

GOVERNMENT OF INDIA
DEPARTMENT OF ARCHAEOLOGY
CENTRAL ARCHAEOLOGICAL LIBRARY

CALL NO. Sa2V22/Tai/Ag^a

ACC. NO. 1897

1897



आनन्दाश्रमसंस्कृतग्रन्थावलिः ।

ग्रन्थाङ्कः ४२ ।

श्रीमत्सायणाचार्यनिरचितभाष्यसमेता

कृष्णयजुर्वेदीयतैत्तिरीयसंहिता ।

तत्र द्वितीयकाण्डस्य पञ्चमपाठकगतद्वादशानुवाकमारम्य तृतीयकाण्डस्य-
चतुर्थमपाठकगतैकादशानुवाकान्तः पञ्चमो भागः ।

एतत्पुस्तकं

च० शा० सं० काशीनाथशास्त्री आगाशे इत्येतैः संशोधितम् ।

तच्च

रावबहादुर इत्युपपदधारिभिः

गंगाधर बापूराव काळे जे. पी.

इत्येतैः

पुण्याख्यपत्तने

श्रीमन् 'महादेव चिमणाजी आपटे'

इत्यभिधेयमहाभागप्रतिष्ठापिते

आनन्दाश्रममुद्रणालये

आयसाक्षरैर्मुद्रयित्वा

प्रकाशितम् ।

शालिवाहनशकाब्दाः १८९८ ।

ख्रिस्ताब्दाः १९४६ ।

द्वितीयमरुकनावृत्तिः ।

(अस्मै सर्वे अधिकारा राजशासनानुसारेण स्थायसीकृताः) ।

मूल्यमाणकद्वययुक्तं रूपकत्रयम् (रु० ३-२) ।



CENTRAL ARCHAEOLOGICAL
LIBRARY, NEW

Acc. No. ~~1895~~ 1897

Date. 25. 8. 56.

Call No. Sa 2 v 22 / k 105 f 10 ... Tai / Aga

(काम्येष्टियाज्यान्वाक्याभिधानम्)

(अथ द्वितीयाष्टके पञ्चमप्रपाठके द्वादशोऽनुवाकः) ।

आयुष्ट आयुदां अग्न आ प्यायस्व सं तेऽव-
ते हेड उदुत्तम प्र णो देव्या नो दिवोऽमा-
विष्ण अमाविष्ण इमं मे वरुण तत्त्वा याम्यदु-
त्यं चित्रम् । अपां नपादा ह्यस्था-
दुपस्थं जिह्मानामुर्ध्वो विद्युतं वसानः ।
तस्य ज्येष्ठं महिमानं वहन्तीर्हिरण्यवर्णाः-
परि यन्ति यहीः । सम (१) अन्या
यन्त्युप यन्त्यन्याः समानमुर्वं नद्यः पृणन्ति ।
तम् शुचिः शुचयो दीदिवाः समपां नपातं
परि तस्थुरापः । तमस्मेरा युवतयो युवानं
मर्मृज्यमानाः परि यन्त्यापः । स शुकेण शि-
क्रेणा रेवदग्निर्दीदायानिध्मा घृतनिर्णिगप्सु ।
इन्द्रावरुणयोरहः मम्राजोरव आ वृणे । ता
नो मृडात ईदृशौ । इन्द्रावरुणा युवमध्वराय
नः (२) विशेषे जनाय महि शर्म यच्छतम् ।
दीर्घप्रयज्युमति यो वनुष्यति वयं जयेम पृत-
नासु दुदधः । आ नो मित्रावरुणा प्र बाहवा ।
त्वं नो अग्ने वरुणस्य विद्वान्देवस्य हेडोऽव
यासिसीष्ठाः । यजिष्ठो वह्नितमः शोशुचानो
विश्वा द्वेषाः सि प्र मुमुग्ध्यस्मत् । स त्वं नो
अग्नेऽवमो भवोती नेदिष्ठो अस्या उपसो व्यु-
ष्टौ । अव यक्ष नो वरुणम् (३) रराणो

(काम्येष्टियाज्यानुषाङ्ग्याभिधानम्)

वीहि मृडीकः सहस्रं न एधि । प्रप्रायमग्नि-
 र्भरतस्य कृण्वे वि यत्सूर्यो न रोचते बृहद्भाः ।
 अभि यः पूरुं पृतनासु तस्थौ दीदाय दैव्यो
 अतिथिः शिवो नः । प्र ते यक्षि प्र त इयमि
 मन्म भवो यथा वन्थो नो हवेषु । धन्वन्निव
 प्रपा असि त्वमग्न इयक्ष्वे पूरवे प्रतन राजन् ।
 (४) वि पाजसा वि ज्योतिषा । स त्वमग्ने
 प्रतीकेन प्रत्येष यातुधान्यः । उरुक्षयेषु दी-
 यन्तु । तः सुप्रतीकः सहस्रः स्वञ्चमविद्वाः सो
 विदुष्टरः सपेभ । स यक्षद्विश्वा वयुनानि विद्वा-
 न्प्र हव्यमग्निरमृतेषु वोचतु । अहोमुचे वि-
 वेष यन्मा वि न इन्द्रेन्द्र क्षत्रमिन्द्रियाणि
 शतक्रतोऽनु ते दायि ॥ ५ ॥

(यक्षीः समध्वरार्थं नो वरुणः राजश्चतुर्धत्वारिशाश्च) ।

इति कृष्णयजुर्वेदीयतैत्तिरीयसंहितायां द्वितीयाष्टके

पञ्चमप्रपाठके द्वादशोऽनुवाकः ॥ १२ ॥

विश्वरूपस्त्वष्टेन्द्रं वृत्रं ब्रह्मवादिनः स त्वै नातोमयाज्येव वै देवस्थो देवा
 वै नर्वि नायज्ञोऽग्रे महान्वीचिर्वीजमायुष्टे द्वादश ॥ १२ ॥

विश्वरूपो नैनः शीतस्तरावद्य वसु पूर्वेषुर्वाजा इत्यग्रे महान्वि-
 चीतमन्या यन्ति चतुःसप्ततिः ॥ ७४ ॥

हरिः ॐ ।

इति कृष्णयजुर्वेदीयतैत्तिरीयसंहितायां द्वितीयाष्टके

पञ्चमप्रपाठकः ॥ ५ ॥

(काम्येष्टियाज्यानुवाक्याभिधानम्)

(अथ द्वितीयकाण्डे पञ्चमप्रपाठके द्वादशोऽनुवाकः) ।

होतुर्नियम आचारश्चीकमेकादशे द्वयम् ।

अथ द्वादशे काम्येष्टियाज्यानुवाक्या उच्यन्ते ।

अतीते तृतीयप्रपाठके इदमास्नातम्— ‘ यो ज्योगामयावी स्याद्यो वा काम-
येत सर्वमायुरियामिति तस्मा एतामिष्टिं निर्वपेदाग्नेयमष्टाकपालम् सौम्यं चरुं
वारुणं दशकपालम् सारस्वतं चरुमाग्रावैष्णवमेकादशकपालम् ’ इति । तथा
‘ यावतोऽथान्प्रतिगृह्णीयात्तावतो वारुणाश्चतुष्कपालान्निर्वपेत् ’ इति । ‘ यद्य-
परं प्रतिग्राही स्यात्सौम्यमेककपालमनुनिर्वपेत् ’ इति च । एतेषु तप्तसु हविःषु
कमेण याज्यानुवाक्याप्रतीकानि दर्शयति—

आयुष्ट इति । तत्राऽऽग्नेयस्याऽऽयुष्टे विश्वतोऽधदिति पुरोनुवाक्या ।
आयुर्दा अग्ने हविषो जुषाण इति याज्या । तदभयं त्वमग्ने रुद्र इत्यनुवाके
व्याख्यातम् । सौम्यस्य त्वा प्यायस्व तमेतु त इति पुरोनुवाक्या । तं ते
पयांसि समु यन्तु वाजा इति याज्या । एतदभयं चतुर्थकण्डि मा नो हिंसी-
दित्यनुवाके व्याख्यास्यते । वारुणदशकपालस्याव ते हेड इति पुरोनुवाक्या ।
उदुत्तममिति याज्या । एतच्छोभयं वैथानरो न इत्यनुवाके व्याख्यातम् । सार-
स्वतस्य प्र णो देवीत्यनुवाक्या । आ नो दिवो ब्रूत इति याज्या । आग्रा-
वैष्णवस्याग्राहविष्णो महि तद्वामिति पुरोनुवाक्या । अग्राविष्णो महि धामेति
याज्या । चतुष्टयमप्येतत्प्रथमकाण्डस्याष्टमप्रपाठकस्यान्यानुवाके व्याख्यातम् ।
वारुणचतुष्कपालस्येमे मे वरुणेति पुरोनुवाक्या । तत्त्वा यामीति याज्या ।
एतच्छोभयमस्मिन्नेव काण्डे प्रथमप्रपाठकस्यान्यानुवाके व्याख्यातम् । सौम्य-
स्पोदु त्वं जातवेदसमिति पुरोनुवाक्या । चित्रं देवानामिति याज्या । एतच्छो-
भयं पूर्वकाण्डस्य चतुर्थप्रपाठके व्याख्यातम् ।

अथापोनप्रीयं चरुं पुनरेत्य निर्वपेदित्यस्य पुरोनुवाक्यामाह—

अपां नपादिति । अपामुदकानां नपादविनाशयिता तथाविधनाशकः कश्चि-
देव उपस्थं स्वस्मोपवेशनस्थानमास्थादातिष्ठति प्राप्नोतीत्यर्थः । कद्विशो देवः ।
जिह्वानामूर्ध्व आवर्तरूपेण कुटिलगतीनामुदकानामुपरि वर्तमानः । विशुतं बतानो
मेघमण्डलमध्य उपविष्टत्वाद्विशुदेव तस्याऽऽच्छादकं वस्त्रम् । आपश्च तं देवं

परियन्ति परितो व्याप्य वर्तन्ते । कीदृश्य आपः । तस्य देवस्य ज्येष्ठं पशस्तं
महिमानं माहात्म्यं वहन्तीभारयन्त्यः । बहुलवृद्ध्या स्वकीयस्य स्वाभिनस्तस्य
देवस्य माहात्म्यं रूपापयन्त इत्यर्थः । हिरण्यवर्णा बहूनां विद्युतां मध्ये वर्त-
मानत्वाद्धेमवर्णत्वम् । यहवीर्महत्स्यः । तत्रैव याज्यामाह-

समन्या इति । अन्याः काश्चिदापः संयन्ति परस्परं संगताः प्रवाहरूपेण
गच्छन्ति । ताभ्योऽन्याः काश्चिदुपयन्ति प्रवाहमन्तरेण ऽप्रविष्टा इव तिष्ठन्ति ।
कर्षो बृहद्वाग्नेराधारः समुद्रः । स च वहन्तीषु स्थिरान्तु चाप्तु समानः । न
तावदयं प्रवहन्तीनामपां प्रवेशेन वर्धते स्वयम् । नापि तात्तामभावे सति स्थिराभि-
रद्भिः परिक्षीयते । तादृशं समुद्रं नद्यः पुणन्ति स्वप्रवेशेन प्रीणयन्ति । तमु शुचश्च
आपः परितो व्याप्य तस्थुः स्थिताः । कीदृशं, शुचिं शोभयितारं दीदिवांतं
बृहद्वाग्निजनकत्वेन दीप्यमानमपां नपातमाविनाशयितारम् ।

तत्रैव त्रिकल्पितां याज्यामाह-

तमस्मेरा इति । तपसां नपातमापः परियन्ति । कीदृशं तं, युवानं
तवदा यौवनोपेतम् । कीदृश्य आपः, अस्मेरा विडम्बनारूपेण स्मयरहिता अनु-
कूला इत्यर्थः । युवतयः तवदा यौवनोपेताः । समुज्यमानास्तत्संयोगेन शोध्य-
माताः । सोऽपां नपादग्निरनिधमः काष्ठराहितोऽप्यप्तु दीदाय दीप्यते । कीदृशः,
शुकेण शिक्षवना युक्तः शुद्धेन प्रकाशेन युक्तः, रेवद्धनवान्, वृत्तनिर्णिग्वि-
त्तावनेन वृत्तं निर्णेतेति निःशेषेण शोधयतीति वृत्तनिर्णिकृ ।

यः पाप्मना गृहीतः स्यात्तस्मा एतामैन्द्रावरुणीं पयस्यां निर्ववेदित्वस्थाः
पुरोनुवाक्यामाह-

इन्द्रावरुणयोरिति । सत्राजोः सम्यग्दीप्यमानयोरिन्द्रावरुणयोरवो रक्ष-
णमहमाहुणे सर्वतः प्रार्थये । तौ चेन्द्रावरुणावीदृशे रक्षणे वृत्तो नोऽस्मान्मुहातः
तवदा सुखयताम् । तत्रैव याज्यामाह-

इन्द्रावरुणेति । हे इन्द्रावरुणौ युवं नोऽस्मभ्यं महि शर्म महत्सुखमाप-
न्निवारणरूपं यच्छतम् । किमर्थम्, अप्वराय यागानुष्ठानाय विशेषे प्रजासमृद्धये

(काम्येष्टियाज्यानुवाक्याभिधानम्)

जनाय परिवारकजनसिद्धये च । यः पाप्मा दीर्घपयज्युमति अस्मदीयं दीर्घ-
कालमाविषागप्रयोगमतिलङ्घ्य नोऽस्मान्वनुष्णं नि पीडयति । वयं तु युवयोरनु-
ग्रहवशात्पूतनासु पापकृतासु पीडासु दुःखां दृढतरा अपीडिताः सन्तस्तं
पाप्मानं जयेम ।

पञ्चमकाण्डे मैत्रावरुण्यामिक्षा विहिता—“ यथा वै हविः स्कन्दयेवं वा एव
स्कन्दति योऽग्निं चित्वा स्त्रियमुषेति मैत्रावरुण्याऽऽमिक्षया यजेत ” इति । तत्र
याज्यानुवाक्ययोः प्रतीके दर्शयति—

आ नो मित्रेति । आ नो मित्रावरुणेति पुरोनुवाक्या । प्र बाह्वेति याज्या ।
एतदुभयमग्राविष्णु महि तद्वाभित्यनुवाके व्याख्यातम् ।

पुनराधेयप्रकरण आम्नातम्—“ वीरहा वा एव देवानां योऽग्निमुदासयेत
तस्य वरुण एवर्णयादग्निवारुणमेकादशकपालमनुनिर्वपेत् ” इति । अत्र पुरो-
नुवाक्यामाह—

त्वं नो अग्ने इति । हेऽग्ने त्वं नोऽस्माकं भक्तिं विद्वान्सन्धरुणस्य देवस्य
हेऽस्मदीयं क्रोधमवयात्तिसीष्टं यनय । यजिष्ठो यज्जानतोतिशयेन याग-
निषादकः । वल्लितमोऽतिशयेन त्रहविर्वादा । ओशुवान् अत्यन्तं दीप्यमानः ।
विश्वा देवांसि सर्वांन्विरोधिह । अद्भेवान्स्मत्प्रमुग्धस्मत्तः प्रमोचय ।

तत्रैव याज्यामाह—

स त्वं न इति । हेऽग्ने स त्वं नोऽस्माकमुत्था रक्षोनाशनो भव रक्षको भव ।
कीदृशस्त्वम् । अस्या उपसो व्युष्टौ नेदिष्ठोऽद्यतनस्येष्टः कालस्योपरितमे पातः—
कास्तेऽत्यन्तं प्रत्यासन्नो नोऽस्माकं वरुण वरुणेन छन्दमभीष्टनिवारकं वापादिक-
मवयस्व नाशय । रराणो रमवाणः सम्भृदीकं सुखताधनमस्मदीयं हविर्वाहि
भक्षय । वतो नोऽस्माकं सुहव एधि सुखेनाऽऽह्वानुं शक्यो भव ।

“ यो भ्रातृव्यवान्स्मात्तत्त स्पर्धमान एतयेष्ट्या यजेताग्रेय प्रवते पुरोडाश-
मष्टाकपालं निर्वपेदग्रेय विवाधवतेऽग्रेय मपीकवते ” इत्यत्र प्रवतोऽग्रेयः
पुरोनुवाक्यामाह—

प्रप्रायामिति । अयमग्निर्भरतस्य हविर्माणवतो यनयानस्याः—छानं प्रपशू-
तिप्रकर्षेण शणोतु । योऽग्निः सूर्यो न सूर्य इव भा भासमानः सन्बृहदोक्तोऽ-
त्यन्तं दीप्यते । योऽग्निः पूतनासु सङ्ग्रामेषु पूतं जयपूर्तिमभितस्थो सर्वतः

करोति सोऽग्निर्नोऽस्माकमतिथिर्दीदाय भवतु अतिथिरिवेह समागच्छतु । कीदृशोऽग्निः । दैव्यो देवेभ्यो हितः शिवः परममङ्गलभूतः । तत्रैव याज्यामाह-

प्र ते यक्षीति । हेऽग्ने ते त्वदर्थं प्रयक्षि प्रकर्षेण यजे ते त्वदीयं मन्म मननं मानसमनुग्रहविशेषं प्रकर्षणेभ्यो व्याप्नोमि । नोऽस्माकं हवेषु यागेषु बन्धो नमस्कार्यो यथा भवो येन प्रकारेण भवसि तेन प्रकारेणानुग्रहमियमीति पूर्ववान्वयः । हेऽग्ने त्वमियक्षवे यष्टुमिच्छते परवे हविः पूरयित्रे यजमानाय प्रियं दातुं भन्वन्मपेवासि यरुभूयो शीतलपानीयपूर्णशालेवासि । हे प्रतन पुरातन, हे राजन्दीप्यमान । एतदुभयं बह्निविशेषणम् ।

७ थ विबाधवतोऽग्नेर्वाज्यापुरोनुवाक्ये प्रतीकेन दर्शयति-

वि पाजसेति । वि पाजसा पृथुना शोशुचान इत्येषा पुरोनुवाक्या । तेषां चतुर्थकाण्डस्य प्रथमप्रपाठके व्याख्यास्यते । वि ज्योतिषा बृहतेति याज्या कृष्णध्व पाज इत्यनुवाके व्याख्याता । अथ प्रतीकवतोऽग्नेर्हविषि पुरोनुवाक्यामाह-

स त्वमग्न इति । हेऽग्ने स त्वं प्रतीकेन कर्मप्रारम्भमात्रेण यातुधान्यो राक्षसजातीः सर्वाः प्रत्योष प्रत्येकं दह । कीदृशस्त्वम्, उरुक्षयेषु विस्तरिणेषु यागगृहेषु दीद्यद्दीप्यमानः । तत्रैव याज्यामाह-

त* सुप्रतीकामिति । वयं तमग्निं सपेय सपेवताः प्राप्ता भूयास्म । कीदृशमग्निं सुप्रतीकं शोभनोपक्रमम्, अस्मास्वनुग्रहस्तेन सुष्टूपकान्तं, सुदृशं शोभनकटाक्षेणास्मान्पश्यन्तं, स्वञ्चमस्वदीये कर्मणि सुष्टुवागच्छन्तं, विदुष्टरमतिशयेन भक्तचित्तवेदिनम् । यद्यपि वयमविद्वांसस्त्वदीयं महिमानं न जानीमस्तथाऽपि तं प्राप्तास्मः । सोऽग्निर्यक्षद्यष्टुमिच्छतां पुरुषाणां विश्वा वयुनानि सर्वानामिषाय-विशेषान्विद्वाञ्जानन्भवतिष्ठति । अनः सोऽग्निरस्मदीयं हव्यं पवोचत्प्रकर्षेण प्रवीतु ।

अथ “ यो भ्रातृव्यवान्त्स्यात्स स्पर्धमान एतथेष्टया यजेतेन्द्रायास्तेहोमेषु पुरोडाशमेकादशकपालं निर्वपेन्द्राय वैमृधायेन्द्रायेन्द्रियावते ” इत्येतेषु त्रिषु हविषु याज्यापुरोनुवाक्ययोः प्रतीकानि दर्शयति-

(काम्येष्टियाज्यानुवाक्याभिधानम्)

अ०होमुच्य इति । अ०होमुचे प्र भरेपेत्येषा प्रथमस्य हविषः पुरोनुवा-
क्या । विवेष यन्मेति याज्या । वि न इन्द्र मृच इति द्वितीयस्य हविषः पुरो-
नुवाक्या । इन्द्र क्षममभि वाममिति याज्या । इन्द्रियाणि शतक्रतो, इति तृती-
यस्य हविषः पुरोनुवाक्या । अनुतेदायि मह इत्येषा याज्या । तदेतत्पदकं प्रथ-
मकाण्डे षष्ठप्रपाठकेऽन्यानुवाके व्याख्यातम् । अब विनियोगसंग्रहः—

“ज्योगामयाविनो ह्यगुरागुर्दाऽग्नेयके तथा ।

आप्या सं ते च सौम्ये स्यादवोदुतेति वारुणे ॥

सारस्वते प्र णो ह्यनोऽग्नाऽग्नाऽग्नायैष्णवे भवेत् ।

इमं तत्त्वाऽभदानीष्टौ उदु चित्रं तु सौम्येके ॥

अपां न समपोनप्व इन्द्रावेत्यैन्द्रवारुणे ।

भैत्रावरुण आमिक्षायगे त्वा नः प्र वेति च ॥

पुनराधेयके त्वाग्निवारुणे त्वं न इत्युभे ।

प्रपेति प्रवदाग्नेये विद्वयं बाधसंयुते ॥

स त्वं प्रतीकसंयुक्ते अ०हवित्यैन्द्रयागके ।

वीन्देति वैमृचे हीन्द्रियाऽनु ते त्विन्द्रियावते ।

मन्त्रा ह्यस्मिन्ननुवाके पञ्चविंशदुदीरिताः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-

दीप्ततैत्तिरीयसंहिताभाष्ये द्वितीयकाण्डे पञ्चमप्रपाठके

द्वादशोऽनुवाकः ॥ १२ ॥

वेदार्थस्य प्रकाशेन तमो हार्दं निवारयन् ।

पुमर्थीश्चतुरो देयाद्विद्यातीर्थमहेश्वरः ॥

इति श्रीमद्विद्यातीर्थमहेश्वरापरावतारस्य श्रीमद्राजाधिराजपरमे-

श्वरस्य श्रीवीरबुक्कमहाराजस्याऽऽज्ञापरिपालकेन माध-

चार्येण विरचिते वेदार्थप्रकाशे कृष्णयजुर्वेदीयतैत्तिरी-

यसंहिताभाष्ये द्वितीयकाण्डे पञ्चमः प्रपाठकः ॥ ५ ॥

(अथ द्वितीयाष्टके षष्ठः प्रपाठकः) ।

(तत्र पथमोऽनुवाकः) ।

हरिः ॐ ।

समिधो यजति वसन्तमेवर्तुनामव रुन्धे तनु-
 नपातं यजति श्रीष्ममेवाव रुन्धे इडो यजति
 वर्षा एवाव रुन्धे बर्हिर्यजति शरदमेवाव रुन्धे
 स्वाहाकारं यजति हेमन्तमेवाव रुन्धे तस्मा-
 त्स्वाहाकृता हेमन्पशवोऽव सीदन्ति समिधो
 यजत्युषम एव देवतानामव रुन्धे तनूनपातं
 यजति यज्ञमेवाव रुन्धे (१) इडो यजति
 पशुनेवाव रुन्धे बर्हिर्यजति प्रजामेवाव रुन्धे
 समानयत उपभृतस्तजो वा आज्यं प्रजा बर्हिः
 प्रजास्वेव तेजो दधाति स्वाहाकारं यजति
 वाचमेवाव रुन्धे दश सं पथन्ते दशाक्षरा
 विराड्भे विराड्विरौजवाज्जाद्यमव रुन्धे समिधो
 यजत्यस्मिन्नेव लोकं प्रति तिष्ठति तनूनपातं
 यजति (२) यज्ञ एवान्तरिक्षं प्रति तिष्ठतीडो
 यजति पशुष्वेव प्रति तिष्ठति बर्हिर्यजति य
 एव देवयानाः पन्थानस्तेष्वेव प्रति तिष्ठति
 स्वाहाकारं यजति सुवर्ग एव लोके प्रति तिष्ठ-
 त्येतावन्तो वै देवल्लोकास्तेष्वेव यथापूर्वं प्रति
 तिष्ठति देवा सुरा एषु लोकेष्वर्धन्त ते देवाः

(प्रयाजविधिः)

प्रयाजैरेभ्यो लोकेभ्योऽसुरान्प्राणदन्त तत्प्र-
 याजानाम् (३) प्रयाजत्वं यस्यैवं विदुषः
 प्रयाजा इज्यन्ते प्रैभ्यो लोकेभ्यो भ्रातृव्या-
 न्नदत्तेऽभिक्रामं जुहोत्यभिजित्यै यो वै प्रया-
 जानां मिथुनं वेद प्र प्रजया पशुभिर्मिथुनै-
 र्जायते समिधो बह्वीरिव यजति तन्ननपातमे-
 कमिव मिथुनं तदिहो बह्वीरिव यजति बहि-
 रेकमिव मिथुनं तदेतद्वै प्रयाजानां मिथुनं य
 एवं वेद प्र (४) प्रजया पशुभिर्मिथुनैर्जायते
 देवानां वा अनिष्टा देवता आसन्नयासुरा यज्ञ-
 मजिघांसन्ते देवा गायत्रीं व्यौहन्पञ्चाक्ष-
 राणि प्राचीनानि त्रीणि प्रतीचीनानि ततो
 वर्म यज्ञायामवदुर्म यजमानाय यत्प्रयाजानू-
 याजा इज्यन्ते वर्मेव तद्यज्ञाय क्रियते वर्म
 यजमानाय भ्रातृव्याभिभूत्यै तस्माद्वरुथं पुर-
 स्ताद्वर्षीयः पश्चाद्वरुमीयो देवा वै पुरा रक्षोभ्यः
 (५) इति स्वाहाकारेण प्रयाजेषु यज्ञः सः
 स्थाप्यमपश्यन्तः स्वाहाकारेण प्रयाजेषु सम-
 स्थापयन्ति वा एतद्यज्ञं छिन्दन्ति यत्स्वाहा-
 कारेण प्रयाजेषु सः स्थापयन्ति प्रयाजानि-
 द्वा हवींभ्यमि धारयति यज्ञस्य संतत्या अथो
 हविरेवाकरथो यथापूर्वमुपैति पिता वै प्रया-
 जाः प्रजाऽनूयाजा यत्प्रयाजानिद्वा हवींभ्य-

(प्रयानविधिः)

मिथारयति पितैव तत्पुत्रेण साधारणम् (६)
 कुरुते तस्मादाहुयश्चैवं वेद यश्च न कथा पुत्र-
 स्य केवलं कथा साधारणं पितुरित्यस्कंजमेव
 तद्यत्प्रयाजेष्विष्टेषु स्कन्दति गायत्र्यैव तेन
 गर्भं धत्ते सा प्रजां पशून्यजमानाय प्र जन-
 यति (७) ॥

(यज्ञवेवाव रुन्धे तनूनपातं यजति प्रयाजानामिव वेद म रक्षोभ्यः
 साधारणं पञ्चत्रिंशच्च) ।

इति कृष्णयजुर्वेदीयतैत्तिरीयसंहितायां द्वितीयाष्टके
 षष्ठप्रपाठके प्रथमोऽनुवाकः ॥ १ ॥

(अथ द्वितीयकाण्डे षष्ठप्रपाठके प्रथमोऽनुवाकः) ।

यस्य निःशसितं वेदा यो वेदेभ्योऽखिलं जगत् ।
 निर्भमे तमहं बन्दे विद्यातीर्थमहेधरम् ॥
 होत्रमाध्वर्यवं चाऽऽवारान्तं पञ्चम ईरितम् ।
 प्रयाजाद्यवशिष्टं तु वक्ति षष्ठे प्रपाठके ॥

तत्र प्रथमानुवाके प्रयाजा विधातव्याः । तेषां मन्वास्तु मन्वकाण्डे पञ्चमानुवाक
 एवमान्नाताः—‘समिधो अग्न आज्यस्य वियन्तु । तनूनपादग्न आज्यस्य वेतु ।
 इहो अग्न आज्यस्य वियन्तु । बर्हिरग्न आज्यस्य वेतु । स्वाहाऽग्निम् । स्वाहा
 सोमम् । स्वाहाऽग्निम् । स्वाहा प्रजापतिम् । स्वाहाऽग्नीषोमौ । स्वाहेन्द्राग्नी ।
 स्वाहेन्द्रम् । स्वाहा महेन्द्रम् । स्वाहा देवाः आज्यपान् । स्वाहाऽग्निर्होत्राज्जु-
 षाणाः । अग्न आज्यस्य वियन्तु’ [ब्रा० का० ३ प्र० ५ अ० ५] इति ।

एतेषां मन्त्राणां विनियोगं चौधायनो दर्शयति—‘समिधो अग्न आज्यस्य
 वियन्तिषाति प्रथमं तनूनपादग्न आज्यस्य वेत्विति द्वितीयम्’ इत्यादि ।

हेऽग्ने समिधयमानास्तव मूर्तय आज्यस्य वियन्तु ह्ययमानमिदमाज्यमभ्रन्तु ।

(प्रयाजविधिः)

तनू शरीरं न पातयति न नाशयति किंतु पालयतीति तनूनपात् । हेऽग्ने दि-
तिया तनूनपात्तव मूर्तिराज्यं पिबतु । हेऽग्न इड ईड्याः स्तुत्यास्तव मूर्तय आज्यं
पिबन्तु । बृहणाद्बर्हिः । हेऽग्ने फलं बृहयन्ती तव मूर्तिराज्यं पिबतु ।
आग्निं प्रथमाज्यभागदेवं प्रति स्वाहा हुतं भविष्यति । एवं द्वितीयाज्यभागदेवं
प्रति स्वाहा हुतमास्त्विति भविष्यतीति क्रमेण द्रष्टव्यम् । आवाहनानिगदे या
देवताः क्रमेण निर्दिष्टास्ता एवास्मिन्स्वाहाकारानिगदेऽपि निर्दिश्यन्त इत्यवधेयम् ।
होवात्, होपनिमित्तं स्वष्टकरणार्थमित्यर्थः । हेऽग्न एते सर्वे देवाः पीबमाना
इदानीं त्वन्मुखेनाऽऽज्यं पिबन्तु ।

तैरेतैर्मन्त्रकाण्डोक्तैर्मन्त्रैः साध्यान्प्रयाजान्विधत्ते—समिध इति ।

अत्र समिदादिशब्दैर्यागविशेषनामान्युच्यन्ते । ऋतवो वै प्रयाजा इत्येवमृतु-
त्वेन स्तूयमानत्वाच्चैः प्रयाजैः क्रमेण वसन्ताद्यवरोध उच्यते । यस्मात्स्वा-
हाकारयोगेन (ण) हेमन्तावरोधस्तस्माद्धेमन्ते पशवोऽवसीकृन्ति,
द्विपादश्चतुष्पादश्च हिमेन पीडयन्ते, तेन तत्र दृष्टान्तः स्वाहाकृता इति । स्वाहा-
कारेण प्रक्षिप्ताः समिधो यथा दाहेन पीडयन्ते तद्वदित्यर्थः । तादृश उग्रोऽपि
हेमन्तोऽस्याधीनो भवतीति यागस्तुतिः ।

पुनरपि विधानान्तरेण प्रशंसति—समिधो यजतीति ।

समिच्छन्देन समिस्तुतिसूचनादुपसोऽवरोधः । तनूनपाच्छन्देनाविनाशसू-
चनात्कृत्स्नयज्ञावरोधः । इदृशब्देनष्पमाणक्षीरादिसूचनात्पश्ववरोधः । पजा वै
बर्हिरिति श्रुत्यन्तराद्बर्हिर्यागेन (ण) पजावरोधः ।

चतुर्थप्रयाजार्थमौपभूतस्याऽऽज्यस्य जुह्वामानयनं विधत्ते—

समानयतेति । उपभूतः सकाशाज्जुह्वामर्धमाज्यं सम्यगानयेत् । बर्हि-
र्यागस्य प्रजारूपत्वादाज्यस्य तेजस्वात्प्रजासु तेजः स्थापितं भवति ।

पञ्चमप्रयाजमवशिष्टं प्रशंसति—स्वाहाकारमिति ।

अस्मिन्प्रयाजे स्वाहाशब्दानामग्न्यादिशब्दानां च बहूनामुच्यमानत्वात्तेन
भागवरोधः ।

पूर्वोक्तवसन्ताद्यवरोधाः पञ्चेदानीमुक्ता उपःकालाद्यवरोधाः पञ्चेति दससं-
ख्याद्वारा यागान्प्रशंसति—

दक्ष समिति । पुनरपि तत्तल्लोकमतिष्ठामुत्वेन प्रशंसति-

समिधो यजतीति । समिधायस्य प्राथम्यात्तेनास्मिन्पथमलोके प्रतिष्ठा । प्रच्युतो वा एषोऽस्माल्लोकादगतो देवलोकमित्युक्तत्वाद्दीक्षादिरूपो यज्ञो लोकद्वयवर्त्यन्तरिक्षरूपस्तस्मिन्नन्तरिक्षे द्वितीयत्वसाम्यात्तनूनपाद्यागेन प्रतिष्ठा । इहचागस्य पशुसंबन्धः पूर्वमेवोक्तः । बर्हिःशब्देन देवयानमार्गसाधनस्य यज्ञस्य सूचनात्तद्यागेन त्रिष्वपि पूर्वोक्तेषु देवयानमार्गेषु प्रतिष्ठा । स्वाहाकारयागस्योत्तमत्वात्तेन स्वर्गप्रतिष्ठा । भूलोकमारभ्य स्वर्गान्ता यथोक्ता एतावन्त एव देवानां पूज्यानामपेक्षिता लोकास्तेषु सर्वेषु यथाक्रममेवैतैः प्रतिष्ठितो भवति ।

इदानीं नामनिर्वचनेन प्रशंसति-

देवासुरा इति । अस्माकमेवैते लोका भवेयुरित्युभयेषां परस्परं रक्षा । प्राणुन्त विरोधिना यैर्यागैस्ते यागाः प्रयाजाः ।

यदुक्तं सूत्रकारेण-‘यं कामयेतामितरं वसीयान्स्यादित्याभिक्रामं तस्य जुहुयात्’ इति । अभितरमुत्तरोत्तरबृद्धयेत्यर्थः । तदेतत्सूत्रोक्तमभिक्रमणं विधत्ते-

अभिक्रामामिति । अभिक्रम्येभिक्रम्यादूरे स्थित्वा पथमं हुत्वा पार्श्वं पुरंतः प्रक्षिप्य द्वितीयं जुहुयात् । एवमुत्तरत्र । तदेतदभिक्रमणम् ।

सीलिङ्गबहुदचननिर्देशं लिङ्गान्तरैकवचननिर्देशं च सह प्रशंसति-

यो वै प्रयाजानामिति । एकस्य पुरुषस्य बह्वयः स्त्रियो लोके भवन्ति, तस्माद्यादत्र मिथुनत्वोपचारः । मूर्तिबहुत्वेऽपि देवतैक्याद्बह्वीरिवेत्युपक्रमोक्तिः । कवचरूपत्वं सैन्यसादृश्यं च संपाद्य प्रशंसति-

देवानां वा इति । पुरा देवा यदा यज्ञं कुर्वन्ति तदानीमाज्यभागादिदेवतां अमिष्टा आसन् । तत्तद्विज्यायाः प्रागेव तस्मिन्वसतरे समागत्यासुरा यज्ञं हविष्याम इत्येच्छन् । अतस्तद्विज्यामतिबद्धास्तत्पतीकारत्वेन देवा अष्टाक्षरे गायत्रीपादे व्यूहद्वयं कृतवन्तः । तत्राक्षरपञ्चकस्य व्यूहो यज्ञानुष्ठानात्प्राचीनो रक्षकः । अक्षत्रयव्यूहः पतीचीनो रक्षकः । ततां व्यूहद्वयं यज्ञस्य कवचमाच्छादनायाभवत् । तथा यजमानस्यापि । अतः पञ्चाक्षररूपत्वेन पञ्च प्रयाजाः पूर्वमिज्यन्ते । व्य-क्षररूपत्वेन त्रयोऽनूयाजाः पश्चाद्विज्यन्ते । तदुभयं कवचं यज्ञयजमानयोरुभयतो रक्षणम् । तेन रक्षणेन भ्रातृव्यस्याभिभूतिर्भवति । यस्मादत्र प्राचीनान्वक्षराणि

(प्रयाजविधिः)

बहूनि मतीचिनिान्यत्पानि तस्माल्लोकेऽपि युद्धार्थं मच्छन्त्यां सेनायां पुरस्ताद्वर्त्यं
जनसंघः परकीयसैन्यस्य भयोत्पादनाय भूयान्विनिष्पाद्यते । पृष्ठभागे त्वत्पी-
यान् । प्रयाजशेषेण हविरभिधारणं विधत्ते—

देवा वै पुरोति । देवाः कदाचिद्यागं कुर्वन्तो यज्ञोपधातिनां रक्षतामागय-
नात्पुरा स्वाहाकारनामधेयेन पञ्चमप्रयाजेन यज्ञः समापनीय इति विचार्य तथैव
समापयन् । तदमुकं, यज्ञविच्छेदमसङ्गात् । अतः प्रयाजानिष्ट्वा तच्छेषेणाऽऽ-
व्येन वेद्यामातादितानां हविषामभिधारणे सति यज्ञः संततो भवति । अथो
पुरोडाशादिद्रव्यस्य हविर्ह्वं कृतं भवति । किञ्च, यथापूर्वमुत्तरमुपैति प्रयाजा
यथा निर्विघ्नेनानुष्ठितास्तथैवाऽऽज्यमागाद्यनुष्ठानमपि निर्विघ्नेन प्राप्नोतीत्यर्थः ।
प्रकारान्तरेणाभिधारणं प्रशंसति—

पिता वै प्रयाजा इति । प्रथमभावित्वात्प्रयाजानां पितृत्वं, पश्चाज्जावि-
त्वादनूयाजानां पुत्रत्वम् । अनुयाजार्थं च हविरुपभृति गृहीतमस्ति । पुरोडाशा-
दिहविरभिधारणवेलायामौपभृतमपि हविः प्रयाजशेषेणाभिधारयति । तथा सति
पितृस्थानीयं प्रयाजानां संबन्धि यदवशिष्टमाज्यद्रव्यं तत्पुत्रस्थानीयानामनूयाजा-
नामपि साधारणं कृतं भवति । इममेवार्थं लौकिकोदाहरणेन विस्पष्टयति—

तस्मादाहुरिति । लोके हि बालेन पुत्रेण यदुपार्जितं तद्वद्रव्यं स पुत्र उत्तर-
काले स्वजीवनार्थमसाधारणत्वेन संगृह्य गुप्तं करोति न तु पित्रे प्रयच्छति न तु
भ्रातृभ्यः । पित्रा तु यदुपार्ज्यते तस्मिन्बालेऽप्यस्य तज्जातूणां च साधारणं भवति ।
तेन हि द्रव्येण सर्वेऽपि जीवन्ति । तथा सति लौकिकः कश्चित्पुरुषो वेदमधीत्य
प्रयाजानूयाजवृत्तान्तं जानाति । अन्यस्त्वध्ययनरहितो न जानाति । तादृशा-
नामुभयविधानां समायामाविष्टा अनभिज्ञाः पप्रच्छुः—केन हेतुना पुत्रस्य द्रव्यं
केवलमसाधारणं संपन्नम् । पितृद्रव्यं तु केन हेतुना साधारणं संपन्नमिति । तस्य
च पश्चास्याभिज्ञाः प्रयाजानूयाजवृत्तान्तेनोत्तरं ददुरिति शेषः । प्रयाजानामाज्यं
साधारणं, तच्छेषेणैज्यमानत्वात् । अनुयाजानां त्वसाधारणम्, तच्छेषस्यान्यत्र
विनियोगाभावात् । एवं लौकिकयोः पितुः (ता) पुत्रयोरपि द्रव्यम् । पुनः
प्रकारान्तरेणाभिधारणं प्रशंसति—

(प्रयाजविधिः)

अस्कन्नमेवेति । यागार्थस्य द्रव्यस्य यागात्प्रागेवान्वत्र पतनं विनाशो भवति । अत्र त्विष्टेषु प्रयाजेषु पश्चादन्वेषु हविःषु शेषः प्रक्षिप्येत । तस्मादेतदस्कन्नमविनष्टमेव । शङ्कितस्कन्दनदोषस्य परिहार एवात्र प्रशंस्यते ।

पुनरपि प्रकारान्तरेण प्रशंसति—

गायत्र्येवेति । एकतो गायत्र्याः पञ्चाक्षररूपाः प्रयाजा अन्यतो गायत्र्याः स्व्यक्षररूपा अनुयाजाः । मध्ये यदभिचारणं तेन गायत्र्येष्वस्वोदरे गर्भे धृतवती भवति । तेन च सा गायत्री यजमानार्थं प्रजां पशुनुत्पादयति ।

अत्र भीमांसा ।

द्वितीयाध्यायस्य द्वितीयपादे चिन्तितम्—

“समिधो यजतीत्यादावेकत्वमुत भिन्नता ।

धातुप्रत्यययोरैक्यादेकत्वे भिन्नता कुतः ॥

अभ्यासात्कर्मभेदोऽत्र नापत्वाच्च विधिर्गुणे ।

विधित्वेन श्रुतितो भाति संनिधेरनुवादता ” ।

दर्शपूर्णमासयोः भूयते—‘समिधो यजति’ ‘तनूनपातं यजति’ ‘इहो यजति’ ‘बर्हिर्यजति’ ‘स्वाहाकारं यजति’ इति । तत्र पञ्चकृत्वः श्रूयमाणे यजतिपदे पूर्वोक्तेषु यजति ददातीत्यादिपदेष्विव धातुभेदो नास्ति । येन भावनोभेद आशङ्क्येत । तस्मादाख्यतैक्यप्रयुक्तं भावनैक्यमनिवार्यमिति चेन्नैवम् । यजतिपदाभ्यासेन कर्मभेदावगमात् । कर्मैकत्वेऽभ्यासो निरर्थकः स्यात् । अथोच्येत—समिधो यजतीत्यनेन प्रथमश्रुतेन वाक्येन विहितं समिन्नामकं यागमुपरितनैश्चतुर्थी-यजतिपदैरनुष्ट तनूनपादादयो देवतारूपा द्रव्यरूपा वा गुणाश्चत्वारो विकल्पिता विधीयन्ते । ततोऽनुवादाद्यर्थवान्नाभ्यासवैयर्थ्यमिति । तच्च । तनूनपादादिशब्दानां यागनामत्वेन गुणविधित्वाभावात् । न तावदत्र देवताविधिः चतुर्थीतद्धितयोरध्व-वणात् । नापि द्रव्यविधिः तृतीयान्तत्वाभावात् । ततोऽग्निहोत्रं जुहोतीत्यादावि-धौ द्वितीयान्तानां युक्तं नामत्वम् । यत्तु चतुर्णामुपरितनानां यजतिपदानामनुवादै-त्वमिति, तदसत् । तेषां विधायकत्वात् । यथा समिधो यजतीत्यत्र यजतिपदे वि-

१ क. क. च. ‘स्कन्नदो’ । २ क. ख. च. ‘शंसति’ । ३ क. क. क. च. प्रकृतौ ।

४ क. घ. ङ. ‘कत्वं भि’ । ५ क. घ. ङ. च. ‘त्वेन श्रुतौ भा’ । ६ ख. च. ‘दत्वं त’ ।

(प्रयाजविधिः)

भित्तं श्रुत्या प्रतीयते तथाऽन्येष्वपि चतुर्षु पदेषु विधित्वं श्रौतम् । अनुवादत्वं तु पुरोवादरूपस्य समिधो यजतीत्यस्य समिधानादवगम्यते । तन्निधिश्च श्रुतेर्दुर्वलः । विधित्वे च पूर्ववाक्यविहितस्य समिन्नामकस्य यागस्य पुनर्विधानायोगात्तनूनपादादिनामकानि यागान्तराणि विधीयन्ते । नन्वेवं सति संज्ञाभेदात्कर्मभेदः संपद्यते, न त्वभ्यासात् । तथा सति वक्ष्यमाणाधिकरणेन संकीर्यते । मैवम् । वैषम्यात् । अथैष ज्योतिरित्यस्मिन्वक्ष्यमाणोदाहरणे यागावगमात्प्रागेव संज्ञात्वावगमात्संज्ञायाः कर्मभेदेहेतुत्वम् । इह तु विधायकैर्यजतिपदैर्यागेष्ववगतेषु भेदे चाभ्यासादवगते भिन्नानां यागानां समित्संज्ञाया अन्याः संज्ञा अपोक्षिता इति तनूनपादादीनां संज्ञात्वं पश्चादवगम्यते । तस्मादभ्यास एवात्र यागभेदेहेतुः ।

नवमाभ्यासस्य द्वितीयपादे विनित्तम्—

“देवता यजयो वा स्युः प्रयाजे समिदादयः ।

विष्णवादिदेवतात्वं न चतुर्थार्थभावतः ” ॥

दर्शपूर्णमासयोः प्रयाजपञ्चकमारूपानं समिधो यजतीत्यादिना । तत्र यथा विष्णुं यजति वरुणं यजतीत्यादौ द्वितीयानिर्दिष्टा विष्णवादयो देवतास्तथा समिदादीनां देवतात्वम् । ततो यागैर्देवताः संक्रियन्त इति दृष्टार्थत्वलाभ इति चेन्मैवम् । सर्वत्र चतुर्थ्या तद्धितेन वा देवता निर्दिश्यते । तद्यथा—‘यदग्रेयं सामं जुह्वात् ’ ‘आग्नेयोऽष्टाकपालः’ इति । न चात्र समिदादिषु चतुर्थीतद्धितौ विद्येते । तादर्थ्यप्रतीतौ देवता भवति । न च द्वितीयया तादर्थ्यं प्रतीयते । किंत्वीप्सिततमत्वम् । तच्च कर्मनामत्वादुपपद्यते । अग्निहोत्रं जुहोतीत्यादौ तद्दर्शनात् । यथा षाकं पचतीत्युक्ते पाचिक्रियायाः कर्तव्यता प्रतीयते, तथा समिधो यजतीत्युक्ते समिधयागः कर्तव्य इत्यर्थो भवति । विष्णुं यजतीत्यादौ तादर्थ्यमुपचर्यते । प्रयाजमन्त्रेषु समिधो अग्न आज्यस्य वियन्तिवत्यादिषु समिदादिशब्दैर्बहुवचनैकवचनान्तैर्देवता निर्दिष्टाः । तदेव निमिचीकृत्य तादृशैरेव शब्दैरिह यागा अभिधीयन्ते—‘समिधो यजति’ ‘तनूनपातं यजति’ ‘इहो यजति’ ‘बर्हिर्यजति’ ‘स्वाहाकारं यजति’ इति । तस्मान्नात्र देवतासंस्कारविधिः, किंतु यागाः केवला विधीयन्ते । तेषां च श्रुत्यादिभिः कार्यविशेषानवगमात्मकरणेनाऽऽरादुपकारकत्वम् ।

(प्रयाजविधिः)

पञ्चमप्रयाजस्य तु यक्ष्यमाणाज्यभागादिदेवतासंस्कारकत्वं दशमेऽभिधास्यते ।

दशमाध्यायस्य प्रथमपादे चिन्तितम्—

“ अन्यः प्रयाज आरात्किमुपकार्यं संस्कृतिः ।

स्वाहाकारेति देवोक्तेर्भातृवन्मन्त्रवर्णनात् ॥

आद्यो मेवं चतुर्थपादेरभावाद्यागमात्रके ।

विधिरस्तमां च सौर्यादावर्धोऽग्न्यादिनिवर्तनम् ॥ ”

दशपूर्णमासेष्टौ पञ्चमप्रयाज एवमान्नायते—‘ स्वाहाकारं यजति ’ इति । स किमिष्टेरारादुपकारक उताऽऽज्यभागादिषु यक्ष्यमाणानामग्न्यादिदेवतानां संस्कार इति संशयः । तत्र स्वाहाकारशब्देन देवतोच्यते । यागस्य तदाकाङ्क्षणात् । न च प्रत्यक्षवचनमुपेक्ष्य मन्त्रवर्णनदेवताकल्पनमुचितम् । नन्वेवं सति विधिमन्त्रयोर्वैयधिकरण्यं प्रसज्येत । विधिना हि स्वाहाकाराख्या देवता विहिता । मन्त्रे तु यक्ष्यमाणाज्यभागदेवता अग्न्यादयः प्रतीयन्ते । ‘ स्वाहाऽग्निम् । स्वाहा सोमम् । स्वाहाऽग्निम् । स्वाहा प्रजापतिम् । स्वाहाऽग्नीषोमौ ’ इत्यादिको हि मन्त्रः पठितः । नायं दोषः । मातृशब्दवन्मान्त्रवार्णिकाग्न्यादिशब्दानामनेकार्थत्वसंभवात् । यथा मातृशब्दः प्रस्थादिना धान्यस्य मातरं जननीं चाऽऽचष्टे तथाऽग्न्यादिशब्दः स्वाहाकाराख्यदेवतामाचक्षताम् । न च स्वाहाकाराख्यदेवतैव संस्क्रियतामिति वाच्यम् । संस्कृतायास्तस्या अन्यत्रोपयोगाभावात् । तस्मादिष्टेरारादुपकारक इत्याद्यः पक्षोऽभ्युपगन्तव्यः । यैवम् । चतुर्थ्यां जितेन वा सर्वत्र देवता विधीयते । न चात्र तौ विधेये । किंचायं विधिर्देवतायागागुभौ विधत्ते, देवताविशिष्टं यागं वा देवतामात्रं वा यागमात्रं वा । नाऽऽद्यः । वाक्यभेदमसङ्गात् । न द्वितीयो गौरवापत्तेः । न तृतीयः । अप्राप्तस्य यागस्याननुवाद्यत्वे सति तदनुवादेन देवताविध्ययोगात् । तस्माच्चतुर्थः पक्षः परिशिष्यते । तत्र हि द्वितीयां नत्स्वाहाकारशब्दः पौर्णमासीं यजत इत्यादाविव कर्मनामधेयं भविष्यति । तस्मांवाज्यभागादिदेवतासंस्कार उत्तमः प्रयाजः । एवं च सति सौर्यादिविहितपूज्यप्रयाजमन्त्रे प्रधानदेवतावाच्यग्न्यादिपदपरित्यागो बाधविचारान्तर्गतस्याधिकरणस्य

(प्रयाजविधिः)

फलं भविष्यति । यत्तु पञ्चमाध्याये प्रयाजानामनुष्ठानक्रमे षाठकम् : प्रमाणमिति चिन्तितं तदस्माभिरपि त्वोर्जे त्वा यज्ञस्य द्योतदसीत्यनयोरनुवाकयोः पौर्वाणो षाठ एव प्रमाणमित्याभिप्रेत्य तत्रैवोदाहृतम् ।

तृतीयाध्यायस्य तृतीयपादे चिन्तितम्—

“न कृत्वङ्गं प्रयाजादि कृत्वङ्गं वा न चाङ्गता ।

प्रक्रियाया अमानत्वान्नैराकाङ्क्षयेण वाक्ययोः ॥

प्रयाजादेः फला(लेऽ)पेक्षा कथंभावोऽ(वेऽ)पि च कतोः ।

तेन प्रकरणाभ्यासं तस्मादङ्गताङ्गता तयोः ॥

साधपादद्वये विनियोजकत्वेनोक्तानि यानि श्रुतिलिङ्गवाक्यानि तेभ्योऽतिरिक्तं किञ्चित्प्रकरणनामकं प्रमाणं न वेदे पश्यामः । न हि पदतत्तामध्यान्वयैरसंस्तुतः कश्चिद्वेदभागः क्वचित्केनचिदाभ्यास्यते । एकवाक्यतामापन्नो वाक्यसमूहः प्रकरणमिति चेत् । न । वाक्ययोः सतोः पश्चादेकवाक्यताया अभावात् । नहि ‘दर्शपूर्णमासाभ्यां स्वर्गकामो यजेत’ ‘स्मिधो यजति’ इत्यनयोर्वाक्ययोः परस्पराकाङ्क्षाऽस्ति, येनैकवाक्यता कल्प्येत । तस्मात्प्रयाजादीनां न दर्शपूर्णमासाङ्गत्वमिति प्राप्ते ब्रूमः—प्रयाजादयः फलहेतवः पुरुषप्रवृत्तिरूपत्वात्सेवादिवत् । दर्शपूर्णमासावुपकरणैरुपकार्यौ करणत्वात्पदीवोप-
रुतचक्षुर्वत् । तथा सति किं प्रयाजादेः फलं किंवा दर्शपूर्णमासयोरुपकरण-
मित्याकाङ्क्षायां संपन्नं वाक्यैकवाक्यतारूपं प्रकरणं, तेन च प्रयाजादीनामङ्ग-
त्वं प्रतीयते । तृतीयाध्यायस्य प्रथमपादे चिन्तितम्—

“अभिक्रामं जुहोतीति युक्तं कर्त्ताऽखिलस्य तत् ।

किंवा प्रयाजमात्रस्य कृत्स्नकर्तुंयुतं भवेत् ।

प्रयाजाभिक्रमणयोः क्रियात्वमु(त्वादु)भयोरपि ।

मिथःसंबन्धराहित्यान्मैवं वेऽपि समत्वतः ॥

कर्तृयोगाददोषश्चेत्समाभेदं समाहितः ।

ततः प्रयाजज्ञानिभ्यास्तत्कर्त्तृवास्य संयुतिः ” ॥

दर्शपूर्णमासयोः प्रयाजसमीपे श्रूयते—‘अभिक्रामं जुहोति’ इति । तत्र होमकाले यदेतदाहवनीयस्याऽऽभिमुख्येन संबन्धेन तत्कृत्स्नदर्शपूर्णमासकर्त्ता संबध्यते,

(प्रयाजविधिः)

न तु प्रयाजमाजकर्त्ता । कुतः । अभिक्रमणस्य क्रियात्वरूपस्य कारकत्वाभावेन प्र-
याजक्रियया संबन्धासंभवादिति चेत् । मैवं, क्रियात्वरूपत्वादेव दर्शपूर्णमासक्रियया
संबन्धासंभवात् । अथोच्येत, अभिक्रमणं कर्तृकारकेण साक्षात्संबध्यते, तद्द्वारा
कृत्स्नदर्शपूर्णमासकर्मणा संबध्यत इति । तदेतत्तत्प्रमाणं प्रयाजसंबन्धेऽपि समा-
नम् । अतः संनिधिवत्तात्प्रमाजकर्त्ता संबध्यते ।

अतुर्थाध्यायस्य प्रथमपादे चिन्तितम्—

“अभिषार्यं प्रयाजानां शेषेण हविरन्न किम् ।

शेषभारणतत्पात्रे कार्यं नो वाजभिषारणम् ॥

नान्यथा तेन ते कार्ये न कार्ये प्रतिपत्तितः ।

प्राजापत्यवशायाश्च न कोऽप्यथाऽभिधारणात् ॥”

प्रकृतौ भुतं ‘प्रयाजशेषेण हवींश्चभिधारयति’ इति । तदेतद्विरुद्धतावतिदिष्टम् ।
विरुद्धतयश्च वाजपेयगताः पशवः । ते च द्विविधाः—ऋतुपशवः प्राजापत्याः पश-
वश्चेति । आग्नेयं पशुमालभेतत्पादिना विहिताः ऋतुपशवः । इतरे तु सप्तदश
प्राजापत्यान्पशुमालभत इति विहिताः । ते चोभयविधाः पशवः प्रातःसवने स-
होपकर्म्यन्ते । ततः सर्वेषामर्थे सल्लदेव प्रयाजा अनुष्ठायन्ते । तत्र ऋतुपशूनां
प्रातःसवन एवाऽऽलम्ब्यत्वाच्चदीयहविषां प्रयाजशेषेणाभिधारणं निर्विघ्नेष्विति-
ष्यति । प्राजापत्यपशूनां तु पर्याग्निकरणपर्यन्तमेव तदानीमनुष्ठानम् । आलम्ब्यस्तु
नाभ्यर्च्यदिने सवने । तत्कालविशेषस्य जलसाम्यालभत इति विधानात् । तेषां च
प्राजापत्यपशूनामभिधारणार्थं प्रातःकालीनप्रयाजशेषो धारयितव्यः । न चात्र
जुह्वां तद्धारणं संभवति । ऋतुपशुनुष्ठाने जुह्वा व्यापृतत्वात् । अतः पश्चान्तरं
संवाद्य तस्मिन्च शेषो धारयितव्यः । अन्यथा प्राजापत्यहविषां प्रयाजशेषेणा-
भिधारणासिद्धेः । तस्माच्छेषभारणतत्पात्रे संपादनीये इति प्राप्ते ब्रूमः—ते उभे
न कर्तव्ये । कुतः । अभिधारणस्य शेषप्रतिपत्तिरूपत्वेन हविःसंस्कार[क]त्वाभा-
वात् । नहि दृष्टेऽर्थे संभवति अदृष्टोऽर्थः संस्कारः कल्पयितुं युक्तः । दृष्टं च जुह्वा
रिक्तीकरणमन्यथा प्रयाजशेषोपेतायां जुह्वामाज्यभागार्थतया गुह्यमाणं संकीर्षेत ।
अतो रिक्तीकरणरूपप्रतिपत्त्यर्थमेव प्रकृतौ शेषेणाभिधारणम् । अस्तु वा तत्र

१ क. घ. ड. “विध्यते । वि” । २ क. घ. ड. च. “णं संस्कारार्थत्वं सि” । ३
ख. “पत्यानां हविषाम्” । ४ ख. “ष्टे प्रतिपादने सति । ५ क. घ. ड. नाऽत्र ।

(प्रयाजविधिः)

हविःसंस्कारोऽपि । तथाऽपि प्राजापत्यवपायामभिधारणं व्यर्थम् । तृक्षत्वनिवारणाय हविषार्थिते । न च प्राजापत्यवपायां तृक्षताऽस्ति । नक्षत्रात्मैव तद्रक्षताया निवारितत्वात् । अत एव श्रूयते—“ शम्वा वा एतर्हि वपा यस्तानाभिधृता नक्षत्रे नक्षत्रात् यद्वक्षताम्यालभते तेनोशम्वास्तेनाभिधृताः ” इति । शम्वा तृक्षा इत्यर्थः । तस्माच्छेषधारणतत्त्वात् न कर्तव्ये ।

तत्रैवान्यच्चिन्तितम्—

“ चतुर्थस्य प्रयाजस्य होमाद्यौषभृतं घृतम् ।

जुह्वामानयतीत्यौषभृतं तेषां प्रयोजयेत् ॥

प्रयोजयेदुताऽऽनीतिः प्रयाजाद्यस्त्रितयार्थता ।

श्रुतौषभृत आज्येतो जौहवेन विकल्पनात् ॥

न प्रयोजकता मैवं त्रितयार्थं हि जौहवम् ।

अतिहायेड इत्युक्तेऽतुर्थे सा प्रयोजयेत् ॥

दर्शपूर्णमासयोः श्रूयते—“ अतिहायेडो बर्हिः प्रति समानयते जुह्वामौषभृतम् ” इति । अस्यायमर्थः—पञ्चानां प्रयाजानां मध्ये तृतीयः प्रयाज इदं शब्देन बहुवचनान्तेनाभिधीयते । तं तृतीयं प्रयाजमतिक्रम्य बर्हिर्नामकं चतुर्थं प्रयाजं होतुमुपभृत्संज्ञकायां सुचि स्थितं घृतं जुह्वामानेतव्यमिति । तदेतदानयनमुपभृत्याज्यग्रहणस्य न प्रयोजकम् । तथा हि—जुह्वमुपभृत्कृत्वा तु तिलसु सुक्ष्वाज्यग्रहणप्रकारस्तद्विनियोगैवमाम्नायते—“ चतुर्जुहवां गृह्णाति । अष्टावुषभृति । चतुर्ध्रुवायाम् । यज्जुहवां गृह्णाति । प्रयाजेभ्यस्तत् । यदुषभृति । प्रयाजानुयाजेभ्यस्तत् । सधर्मं वा एतद्यज्ञाय गृह्णाते । यद्वृक्षामामाग्यम् १३ इति । तत्र जौहवं केतलं प्रयाजार्थमौषभृतं तु प्रयाजानुयाजार्थमिति प्रयाजेषु जौहवमौषभृतं चोभयं विकल्पते । तथा सति यदा जौहवेन प्रयाजा इत्यन्ते तदानीमौषभृतस्याऽऽनयनमेव नास्ति, कुत आनयनस्य प्रयोजकत्वम् । यदा त्वौषभृतेन प्रयाजहोमस्तदानीमौषभृतस्यार्थं प्रयाजार्थमितरदनुयाजार्थम् । तयोः प्रयाजस्तावनमर्थं प्रथमप्रयाजकाल एव जुह्वामानीतामिति न तस्य चतुर्थप्रयाजं प्रति समानयनं विधीयते । यत्वनूयाजार्थमितरदर्धमुपभृत्यबशिष्टं तन्मध्ये किञ्चिच्चतुर्थप्रयाजं प्रति समानेतव्यम् । तत्वनूयाजैरेव प्रयुक्तमिति न तस्याऽऽनयनं

(प्रयाजविधिः)

प्रयोजकमिति प्राप्ते ब्रूमः--यजोहव तत्प्रयाजत्रितयार्थं, यदौपभूतं तदेवावशिष्ट-
प्रयाजद्वयार्थमनूयाजार्थं चेत्थेवं वाक्यद्वयस्य व्यवस्थायां संभवन्त्यामष्टदोषबुद्धौ
विकल्पो नाऽऽश्रयितुं शक्यः । यदा जौहवस्वीकारस्तदानौपभूतवाक्यस्य
प्राप्तं प्रामाण्यं परित्यजेत, अप्राप्तमप्रामाण्यं स्वी क्रियेत, पुनरपि कदाचिदौपभू-
तस्वीकारे त्यक्तं प्रामाण्यं स्वी क्रियेत, स्वीकृतमप्रामाण्यं परित्यजेत्तयौपभूतवाक्ये
चत्वारो दोषाः । जौहववाक्येऽप्येवं चत्वार इत्यष्टौ दोषाः । यथोक्तव्यवस्था च
“ अतिहायेडः ” इति वाक्यादध्यवसीयते । तथा सत्यौपभूतस्यानूयाजा यथा
प्रयोजकास्तथैव चतुर्थोत्तमप्रयाजनिष्पादकमानयनमपि प्रयोजकमेव ।

पञ्चमाध्यायस्य द्वितीयपादे चिन्तितम्--

“ प्रयाजानूयाजसिद्धयै पात्रैक्यमुत भिन्नता ।

एकोपभूद्वयोरर्थे दृष्टाऽतो विकृतौ तथा ॥

विकृतौ पात्रभेदोऽस्तु शुद्धाज्यपृषदाज्ययोः ।

एकपात्रे ग्रहाशक्तेर्द्वैक्यं प्रकृतौ द्वयोः ॥ ”

अग्नीषोमीयपशौ प्रयाजानूयाजसाधनं द्रव्यं धारयितुमेकमेव पात्रं कर्तव्यम् ।
कुतः । प्रकृतावुभयार्थस्याऽऽज्यस्यैक्येवोपभूता धृतत्वेन विकृतावपि तदति-
वेशादिति प्राप्ते ब्रूमः--प्रकृतिवत्केवलज्ञेन प्रयाजा इज्यन्ते । अनूयाजास्तु
पृषदाज्येन यष्टव्याः । ‘पृषदाज्येनानूयाजान्यमुति’ इति तद्विधानात् । पृषदाज्यं
नाम दधिमिश्रमाज्यम् । नहि शुद्धामिष्योरैकेन पात्रेण धारणं संभवति । तस्मा-
दत्र पृथक्पात्रम् । यत्तु चतुर्थस्य पथ्यपादे चिन्तितं जुह्वामाज्यग्रहणं प्रयाजत्र-
यार्थमुपभूत्याज्यग्रहणमनूयाजार्थं चेति । यदप्यत्रैव चिन्तितम्--उपभूति चतुर्गु-
ह्यतद्वयादष्टसंख्येति, तदुभयमस्माभिराज्यग्रहणविधायके पत्युष्टरक्ष इत्यनुवाकौ
प्रदर्शितम् ॥

इति श्रीमत्सायणाचार्यविरचिते माध्वीये वेदार्थप्रकाशे कृष्णयजुर्वे-

दीयतैत्तिरीयसंहिताभाष्ये द्वितीयकाण्डे षष्ठ्यपाठके

प्रथमोऽनुवाकः ॥ १ ॥

(आज्यभागविधिः)

(अथ द्वितीयाष्टके षष्ठ्यपाठके द्वितीयोऽनुवाकः) ।

चक्षुषी वा एते यज्ञस्य यदाज्यभागौ यदा-
 ज्यभागौ यजति चक्षुषी एव तद्यज्ञस्य प्रति
 दधाति पूर्वार्धे जुहोति तस्मात्पूर्वार्धे चक्षुषी
 प्रवाहुर्जुहोति तस्मात्प्रवाहुश्चक्षुषी देवलोकं
 वा अग्निना यजमानोऽनु पश्यति पितृलोकं
 सोमेनोत्तरार्धेऽग्नये जुहोति दक्षिणार्धे सोमायै-
 वमिव ह्रीमौ लोकावनयोर्लोकयोरनुख्यात्यै
 राजानौ वा एतौ देवतानाम् (१) यदग्नी-
 पोमावन्तरा देवता इज्येते देवतानां विधृत्यै
 तस्माद्राज्ञां मनूष्यां विधृता ब्रह्मवादिनो वदन्ति
 किं तद्यज्ञे यजमानः कुरुते येनान्यतोदतश्च
 पशून्दाधारोभयतोदतश्चेत्येवमनूच्याऽऽज्यमा-
 गस्य ज्वाणनं यजति तेनान्यतोदतो दाधा-
 रर्चमनूच्य हविष ऋचा यजति तेनाभयतोदतो
 दाधार मूर्ध्वन्तीं पुरोनुवाक्यां भवति मूर्धान-
 मेवैनं समानानां करोति (२) नियुत्वत्या
 यजति भ्रातृव्यस्यैव पशून्नि युवते केशिनं ह
 दार्भ्यं केशी सात्यकाभिरुवाच सप्तपदां ते
 शक्करीं श्वो यज्ञे प्रयोक्तासे यस्यै वीर्येण प्र
 जाताम्भ्रातृव्यानुदते प्रति जनिष्यमाणान्यस्यै
 वीर्येणोभयोर्लोकयोर्योतिर्धत्ते यस्यै वीर्येण

(आज्यभागविधिः)

पूर्वा॒र्धेना॒न॒इवा॒न्भुन॒क्ति जघ॒ना॒र्धेन॒ धेनु॒रिति॑
 पु॒रस्ता॒ल्लक्ष्मा॑ पु॒रोनु॒वाक्या॑ भवति जा॒ताने॒व
 भ्रातृ॒व्यान्प्र णु॒दत॑ उ॒परि॒ष्टाल्लक्ष्मा॑ (३)
 या॒ज्या ज॒निष्य॑माणाने॒व प्रति॑ नुदते पु॒रस्ता॒-
 ल्लक्ष्मा॑ पु॒रोनु॒वाक्या॑ भवत्य॒स्मिन्ने॒व लो॒के
 ज्योति॑र्धत्त उ॒परि॒ष्टाल्लक्ष्मा॑ या॒ज्याऽमु॒ष्मिन्ने॒व
 लो॒के ज्योति॑र्धत्ते ज्योति॑ष्मन्तावस्मा इ॒मौ लो॒कौ
 भव॑तो य एवं वेद॑ पु॒रस्ता॒ल्लक्ष्मा॑ पु॒रोनु॒-
 वा॒क्या भव॑ति तस्मात्पूर्वा॒र्धेना॒न॒इवा॒न्भुन॒क्त्यु॒-
 परि॒ष्टाल्लक्ष्मा॑ या॒ज्या तस्मा॑ज्जघ॒ना॒र्धेन॒ धेनु॒र्य
 एवं वेद॑ भुङ्क्त ए॒नमे॒तौ वज्र॑ आ॒ज्यं वज्र॑
 आ॒ज्यभा॒गौ (४) वज्रो॑ वषट्का॒रास्त्रिवृ॑तमे॒व
 वज्रं॑ सं॒भृत्य॑ भ्रातृ॒व्याय॑ प्र ह॒रत्य॑ल॒म्बट्का॒-
 रम॒पगू॒र्य वषट्क॑रोति स्तू॒र्यं गा॒यत्री पु॒रोनु॒-
 वा॒क्या भव॑ति त्रि॒ष्टुज्या॒म्या ब्रह्म॑न्ने॒व क्षत्र॑म॒म्बा-
 र॑म्भयति तस्माद्ब्राह्म॑णो मुखो॒ मुखो॑ भवति य
 एवं वेद॑ प्रै॒वैनं॑ पु॒रोनु॒वाक्य॑याऽऽह॒ प्र ण॑यति
 या॒ज्यया॑ गमयति वषट्का॒रेणै॒वैनं॑ पु॒रोनु॒-
 वा॒क्यया॑ दत्ते प्र य॑च्छति या॒ज्यया॑ प्रति (५)
 वषट्का॒रेण॑ स्थापयति त्रि॒पदा॑ पु॒रोनु॒वाक्या॑
 भव॑ति त्रय॑ इ॒मे लो॒का ए॒ष्वे॒व लो॒केषु॑ प्रति॑
 तिष्ठ॑ति चतु॒ष्पदा॑ या॒ज्या चतु॒ष्पद॑ ए॒व प॒शू-

(आज्यभागविधिः)

नवं रुन्धे द्व्यक्षरो वषट्कारो द्विपाद्यजमानः
पञ्चाब्ध्वोपरिष्ठात्प्रति तिष्ठति गायत्री पुरो-
नुवाक्या भवति त्रिष्टुभ्याज्यैषा वै सप्तपदा
शर्करा यद्वा एतया देवा आशिक्षन्तदशक्नुवन्त्य
एवं वेदं शक्नोत्येव यच्छिक्षति (१) ॥

(देवतानां करोत्युपरिष्ठात्तृक्ष्माऽऽज्यभागौ प्रति शक्नोत्येव द्वे च) ।

इति छण्णयजुर्वेदीयतैत्तिरीयसंहितायां द्वितीयाष्टके
षष्ठप्रपाठके द्वितीयोऽनुवाकः ॥ २ ॥

(अथ द्वितीयकाण्डे षष्ठप्रपाठके द्वितीयोऽनुवाकः) ।

आद्यानुवाके विस्पष्टं प्रयाजाः पञ्च वर्णिताः ।

अनुवाके द्वितीयेऽस्मिन्वक्तव्यावाज्यभागकौ ॥

तन्मन्त्रास्तन्मन्त्रकाण्डे समाम्नाताः ।

कल्पः—‘यदा जानात्यग्नेऽनुब्रूहीति तदाऽऽग्नेयस्याऽऽज्यभागस्य पुरोनुवाक्या-
मन्वाहामिर्बुत्राणि जङ्घनदति पौर्णमास्यामग्निः प्रत्नेन जन्मनेत्यमावास्यायां यदा
जानात्यग्निं यजेति तज्जुषाणेन यजति जुषाणो अग्निराज्यस्य वेत्विति यदा जा-
नाति सोमायानुब्रूहीति तत्सोमस्य पुरोनुवाक्यामन्वाह त्वं सोमासि सत्वतिरिति
पौर्णमास्यां सोमं गीर्भिष्ट्वा वयमित्यमावास्यायां यदा जानाति सोमं यजेति
तज्जुषाणेनैव यजति जुषाणः सोम आज्यस्य हविषो वेत्विति ’ इति ।

तत्र प्रथमस्याऽऽग्नेयस्य पाठस्तु—

अग्निर्बुत्राणि जङ्घनत् । द्रविणस्युर्विपन्यया । समिद्धः शुक्र आहुतः ।
जुषाणो अग्निराज्यस्य वेतु ” [मा० का० ३ प० ५ अ० ६] इति ।

अयमाग्निरस्माननुगृह्णात्विति शेषः । कीदृशोऽग्निः । बुत्राणि कर्मानुष्ठाननि-
वारकाणि पापानि जङ्घनदतिशयेन हतवान् । विपन्यया विशिष्टयाऽस्मत्कृतया

(आज्यभागविधिः)

स्तुत्या द्रविणस्युरस्मदर्थं द्रविणेच्छुः समिद्धः सम्यग्ज्वालितः शुक्रः शोचमान
आहुतः समन्तादस्माभिराकारितोऽनेनाऽऽज्येनाऽऽहुतो वा । जुषाणः प्रीयमाणोऽय-
मग्निराज्यस्य वेत्वस्माद्वत्तमिदमाज्यमश्नातु ।

प्रथमस्य सौम्यस्य पाठस्तु-

“त्वं सोमासि सत्पतिः । त्वं राजोत वृत्रहा । त्वं भद्रो अस्ति क्रतुः ।
जुषाणः सोम आज्यस्य हविषो वेतु ” [ब्रा० का० ३ प्र० ५ अ० ६] इति ।

हे सोम त्वं सत्तां सद्भिरनुष्ठितानां कर्मणां पतिरसि । किञ्च त्वं राजा
दीप्तिमान् । अपि च पापघाती । किञ्च, भद्रः फलप्रदत्वेन मङ्गलरूपः क्रतु-
रसि । तस्य क्रतोर्निष्पादकत्वात् । तादृशः सोम इदमाज्यं हविरश्नातु ।

द्वितीयस्याऽऽज्यस्य पाठस्तु-

“अग्निः प्रत्नेन जन्मना । शुम्भानस्तनुवन् स्वाम् । कविर्विप्रेण वापुधे ।
जुषाणो अग्निराज्यस्य वेतु ” [ब्रा० का० ३ प्र० ५ अ० ६] इति ।

अयमग्निः प्रत्नेन पुरातनेन स्वजन्मना स्वां तनुवं स्वतनुं शुम्भानः शोधय-
न्कविर्विपश्चित्पण्डितः परामिप्रायशो विप्रेणर्त्विजा कृतां स्तुतिं ज्ञात्वा वापुधे
वृद्धिं प्राप्तः । जुषाण इत्यादि पूर्ववत् ।

द्वितीयस्य सौम्यस्य पाठस्तु-

“सोम गीर्भिष्ट्वा वयम् । वर्धयामो वचोविदः । सुमृहीको न आविष्ट ।
जुषाणः सोम आज्यस्य हविषो वेतु ” [ब्रा० का० ३ प्र० ५ अ० ६] इति ।

हे सोम वचोविदो वाक्यतात्पर्याभिज्ञा वयं गीर्भिः स्तुतिरूपाभिर्वाग्भिर्वर्ध-
यामः । त्वं तु सुमृहीकः सम्यक्सुखयन्त्रोऽस्मान्नाविष्ट । तादृशः सोम आज्यं
हविरश्नातु । मन्त्रकाण्डोक्तैस्तैरेतैः साध्यावाज्यभागौ विधत्ते-

चक्षुषी वा इति । यजमानब्राह्मणेऽग्नीषोमाभ्यां वै यज्ञश्चक्षुष्यानिष्पुक्त-
त्वादाज्यभागयोर्यज्ञचक्षुष्ट्वम् । आहवनीयस्य पूर्वार्धभागं होमदेशत्वेन विधत्ते-

पूर्वार्धं जहोतीति । लोकेऽपि गिरसः पूर्वभागे चक्षुषी विद्यते न तु
पृष्ठभागे ।

(आज्यभागविधिः)

उभयोराहुयोः पङ्क्तिरूपत्वं परिमाणवैषम्यं च वारयितुं साम्यं विधत्ते—

प्रज्ञाहुजुहोतीति । पचाहुकसमं यथा भवति तथा जुहुयादित्यर्थः ।

एकस्यां पङ्क्तावुत्तरदक्षिणदेशं क्रमेण विधत्ते—

देवलोकं वा इति । देवलोक उत्तरदेशस्थः । पितृलोको दक्षिणदेशस्थः ।

अतस्तथाविधेन होमेन तयोरनुख्यातिरभिज्ञानं भवति ।

उभयोराज्यभागयोर्मध्यदेशं प्रधानयागस्थानत्वेन विधत्ते—

राजानौ वा इति । इज्यते इत्यत्र बहुवचनव्यत्ययो द्रष्टव्यः । प्रधानदेवता हि तयोर्मध्य इज्यन्ते ।

अत एवाऽऽथर्वाणिका आमनन्ति—

“ यदा लेलायते ह्यर्चिः समिद्धे हव्यवाहने ।

तदाऽऽज्यभागावन्तरेणाऽऽहुतीः प्रतिपादयेत् ” ॥ इति ।

एवं च सत्युभयतोऽवस्थिताभ्यां राजभ्यां मध्येऽवस्थिताः प्रधानदेवता विशेषेण धृता भवन्ति । अथवाऽत्र देवताशब्देनैवान्तरदेवता विवक्षिताः । ता अन्तरेण तासां मध्ये राजानावग्नीषोमाविज्येते । ताश्च देवताः परितोऽवस्थिताः तैर्वैकभृत्यवन्देता राजानौ विशेषेण धारयन्ति । अथवा राजभ्यां ताभ्यामन्या देवता जीवितप्रदानेनैव पोषिता भवन्ति । यस्मादेवं तस्माल्लोकेऽपि मनुष्याः सर्वे राज्ञा विधृता वर्तन्ते ।

इत्थमाज्यभागौ निरूप्य तदीये याज्यानुवाक्ये उपारितनस्याऽऽश्रेयस्य प्रधानस्य हविषो याज्यानुवाक्ये च क्रमेण विधत्ते—

ब्रह्मवादिन इति । अन्यतोऽधोभाग एव दन्ता येषां ते गवादयोऽन्यतोदत(न्त)स्तान्पशून्नेन यज्ञाङ्गेन यजमानो दाधार प्राप्नोति तद्यज्ञाङ्गं किं नाम यजमानः कुरुते । उभयत ऊर्ध्वाधरयोर्दन्ता येषामश्वादीनां त उभयतोदत(न्त)स्तान्येन प्राप्नोति तदपि किमित्येवं ब्रह्मवादिष्वेके विज्ञाः पृष्टाः (पृष्टवन्तः) । इतरे विज्ञा उत्तरमवदन—आज्यभागस्य होमकाले पुरोनुवाक्यारूपेण काञ्चिद्वचं पठित्वा याज्यारूपेण जुषाण इत्यादियजुषा यागं करोति । तेनाधोभागे

(आज्यभागविधिः)

संपूर्णाया ऋचः पाठेनाधोभागस्थदन्तयुक्तान्पशूनाप्नोति । प्रधानस्याऽऽग्नेयस्य इविषो हेमि पुरोनुवाक्यामप्युचमेव पठित्वा याज्ययाऽप्युचैव यजति । तेनाध ऊर्ध्वभावयोर्ऋचोः संपूर्णत्वेन भागद्वयेऽपि दन्तयुक्तानश्वादीन्पाप्नोति । तत्राऽऽज्य-
भागविषया पुरोनुवाक्या यजुश्चेत्सुभयं पूर्वमेवोक्तं व्याख्यातं च । आग्नेयविषये च याज्यानुवाक्ये वक्ष्येते । तस्मादीदृशमेवोभयत्र वक्तव्यमिति विधिः पर्यवस्यति ।

आग्नेयभागस्य याज्यानुवाक्ये सामान्येन विधाय विशेषाकारेण विधत्ते-

मूर्ध्वन्वतीति । मूर्धशब्दो यस्यामृच्यस्ति सा मूर्ध्वन्वती, तया समानानां मध्ये यजमानं मूर्धानं मूर्ध्वदुच्छृङ्गं करोति । निमुच्छब्दो यस्यामृच्यस्ति सा निमुत्वती, तया वैरिणां पशून्वितरां नि(वि)योजयति । एते याज्यानुवाक्ये मन्त्रकाण्डे समाप्नोते । तयोर्विनिर्योगं बोधायनो दर्शयति--“ अथ हविषाम-
ग्निर्मूर्धा भुवो यज्ञस्येत्याग्नेयस्य पुरोडाशस्य” इति । तत्र प्रथमायाः पाठस्तु-

“ अग्निर्मूर्धा दिवः ककुत् । पतिः पृथिव्या अयम् । अपाः रेताःसि जिन्वति ” । [जा० का० ३ प्र० ५ अ० ७] इति ।

अयमग्निरादित्यरूपेण दिवो द्युलोकस्य ककुदुच्छ्रितो मूर्धा द्युलोकस्य शिरः-
स्थानीयः, पृथिव्याः पतिर्दाहकारित्वेन पालकोऽप्ययं, किंचापां रेतां-
स्वदककार्याणि स्थावरजङ्गमात्मकानि शरीराणि जाठराग्निरूपेण जिन्वति
प्रीणयति । द्वितीयस्याः पाठस्तु-

“ भुवो यज्ञस्य रजसश्च नेता । यत्रा निमुद्भिः सचसे शिवाभिः । दिवि
मूर्धानं दधिषे तुवर्षाम् । जिह्वामग्ने चक्षुषे हव्यवाहम् ” [जा० का० ३ प्र०
५ अ० ७] इति ।

अयमग्निर्भूलोकस्य तत्रानुष्ठेयस्य यज्ञस्य तस्मिन् यज्ञे प्रवर्तकस्य रजोगुणस्य
च नेता प्रवर्तको निर्वाहकः । तादृश हेऽग्ने यत्र यस्यां दिवि सूर्यरूपो भूत्वा
निमुद्भी रथे नितरां योज्यमानाभिः शिवाभिरुत्तमाभिरथजातिभिः सचसे सम-
बैषि तस्यां दिवि मूर्धानं शिरोवदुन्नतस्थितिं दधिषे धारयसि । कीदृशं मूर्धानं,

१ ख. “भागयो” । २ क. घ. ङ. च. “स्माहचमे” । ३ क. घ. ङ. च. विधिवि” ।

४ ख. “हपाकादिका” । ५ क. घ. ङ. च. “युद्धिरश्वैर्नित” ।

(आज्यभागविधिः)

सुवर्षा सुवः स्वर्गलोके स्थति सर्वदा तिष्ठतीति सुवर्षास्तं सुवर्षाम् । सोमपावत्पुं-
ल्लिङ्गोऽयंशब्दः । हेऽग्ने त्वमस्मिन्यज्ञे हव्यवाहं हविषः पापिकां जिह्वां ज्वालां
चक्षुषे करोषि । तदिदं याज्यानुवाक्यायुगलमनेकप्रकारेण प्रशंसति—

केशिनः* हेति । दर्भनाम्नः पुत्रः कश्चित्केशी, सत्यकामपुत्रोऽपरः केशी,
तयोर्दाम्भ्यं मति सात्यकामिर्भूते—हे दाम्भ्यं श्वः प्रयोज्यमाने ते त्वदीये यज्ञे
सप्तभिः पदैरुपेतां शक्ररीछन्दस्कामुचं प्रयोक्ष्यसे । सा च ऋगत्यन्तवीर्यवती ।
“ अग्निर्मूर्धा ” इत्यादयस्त्रयः पादाः । “ भुवो यज्ञस्य ” इत्यादयश्चत्वारः
पादाः । तदुभयं मिलित्वा सप्तपदा शक्ररी भवति । शक्तिरस्या अस्तीति
शक्तीरी । सा च शक्तिरेव द्रष्टव्या । यस्याः शक्वयाः सामर्थ्येन पूर्वमुत्पन्नाभ्रा-
तृव्यान्पण्डते निराकरोति । जनिष्यमाणाश्च यथा नोत्पत्स्यन्ते तर्था करोति ।
प्रतिनुदते प्रतिबध्नातीत्यर्थः । किंच, तदीयेन वीर्येण भूर्लोकस्वर्गलोकयो-
ज्योतिरुत्कर्षं पुरुषो धत्ते । किंच, तदीयेन वीर्येण बलीवर्द्धो लाङ्गलशकट-
वाहिना स्कन्धरूपेण पूर्वभागेन(ण) स्वामिनं पालयति । धेनुश्च क्षीरप्रदेनोष-
साऽपरभागेन(ण) स्वामिनं पालयति । तथाविधेयं शक्वरी । याज्यानुवाक्ययो-
र्लक्षणं दर्शयति—

पुरस्ताल्लक्षमेति । मन्त्रप्रतिपाद्याया देवताया नामधेयं लक्ष्म तद्यस्यामुचि
पूर्वार्धे विद्यते सा पुरोनुवाक्या । तन्नाम यस्यामुत्तरार्धे विद्यते सा याज्या ।
तद्यथा—“ अग्निर्मूर्धा ” इति पूर्वार्धेऽग्निशब्दः । “ जिह्वामग्ने चक्षुषे हव्यवा-
हम् ” इत्युत्तरार्धेऽग्निशब्दः । पूर्वार्धगतेन लक्षणेन पूर्वोत्पन्नभ्रातृव्यान्निराकरोति ।
उत्तरार्धगतेन लक्षणा जनिष्यमाणवैरिप्रतिबन्धः ।

तदेव पूर्वोत्तरार्धगतं लक्ष्मद्वयमनूद्य पुनरपि द्वेधा प्रशंसति—

पुरस्ताल्लक्षमेति । अस्य लोकस्य पूर्वभावितात्पूर्वभाविना लक्ष्मणा ज्योति-
र्भवति । स्वर्गस्योपरिवर्तितादुपरिवर्तिना लक्ष्मणा ज्योतिः । वेदितुरपि तदेव
फलम् । एवमनूहुो धेन्वाश्च पूर्वोत्तरार्धसाम्यं योज्यम् । एतस्योभयस्य वेदि-
तास्मेतौ धेन्वनूहुौ स्वस्वोपकारेण पालयतः ।

१ क. घ. छ. च. कृत्तिर्वार्थव । २ क. घ. छ. च. °री । श° । ३ च. वैरिणः ।
४ ख. °था प्र° । ५ क. घ. छ. च. °त्कर्षतां पु° । ६ ख. लक्ष्मणा । ७ क.
°तृव्यनिराकरणम् । उ० ।

अथ याज्यान्ते प्रयोज्यस्य वषट्कारस्य विधिमर्थवादेनोच्यति-

वज्र आज्यमिति । तानूनप्त्रब्राह्मणे-“ घृतं खलु वै देवा वज्रं कृत्वा सोममघ्नन् ” इत्युक्तत्वादाज्यस्य वज्रत्वम् । “ वृषाणि जङ्घनन् ” इति मन्वा-
म्नानादाज्यभागयोर्वज्रत्वम् । “ वषट्कारो वै गायत्रीयै शिरोऽच्छिनदित्युक्त-
त्वाद्वषट्कारस्य वज्रत्वम् । तदेतन्नयमाज्यभागारूपकर्मणि मिलित्वा त्रिगुणो
वज्रः संपद्यते । तादृशेन भ्रातृव्यस्य पहरणे सति वषट्कारेण वैयर्थ्यं तस्य
प्रहारस्य न भवति ।

तस्य वषट्कारस्योच्चध्वनिं विधत्ते-

अपगूर्येति । अपगूर्योच्चैर्ध्वनिं कृत्वेत्यर्थः । स च ध्वनिभ्रातृव्यस्य हिंसायै
संपद्यते । अयं च वषट्कारविधिराग्नेयादिषाज्यास्वपि समानो द्रष्टव्यः । वषट्का-
रिण्यः सर्वत्रेत्याश्रद्धायनवचनात् ।

पुनरप्याग्नेयस्य याज्यानुवाक्ये छन्दोद्वारा प्रशंसति-

गायत्रीति । “ अग्निर्भूर्धा ” इति गायत्री । सा च ब्राह्मणेन सहोत्पन्न-
त्वाद्ब्रह्मस्वरूपा । “ भुवो यज्ञस्य ” इति त्रिष्टुप् । सा च क्षत्रेण सहोत्पन्नत्वा-
त्क्षत्ररूपा । तथा सति गायत्रीत्रिष्टुभोः पौर्वाण्येण ब्राह्मणमनु पश्चात्क्षत्रियः प्रव-
र्तितवान्भवति । यस्माद्ब्राह्मणः पूर्वं प्रवृत्तस्तस्मान्मुख्यो भवति । मुखे भवतीति
व्युत्पत्तेः । तद्वेदनं प्रशंसति-

मुख्यो भवतीति । पुनरपि पुरोनुवाक्यादिनयं प्रदेयदेवतासमीपप्राप्तिद्वारेण
प्रशंसति-

प्रैवैनमिति । पुरोनुवाक्यापाठेन, हविषो दातारमेव देवानामग्ने प्रकर्षेण
कथितवान्भवति । याज्यया तं मार्गेण नयति । वषट्कारेण देवान्प्रापयति ।

पुनरपि तस्य प्रापितस्य यजमानस्य पतिष्ठापनद्वारेण प्रशंसति-

ऐवैनमिति । एनं यजमानं त्रिभिर्मन्त्रैः क्रमाद्धस्तेन गृहीत्वा देवेभ्यः पद्याय
तत्रोपवेशयति । पादसंख्यापक्षरसंख्यां च प्रशंसति-

त्रिपदेति । पशुषु प्राप्तेषु सत्सु पश्चादेव ब्राह्मणभोजनादौ क्षीरादिकं दातुं
तत्पङ्क्तौ द्वाभ्यां पादाभ्यां स्थिरस्तिष्ठति ।

(आज्यभागविधिः)

पूर्वमुक्तं सप्तपदान्ते शकरीमिति तत्र पादोदाहरणेन प्रशंसति—

गायत्रीति । देवा यत्कार्यमुद्दिश्याशिक्षञ्शक्ता भवामेत्येच्छन् । यद्वा पर-
स्परमिदं कार्यं कर्तव्यमिति शिक्षितवन्त एतया शक्त्या ते तत्कार्यं कर्तुं शक्ता
अभवन् । एतद्वेदिताऽपि यत्कार्यं कर्तुं शक्तिमिच्छति तत्कार्यं शक्नो भवत्येव ।
तदेवमाग्नेयस्य याज्यापुरोनुवाक्ययोर्दिधानेन लक्षणेन प्रशंसया च प्राजापत्योपा-
शुयाजादीनां याज्यानुवाक्याः सर्वा मन्त्रकाण्डाम्नाता व्याख्याता व्रष्टव्याः ।
ताः स्वयमाम्नातक्रमेणोदाहृत्याक्षरार्थं वर्णयामः । कल्पः—“ प्रजापते स वेदेति
यस्य प्राजापत्य उपाशुयाजो भवति ” इति । पाठस्तु—

“ प्रजापते न त्वेदेतान्यन्यः । विश्वा जातानि परि ता बभूव । यत्का-
मास्ते जुहुमस्तन्नो अस्तु वयं स्याम पतयो रधीणाम् । स वेद पुत्रः पितरं
स मातरम् । स सूनृर्भुवत्स भुवत्पुनर्मघः । स द्यामौर्णोदन्तरिक्षं स सुवः ।
स विश्वा भुवो अभवत्स आऽभवत् ” [ब्रा० का० ३ प्र० ५ अ० ७] इति ।

हे प्रजापते त्वदन्धः कोऽपि पुरुष उत्पन्नानि तान्धेतानि विश्वानि न परि-
बभूव परिभवितुं न समर्थोऽभूत् । परिभवः सृष्टेरप्युपलक्षणम् । सृष्टिसंहारयो-
रशक्त इत्यर्थः । अतस्ते तव वंशे यत्कामा जुहुमस्तत्फलमेस्माकमस्तु । वयं
धनपतयः स्याम । “ द्यौः पिता । पृथिवी माता । प्रजापतिर्वन्धुः ” इति
मन्त्रवर्णाद्ब्रह्माण्डमध्ये सत्यलोके वर्तमानस्य प्रजापतेरण्डस्योपरितनं कपालं
द्यौः पिता । अधस्तनकपालरूपा पृथिवी माता । स पुत्रः प्रजापतिस्तं पितरं
तां च मातरं वेत्ति । अभिशः स प्रजापतिः सूनृर्भवति तयोर्मातापित्रोः पुत्रो
भवति । अत एव तयोर्वेदनं तस्योपपन्नमेव । मघशब्दो धनवाची । पुनः पुन-
र्यजमानाय दातव्यं धनं यस्य स पुनर्मघः । तादृशोऽयं प्रजापतिर्भुवद्भवति ।
किंच, स प्रजापतिः सर्वव्यापि विराड् रूपं धृत्वा द्यामुपरितनकपालमौर्णोदा-
च्छादितवान् । तथाऽन्तरिक्षं स्वर्गं च स और्णोत् । किंच, स एव विश्वा भुव
इमं लोकमारभ्याधस्तनाः पूर्वा भूमीरभवत्पातवानाच्छादितवानित्यर्थः । किंच,
सत्यलोके समागत्य चतुर्मुखत्वेन रूपान्तरेण परिमितोऽभवत् ।

कल्पः—“ तथाऽग्नीषोमा सवेदसा युवमेतानित्यग्नीषोमीयस्य पुरोडाशस्य ”

१ स्व. “योर्द्विधाल” । २ क. घ. ड. च. “व्याः । अस्मदीयक” । ३ क. घ. ड. च.
“मविकृतम्” । ४ क. ख. घ. ड. “ति ययो” । ५ च. “न न क” । ६ ख. “रेणाऽऽपरितो” ।
७ ड. “ल्पः—अग्नी” ।

इति । पाठस्तु—

“अग्नीषोमा सवेदसा । सहृती वनतं गिरः । सं देवत्रा बभूवथुः । युवमे-
तानि दिवि रोचनानि । अग्निश्च सोम सकृत् अधत्तम् । युवः सिन्धूः रमिशस्ते-
रवद्यात् । अग्नीषोमावमुञ्चतं गृभीतान्” [ब्रा० का० ३ प्र० ५ अ० ७ ।
इति ।

हेऽग्नीषोमौ गिरोऽस्मदीयाः स्तुतीर्वनतं मजतम् । कीदृशौ सवेदसा समान-
ज्ञानयुक्तौ, सहृती समानाद्ज्ञानयुक्तौ, देवत्रा देवेषु मध्ये संबभूवथुः । युवां
संभूयैव स्थितौ न कदाचिदप्यन्योन्यवियुक्तावित्यर्थः । हे सोम त्वमाग्निश्चेत्येतौ
युवां सकृत् समानसंकल्पौ सन्तौ दिव्येतानि रोचनानि नक्षत्राण्यधत्तमस्था-
पयतम् । हेऽग्नीषोमौ युवां गृहीतान्सिन्धुः रथोदकादिनिमित्तेनापूतत्वापवादेन
पङ्क्यादिरूपेणावद्येन दोषेण च गृहीताः सर्वा नदीरमिशस्तेस्तस्मादपवादादवद्या-
त्पङ्क्यादिदुष्टदोषाच्चामुञ्चतं मोचितवन्तौ । यद्यप्येतत्सर्वमीश्वरकृतं तथाऽपि
तद्रूपत्वेनैतौ स्तूयेते ।

कल्पः—“इन्द्राग्नी रोचना दिवः श्रथद्वृत्रमित्येन्द्राग्नस्य” इति । पाठस्तु—

“इन्द्राग्नी रोचना दिवः । परि वाजेषु भूषथः । तद्वां चेति म वीर्यम् ।
श्रथद्वृत्रमुत सनोति वाजम् । इन्द्रा यो अग्नी सहुरी सपर्यात् । इरज्यन्ता
वसग्यस्य भूरेः । सहस्तमा सहसा वाजयन्ता” [ब्रा० का० ३ प्र० ५
अ० ७] इति ।

हे इन्द्राग्नी दिवस्परि स्वर्गस्योपरि रोचना दीप्यमानौ युवां वाजेषु यजमा-
नसंबन्धिष्वन्त्रेषु निमित्तभूतेषु भूषथो दातारौ भवितुमिच्छथः । तत्तदीयं बुभू-
षुत्वं वां युवयोर्वीर्यं सामर्थ्यं प्रचेति चेतयति प्रकर्षेण ज्ञापयतीत्यर्थः । इन्द्रा
यो अग्निरित्यत्र समस्तं पदं विच्छिद्य मध्ये य इति पदमाग्नातम् । तथा च हे
इन्द्राग्नी इति संबोधनम् । यो यजमानो वृत्रं विरोधिनं पाप्मानं श्रथन्निराक-
रोति, उत वाजं हविल्लक्षणमन्नं सनोति ददाति, [अपि च] सहुरी कौटि-
ह्येन सह विद्यमानौ, हुरिः कौटिल्यं, यजमानस्य श्रद्धाराहित्यादिच्छिद्रान्वे-

(आज्यभागविधिः)

षणेन कुटिलावपि युवां सपर्यादपमत्तो यो यजमानः परिचरति, तादृशं यज-
मानं युत्रामेवानुगृह्णीतामिति शेषः । कीदृशौ युवाम्, इरज्यन्ता, अनुग्रहेण
भक्तचित्तं रञ्जयन्तौ, भूरैर्बहुलस्य वसव्यस्य धनसमूहस्य, दाताराविति शेषः ।
सहस्तमा, अतिशयेन सहिष्णू । सहसा बलवन्तौ । वाजयन्ता वाजं हविलक्ष-
णमश्वं यन्तौ प्राप्नुवन्तौ ।

कल्पः—“इन्द्र सानसि० रयिं मससाहिवे पुरुहूत शत्रूनिव्यैन्द्रस्य यद्यैन्द्रं सां-
नायपम्” इति । पाठस्तु—

“इन्द्र सानसि० रयिम् । सजित्वान० सदासहम् । वर्षिष्ठमृतये भर । म स-
साहिवे पुरुहूत शत्रून् । ज्येष्ठस्ते शुष्म इह रातिरस्तु । इन्द्राऽऽभर दक्षिणेना
वसूनि । पतिः सिन्धूनामसि रेवतीनाम् । [ब्रा० का० ३ प० ५ अ० ७] इति ।

हे इन्द्र रयिं धनमृतयेऽस्मद्रक्षणार्थम् । भराऽऽहराऽऽनय । कीदृशं धनं, सा-
नसिं सनसो दानस्य संबन्धिनं बहुभ्यो दातुं पर्याप्तमित्यर्थः । सजित्वानं जित्व-
भिर्जयशीलैः पुत्रादिभिरुपेतम् । सदासहं सर्वदा विरोधिनां सोढारं तिरस्कारक्ष-
ममित्यर्थः । वर्षिष्ठमतिशयेन प्रवृद्धम् । हे पुरुहूत पुरुष बहुषु यज्ञेष्वहोषमान
शत्रून्प्रकर्षेण ससाहिवे सर्वदा सहसे तिरस्कुरुष इत्यर्थः । ते शुष्मो ज्येष्ठस्तव
बलं प्रशस्तमित्यर्थः । इहास्मिन्कर्मणि रातिरस्तु फलदानमस्तु । हे इन्द्र दक्षि-
णेन हस्तेन वसूनि धनान्याभर समानय । सिन्धूनां धनवाहिनीनां समुद्रसमा-
नानां रेवतीनां प्रजानां पतिरसि ।

कल्पः—“यद्यु वे माहेन्द्रं महा० इन्द्रो य ओजसा महा० इन्द्रो नृवदा चर्ष-
णिप्रा इति माहेन्द्रस्य” इति । पाठस्तु—

महा० इन्द्रो य ओजसा । पर्जन्यो वृष्टिमा० इव । स्तोमैर्वत्सस्य बावृधे ।
महा० इन्द्रो नृवदा चर्षणिप्राः । उत द्विबर्हा अभिनः सहोभिः । अस्माद्विषग्वा-
वृधे वीर्याय । उरुः पृथुः सुकृतः कर्तृभिर्भूत् । [ब्रा० का० ३ प० ५ अ०
७] इति ।

वृष्टिमान्पर्जन्य इव य इन्द्र ओजसा बलेन महान्स इन्द्रो वत्सस्थानीयस्य
यजमानस्य स्तोमैः स्तोत्रैर्वावृधे वर्धताम् । अयं महानिन्द्रो नृवन्मनुष्यवदाच-

(आज्यभागविधिः)

वर्षिणाः, चर्षणिन्मनुष्यान्मति तदभीष्टदेनैर्भोगैः पूरयतीति चर्षणिमाः। यथा राजामात्यादिमनुष्यः सेवकानभीष्टभोगैरापूरयति तद्वत् । अपि चायं द्वयोः प्रकृति-
विकृतिरूपयोर्योगयोर्वर्हो वृद्धिर्यस्येति द्विवर्हाः । अमिन उपमाराहितः सहोभि-
र्युक्तो बलवानस्मद्रियगस्मत्सदृशो बाबूये वृद्धिं प्राप्नोति । यथा वयमस्यानुग्रहाद्वृद्धिं
प्राप्तास्तथाऽयमप्यस्मदीयैर्हविर्भिविवृद्धः । एतदेव प्रपञ्च्यते वीर्याय सामर्थ्य-
सिद्धये । कर्तृभिर्यजमानैरयं सुकृतोऽभूत्सुष्ठु वर्धितोऽभूत् । कीदृशी तस्याभिवृद्धिः,
उत्तर्यशसा विपुलः । पृथुर्वलेन विस्तीर्णः ।

कल्पः—‘अथ स्विष्टकृतः पिप्रीहि देवानिति पुरोनुवाक्यामनूच्य ये यजा-
महेऽग्निं स्विष्टकृतमयाडग्निरग्नोरित्युक्त्वा यथादैवतं निगदमुक्त्वा जातवेदा जुष-
ताः हविरग्ने यदद्य विशो अध्वरस्येत्युचमनूच्य यजति’ इति ।

तत्र पुरोनुवाक्यायाः पाठस्तु—

‘पिप्रीहि देवाः उग्रतो यविष्ठ । विद्वाः क्रतूः क्रतुपते यजेह । ये दैव्या
क्रात्विजस्तेभिरग्ने । त्वं होतृणामस्याऽऽयजिष्ठः ’ [ब्रा० का० ३ प्र० ५ अ०
७] इति ।

हंश्चे यविष्ठ युवतमोशतः कामयमानान्देवान्पिप्रीहि अतिशयेन प्रीणय । हे
क्रतुपते सूर्यात्मना कालपरिपालकाग्ने त्वमृतून्यागकालविशेषान्विद्वान्ज्ञानन्वर्च-
से । तस्मादिहेचिते काले यज । देवेषु भवा ये दैव्या क्रात्विजः सन्ति ‘अग्नि-
होता । अधिनाऽध्वर्यु । त्वष्टाऽग्नीत् ’ इत्यादिनाऽऽम्नातास्तेभिस्तैर्दैवैः सह
त्वमस्य यजमानस्य संबन्धिनां होतृणामृत्विजां मध्य आयजिष्ठः सर्वतो यद्वृत्त-
मोऽसि । निगदपाठस्तु—

अग्निः स्विष्टकृतम् । अयाडग्निरग्नेः प्रिया धामानि । अयाट्सोमस्य प्रिया
धामानि । अयाडग्नेः प्रिया धामानि । अयाट्प्रजापतेः प्रिया धामानि । अया-
डग्नीषोमयोः प्रिया धामानि । अयाडिन्द्राग्निषोः प्रिया धामानि । अयाडिन्द्रस्य
प्रिया धामानि । अयाणमेहन्द्रस्य प्रिया धामानि । अयाड्देवानामाज्यपानां प्रिया
धामानि । यक्षदग्नेर्होतुः प्रिया धामानि । यक्षस्त्वं महिमानम् । आयजतामेज्या
इषः । कृणोतु सो अध्वरा जातवेदाः । जुषताः हविः” [ब्रा० का० ३ प्र० ५
अ० ७] इति ।

(आज्यभागविधिः)

स्विष्टकृतमग्निं ये यजामहे इति शेषः पूरणीयः । ये वयं होतारः स्मस्ते वयं स्विष्टकृतमग्निं यजामहे । प्रथमाज्यभागदेवस्याग्नेर्यानि प्रियस्थानानि तेषु सर्वेषु दैव्यहोतृरूपोऽग्निरयाडिष्टवान् । एवमयात्सोमस्येत्यादिषु योज्यम् । देवानामामानुष्वर्चा चाऽऽवाहनानिगद्वद्वाख्येया । होतुरग्नेर्होमस्य स्विष्टकृत्वसंपादकस्याग्नेः प्रियधामानि यानि सन्ति तेषु दैव्यो होता यक्षयजतु । उक्तानां सर्वेषां देवानां स्वकीयो महिमा योऽस्ति तमुद्दिश्य दैव्यो होता यक्षयजतु । आयजतामाभिमुख्येन यागं कुर्वतां यजमानानामेज्या आभिमुख्येन यष्टव्या इषोऽभिष्टाया देवताः सन्ति ताः सर्वा अध्वराऽस्मिन्यज्ञे स जातवेदाः स्विष्टकृत्सोऽग्निः कृणोतु स्विष्टाः करोतु । तदर्थमयं स्विष्टकृदाग्निरिदं हविर्जुषताम् । याज्यायाः पाठस्तु—

“ अग्ने यदद्य विशो अध्वरस्य होतः । पावक शोचे वेष्ट्व१ हि यज्वा । कृता यजासि महिना वि यद्भूः । हव्या वह यविष्ठ या ते अद्य ” [ब्रा० का० ३ प्र० ५ अ० ७] इति ।

हे स्विष्टकृदग्ने विशः प्रविष्टस्यानुष्ठितस्याध्वरस्य संबन्धि यद्धाविरस्ति तदद्य वेरशान भक्षय । होतर्होमकर्तृः पावक शोधक शोचे दीप्यमान । तान्येतान्यग्निविशेषणानि । हि यस्मात्त्वं यज्वा यागस्य कर्ता तस्माद्वतर्तेऽस्मदीये यज्ञे महिना महिम्ना देवान्यजासि प्रीणयासि । यद्यस्मात्कारणादिभूर्विशिष्टो भवसि तस्मात्कारणाद्धे यविष्ठ युवतमाद्य ते तव या हव्या यानि हव्यान्यस्माभिर्दीप्यन्ते तानि सर्वाणि वह स्वी कुरु । तावतोदाहताः सर्वा याज्यानुवाक्या आग्नेययाज्यानुवाक्यादिकथनादेवावगन्तव्या इति मत्वा ब्राह्मणेन न पृथग्व्याख्याताः ।

अत्र मीमांसा ।

दशमाध्यायस्य प्रथमपादे चिन्तितम्—

“ आज्यभागो य आग्नेयः किं मुख्याग्नेः स संस्कृतिः ।

आरादुतोपकारी स्यात्पूर्वन्यायेन संस्कृतिः ॥

निगदेऽग्नेर्द्विरुक्तत्वाद्विधावेकपदोक्तितः ।

उपकारी ततः सोऽग्निः सौर्यादौ न निर्वर्तते ॥ ”

(आज्यभागविधिः)

दर्शपूर्णमासयोः श्रूयते—“ आज्यभागवग्नीषोमाभ्यां यजति” इति । तयोः प्रथम आग्नेयो द्वितीयः सौम्यः । तत्र सौम्यस्य नास्ति संदेहः । प्रधानदेवतासु केवलस्य सोमस्याभावात् । अग्निस्तु केवल आग्नेयपुरोडाशे विद्यते । तस्मादाग्नेय आज्यभागः पुरोडाशदेवताया अग्नेः किं संस्कार उतेष्टेरारादुपकारक इति सिद्धते । तत्र यथोक्तप्रमाजो मन्त्रोक्तानां यक्ष्यमाणदेवतानां संस्कारस्तथा प्रथमाज्यभागोऽप्यग्निमग्न आवहेति निगदोक्तस्य प्रधानयागदेवतारूपस्याग्नेः संस्कार इति पूर्वं पक्षः । अत्रोक्तं निगदस्तावदेवं पठ्यते—“अग्निमग्न आवह । सोममावह । अग्निमावह” इति । अस्यायमर्थः—हेऽग्न आहुत्यधिकरणीभूत हविर्माहिण आज्यभागद्वमाष्टाकपालपुरोडाशदेवतारूपानग्निः सोमोवाग्निरित्येतांस्त्रीनिहेष्टावावहेति । तत्र पुरोडाशदेवतारूपाग्नेः प्रथमाज्यभागदेवतारूपोऽग्निर्भिन्न इत्यवगम्यते । अन्यथाऽऽवाहस्याग्नेरेकत्वे द्विरुक्तिवैयर्थ्यात् । अतः प्रथमाज्यभाग इज्यमानस्याग्नेः पुरोडाशदेवतात्वाभावात्तत्संस्कारत्वमयुक्तम् । किंचाऽऽज्यभागविधावग्नीषोमाभ्यामाज्यभागौ यजतीति देवताद्वयं समस्तेनैकेन पदनोच्यते । तत्र यथा सोमस्य यागं प्रति गुणत्वं भवताऽभ्युपगतं तथाऽग्नेरप्यभ्युपगन्तव्यम् । तत्तु संस्कारपक्षे विरुद्धं संस्कारत्वे प्राधान्यावश्यंभावात् । तस्मात्संस्कारपक्षासंभवात्प्रथमाज्यभागो द्वितीयाज्यभागवद्विष्टेरारादुपकारकः । एवं च सति सौर्ययागेऽपि प्रथमाज्यभागेऽग्निर्न निवर्तत इति ब्राह्मणवादी विचारफलं भविष्यति । तत्रैव चतुर्थपादे चिन्तितम्—

“अन्वाहेत्यर्थकर्म स्यात्संस्कारो वाऽर्थकर्मता ।

शस्त्रवत्कार्यताज्ञानाद्दृष्टार्थत्वेन संस्कृतिः” ॥

“तिष्ठत्याज्यामन्वाहाऽऽसीनः पुरोनुवाक्याम्” इति दर्शपूर्णमासयोराम्नातम् । तदेतच्छस्त्रादिवदर्थकर्म स्यात् । यथा स्तौति शंसतीत्यत्र कर्तव्यतापतीतिः स्तौत्रशंसयोरर्थकर्मत्वं तथाऽनुवचनस्यापि । मैवम् । चोदितदेवतास्मरणसंस्कारस्य दृष्टप्रयोजनत्वात् । तस्मिन्सत्यदृष्टस्य कल्पयितुमशक्यत्वात् । ननु मन्त्रसाम-धर्मादेव देवतास्मरणासिद्धेरन्वाहेति तद्विधानं व्यर्थम् । एवं तर्हि प्रागनुवचनमनूय तिष्ठन्वासीन इति स्थानासनगुणौ विधीयेयाताम् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-

दीपतैत्तिरीयसंहिताभाष्ये द्वितीयकाण्डे षष्ठ्यपाठके

द्वितीयोऽनुवाकः ॥ २ ॥

(प्रधानभूताग्नेयपुराडाशाभिधानम्)

(अथ द्वितीयाष्टके षष्ठ्यपठके तृतीयोऽनुवाकः) ।

प्रजापतिर्देवेभ्यो यज्ञान्वयादिशत्स आत्म-
 ज्ञायमधत्त तं देवा अब्रुवन्नेष वाव यज्ञी यदा
 ज्यमप्येव नोऽज्ञास्त्विति सोंऽब्रवीद्यज्ञान्व आ-
 ज्यभागान्वुप स्तृणानभि धारयानिति तस्मा-
 द्यजन्त्याज्यभागान्वुप स्तृणन्त्यभि धारयन्ति
 ब्रह्मवादिनो वदन्ति कस्मात्सत्यायातयामान्य-
 न्यानि हवींष्ययातयाममाज्यमिति प्राजा-
 पत्यम् (१) इति ब्रूयादयातयामा हि देवा-
 नी प्रजापतिरिति छन्दांसि देवेभ्योऽपाक्का-
 मन्न वोऽभागानि हव्यं वक्ष्याम इति तेभ्यं
 एतच्चतुरवत्तमधारयन्पुरोनुवाक्यायै याज्यायै
 देवतायै वषट्काराय यच्चतुरवत्तं जुहोति छ-
 न्दांस्येव तत्प्रीणाति तान्यस्य प्रीतानि देवे-
 भ्यो हव्यं वहन्त्यङ्गिरसो वा इत उत्तमाः
 सुवर्गं लोकमायन्तदृषयो यज्ञवास्त्वभ्यवायन्ते
 (२) अपश्यन्पुरोडाशं कूर्मं भुतं सपन्तं
 तमब्रुवन्निन्द्राय धियस्व बृहस्पतये धियस्व
 विश्वेभ्यो देवेभ्यो धियस्वेति स नाधियत
 तमब्रुवन्नमये धियस्वेति सोंऽमयेऽधियत यदा-
 म्रयोऽष्टाकपालोऽमावास्यायां च पौर्णमास्यां
 चाच्युतो भवति सुवर्गस्य लोकस्याभिजित्यै
 तमब्रुवन्कथाऽहस्था इत्यनुपाक्तोऽमूवामित्यब्र-

वीद्यथाऽक्षोऽनुपाक्तः (३) अवाञ्छेत्येवम-
 वाऽऽरमित्युपरिष्ठादभ्यज्याधस्तादुपानक्ति सु-
 वर्गस्थं लोकस्य समष्टये सर्वाणि कपालान्यभि-
 प्रथयति तावतः पुरोडाशानमुष्मि ह्योकेऽभि-
 जयति यो विदग्धः स नैर्ऋतो योऽज्ञातः स
 रौद्रो यः ज्ञातः स सदेवस्तस्मादविदहता शृतं-
 कृत्यः सदेवत्वाय भस्मेनाऽभि वासयति तस्मा-
 न्मासेनास्थि छन्नं वेदेनाभि वासयति त-
 स्मात् (४) केशैः शिरश्छन्नं प्रच्युतं वा
 एतदस्माल्लोकादगतं देवलोकं यच्छृतं हविर-
 नभिघारितमभिघार्योद्वासयति देवत्रैवेन्द्रमय-
 ति यद्येकं कपालं नश्येदेको मासः संवत्सर-
 स्यान्वेतः स्यादथ यजमानः प्र भीयेत यद्वे-
 नश्येतां द्वौ मासौ संवत्सरस्यान्वेतौ स्याता-
 मथ यजमानः प्र भीयेत संख्यायोद्वासयति
 यजमानस्य (५) गोपीथाय यदि नश्येदा-
 श्विनं द्विकपालं निर्वपेद्यावापृथिव्यमेकपा-
 लमश्विनौ वै देवानां भिषजौ ताभ्यामेवास्मै
 भेषजं करोति द्यावापृथिव्यं एककपालो भव-
 त्यनयोर्वा एतन्नश्यति यन्नश्यत्यनयोरैवैनाद्वि-
 न्दति प्रतिष्ठित्यै (६) ॥

(याज्ञपत्यं तेऽक्षोऽनुपाक्तो वेदेनाभि वासयति तस्माद्यज-
 मानस्य द्वात्रिंशच्च) ।

इति कृष्णयजुर्वेदीयतैत्तिरीयसंहितायां द्वितीयाष्टके
 षष्ठप्रपाठके तृतीयोऽनुवाकः ॥ ३ ॥

(प्रधानभूताग्नेयपुरोडाशभिधानम्)

(अथ द्वितीयकाण्डे षष्ठपपाठके तृतीयोऽनुवाकः) ।

आज्यभागौ च याज्याऽनुवाक्या उक्ता द्वितीये ।

अथ तृतीयानुवाके प्रधानभूत आग्नेयपुरोडाशोऽभिधातव्यः ।

तत्राऽऽदौ तावदुपस्तरणाभिधारणे विधत्ते—

प्रजापतिरिति । तवेदं तवेदमिति यज्ञसाधनद्रव्याणि देवेभ्यो विभज्य द-
त्त्वाऽऽत्मन्याज्यद्रव्यं प्रजापतिः स्थापितवान् । तं प्रजापतिं देवा एवमब्रुवन्—
आज्यमिति यत्, एष एव यज्ञो नाम सर्वेषु यज्ञिषेणु द्रव्येषु घृतस्यैव सारत्वात् ।
तस्मादस्माकमप्यस्मिन्नाज्ये किञ्चानपि भःगोऽस्त्विति । ततः स प्रजापतिस्तान्दे-
वानेवानब्रवीत्—हे देवा युष्मानुद्दिश्य यष्टार आज्यभागौ यजन्तु । प्रधाने च हवि-
ष्यधस्तादुपस्तरणमुपर्वभिधारणं कुर्वन्त्विति । उपस्तृणानुपस्तृणन्तु । अभि-
धारयानभिधारयन्त्वित्यर्थः । यस्मादेवं तस्मादाज्यभागावाज्येन यजेयुः, प्रधान-
हविषोऽधस्तादुपस्तृणीयुरुपरिष्ठाच्चाभिधारयेयुः ।

तदेतदुपस्तरणादिसाधनमाज्यं पशंसति—

ब्रह्मवादिन इति । अन्यानि पुरोडाशचर्वादीनि हवींषि द्विवैर्दिवसैर्यतिया-
मानि गतसाराणि भवन्ति । आज्यं तु ससारमेव तिष्ठति न तु स्वादिमानं परि-
त्यजति । तत्कस्मादिति ब्रह्मवादिनः परस्परं पप्रच्छुः । तत्र कश्चिद्बुद्धिमान्ब्रह्म-
वादी प्राजापत्यमेतदाज्यमिति ब्रूयात् । इन्द्राग्न्यादयो देवाः कल्पे कल्पे विन-
श्रत्वाद्वतसारास्तेषां मध्ये प्रजापतिस्तु जगदीश्वरत्वात्पुनः पुनस्तादृशानुत्पादयन्नु-
पसंहरश्च यथापूर्वमेव तिष्ठतीत्यगतसारस्तदीयत्वादाज्यमपि सर्वदा ससारमिति ।

अत्र हविष उपस्तरणाभिधारणाभ्यां सह चतुरवदानं विधत्ते—

छन्दाःसीति । पुरोनुवाक्यादिमन्त्रगतानि यानि गायत्र्यादिच्छदांसि तानि
हविर्भाग्यो देवेभ्यो विमुखानि सन्त्यपाक्रामन्वयं भागरहितानि भूत्वा युष्माकं
हव्यानि न वक्ष्याम इति वदन्ति निर्गतानि । अत्र छन्दःशब्देन तदभिमा-
निदेवता उच्यन्ते । ततो हविर्भाजो देवास्तेभ्यच्छन्दोभ्यो देवताभूतेभ्यो भागत्वेन
चतुरवत्तं दत्तवन्तः । तत्र पुरोनुवाक्यादिशब्दाभिधेयारछन्दोभिमानिन्यः । आहु-
त्याधारभूतोऽभिर्देवताशब्देनोच्यते । यस्मादेवं तस्मादेतच्छन्दां प्रीत्यै चतुरवत्तं

(प्रधानभूताग्नेयपुरोडाशाभिधानम्)

जुहुयात् । तेन पीतानि च्छदांसि हविर्भाग्भ्यो देवेभ्यो हव्यं वहन्ति । अथाऽऽग्नेयं पुरोडाशं विधत्ते—

अङ्गिरसो वा इति । अङ्गिरोनामका ऋषय इतो भूलोकादुत्तमा उद्वत-
तमास्त्वरया निर्गताः स्वर्गं प्राप्ताः । तत्र स्वर्गे त ऋषयो यज्ञवास्तु यज्ञभूमि-
मभिलक्ष्य समागताः । तस्यां भूमौ पुरोडाशाभिमानी देवः स्वशरीरमन्तर्धाय कूर्म-
शरीरी भूत्वा प्रकर्षेण पलायत । तं दृष्ट्वा त ऋषयोऽब्रुवन्—इन्द्रादीनां मध्येऽ-
न्यतमस्मै (माय) त्वा दास्यामस्त्वं धियस्व त्वमवतिष्ठस्वेति । ततः स पुरोडाशो
नातिष्ठत् । अग्न्यर्थं तिष्ठेत्युक्ते स्थितवान् । अतो दिनद्वयेऽप्यष्टाकपालः पुरोडाश
आग्नेयोऽच्युतः कर्तव्यः । तेन स्वर्गाभिजयो भवतीति ।

अथ कपालेभ्य उद्वासितस्य पुरोडाशस्याभ्यञ्जनोपाञ्जनरूपमलंकरणं
विधत्ते—

तमब्रुवान्निति । तं पुरोडाशं त ऋषयोऽब्रुवन् । केन हेतुना त्वमहास्था
यज्ञदेशं परित्यक्तवानासि । ततः पुरोडाशोऽब्रवीत्—अनुपाकोऽभूवमञ्जनकृतालं-
करणरहितोऽभूवम्, तस्माच्चक्तवानस्मि । यथा लोके शकटस्याक्षोऽञ्जनरहितोऽ-
वाहति विनश्यति एवमहमप्यञ्जनरहितोऽवारं विनष्टोऽस्मीति । तस्मात्पुरोडाश-
मुपरिष्ठादधरताच्चाऽऽज्येनालं कुर्यात् । तेन स्वर्गस्य सम्यग्व्याप्तिर्भवति ।

अथोद्वासनात्पुरा कपालेषु स्थापितस्य हस्तेन प्रसारणं विधत्ते—

सर्वाणि कपालानीति । यावन्ति कपालानि स्थापितानि तावन्ति सर्वाणि
यथाऽभि व्याप्नोति तथा प्रसारयेत् । तथा सति कपालसंख्यान्पुरोडाशाच्चिर्बु-
तिसाधनत्वेन स्वर्गे प्राप्नोति ।

पाके सौकर्यविशेषं विधत्ते—यो विदग्ध इति ।

विपरीतत्वेन दग्धो विदग्धः । क्वचित्पक्वः क्वचिदपक्व इति वाऽऽमभावेन
वा विपरीतत्वं, तादृशो राक्षसमियः । अशतोऽपको रुद्रस्य मियः । सुष्ठु
पक्वो देवमियः । तस्माद्विपरीतदाहमकूर्वता पुरोडाशः शतं कृत्यः सम्यक्पक्वो
यथा भवति तथा कर्तव्यः । तथा सति देवमियो भवति ।

(प्रधानभूताग्नेयपुरोडाशाभिधानम्)

यदुक्तं सूत्रकारेण—“ सं ब्रह्मणा पृच्यस्वेति वेदेन पुरोडाशे साङ्गनरं भस्मा-
ध्युहति ” इति । तदेतद्विधत्ते—

भस्मनोति । एकवस्य कठिनस्य पुरोडाशस्योपरि भस्मनाऽऽच्छादनमस्थन
उमरि मांसच्छादनमिव भवति । आच्छादनकाले वेदगतदर्भनाडीसंस्पर्शेन केश-
च्छन्नं शिर इव भवति । पुरोडाशिककाण्डे विद्यमानस्यापि विधेरत्रोपन्यासः
प्रत्यभिज्ञानार्थः । यदा ब्राह्मणयोः शाखाभेदमभिप्रेत्येयमीदृशी पुनरुक्तिः परि-
हर्तव्या ।

पूर्वमवदानकालेऽभिधारणं विहितमिदानीमुद्गासनकालीनमभिधारणं विधत्ते—

प्रच्युतं वा इति । हविषो मन्त्रेण पाके सति लौकिकत्वमपेतमित्यस्मात्त्रो-
कात्प्रच्युतिः । अभिधारणाभावे शास्त्रीयत्वमसंपूर्णमिति स्वर्गप्राप्तिः । तस्माच्छा-
स्त्रीयत्वसंपूर्त्यर्थमाज्येनाभिधार्य पश्चादुद्गासयेत् । तथा सति देवेष्वेनद्धविः प्रापितं
भवति । कपालानामुद्गासनकाले गणानां विधत्ते—

यथेकमिति । एककपालनाशेन मास एको न्यूनो भवेत् । ततो यजमानो
त्रियते । तथा द्विकपालनाशेनापि । अतो यजमानस्य रक्षणाय गणयेत् ।

अथ प्रमादादिना नाशे प्रायश्चित्तं विधत्ते—

यदि नश्येदिति । स्पष्टोऽर्थः ।

अत्र मीमांसा ।

प्रथमाध्यायस्य चतुर्थपादे चिन्तितम्—

“ यदाग्नेयोऽष्टाकपाल इति नाम गुणोऽथवा ।

नामाग्निहोत्रवन्मैवं नामत्वे देवता न हि ॥

मन्त्रो हि नेह प्रत्यक्षस्तद्धितादेवताविधिः ।

देवद्रव्यविशिष्टस्य विधानादेकवाक्यता ” ॥

दर्शपूर्णमासयोः श्रूयते—“ यदाग्नेयोऽष्टाकपालोऽग्नाशस्यामां च पौर्णमास्यां
चाच्युतो भवति ” इति । तत्र यथाऽग्निहोत्रशब्दोऽग्नये होत्रमन्त्रेत्यमुपमर्थं निमित्ती-
कृत्य कर्मनामधेयं तथाऽऽग्नेयशब्दोऽप्यग्निसंबन्धं निमित्तीकृत्य कर्मनाम
स्यादिति चेन्मैवम् । नामत्वे देवताराहित्यपसङ्कनात् । अग्निहोत्रे त्वग्निर्ज्योतिष्यो-
तिराग्निः स्वाहेति सायं जुहोतीत्यनेन वचनेन विहितो मन्त्रः प्रत्यक्ष इति मान्वा-

(प्रधानभूताग्नेयपुरोडाशाभिधानम्)

षाण्णिकी देवता लभ्यते । इह तु न तादृशो मन्त्रोऽस्ति । आग्नेयशब्दस्तु देवतां विधातुं शक्नोति । अग्निदेवताऽस्येत्यस्मिन्नर्थे तद्धितस्योत्पन्नत्वात् । न च द्रव्य-
देवतयोरुभयोर्गुणयोर्विधानाद्वाक्यभेद इति वाच्यम् । कर्मणोऽप्राप्तत्वेन ब्रह्मदे-
वतारूपगुणद्वयविशिष्टस्य कर्मणो विधानादेकवाक्यत्वोपपत्तेः । तस्मादाग्नेयश-
ब्देन देवतागुणो विधीयते ।

तृतीयाध्यायस्य चतुर्थपादे चिन्तितम्—

यागे हविर्यजेत्कृत्स्नं कोऽप्यंशः शिष्यतेऽथवा ।

देवार्थत्वाद्यजेत्सर्वं शिष्यते द्विरवत्ततः ” ॥

आग्नेयोऽष्टाकषाल इत्यत्र कृत्स्नोऽपि पुरोडाशोऽग्नये त्यक्तव्यः । तद्धितेन
कृत्स्नस्याग्निदेवतासंबन्धावगतेस्त्यागमन्तरेण तदनुपपत्तेरिति चेन्न । द्विर्हवि-
षोऽवद्यतीत्यवदानद्वयं श्रूयते । अवदेयं चाङ्गुष्ठपर्वमात्रम् । तथा च सूत्रकारः—
“ आग्नेयस्य पुरोडाशमध्यादङ्गुष्ठपर्वमात्रमवदानं तिरश्चीनमवद्यति ” इति ।
तत्र हविषः सकाशादङ्गुष्ठपर्वमात्रद्वयं त्रोटयित्वा त्यक्तव्यम् । इतरच्छेषणीयम् ।
देवतासंबन्धश्चांशद्वाराऽप्युपपद्यते ।

दशमाध्यायस्याष्टमपादे चिन्तितम्—

“ चतुर्द्विर्वा पुरोडाशोऽवदानं होम्यतोक्तिः ।

चतुर्मेवं सहाऽऽज्येन सिद्धस्यात्रानुवादतः ” ॥

दर्शपूर्णमासयोराम्नायते—“ चतुरवत्तं जुहोति ” इति । तत्र किं पुरोडाश-
द्रव्यगतस्यावत्तस्य चतुःसंख्या, किंवा तत्र द्विसंख्या, चतुष्ट्वं तूपस्तरणाभि-
धारणाभ्यामाज्यावत्ताभ्यां सह संपद्यत इति संशयः । तत्र चतुरवत्तस्य द्विती-
याविभक्त्या होमकर्मत्वमुच्यते । न चोपस्तरणा[द्य]र्थस्य होमकर्मत्वमस्ति ।
तस्मात्पुरोडाशावदाने चतुःसंख्येति प्राप्ते ब्रूमः—उपस्तरणाभिधारणाभ्यामवदा-
नाभ्यां प्रसिद्धं चतुरवत्तमनूद्य होमस्य विधानाद्धाविषो मध्यात्पूर्वाधादिति द्विर-
वदानस्यैव प्राप्तिः । तस्माद्द्विर्हविषोऽवदानम् । पञ्चमाध्यायस्य चतुर्थपादे—

“ अवदानादि सांनाय्ये पूर्वमाग्नेयकेऽथवा ।

धर्मप्रवृत्तिक्रमतः सांनाय्ये पूर्वतोचिता ॥

(प्रधानभूताग्नेयपुरोडाशाभिधानम्)

प्रदानं पूर्वमाग्नेयेऽवदानं च तथोचितम् ।

अङ्गनानां मुख्यतन्त्रत्वाम्मुख्यक्रमबल(लि)त्वतः ॥

दर्शपूर्णमासयोः सांनान्यधर्मा वत्सापाकरणदोहनादयः प्रथममाग्नाताः । पुरोडाशधर्मा निर्वापावघातादयः पश्चादाग्नाताः । ततश्च तेनैव पाठक्रमेण चर्मानुष्ठानं प्रवृत्तम् । ततः प्रावृत्तिकक्रमेणावदानमपि सांनान्ये पूर्वमेव कर्तव्यमिति प्राप्ते ब्रूमः—पाज्यानुवाक्यादिमन्त्रबलादाग्नेये पूर्वं प्रदानमित्युक्तम् । तत्र(च) प्रदानं फलपत्यात्तस्या मुख्यमवदानं तु तदङ्गम् । तथा सति मुख्यस्य क्रममनुसृत्यावदानमप्याग्नेये पूर्वं कर्तव्यम् । मुख्यक्रमो हि प्रावृत्तिकक्रमात्प्रबलः । प्रावृत्तिके हि क्रमे सांनान्ये पूर्वमवदानमभिधारणमासादनं च कृत्वा प्रदानमङ्गत्वेवाऽऽग्नेयेऽवदानादीनि कर्तव्यानि । तथा सति सांनान्येऽनुष्ठितान्यवदानादीन्यङ्गानि मुख्यप्रदानाद्विपरुष्यन्ते । मुख्यक्रमाश्रयणे तु आग्नेये प्रथममवदानादिप्रदानान्तं कृत्वा पश्चात्सांनान्ये तदनुष्ठीयते । तत्र नास्त्यङ्गाङ्गविपरिचयः । नन्ववदानादिप्रदानान्त एकः पदार्थ इत्युक्तम् । तत्र कुतः क्रमविचारः । एवं तर्हि कृत्वाचिन्ताऽस्तु । अथवा स्विष्टकृदवदानादिविषयेव चिन्ताऽस्तु ।

तत्रैव द्वितीयपादे चिन्तितम्—

“ अवदानेऽनुसमयो होमान्ते वाऽवदानके ।

पदार्थत्वं विधेयत्वात्तेनानुसमयस्ततः ॥

अवघातिः प्रदानान्तोऽवदानस्य तदर्थतः(ता) ।

अतोऽनुसमयस्तत्र होमान्तान्न तु केवलम् ॥”

दर्शपूर्णमासयोर्द्विर्हविषोऽवद्यतीत्येकेन विधिना विहितत्वाद्द्विसंख्यावीशिष्टमवदानमेकः पदार्थः । ततस्तेनावदानमात्रेणानुसमयः कर्तव्यः । आग्नेयस्य द्विरवदानं कृत्वा तज्जोमात्पागेवाग्नीषोमीयस्य द्विरवदानमिति प्राप्ते ब्रूमः—अवदानं तु होमपर्यन्तमेकः पदार्थः । होमस्यावदानमन्तरेणानुपपत्तेर्होमविधिनैवाऽऽक्षिप्तं होमार्थमवदानम् । अत एव चतुरवत्तं जुहोतीत्येकेन विधिना सावदानक एको होमपदार्थो विहितः । उपस्तरणाभिधारणाभ्यां सह यच्चतुरवत्तं तस्मिन्हाविर्विषममवदानद्वित्वं विधातुं द्विर्हविषोऽवद्यतीत्युच्यते । ततो होमान्तस्यावदानस्यैकपदार्थत्वादाग्नेयमवदाय कृत्वा पश्चादग्नीषोमीयावदानमित्यनुसमयः ।

षष्ठाध्यायस्य चतुर्थपादे चिन्तितम्--

“ अवत्तनाशे तच्छेषात्पुरोडाशादवद्यति ।

यजेदाज्येन वाऽऽद्योऽत्र मध्यपूर्वार्धसंभवात् ॥

कृत्स्नस्य मध्यपूर्वार्धे ये शेषस्थे न ते ततः ।

हविर्नाशादाज्यविधिः सुतरां सर्वनाशने ” ॥

दर्शपूर्णमासयोः पुरोडाशावदाने श्रूयते--“ मध्यादवद्यति पूर्वार्धादवद्यति ” इति । अत्र यद्यवत्तं नश्येत्तदानीमवशिष्टात्पुरोडाशात्पुनरप्यवदातव्यम् । कुतः । अवदानावादानयोर्मध्यपूर्वार्धयोः शिष्टेऽपि संभवादिति चेन्नैवम् । कृत्स्नपुरोडाशगतो मध्यपूर्वार्धे अवादानत्वेन श्रूयेते, न त्ववशिष्टभागगते मध्यपूर्वार्धे । ततो मुख्यहविषो नाशादाज्यं प्रतिनिधाय यष्टव्यम् । अत एव श्रूयते--“ यस्य सर्वाणि हवीः नश्येयुर्दुष्येयुरपहरेयुर्वाऽऽज्येनैता देवताः परिसंरूपाय यजेत ” इति । तत्र सर्वशब्दस्य निमित्तविशेषणत्वेनाविशितत्वानाशमात्रे सर्वाऽऽज्यस्य विधिः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-

दीयतैत्तिरीयसंहिताभाष्ये द्वितीयकाण्डे षष्ठप्रपाठके

तृतीयोऽनुवाकः ॥ ३ ॥

(अथ द्वितीयाष्टके षष्ठप्रपाठके चतुर्थोऽनुवाकः) ।

देवस्य त्वा सवितुः प्रसव इति स्फयमा
दत्ते प्रसूत्या अश्विनोर्बाहुभ्यामित्याहाश्विनौ
हि देवानामध्वर्यु आस्तां पूष्णो हस्ताभ्यामि-
त्याह यत्थै शतभृष्टिरसि वानस्पत्यो द्विषतो
वध इत्याह वज्रमेव तत्सः इयति भ्रातृग्याय
प्रहारिष्यन्तस्तम्बयुजुर्हरत्येतावती वै पृथिवी

(वेदिविधिः)

यावती वेदिस्तस्या एतावत एव आतृव्यं
निर्भजति (१) तस्मान्नाभागं निर्भजन्ति
त्रिह्ररति त्रय इमे लोका एभ्य एवैनं लोकेभ्यो
निर्भजति तुष्णीं चतुर्थः ह्ररत्यपरिमिताद्वैनं
निर्भजत्युद्दन्ति यदेवास्या अमेध्यं तदप हन्त्यु-
द्दन्ति तस्मादोषधयः परा भवन्ति मूलं छि-
नत्ति आतृव्यस्यैव मूलं छिनत्ति पितृदेवत्याऽ-
तिस्त्रातेयतीं खनति प्रजापतिना (२) यज्ञ-
मुखेन संमितामा प्रतिष्ठायै खनति यजमान-
मेव प्रतिष्ठां गमयति दक्षिणतो वर्षीयसीं
करोति देवयजनस्यैव रूपमकः पुरीषवतीं
करोति प्रजा वै पशवः पुरीषं प्रजयैवैनं पशुभिः
पुरीषवन्तं करोत्युत्तरं परिग्राहं परि गृह्णात्ये-
तावती वै पृथिवी यावती वेदिस्तस्या एतावत
एव आतृव्यं निर्भज्याऽऽत्मन उत्तरं परिग्राहं
परि गृह्णाति कूरमिव वै (३) एतत्करोति
यद्वेदिं करोति धा असि स्वधा असीति योयु-
ष्यते शान्त्यै प्रोक्षणीरा सादयत्यापो वै रक्षो-
घ्नी रक्षसामपहत्यै स्फ्यस्य वर्त्मन्सादयति
यज्ञस्य संतत्यै यं द्विष्यात्तं ध्यायेच्छुचैवैन-
मपयति (४) ॥

(भजति प्रजापतिनेव वै त्रयस्त्रिंशच्च) ।

इति कृष्णयजुर्वेदीयतैत्तिरीयसंहितायां द्वितीयाष्टके
षष्ठप्रपाठके चतुर्थोऽनुवाकः ॥ ४ ॥

(वेदिविधिः)

(अथ द्वितीयकाण्डे षष्ठमपाठके चतुर्थोऽनुवाकः) ।

तृतीये प्रोक्त आग्नेयः पुरोडाशो दिनद्वये ।

अथ चतुर्थेऽनुवाके वेदिविधातव्या ।

तस्याश्च वेदेः साधनभूतस्य स्फ्यस्य मन्त्रेणाऽऽदानं विधत्ते-

देवस्य त्वेति । * आध्वर्यवशेषेण पठितम् [सं० का० १ म० ३

अ० १] ।

यदुक्तं सूत्रकरेण-"शतभृष्टिरसि वानस्पत्यो द्विषतो बध इति पुरस्ता-
त्स्वयम्भुक्तेरे स्फ्यमुदस्यति द्वेषं मनसा ध्यायन्" इति । तत्रोक्तमेवं मन्त्रमुत्पाद्य
वात्सर्यं दर्शयति-शतभृष्टिरसीति । हे स्फ्य त्वं शतभृष्टिरसि शतसंख्याका भृष्टिः शत्रू-
णां संतापरूपं भर्जनं यस्य स शतभृष्टिः । वनस्पतेर्विकारो वानस्पत्यः । द्विषतो
द्वेषं कुर्वतो वैरिणो बधो बधहेतुरसि । अनेन मन्त्रेण भ्रातृव्यार्थं वज्रं प्रहर्तुमि-
च्छन्तम्यकीक्षणी करोति । यद्यपि स्फ्यस्यानेन मन्त्रेणोत्करे प्रक्षेपो वेदिनि-
र्माणदूर्ध्वभावी तथाऽप्यादानपसङ्गेन बुद्धिस्थत्वादिदानीमेवोक्तम् ।

वेदिस्थानात्सतृणस्य पांसोर्मन्त्रेणान्यत्र हरणं विधत्ते-

स्तम्बयजुरिति । यजुषा मन्त्रेण हरणीयः पांसुसहितः स्तम्बः स्तम्बय-
जुस्तस्य हरणं कुर्यात् । पृथिवि देवयजनीति त्रिभिराध्वर्यवोक्तैर्वेदिस्थाने स्था-
पितं दर्भं छित्त्वा पांसुसहितमुत्करे निनयेत् । तत्प्रकारः सर्वोऽपि पौरोडाशिक-
काण्ड एव स्पष्टमभिहितः । वेदिर्थावती विद्यत एतावत्येवोपयुक्ता पृथिवी ।
तस्याः पृथिव्या एतावतः प्रदेशादनेन स्तम्बयजुर्हरणेन भ्रातृव्यं निःसारितवानेव
भवति । यस्मादत्र भ्रातृव्यो भागार्थीति कृत्वा निःसार्यते तस्माज्जोकेऽभागं
भागमिलापरहितं (तम)विरोधित्वान्निः(न्न निः)सारयन्ति ।

उक्तस्य स्तम्बयजुर्हरणस्याऽऽवृत्तिं विधत्ते-

त्रिर्हरतीति । चतुर्थे पर्याये त्वमन्त्रकं हरणं विधत्ते-

तूर्णो चतुर्थमिति । विरावृत्त्यैव लोकत्रयान्निःसारितत्वाच्चतुर्थेन हरणेन
लोकत्रयवहिर्भूतात्सर्वस्मादपि देशान्निःसारितो भवति ।

* "एतद्वाक्यस्थाने-आध्वर्यवशेषे पठितो मन्त्रः" इति वाक्यं युक्तं भवेत् ।

(वेदिविधिः)

वेदिस्थाने स्थितस्योपरितनमृद्भागस्यापसारणं विधत्ते—

उद्धन्तीति । उपरिभागस्योच्छिष्टादिस्पर्शसंभवान्मोधानर्हत्वम् ।

विहितमुद्धननमनूय प्रशंसति—

उद्धान्ति तस्मादिति । तस्मादुद्धननादन्तोत्पन्नास्तृणादयः पराकृता विना-
शिता भवन्ति ।

तत्रत्यानामोषधीनां यानि मूलानि पुनः प्ररोहाय भूमौ स्थितानि तेषां छेदनं
विधत्ते—

मूलं छिनत्तीति । पुनःप्ररूढोनामन्तस्तृणानां दर्भास्तरणहंविःसादनवि-
रोधित्वाद्भ्रातृव्यत्वम् । चु(चि)ब्रुकमारभ्य यजमानस्य यन्मुखपरिमाणं तद्ध-
स्तेन प्रदर्शयित्वा(१४) तत्परिमितं खननं विधत्ते—

पितृदेवत्येति । प्रादेशपरिमाणमतिक्रम्य खनने पैतृकी वेदिः स्यात् ।
यज्ञस्य यज्ञानुष्ठातुर्यजमानस्य मुखं, यज्ञमुखम् । तच्च प्रजापतिस्वरूपं यागद्वारा
प्रजापालकत्वात् । तेन मुखेन संभितां कृतवान्भवति । पक्षान्तरं विधत्ते—

आ प्रतिष्ठाया इति । अनायासेनापनेतुं शक्याः पांसवोऽप्रतिष्ठाः । या
त्वधस्ताद्दृढा भूमिः सा प्रतिष्ठा, तत्पर्यन्तं खननेन यजमानः प्रतिष्ठां प्रापितो
भवति । दक्षिणभागस्यौत्तर्यं विधत्ते—

दक्षिणत इति । दक्षिणभागस्य निम्नत्वे पितृयजनस्य रूपं स्यात् ।
मार्दवकारिपांसुयुक्तत्वं विधत्ते—

पुरीषवतीमिति । यस्यां भूमौ प्रजापशुसंचारबाहुल्यं तस्यां पांसुबाहुल्यात्प्र-
जादीनां पुरीषत्वम् । यजमानोऽपि प्रजादीभिः पुरीषवान्भवति ।

वेदिनिर्माणात्पूर्वं वसवस्त्वेत्यादिभिर्मन्त्रैर्वेदिसिमानिर्देशः पूर्वपरिग्रहः । निर्मा-
णादूर्ध्वमृतमसीत्यादिभिर्मन्त्रैस्तन्निर्देश उत्तरपरिग्रहस्तमिमं विधत्ते—

उत्तरं परिग्राहमिति । पूर्वपरिग्रहेणैव वेदिमर्यादायां सिद्धायामपि पुनरुत्त-
रपरिग्रह आत्मने स्वकीयत्वाय भवति ।

मन्त्रकाण्डोक्तेन मन्त्रेण तमीकरणं विधत्ते-

कुरुरमिवोति । स्वननेन निम्नोन्नतभावापादनं कुरं, तमीकरणेन तच्छा-
न्तिर्भवति । हे वेदे धा असि धारयिष्यसि । तदेतद्विशेष्यते-स्वधेति । तत्र
स्वरूपं बर्हिरादिकं धारयतीत्यर्थः ।

यदुक्तं सूत्रकारेण--“प्रोक्षणीरभिपूर्वोदञ्च स्फपमपोऽक्ष दक्षिणेन स्फपतश्-
स्पृष्टा उपनिनीय स्फपस्य वर्त्यन्त्सादयति” इति, तदेतद्विधत्ते-

प्रोक्षणीरिति । अर्घ्यविधिप्रस्तावे--‘तानि ह वा एतानि रक्षांति गा-
यवियाऽभिगन्धितेनाम्भसा शाम्यन्ति’ इति श्रुतत्वादेवां रक्षोऽन्तत्वम् । स्फपरेखा-
या अशिञ्चित्तत्वात्तत्र सादनं यज्ञस्याविच्छेदाय भवति ।

सादनकाले द्वेष्ट्यस्य पाप्मनोऽग्निर्विनाशध्यानं विधत्ते-

यं द्विष्यात्तमिति । योजयतीत्यर्थः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदवि-

तैत्तिरीयसंहिताभाष्ये द्वितीयकाण्डे षष्ठपपाठके

चतुर्थोऽनुवाकः ॥ ४ ॥

(अथ द्वितीयाष्टके षष्ठपपाठके पञ्चमोऽनुवाकः) ।

ब्रह्मवादिनो बदन्त्यग्निर्हवींश्च प्रोक्षीः के-
नाप इति ब्रह्मणेति ब्रूयादग्निर्हवींश्च हवींश्चिं
प्रोक्षति ब्रह्मणाऽप इध्माबर्हिः प्रोक्षति मेध्य-
मेवैनत्करोति वेदिं प्रोक्षत्यक्षा वा एषाऽलोम-
काऽमेध्या यद्वेदिर्मेध्यामेवेनां करोति द्विवे
त्वाऽन्तरिक्षाय त्वा पृथिव्यै त्वेति बर्हिरासाय
प्र (१) उक्षत्येभ्य एवैनल्लोकेभ्यः प्रोक्षति
कुरमिव वा एतत्करोति यत्स्वनत्यपो नि नय-

(वेदां वर्तिर्विषयप्रयोगाभिधानम्)

ति शान्तेषु पुरस्तात्प्रस्तरं गृह्णाति मुख्यमेवेन
 करोतीत्यन्तं गृह्णाति प्रजापतिना यज्ञमुक्तेन
 संमितं बर्हिः स्तृणाति प्रजा वै बर्हिः पृथिवी
 वेदिः प्रजा एव पृथिव्यां प्रति स्थापयत्यनति-
 दृष्टम् स्तृणाति प्रजयैवेन पशुभिरनतिदृष्टं
 करोति (२) उत्तरं बर्हिषः प्रस्तरं सादयति
 प्रजा वै बर्हिर्यजमानः प्रस्तरो यजमानमेवाय-
 जमानादुत्तरं करोति तस्माद्यजमानोऽयजमा-
 नादुत्तरोऽन्तर्दधाति व्यावृत्त्या अनक्ति हवि-
 ष्वन्तमेवेन सुवर्गं लोकं गमयति त्रेधाऽनक्ति
 त्रयं इमे लोका एभ्य एवेनं लोकेभ्योऽनक्ति
 न प्रति शृणाति यत्प्रतिशृणीयादनूर्ध्वभावुकं
 यजमानस्य स्यादुपरीव प्र हरति (३) उप-
 रीव हि सुवर्गो लोको नि यच्छति वृष्टिमेवास्मै
 नि यच्छति नात्यग्रं प्र हरेद्यदत्यग्रं प्रहरेंद-
 त्यासारिण्यध्वर्योर्नाशुका स्यान्न पुरस्तात्प्रत्य-
 स्वेद्यत्पुरस्तात्प्रत्यस्येत्सुवर्गाल्लोकाद्यजमानं प्र-
 ति नुदेत्प्राञ्चं प्र हरति यजमानमेव सुवर्गं
 लोकं गमयति न विष्वञ्चं वि युयाद्यद्विष्वञ्चं
 वि युयात् (४) सूर्यस्य जायेतोर्ध्वमुद्यौत्युर्ध्व-
 मिव हि पुंसः पुमानेवास्य जायते यत्स्फ्येन
 वोपवेवेण वा योयुष्येत स्तृतिरेवास्य सा

(वेद्यां बर्हिर्विषयप्रयोगाभिधानम्)

हस्तेन योयुज्यते यजमानस्य गोपीथाय ब्रह्म-
वादिनो वदन्ति किं यज्ञस्य यजमान इति
प्रस्तर इति तस्य कं सुवर्गो लोक इत्याहव-
नीय इति ब्रूयाद्यत्प्रस्तरमाहवनीये प्रहरति
यजमानमेव (५) सुवर्गं लोकं गमयति वि वा
एतद्यजमानो लिशते यत्प्रस्तरं यो युज्यन्ते बर्हि-
रनु प्र हरति शान्त्या अनारम्भण इव वा एत-
ह्यध्वर्युः स ईश्वरो वेपनो भवितोऽध्वर्यासीती-
मामभि मृशतीयं वै ध्रुवाऽस्यामेव प्रति ति-
ष्ठति न वेपनो भवत्यगाध्नन्भीदित्याह यद्ब्रू-
यादगन्नाभिरित्यग्नावग्निं गमयेन्निर्यजमानः
सुवर्गाल्लोकाद्भजेदग्नित्येव ब्रूयाद्यजमानमेव
सुवर्गं लोकं गमयति (६) ।

(आसाद्य प्रानतिदृशं करोति हरति वियुयाद्यजमान-
मेवाग्निरिति सप्तदश च) ।

इति कृष्णयजुर्वेदीयतैत्तिरीयसंहितायां द्वितीयाष्टके
षष्ठप्रपाठके पञ्चमोऽनुवाकः ॥ ५ ॥

(अथ द्वितीयकाण्डे षष्ठप्रपाठके पञ्चमोऽनुवाकः) ।

चतुर्थे वेदिनिर्माणमन्त्रेण प्रपञ्चितम् ।

अथ पञ्चमे तस्यां वेद्यां बर्हिर्विषयप्रयोगाभिधीयते ।

तत्र बर्हिषः प्रोक्षणं विधातुं प्रस्तौति-

ब्रह्मवादिन इति । हेऽध्वर्यो शूद्रार्थं हवींषि त्वमग्निः प्रोक्षीः प्रोक्षित-

(येषां बर्हिर्विषयप्रयोगाभिधानम्)

वानसि । केनान्येन शुद्धेन द्रव्येणेमा अपः प्रोक्षितवानसीति, ब्रह्मवादिभिः पु-
ष्टेऽध्वर्युर्ब्रह्मणा मन्त्रेणेत्युत्तरं ब्रूयात् । यस्मादेतदुभयं प्रोक्षणं तथैव वर्तते । अतः
एव मन्त्रव्याख्याने श्रूयते—‘प्रोक्षिताः स्थेत्याह । तेनाऽऽपः प्रोक्षिताः’ इति ।
तेन मन्त्रोच्चारणेनेत्यर्थः । इदानीं विधत्ते—

इध्माबर्हिरिति । एनदिध्मा(ध्मं) बर्हिष्वेत्युभयम् । इध्माबर्हिःप्रोक्षण-
द्वेदेरङ्गिः प्रोक्षणं विधत्ते—

वेदिं प्रोक्षतीति । लोमरहितत्वाद्वा पुरुषा सती यागबोग्या न भवति ।
तस्माद्योग्यत्वाय प्रोक्षणम् ।

यदुक्तं सूत्रकारेण—‘अन्तर्वेदि पुरोगन्धि बहिरासाद्य दिवे त्वेत्यग्रं प्रोक्षत्व-
न्तरिक्षाय त्वेति मध्यं पृथिव्यै त्वेति मूलम्’ इति, तदेतद्विधत्ते—

दिवे त्वेति । दिवे त्वेत्यादिमन्त्रास्तत्काण्ड एव व्याख्याताः ।

यदुक्तं सूत्रकारेण—‘प्रोक्षणीशेषं स्वधा पितृभ्य इति दक्षिणायै ओणेरोत्तर-
स्थाः संततं निनयेत्, इति, तदेतद्विधत्ते—

कूरमिवेति । प्रस्तरस्य धारणं विधत्ते—

पुरस्तादिति । वेदिपूर्वभागे ब्रह्मा यजमानो वा प्रस्तरं धारयेत् । तस्य
सूत्रेऽभिहितं ‘ब्रह्मा प्रस्तरं धारयति यजमानो वा’ इति । धारणाय मुखसमान-
मान्त्यं हस्तेनाभिनीय विधत्ते—

इयन्तमिति । वेदिखननवद्व्याख्येयम् । वेद्यां स्तरणं विधत्ते—

बर्हिस्तृणातीति । स्तरणे नीरन्ध्रत्वं विधत्ते—

अनतिदृश्रमिति । अतिशयेन भूमेर्दर्शनमातिदृश्रं तद्यथा न भवति तथा
स्तृणीयात् । तेन यजमानं पशुभिश्च सर्वतो वेष्टितत्वादि(द)तिस्पष्टं ब्रह्म-
योग्यं करोति । स्तीर्णस्य बर्हिष उपरि प्रस्तरसादनं विधत्ते—

उत्तरं बर्हिष इति । स्तरणार्थस्य बर्हिषोऽधःस्थितत्वात्प्रजात्वम् । प्रस्-
तरस्य प्रधानभूतत्वाद्यजमानत्वम् । अधस्तादास्तीर्णस्य बर्हिष उपरिष्ठात्सोद्यमान-
स्य प्रस्तरस्य [च]मध्ये तिर्यक्या द्वाभ्यां दर्भाभ्यां व्यवधानं विधत्ते—

(तेषां बहिर्विषयप्रयोगाभिधानम्)

अन्तारिति । तदेतदन्तर्धानं मन्त्रकाण्डोक्तेन विज्ञो मन्त्रे स्थ इति मन्त्रेण क्रियते । प्रस्तरस्याऽऽस्तादनप्रतङ्गेन बुद्धिस्थानप्रहरणकालीनान्विशेषान्विधितु-
रादौ प्रस्तरस्य वृत्तेनाञ्जनं विधत्ते-

अनङ्गीति । प्रस्तरस्य दममुष्टेरनदनीयद्रव्यत्वेन स्वरूपतो हविह्वामावेऽन्व-
ञ्जनेन हविर्द्रव्यं कृतं भवतीति तादृशमेतं प्रस्तरं स्वर्गप्राप्तियोग्यं करोति ।

यदुक्तं तूचकारेण-‘ सुक्षु प्रस्तरमनत्यक् रिरहाणा इति जुह्वामग्रं प्रजां
बोनिमित्युपभृति पञ्चमाप्यायन्तामाय आनयति इति श्रुत्वायां मूलमेवं विधेः ।
वदेतद्विधत्ते-

त्रेभ्राऽनङ्गीति । प्रस्तरस्य प्रहरणे हेयोपादेशो प्रकारो विधत्ते-

न प्रतीति । अङ्गारेषु क्षुण्णेषु पतिस्रोतः पतिसरणं तत्र कुर्यात् । यदि
कुर्वाणमनस्यानुभवं भावुकं स्यात् । स्वर्गप्राप्तिसाधनं न भवेदित्यर्थः । तस्मा-
त्प्रत्यनुजतं कृत्वा प्रस्तरमग्नोरुपर्येव प्रहरेत्स्वर्गलोकस्योपर्येव वर्तमानत्वात्तत्प्राप्ति-
साधनं भवति । प्रस्तरमुक्तस्य हस्तस्याधोमुखत्वं विधत्ते-

नि यच्छतीति । इस्तो न्यग्भूतो यथा भवति तथा कुर्यात् । तेन यजमा-
नार्थं बुद्धिमेव न्यग्भूतां करोति । प्रस्तराग्रस्याऽऽहवनीयातिक्रमं निषेधति-

नात्यग्रमिति । अतिक्रान्तमग्रं यस्य तदत्यग्रम् । तद्यथा भवति तथा न
प्रहरेत् । किंतु प्रस्तराग्रमाहवनीयस्योत्तरत एव नयेत् । अत्यग्रप्रहरणे हि
बुद्धिरत्मासारिणी भवति तस्याभ्यर्थोर्विनाशनशीला स्यात् । अत्याधिक्येन
वर्णनमतिसारिणीत्वं, तेन तस्यानि फलितुमयोग्यानि भवन्ति, तौऽयमभ्यर्थोर्नाशः ।
अथवाऽऽधाधिविशेषणाभ्यर्थुर्नश्येत् ।

पूर्वस्थां दिशि प्रस्तरस्य मूलं पश्चिमायामग्रमित्येवंविधं प्रहरणं निषेधति-

न पुरस्तादिति । पश्चिमाग्रत्वं निषिध्य प्रगिद्यत्वं विधत्ते-

प्राञ्चोऽग्रहरतीति । अस्तरगतीनां दर्माग्राणां सर्वतो विच्छेदणं निषेधति-

न विष्वङ्मिति । विष्वङ्म नानादिगतं यथा भवति तथा न विषुवाज
विच्छेदयेत् । तद्विच्छेदणे यजमानस्य रूपवत्यमेव जयित । स्त्रीव्यञ्जनस्य विच्छि-
द्वत्तत्वात् । दर्माग्राणां समूहस्तेनैकीभावं विधत्ते-

पेवा० ६ अनु०] कृष्णयजुर्वेदीयतैत्तिरीयसंहिता ।

१६२५

(वेदां बहिर्विषयप्रयोगाभिधानम्)

ऊर्ध्वमुद्योतीति । ऊर्ध्वं दण्डाकारेणैकाग्रं यथा भवति तथोद्योति उत्कर्षेण विभयेत् । पुंतां व्यञ्जनमूर्ध्वाकारं भवति, ततोऽस्य पुमानेव जायते । सोऽमनाग्नीध्रस्य व्यापारः । तथा च सूत्रकार आह—“ विस्त्राजिताऽऽग्नीध्रो विस्त्राजं प्रस्तरमूर्ध्वमुद्योति ” इति ।

तस्मिन्नेकीकरणे साधनान्तरं निषिध्य इत्थं विधत्ते—

यत्स्फयेनेति । योयुपनं विस्त्रिभूतस्यैकीकरणम् । अथवा प्रस्तरस्यः सञ्चि-ग्दाहायोत्क्षेपणं, तद्यदि स्फयेनोपवेनेष वा क्रियेत तेन यजमानस्य हिता । इत्थेनैव योयुपनं रक्षायै भवति । प्रस्तरमहरणस्याऽऽभारत्वेनाऽऽहवनीयं विधत्ते—

ब्रह्मवादिन इति । यज्ञस्य संनन्धि किमङ्गं यजमानस्थानीयमिति ब्रह्मवादिभिः पृष्ठे बुद्धिमान्प्रस्तर इति ब्रूयादुत्तरम् ।

कुशु प्रस्तरस्याञ्जनं कृत्वा तत्रैकं तुणं प्रथक्कृत्य प्रज्ञातं स्थापयेत् । तस्येदानीमग्नौ महरणं विधत्ते—

वि वा एतदिति । प्रस्तरमूलमुत्क्षिपन्तीति यदेतेन यजमानो विस्त्रिशते विशेषेणाल्पी भवति रोमेण कृशो भवतीत्यर्थः । प्रज्ञातस्तेन स्थापितस्य बहिर्वोऽनुमहरणे तस्याल्पीभावस्य शान्तिर्भवति । तदेतद्बहिर्वमहरणं सूत्रकारेण स्वहीकृतम्—“ आयुषे त्वेत्यक्तस्य तुणमवादाय प्रज्ञातं निधाय ” इति । “ अथैनमाहोऽऽग्नीध्रोऽनुमहरेति यत्प्रस्तरात्तुणमवात् तदनुमहसति ” इति च ।

मन्त्रकाण्डे पठितेन मन्त्रेण भूमिस्पर्शनं विधत्ते—

अनारम्भण इति । एताहिं प्रस्तरमहरणमूर्ध्वं प्रस्तररूपस्य यजमानस्य स्वर्गेऽवस्थितत्वाद्भव्युरनारम्भण इय निरालम्बन इव भवति । त च वेपनो भवितोरीधरः पात्नस्त्यागिषाहिष्यमग्नेन सर्वदा कम्पनशीलो भवितुं समर्थो भवति । निरन्तरं भवति कम्पमान इत्यर्थः । कृवासीति भूमिस्पर्शनेन सम्भ-विष्ठो न कम्पते ।

यदुक्तं सूत्रकारेण—“ अथैनमाहोऽऽग्नीधरः! संवदस्वैवगान्धीदित्यभ्वरुग-नित्याग्नीधरः ” इति । अनयोः प्रश्नोत्तरमन्त्रेयोरुत्तरमन्त्रस्य आत्मान्तरपाठनि-राकरणपूर्वकं मन्त्रद्वयोच्चारणं विधत्ते—

१ स. 'रमूलस्य । २ स. च. 'म्यागविस्त्रिं विहा' । ३ क. घ. ङ. च. 'मानी' । ४ क. घ. ङ. च. 'मानी' । ५ स. 'न्त्रयोः शा' ।

अगाध्नग्नीदिति । हेऽग्नीध्रे आग्नीध्र किं यजमानः स्वर्गं गतवान् । पञ्चद्योतनायेयं प्लुतिः । अग्न्याग्निरित्येष शाखान्तरगतो मन्त्रपाठस्तस्मिन्पाठे बह्निः स्वर्गगत इत्यर्थो भवति, तत्त्वयुक्तम् । आहवनीयोऽत्र स्वर्गत्वेन विवक्षितः । तस्मिन्स्वर्गरूपेऽग्नौ तमाग्निमेव प्रापितवान्भवति । यजमानं स्वर्गाह्नोकाग्निः सारितवान्भवति । तस्मादग्निरित्येतत्पदं मन्त्रे परित्यज्यागाभित्येतावदेव नृणां । तेन यजमानः स्वर्गं लोकं गतवानित्यर्थो लभ्यते ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-

दीयतैत्तिरीयसंहिताभाष्ये द्वितीयकाण्डे षष्ठपपाठके

पञ्चमोऽनुवाकः ॥ ५ ॥

(अथ द्वितीयाष्टके षष्ठपपाठके षष्ठोऽनुवाकः) ।

अग्नेस्त्रयो ज्यायाः सो भ्रातर आसन्ते देवेभ्यो हव्यं वहन्तः प्रामयिन्त सौऽग्निरग्निभेदित्यं वाव स्य आर्तिमाऽरिण्यतीति स निलायत सौऽपः प्राविशत्तं देवताः प्रेषमैच्छन्त मस्स्यः प्राब्रवीत्तमं शपद्धियाधिया त्वा वध्याभुर्यो मा प्रावोच इति तस्मान्मस्स्यं धियाधिया घन्ति शतः (१) हि तमन्वविन्दन्तमं ब्रह्मभूपं न आ वर्तस्व हव्यं नो वहेति सौऽब्रवीद्वरं वृणो यदेव गृहीतस्याहुतस्य बहिःपरिधि स्कन्दात्तन्मे भ्रातृणां भागधेयमसदिति तस्माद्यद्गृहीतस्याहुतस्य बहिःपरिधि स्कन्दति तेषां तद्भागधेयं तानेव तेन प्रीणाति

(उपाशुयाजस्विष्टकृदभिधानम्)

परिधीन्परि दधाति रक्षसामपहृत्यै स* स्पर्श-
यति (२) रक्षसामनन्ववचाराय न पुरस्ता-
त्परि दधात्यादित्यो ह्येबोधन्पुरस्ताद्रक्षा*स्यप-
हन्त्यूर्ध्वं समिधावा दधात्युपरिष्टादेव रक्षा*-
स्यप हन्ति यजुषाऽन्यां तूष्णीमन्यां मिथुन-
त्वाय द्वे आ दधाति द्विपाद्यजमानः प्रतिष्ठित्यै
ब्रह्मवादिनो वदन्ति स त्वै यजेत यो यज्ञ-
स्याऽऽस्यां वसीयान्स्यादिति भूपतये स्वाहा
भुवनपतये स्वाहा भूतानाम् (३) पतये स्वाहेति
स्कन्नमनु मन्त्रयेत यज्ञस्यैव तदात्या यजमानो
वसीयान्भवति भूर्यसीर्हि देवताः प्रीणाति
जामि वा एतद्यज्ञस्य क्रियते यदन्वञ्चौ पुरो-
डाशावुपा*शुयाजमन्तरा यजत्यजामित्वा-
याथो मिथुनत्वायाग्निरमुष्मिँल्लोक आसीद्य-
मोऽस्मिन्ते देवा अन्वञ्चेतेमौ वि पर्युहामेत्य-
आद्येन देवा अग्निम् (४) उपामन्त्रयन्त
राज्येन पितरो यमं तस्माद्गनिर्देवानामन्नादो
यमः पितृणा* राजा य एवं वेद प्र राज्यम-
न्नाद्यमाप्नोति तस्मा एतद्भागधेयं प्रायच्छन्य-
दग्नये स्विष्टकृतेऽवद्यन्ति यदग्नये स्विष्टकृतेऽ-
वद्यति भागधेयेनैव तद्रुद्र* समर्धयति सकृ-
त्सकृदव यति सकृदिव हि रुद्र उचराधादव

(उपांशुयाजस्विष्टकृदभिधानम्)

द्यत्येषा वै रुद्रस्य (५) दिक्स्वायामेव दिशि
 रुद्रं निरवदयेत् द्विरभि धारयति चतुरवत्त-
 स्याऽऽप्त्यै पशवो वै पूर्वा आहुतय एष रुद्रो
 यदग्निर्यत्पूर्वा आहुतीरभि जुहुयाद्भुद्राय पशू-
 नपि दध्यादपशुर्यजमानः स्यादतिहाय पूर्वा
 आहुतीर्जुहोति पशूनां गोपीथाय (६) ॥

(शतः स्पर्शयति भूतानामग्निं रुद्रस्य सप्तत्रिंशच्च) ।

इति कृष्णयजुर्वेदीयतैत्तिरीयसंहितायां द्वितीयाष्टके
 षष्ठप्रपाठके षष्ठोऽनुवाकः ॥ ६ ॥

(अथ द्वितीयकाण्डे षष्ठप्रपाठके षष्ठोऽनुवाकः) ।

प्रयोगो बार्हिषः स्पष्टं पञ्चमे प्रतिपादितः ।

अथ षष्ठोऽनुवाक उपांशुयाजस्विष्टकृतौ वक्तव्यौ ।

तत्राऽऽदौ तावत्परिधानां परिधानं विधातुं प्रस्तौति-

अग्नेस्त्रय इति । यथा भ्रातरस्त्रयो हविर्वहन्तो मृता इत्थमेव स्य आर्ति-
 मारिष्यतीति यो हविर्वहति स मरणं प्राप्नोतीति भीतोऽग्निर्निलायत यथा
 देवैर्न ज्ञायते तथा निलीनोऽभूत् । निलीय चोदकमध्ये माविशत् । तमुद्दिश्य
 प्रकर्षेणान्वेषणं कर्तुमैच्छन् । तदा जलस्थितो मत्स्यस्तत्र स्थितमग्निं देवानामग्नेऽ-
 ब्रवीत् । ततोऽग्निस्तं मत्स्यमेवमशपत्-हे मत्स्य यस्त्वं देवानामग्ने मामेवं ज्ञापितवानासि
 पिशुनो भूत्वा माब्रवीः, तादृशं त्वां जालधारिणः कैवर्ता धियाधिया बध्यासुः,
 तेन तेन जालादिना साधनेन, यद्वा यदा यदा हन्तुं धीर्भवति तदा तदा राजावहनि
 वा वधं कुर्वन्तिवति । यस्मादेवं शप्तस्तस्मान्मत्स्यं तदा तदा घ्नन्ति मत्स्यमुखेन
 विज्ञाते वह्नौ देवा(वै)स्तमग्निं प्रति अस्मत्समीपे समागच्छ हव्यं चास्मदीयं

(उपांशुयाजस्विष्टकृद्भिधानम्)

षहेत्युके सोऽग्निर्वरमवृणीत—सुचि गृहीतस्य हविषः संबन्धि यदेव द्रव्यं हो-
मात्पुरा परिधिभ्यो बाहिः प्रच्यवेत तदस्मदीयानां आनुषां भागभेषमस्त्विति ।
ततस्तथैव देवैर्वरो दत्तः । तेन स्कन्धेन तानग्निभ्रातृव्यजमानः प्रीणयति ।

इदानीं विधत्ते—

परिधीनिति । यस्मात्परिधिभ्यो बाहिर्देशोऽग्नेर्भातृणामुपयुक्तस्तस्मात्पधीनग्नेः
परितः स्थापयेत् । तत्तु रक्षसामपचाताय भवति ।

पश्चिमदिशि स्थापितस्य मध्यमपरिधेर्दक्षिणोत्तरपरिधिभ्यां संस्पर्शनं विधत्ते—
स* स्पर्शयतीति । परिधीनां समीचीने स्पर्शे सति रक्षसां प्रवेष्टुं छिद्रा-
भावादाग्निसमीपे संचारो न भवति ।

दिक्त्रयदृष्टान्तेन पूर्वस्थामपि दिशि प्रसक्तं परिधिं वारयति—

न पुरस्तादिति । रक्षसामपचातः परिधेः प्रयोजनं, तच्चाऽऽदित्योदयेनैव
तिष्ठति । आग्नेय्यामैशान्यां चाऽऽधारसमिधोः स्थापनं विधत्ते—

ऊर्ध्वे समिधाविति । दक्षिणोत्तरपरिधोरग्न्यदेशे स्थापनीये ते ऊर्ध्वे ।
तेन स्थापनेन दिक्चतुष्टय इवोर्ध्वदेशेऽपि रक्षसामपचातो भवति ।

तयोर्दक्षिणसमिधः स्थापने मन्त्रकाण्डाम्नातं वीतिहोत्रं त्वा क्व इति मन्त्रं
विधत्ते—

यजुषाऽन्यामिति । स्त्रीपुरुषयोरिव समन्त्रकामन्त्रकयोः परस्परं वैलक्षण्या-
न्मिथुनत्वम् । समिधो द्वित्वं प्रशंसति—

द्वे एति । पायश्चित्तरूपेण स्कन्धानुमन्त्रणं विधत्ते—

ब्रह्मवादिन इति । हविषः स्कन्दने सति यज्ञस्य विनाशेन यो यजमानो
विनाशाभिमुखो भवति स कथं तत्परिहारेण वसुमत्तरो भवेदिति* पश्रवादिभिः
पृष्ठो बुद्धिमानुत्तरं ब्रूते—त्रिभिरेतैर्मन्त्रैः स्कन्धमनुमन्त्रयेतेति । भूत्यादयो देवता-
विवेका अग्निभ्रातरो वा तेभ्यः स्वाहेति यदनुमन्त्रणं तेन यज्ञस्याप्यात्मा
*विनाशं प्राप्य यजमानो वसुमत्तरो भवति । यस्मादयं भूपत्यादिका भूयसी-
देवताः प्रीणयति तस्माद्युक्तं तस्य वसुमत्तारत्वम् । अथोपांशुयाजं विधत्ते—

जामि वा इति । यदन्वश्चावनुक्रमगतावाग्नेयाग्निषोमपि पुरोडाशौ स्याता-

*अत्र स्व. पुस्तके विनाशमप्राप्येति पाठः । स केबले भ्रान्त्या शोचनकर्त्रा कल्पित
इति प्रतिभाति ।

(उपांशुयाजस्विष्टकृदभिधानम्)

मेतेन यज्ञस्य जाम्बालस्याय क्रियते । अत आलस्यपरिहाराय तयोः पुरोडाश-
योर्मध्य उपांशुयाजं यजेत् । किंच पुरोडाशद्रव्यक एको याग आज्यद्रव्य-
कोऽपर इति मिथुनत्वम् । अथ स्विष्टकृतं विधत्ते—

अग्निरमुष्मज्जिति । पुरा कदाचिदाग्निः स्वर्गे स्थितः, यमस्तु भूलोके, तदा
मनुष्यणां पाकादिनिष्पादनाभावात्पितॄणां राजाभावाच्चाग्नियमयोर्विपरिवर्तनं कर्तु-
मिच्छावन्तो देवा आगच्छतेति परस्परमाह्वयान्नाद्येनोत्कोचेन तमग्निं भूलोके
समागन्तुमुपच्छन्दितवन्तः । पितरस्तु राज्येनोत्कोचेन यमं स्वर्गलोके गन्तुं
प्रलोभितवन्तः । यस्मादेवं तस्माद्देवानां मध्येऽग्निरन्नादो बह्वन्नभक्षकोऽभूत् ।
यमश्च पितॄणां राजाऽभूत् । य एतदुभयं वेद स प्रकृष्टराज्यमन्नाद्यं च प्राप्नोति ।
ततो देवास्तस्मा अग्नये भागं दत्तवन्तः । कोऽसौ भागः, यजमाना अग्नये
स्विष्टकृते यद्यविरवद्यन्ति सोऽस्य भागः । तस्मादग्नये स्विष्टकृतेऽवद्येत् । तथा
सति तदग्नये दत्तेन भागेन रुद्रं क्रूरमाग्निं समृद्धं करोति ।

यदुक्तं सूत्रकारेण—“ सर्वेषां हविषामुत्तरार्धात्सकृत्सकृदवद्यति स्विष्टकृते ”
इति । तदेतद्विधत्ते—

सकृदिति । एक एव रुद्र इति श्रुत्यन्तरात्सकृदवदानसदृशो रुद्रः । ये-
मैशानी सैवैषा रुद्रस्य दिक् । सा चोत्तरभागवर्तिनी । तस्मादुत्तरार्धादवदानेन
स्वकीयामामेव दिशि रुद्रं निःशेषेण तोषयति ।

इतरहविषामिव सकृदभिधारणं प्राप्तमपवदति—

द्विरभिधारयतीति । उपस्तरणमेकं हविरवदानं द्वितीयं द्विरभिधारणं चान्तव
इति चतुरवत्तं संपद्यते ।

यदुक्तं सूत्रकारेण—“ उत्तरार्धपूर्वार्धे जुहोत्यसंसृष्टामितराभिराहुतिभिः ”
इति, तदेतद्विधत्ते—

पशवो वा इति । पूर्वाः पुरोडाशाद्याहुतयः पशुस्वरूपाः पशुवदिष्टार्थप्राप्-
कत्वात् । अयं त्वग्निः क्रूरत्वाद्भुद्रः । यदि पूर्वा आहुतीरभिसंबध्य तासामुपरि
जुहुयात्तदा पशून्सर्वान्घातुकाय रुद्राय प्रयच्छेत् । ततो यजमानोऽपशुः स्यात् ।
तस्मात्पूर्वा आहुतीः परित्यज्य दूरे जुहुयात् । एवं होमः पशूनां संरक्षणाय
भवति ।

१ ख. °ये देवैर्दत्ते° । २ क. ख. घ. च. °र्धाव° । ३ ख. °यं, ततो द्विरभिधारणेन
चतुरवत्तसंपत्तिः । यं ।

(उपांशुयाजस्विष्टकुदमिधानम्)

अत्र मीमांसा ।

द्वितीयाध्यायस्य द्वितीयपादे चिन्तितम्—

“ उपांशुयाज इ(मि)त्थेषोऽनुवादोऽत्राथवा विधिः ।

विष्णवादिवाक्ये विस्पष्टविधेरस्यानुवादता ॥

जामित्वोक्तेरन्तराल उपांशुगणके विधौ ।

सत्यर्थवादो विष्णवादस्तद्रूपं ध्रौवमन्वतः ॥

दर्शपूर्णमासयोः श्रूयते—“जामि वा एतद्यज्ञस्य क्रियते यदन्वञ्चौ पुरोडाशावु-
पांशुयाजमन्तरा यजति” इति । “विष्णुरूपांशु यष्टव्योऽजामित्वाय प्रजापतिरुपां-
शु यष्टव्योऽजामित्वायाम्नीषोमावुपांशु यष्टव्यावजामित्वाय” इति [च] । तत्र विष्णवा-
दिवाक्येषु विहितस्य यागत्रयसमुदायस्यानुवादो जामि वा एतदिति वाक्यामिति
चेन्न । आग्नेयाम्नीषोमीयपुरोडाशद्वयनैस्त्यक्तस्य जामित्वदोषस्य वाक्योपक्रम
उपन्यासात्पुरोडाशयोरन्तराले किञ्चिद्विधित्सितम् । न ह्यन्तरालगुणाविशिष्टं विधेयं
विष्णवादिवाक्येषु प्रतीयते । पूर्ववाक्ये तु तत्प्रतीयत इति विधायकं तद्वाक्यम् ।
न चात्र यजतीति वर्तमाननिर्देशः शङ्कनीयः । पञ्चमलकारस्याऽऽश्रयणात् ।
अन्तरालकालवदुपांशुत्वगुणस्यापि विशेषणत्वात्तद्विशिष्टकर्मण उपांशुयाजनाम-
कत्वम् । सत्येवं गुणद्वयविशिष्टकर्मण्याद्येन वाक्येन विहिते विष्णवादिवाक्य-
मर्थवादः स्यात् । न चात्र विहितयागानुवादेन देवताविधिः शङ्कनीयः । समा-
धातव्येन जामित्वदोषेणोपक्रमादजामित्वेन समाधानेनोपसंहाराच्च । जामि वा
इत्यादेरजामित्वायेत्यन्तस्य सर्वस्य महावाक्यस्यैकवाक्यत्वप्रतीतिः । न खल्वेक-
स्मिन्वाक्ये विधेयबाहुल्यं संभवति । न चात्र विधित्सितस्योपांशुयाजस्य द्रव्या-
भावः । ध्रौवस्यैव द्रव्यत्वात् । नापि देवताया असंभवः । नानाशाखासूपांशु-
याजक्रमे पठितैर्वैष्णवप्राजपत्याग्नीषोमियमन्त्रैर्विकल्पेन देवतात्रयस्य प्रतीयमा-
नत्वात् । तस्माद्यजनीत्येतद्विधायकम् ।

दशमाध्यायस्यान्तिमपादे चिन्तितम्—

“ उपांशुयाजे यत्किञ्चिद्द्रव्यमाज्यमुताग्रिमः ।

विशेषानुक्तितो मेवं ध्रौवाज्मस्य विधानतः ” ॥

(उपांशुयाजस्विष्टकृदभिधानम्)

“ उपांशुयाजमन्तरा यजति ” इत्यत्र द्रव्यविशेषस्यानुक्तत्वाद्वैच्छिकं द्रव्य-
मिति चेन्न । आज्यस्य श्रुतत्वात् । तावद्भूतामग्नीषोमावाज्यस्यैव तावुपांशु प्रौर्ण-
मास्यां यजन्निति श्रुतम् । न चैवमप्यनियतं यत्किञ्चिदाज्यं स्यादिति शङ्कनी-
यम् । ध्रौवस्य विहितत्वात् । “ सर्वस्मै वा एतद्यज्ञाय गृह्यते । यद्ध्रुवायामा-
ज्यम् ” इति विहितम् । विध्यश्रवणेऽपि ध्रौवाज्यस्य समयोजनत्वाय
विपरिणामः कर्तव्यः । तत्रैवान्यच्चिन्तितम्—

“ तत्र यः कोऽपि देवः स्यात्तान्त्रिको वाऽग्निमो भवेत् ।

अविशेषात्प्रकरणान्त्रिकोऽत्र नियम्यते ” ॥

तत्रोपांशुयाजे या काचिद्देवता स्यात् । विष्णुरुपांशु यष्टव्य इत्यादेरर्थवा-
द्वत्वेनाविभायकत्वात्, अन्यस्य च देवताविधेरदर्शनात्, यागेन देवतामाध-
स्यैव कल्पनाच्च । मैवम् । उपांशुयाजस्य दर्शपूर्णमासप्रकरणपठितत्वाददर्शपूर्ण-
मासतन्ध्रमध्यपठित एव कश्चिद्देवः प्रत्यासत्त्योपांशुयाजे नियम्यते ।

तत्रैवान्यच्चिन्तितम्—

“ कोऽपि देवस्तान्त्रिकेषु नियतो वा तदाऽपि किम् ।

प्रजापतिरुताग्निः स्यादग्नीषोमावुतापि वा ॥

विष्णुर्गर्वाग्निमुत्सृज्यं विकल्प्यं देवतात्रयम् ।

कोऽप्यत्रानियमान्मैवमुपांशुत्वादियन्त्रणात् ॥

प्रजापतिरुपांशुत्वान्न तूष्णींभावयोगतः ।

अग्निर्मुख्यत्वतो मैवं तद्याज्यादेरपाठतः ॥

अग्नीषोमौ तदुक्तेनो तत्र कालविधानतः ।

विष्णुर्माज्यादितस्तन्न प्राजापत्योक्तिबाधनात् ॥

याज्यात्रैविध्यतः प्राप्ता विकल्प्यन्तेऽत्र देवताः ।

विधिशेषार्थवादेऽपि प्राप्तं त्रयमनूद्यते ” ॥

तान्त्रिकदेवेषु नियामकाभावाद्यः कोऽपीति चेन्न । वक्ष्यमाणानामुपांशुत्वा-
दीनां नियामकत्वात् । “ यत्किञ्चित्प्राजापत्यं यज्ञे क्रियते, उपांश्वेव तत्क्रियते ”
इतिवचनादुपांशुत्वधर्मसाम्येन प्रजापतिर्देवतेति चेन्न । प्रजापतिं मनसा ध्याये-
दिति विधेस्तूष्णींभावस्यैव प्रजापतिधर्मत्वात् । प्रथमयागदेवत्वेन मुख्यत्वादग्निर्दे-

(उपांशुयाजस्विष्टकृदभिधानम्)

वतेति चेन्न । तदुपांशुयाजक्रमेऽग्निविषययाज्याद्यपाठात् । तावन्नूतामित्यादिपूर्वो-
दाहतवाक्यादग्नीषोमौ देवतेति चेन्न । तस्य वाक्यस्य पौर्णमासीकालविधाय-
कत्वात् । कस्यांचिच्छाखामुपांशुयाजक्रमे वैष्णवयाज्यापुरोनुवाक्ययोः पाठा-
द्विष्णुर्देवतेति चेन्न । तथा सति शाखान्तरप्रोक्तयोः प्राजापत्ययाज्यापुरोनुवा-
क्ययोर्बाधः प्रसज्येत । तस्मान्नानाशाखासु पठिताभ्यां विष्णुप्रजापत्यग्नीषोमवि-
षयाभ्यां याज्यापुरोनुवाक्याभ्यां प्राप्तास्तिस्रो देवता विकल्पन्ते । अत
एवोपांशुयाजविधिशेषेऽर्थवादेऽप्येतदेव प्राप्तं देवतात्रयमनूद्यते—“ विष्णुरुपांशु
यष्टव्योऽजामित्वाय प्रजापतिरुपांशु यष्टव्योऽजामित्वायाग्नीषोमावुपांशु यष्टव्या-
वजामित्याय ” इति । तस्माद्देवताविकल्पः सिद्धान्तः ।

तत्रैवान्यच्चिन्तितम्—

“ दर्शादिर्वा तस्य कालो दर्श एवान्य एव वा ।

द्विपुरोडाशसंनिध्यादाद्यो दर्शोऽग्नितोऽग्रतः ॥

विष्णुयाज्योक्तितो युक्तो मध्यमः पूर्णिमाविधेः ।

स एव कालो याज्याया उत्कर्षः पूर्णिमादिने” ॥

“ जामि वा एतद्यज्ञस्य क्रियते यदन्वञ्चौ पुरोडाशवुपांशुयाजमन्तरा यज-
त्यजामित्याय ” इति पुरोडाशयोर्मध्येऽसौ यागो विहितः । पुरोडाशौ च
पौर्णमास्यामाग्नेयाग्नीषोमीयौ । अमावास्यायामाग्नेयैन्द्राग्नौ । ततो द्विपुरोडाशसं-
निधेः समानत्वाद्दर्शः पूर्णिमा चेत्युभयमपि तस्थोपांशुयाजस्य काल इत्याद्यः
पक्षः । अमावास्यां प्रकृत्य याज्याकाण्ड आग्नेययाज्याया ऊर्ध्वमैन्द्राग्नयाज्याया
अधस्ताद्वैष्णवयाज्यायाः पाठात्प्रकरणस्य संनिधितः प्रबलत्वाद्दर्श एव कालः
इति मध्यमः पक्षः । तावन्नूतामग्नीषोमावाज्यस्यैव तावुपांशु पौर्णमास्यां यजजिति
पौर्णमास्यास्तत्कालत्वेन विधानादाचनिकस्य च विधेः प्रबलत्वात्पौर्णमास्यैव
कालः । तथा सति वैष्णवयाज्या प्रकरणादुरुह्यताम् । तत्रैवान्यच्चिन्तितम्—

“ पुरोडाशैक्ययुक्तायां पौर्णमास्यामयं न हि ।

स्याद्वा नास्त्यन्तरेत्युक्तेर्लक्ष्ये कालेऽस्ति शङ्खवत् ” ॥

सोमात्प्राग्ग्नीषोमीयपुरोडाशरहिता केवलाग्नेयपुरोडाशयुक्ता पौर्णमासी
भवति । स सोमेनेष्ट्वाऽग्नीषोमीयो भवतीति वाक्येनाग्नीषोमयोः सोमोत्तरकाली-

(उपांशुयाजस्विष्टकृदभिधानम्)

नत्वावगमोत्तस्यामयमुपांशुयाजो यागो नास्ति । कुतः । उपांशुयाजमन्तरा
यजतीति पुरोडाशद्वयान्तरालवत्त्वस्य गुणत्वेन विधानादिति प्राप्ते ब्रूमः—
किं यागे पुरोडाशावन्तरालकालस्य विशेषणभूतावुतोपलक्षणीभूतौ । नाऽऽद्यः ।
अन्तरालवत्तद्विशेषणयोरप्युपांशुयाजगुणत्वप्रसङ्गात् । न चैतद्युक्तम् । उपांशु-
याजवत्तयोरपि स्वातन्त्र्येणैव फलान्वयात् । द्वितीये तु शङ्खन्यायेनोपलक्षक-
स्याग्नीषोमीयपुरोडाशस्याभावेऽप्युपलक्षिते काले यागोऽस्ति । यथा शङ्ख-
ध्वनिवेल्यायां राजसेवार्थं प्रतिदिनमागन्तव्यमित्युक्ते कस्मिंश्चिदिने शङ्खं धमतः
पुरुषस्याभावेनोपलक्षकस्य ध्वरेरभावेऽप्युपलक्षिते तस्मिन्काले सेवकः समाग-
च्छति तथाऽत्रापि द्रष्टव्यम् । यदि तत्र कालोपलक्षकमन्यदेव व्यापारसूर्यगत्या-
दिकं संभाव्येत तर्ह्यत्रापि संभवत्येवाऽऽग्नेयपुरोडाश उपलक्षकः । तस्मादेकपुरो-
डाशावामपि पौर्णमास्यामस्त्युपांशुयाजः ।

तृतीयाध्यायस्य पञ्चमपादे चिन्तितम्—

“ उपांशुयाजद्रव्येण शेषकार्यं भवेन्न वा ।

भवेद्धविर्भ्यः सर्वेभ्य इत्युक्त्या प्रापितत्वतः ॥

उक्ताज्यद्रव्यशेषस्तु भाव्युपस्तरणादिकृत् ।

अतो न प्रतिपच्यर्हः शेषकार्यं ततः कथम् ” ॥

ध्रौवादाज्यादुपांशुयाजार्थमवदाने कृते तच्छेषेण ध्रौवेण स्विष्टकृदादिकं
शेषकार्यं कर्तव्यम् । कुतः । “ तद्यत्सर्वेभ्यो हविर्भ्यः समवद्याति ” इति
वाक्येन प्रापितत्वादिति चेन्मैवम् । कृतार्थद्रव्यशेषो ह्युपयोगापेक्षः प्रतिपात्ति-
महति । ध्रौवं त्वाज्यं न कृतार्थम् । तेनै कर्तव्यानां भविष्यतामुपस्तरणादीनां
सद्भावात् । तस्मान्न तेन शेषकार्यं भवति ।

चतुर्थाध्यायस्य प्रथमपादे चिन्तितम्—

“ स्विष्टकृत्संस्कृतौ क्षीण उतापूर्वोपयोग्यपि ।

प्रयोजनैक्यमेकास्मिन्युक्तं कर्मण्यतः क्षयी ॥

मन्त्रेण देवसंस्कारः प्रक्षेपाद्द्रव्यसंस्कृतिः ।

त्यागादपूर्वमुत्पन्नं प्रधानापूर्वगं च तत् ” ॥

(उपोष्याजस्विष्टकृदभिधानम्)

योऽयं स्विष्टकृद्यागः सोऽयमुपयुक्तहविःशेषसंस्कार इत्यविवादम् । तत्र संस्कारस्य दृष्टप्रयोजनत्वेनावश्यभावे सति तावतैवोपक्षीणः स्विष्टकृद्यागो नापूर्व-
स्योपकरोति । नक्षेकस्मिन्कर्माणि प्रयोजनद्वये युक्तमिति प्राप्ते ब्रूमः—कर्मण एक-
त्वेऽप्यंशभेदात्प्रयोजनभेदो न विरुध्यते । मन्त्रपाठो द्रव्यप्रक्षेपो देवतोद्देशेन
त्यागश्चेति त्रयोऽंशाः । तत्र त्यागेन परमापूर्वोपयुक्तमवान्तरापूर्वमुत्पद्यते ।
तस्मात्स्विष्टकृदुभयार्थः । एवमन्त्यप्रयाजपशुपुरोडाशावाप्नुदाहार्यौ ।

तत्रैवान्यच्चिन्तितम्—

“ प्रयोजकः स्विष्टकृत्किं पुरोडाशोत्तरार्धयोः ।

यद्वा प्रयुक्तोपजीवी स्यादाद्यः स्वस्य सिद्धये ॥

उत्तरार्धेतिशब्दस्य प्रकृताकाङ्क्षणे सति ।

अग्न्याद्यर्थं पुरोडाशमुपजीव्यैव वर्तताम् ॥

दर्शपूर्णमासयोः श्रूयते—“ उत्तरार्वास्विष्टकृते समवद्यसि ” इति । सोऽयं
स्विष्टकृद्यागः कस्यचिन्नूतनस्य पुरोडाशस्य तदुत्तरार्धस्य च प्रयोजकः । तदुभ-
याभावे स्वसिद्धयभावादिति चेन्नैवम् । उत्तरशब्दोऽर्थशब्दश्च सर्वनामत्वा-
द्भागवाचित्वाच्च प्रकृतं कंचिद्भागिनमाकाङ्क्षतः । अग्न्यादिदेवतार्थः पुरोडाशः
प्रकृतो भागवांश्च । तस्मात्तैवोपजीव्य स्विष्टकृद्यागः पवर्तते न त्वन्यस्य
प्रयोजकः । तृतीयाध्यायस्य चतुर्थपादे चिन्तितम्—

“ शेषात्स्विष्टकृदेकस्मात्सर्वेभ्यो वैकृतः कृतेः ।

शास्त्रार्थसिद्धिः सर्वेभ्यः कार्यः संस्कारसाम्प्रतः ” ॥

दर्शपूर्णमासयोः श्रूयते—“ शेषात्स्विष्टकृते समवद्यसि ” इति । तत्राऽऽग्ने-
यादीनां त्रयाणां हविषां मध्ये यस्य कस्यचिदेकस्य हविषः शेषादवदातव्यं,
तावतेव शास्त्रार्थानुष्ठानसिद्धेरिति चेन्नैवम् । उपयुक्तं हविः संस्कर्तुमिदमवदी-
यते । संस्कारश्च सर्वेष्वपि हविःषु समानः । तस्मात्सर्वेभ्यो हविःशेषेभ्यः
स्विष्टकृदनुष्ठेयः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-

दीयतैत्तिरीयसंहिताभाष्ये द्वितीयकाण्डे षष्ठमपाठके

षष्ठोऽनुवाकः ॥ ६ ॥

(इडोपाह्वानविधितन्मन्त्रव्याख्यानयोः प्रस्तावः)

(अथ द्वितीयाष्टके षष्ठ्यपाठके सप्तमोऽनुवाकः) ।

मनुः पृथिव्या यज्ञियमैच्छत्स घृतं निषि-
 क्रमविन्दत्सोऽब्रवीत्कोऽस्येश्वरो यज्ञेऽपि कर्तो-
 रिति तावद्भूतां मित्रावरुणौ गोरेवाऽऽब्रवी-
 त्श्वरौ कर्तौः स्व इति तौ ततो गाः समैरयताः
 सा यत्रयत्र न्यक्रामत्ततो घृतमपीडयत् तस्मा-
 द्घृतपद्युच्यते तदस्यै जन्मोपहृतः रथंतरः
 सह पृथिव्येत्याह (१) इयं वै रथंतरमिमा-
 मेव सहान्नाथेनोप ह्वयत् उपहृतं वामदेव्यः
 सहान्तरिक्षेणेत्याह पशवो वै वामदेव्यं पशू-
 नेव सहान्तरिक्षेणोप ह्वयन्त उपहृतं बृहत्सह
 दिवेत्याहिरं वै बृहदिरामेव सह दिवोप ह्वयत्
 उपहृताः सप्त होत्रा इत्याह होत्रा एवोप
 ह्वयत् उपहृता धेनुः (२) सहर्षमेत्याह मि-
 थुनमेवोप ह्वयत् उपहृतो भक्षः ससेत्याह
 सोमपीयमेवोप ह्वयत् उपहृतांश्च हो इत्या-
 हाऽऽमानमेवोप ह्वयत् आत्मा उपहृतानां
 वसिष्ठ इडामुप ह्वयते पशवो वा इडा पशूने-
 वोप ह्वयते चतुरुप ह्वयते चतुष्पादो हि
 पशवो मानवीत्याह मनुष्येताम् (३) अभेऽ-
 पश्यद्घृतपदीत्याह यदेवास्थै पदाद्घृतमपी-
 डयत् तस्मादिवमाह मित्रावरुणीत्याह मित्राव-
 रुणौ होनः समैरयतां ब्रह्म देवछतमुपहृत-

(इवोपाहवानविधितन्मन्त्रव्याख्यानयोः प्रस्तावः)

मित्याह ब्रह्मैवोप हवते देव्या अध्वर्वव उर्ब-
हता उपहृता मनुष्या इत्याह देवमनुष्याने-
वोप हवते य इमं यज्ञमवान्ये यज्ञपतिं वर्वा-
नित्याह (४) यज्ञाय चैव यजमानाय
चाऽऽशिपमा शास्त उपहृते यावापृथिवी
इत्याह यावापृथिवी एवोप हवयते पूर्वजे
ऋतावरी इत्याह पूर्वजे हेते ऋतावरी देवी
देवपुत्रे इत्याह देवी हेते देवपुत्रे उपहृतोऽयं
यजमान इत्याह यजमानमेवोप हवयत उत्त-
रस्यां देवयज्यायामुपहृतो भूयसि हविष्करण
उपहृतो दिव्ये धामनुपहृतः (५) इत्याह
प्रजा वा उत्तरा देवयज्या पशवो भूयो हवि-
ष्करणं सुवर्गो लोको दिव्यं धामेदमसीदम-
सित्येव यज्ञस्य प्रियं धामोप हवयते विश्व-
मस्य प्रियमुपहृतमित्याहाछम्बदकारमेवोप
हवते (६) ॥

(आह धेनुरेतां वर्वानित्याह धामनुपहृतश्चतुस्त्रिंशच्च) ।

इति छण्णयजुर्वेदीयतैत्तिरीयसंहितायां द्वितीयाष्टके

षष्ठप्रपाठके सप्तमोऽनुवाकः ॥ ७ ॥

(इडोपाह्वानविधितन्मन्त्रव्याख्यानयोः प्रस्तावः)

(अथ द्वितीयकाण्डे षष्ठ्यपाठके सप्तमोऽनुवाकः) ।

उपांशुयाजः षष्ठेऽस्मिन्निष्ठकृच्च समीरितः ।

आध्वर्यवं समाप्याथ होत्रशेषो निरूप्यते ॥

तत्रास्मिन्सप्तमानुवाक इडोपाह्वानविधितन्मन्त्रव्याख्यानं च प्रस्तुयते । मन्वास्तु मन्त्रकाण्ड एवं समाप्नाताः—

“उपहूतः रथन्तरः सह पृथिव्या । उप मा रथन्तरः सह पृथिव्या हव्यताम् । उपहूतं वामदेव्यः सहान्तरिक्षेण । उप मा वामदेव्यः सहान्तरिक्षेण हव्यताम् । उपहूतं बृहत्सह दिवा । उप मा बृहत्सह दिवा हव्यताम् । उपहूताः सप्त होत्राः । उप मा सप्त होत्रा हव्यन्ताम् । उपहूता धेनुः सहर्षभा । उप मा धेनुः सहर्षभा हव्यताम् । उपहूतो भक्षः सखा । उप मा भक्षः सखा हव्यताम् । उहूताः ३ हो । इडोपहूता । उपहूतेडा । उपो अस्माः इडा हव्यताम् । इडोपहूता । उपहूतेडा । मानवी घृतपदी मैत्रावरुणी । ब्रह्म देवकृतमुपहूतम् । देव्या अध्वर्यव उपहूताः । उपहूता मनुष्याः । य इमं यज्ञमवान् । ये यज्ञपतिं वर्धन् । उपहूते द्यावापृथिवी । पूर्वजे क्रतावरी । देवी देवपुत्रे । उपहूतोऽयं यजमानः । उत्तरस्यां देवयज्यायामुपहूतः । भूयसि हविष्करण उपहूतः । दिव्ये धामचुपहूतः । इदं मे देवा हविर्जुषन्तामिति तस्मिन्नुपहूतः । विश्वस्य मियमुपहूतम् । विश्वस्य मियस्योपहूतस्योपहूतः ” [ब्रा० का० ३ प्र० ५ अ० ८] इति ।

एतद्विनियोगं बौधायनो दर्शयति—“ उक्ता इडाया जपास्तानुपांशूक्तवो-
ञ्चैरुपहूत उपहूतेडेति प्रतीचीमिडोपहूतेति पराचीम् ” इति । अस्यायमर्थः—
गोशरीररूपाया इडाया देव्या जपा वेदे स्पष्टं प्रोक्ता उपहूतः रथन्तरमित्येवमा-
रभ्योपहूताः ३ हो इत्येवमन्ताः । तान्मन्वानुपांशु जपेत् । तत ऊर्ध्वमिडोपहूते-
त्यादिकमुचैः पठेत् । उपहूतशब्दस्य प्रथमप्रयोगे+पीडा प्रतीचीनमूखा भवति ।
चरमप्रयोगे पराचीनमुखेत्युच्यत इति ।

तान्नेतान्मन्त्रान्मन्त्राचिख्यासुरादाविडाजन्मप्रकारं दर्शयति—

मनुः पृथिव्या इति । पुरा कदाचिन्मनुः पृथिव्या उपरि यज्ञार्थं किं द्रव्यमस्तीति

(इडोपाह्वानविधितन्मन्त्रव्याख्यानयोः प्रस्तावः)

सर्वत्रान्वेषणमकरोत् । अन्विष्य च तत्र गोः पादाङ्कितेषु भूपदेशेषु निषिकं घृतं लब्धवान् । लब्ध्वा च देवानामग्रे स एवमब्रवीत्—अस्या गोः पदेषु स्थितस्य घृतस्य स्वरूपं यथा लौकिकभोजनादिषूपयुक्तं तथा यज्ञेषूपयुक्तं कर्तुं कः समर्थ इति । तच्छ्रुत्वा तत्र स्थितौ मित्रावरुणौ मनुं प्रत्यब्रूताम्—किं गोः कार्यभूतेन घृतेन, तत्कारणभूताया गोरेव यज्ञाङ्गभावं कर्तुमावां समर्थौ स्व इति । एवमुक्त्वा तौ तत् ऊर्ध्वं तामिडारूपां गां भूपौ समैरयतां समानयताम् । सा च गौर्भूमौ यत्र यत्र नितरां पादं प्रक्षिपवती तत्र तत्र गोपदाङ्किते भूपदेशे घृतं निष्पीडितमासीत् । यस्मादस्याः पादेभ्यो घृतं निर्गतमासीत्तस्यादिघं घृतपदीति प्रसिद्धाऽभवत् । एवमस्या इडाया यज्ञभूमौ जन्म संपन्नम् । अथ मन्त्रं व्याचष्टे—उपहृतमिति ।

रथंतरं साम, तत्पृथिव्या सह मयोपहृतं समीपे यथा तिष्ठति तथाऽऽह्वानं कृतमित्यर्थः । एतन्मन्त्रगत रथंतरशब्देन भूमिरुपलक्ष्यते । यथा षट्सु पृष्ठस्तोत्रेषु रथंतरं सामाऽऽद्यं तथा त्रिषु लोकेषु भूमिराद्या । मन्त्रगतेन पृथिवीशब्देन तत्कार्यमन्त्राद्यमुपलक्ष्यते । तथा सत्यन्नाद्येन सह भूमिरुपहृतेत्येवं मन्त्रवाक्यस्यार्थः । एवमुत्तरेऽपि मन्त्रा अनूद्य व्याख्यायन्ते ॥

तत्र सामविशेषवाचिना वामदेव्यशब्देन तत्सामसाध्याः पशव उपलक्ष्यन्ते । तदेतद्वर्णयति—

उपहृतमिति । इराशब्दवाच्या नृष्टिस्तरत्तमन्धि नृहस्तामैरं वृष्टेर्गृह्णतामसाध्यत्वादित्येतमर्थं दर्शयति—

उपहृतमिति । आश्रलायनेन ये होत्रका दर्शिता होता प्रशास्ता ब्राह्मणाऽऽसी पोता नेष्टाऽऽग्नीध्रोऽच्छाबाक इति, तदुपह्वानपरत्वं दर्शयति—

उपहृता इति । सहर्षमेति शब्देन सूचितमर्थं दर्शयति—

उपहृतेति । भक्षः सखेत्यनेन स्वोपकारकसोमपानमुपलक्ष्यत इति दर्शयति—

उपहृत इति । होशब्दः प्रयुक्तः स्वरूपवाचीत्येतद्वर्णयति—

(इडोपाह्वानविधितन्मन्त्रव्याख्यानयोः प्रस्तावः)

उपहृतां ३ इति । उपहृतशब्दे रङ्गप्लुतिदूरादाह्वानस्य घटनेनाऽऽदराणां ।
आत्मन उपह्वाने प्रयोजनं दर्शयति-

आत्मा हीति । यस्मादिहाऽऽह्वानां रथंतरपृथिव्यादीनां भक्षः सत्त्वैत्यन्ता-
नामुपवासाधितृतम् आत्मा, तदधीनत्वादितरोपह्वानस्य, तस्मादात्मनोऽप्युपह्वानं
कर्तव्यम् ।

इडोपहृतेत्यारभ्य मानवीत्येतस्मात्प्राचीनस्य वाक्यसमूहस्य तात्पर्यं दर्शयति-
इडामुपेति । इडाशब्देन गोशरीरधारिणी देवतोच्यते । तस्या उपह्वानमिडो-
पहृतेत्यादिवाक्येन कुर्यात् । इडायाः पशुरूपात्वात्तदुपह्वानेन पशुप्राप्तिर्भवति ।
आरोहावरोहरूपयोर्वाक्ययोर्द्विरावृत्तत्वाच्चतुर्वारमुपह्वानं संप्रत्यते । पशूनां चतुष्पदत्वा-
देवदुपपन्नम् । तयोरावृत्त्या मध्ये सेयमिडाऽस्मानुपह्वयतामित्येतदिडादेवतायाः
प्रार्थना स्वस्मिन्देवतानुग्रहार्थम् ।

मनुः पृथिव्या इत्यस्मिन्नुपाख्याने मानवीत्यादिशब्दार्थः प्रसिद्ध इत्येत-
दर्शयति-

मानवीत्याहेति । पुरा देवैर्निष्पादितमिडोपह्वानरूपं यत्परिवृत्तं(डं) कर्म
तस्योपह्वानं दर्शयति-

ब्रह्म देवेति । अश्विनौ हि देवानामध्वर्यु आस्तामित्यादिश्रुतिषु श्रुता ये देव्या
अध्वर्यवो ये च दृश्यमाना मानुषास्तेषामुपाह्वानं दर्शयति-

देव्या इति । पूर्वोक्ता देव्या मानुषाश्च येऽध्वर्यवस्ते सर्वेऽश्विं यज्ञमवन्तु
यज्ञपतिं च वर्धयन्त्वित्येवमाशीःपरतां दर्शयति-

य इममिति । उपहृतः रथंतरः सह पृथिव्येत्यत्र यथा पृथिवीशब्दोऽन-
लक्षको नात्र तथा घावापृथिवीशब्दार्थो किंतु स्वार्थपरावित्येतद्दर्शयति-

उपहृते इति । ते च घावापृथिव्यौ देवार्तिर्हमनुष्याद्युत्पत्तेः पूर्वमेवोत्पत्ते,
ऋतशब्दाच्चो यज्ञोऽनयोर्वर्तत इति ऋतावर्यौ, नैते केवलमृत्विगादिरूपे किंतु
देवौ, देवाः पुत्रा तयोस्ते देवपुत्रे इत्येतां विशेषणार्थासिद्धिं दर्शयति-

१ स. शब्दाङ्गं । २ क. घ. ड. च. "नस्याग्नेराद्" । ३ स. "स्मादुपह्वं" ।
४ स. यत्कर्म । ५ क. घ. ड. च. "वी वाचकौ किं" ।

(इडोपाह्वानविधितन्मन्त्रव्याख्यानयोः प्रस्तावः)

पूर्वजे इति । यजमानः प्रस्तर इत्यादिवदत्र यजमानशब्दो नाथान्तरलक्षक इत्येतद्वर्शयति—

उपहृतोऽयमिति । येषां देवयज्यादीनामर्थं यजमानोपह्वानं तानेतान्विस्वष्टं दर्शयति—

उत्तरस्यामिति । सोमयागादिरूपाया उत्तरदेवयज्यायाः मजाहेतुत्वेन मजात्वम् । अस्यामेवष्टौ बहुहविःसंपादकस्य पशुहेतुत्वेन पशुत्वम् ।

इदं मे देवा हविर्जुषन्तामिति तस्मिन्नुपहृत इत्यस्य स्पष्टार्थस्य मन्त्रवाक्यस्य विवक्षितं तात्पर्यं दर्शयति—

इदमसीति । इदं प्रवर्तमानं मदीयं हविर्देवा जुषन्तामिति वक्तुं तस्मिन्दर्शपूर्णमासकर्मणि यजमान उपहृत इत्येतावदेव न भवति किंत्विदं निरुद्धपशुबन्धरूपं कर्म चिकीर्षुरसि सोमयागरूपमिदं कर्म चिकीर्षुरसीत्येवं सर्वकर्मानुष्ठानविवक्षया यज्ञस्य प्रियमिदं धाम स्थानं प्रति यजमान उपहृत्यते । सर्वकर्मविवक्षाद्येतानार्था वीप्सा ।

अन्यद्यजमानस्य यत्प्रियं तत्सर्वमुपहृतं, तस्य चोपहृतस्य सर्वस्य प्रियस्य स्वामी यजमान उपहृत इत्यनेनोपाह्वानस्य न्यूनतां विचार्य संपूर्णता संपद्यत इत्येतद्वर्शयति—

विश्वमस्येति । अपेक्षितस्यार्थस्य प्रच्छादनेनानुष्ठानवैयर्थ्यं छम्बटकारस्तद्यथा न भवति तथैवैनं यजमानमुपहृतवान्भवति ।

अत्र मीमांसा ।

नवमाध्यायस्य प्रथमपादे चिन्तितम्—

“ कसो यज्ञपतिर्नो वा वृद्धयर्थोऽस्ताहृतोऽग्निमः ।

प्रत्यक्षोक्त्या कृत्स्नमन्त्र इडार्थो नोहनं ततः ” ॥

दर्शपूर्णमासयोरिडोपाह्वानमन्त्रे वाक्यमेतदाम्नायते—“ दैव्या अप्वर्यव उपहृताः । उपहृता मनुष्याः । य इमं यज्ञमवान् । ये यज्ञपतिं वधन्ति ” इति । ये दैव्या अप्वर्यवो यज्ञमवान्ति ये च मनुष्या यज्ञपतिं वधन्ति ते सर्वेऽप्यवोपहृता इत्यर्थः । अस्मिन्वाक्ये यज्ञपतेरभिवृद्धिकथनेनोस्ताहजननेन समवेतोऽर्थः प्रतीयते । तत इडोपाह्वानमन्त्रात्पृथक्कृत्याभिवृद्धयर्थे अपे यज्ञवाक्यमिदं लि०

क्लेन विनियुज्यताम् । तथा सति सत्रे यज्ञपतीनां बहुत्वाद्बहुवचनान्ततया यज्ञ-
पतिशब्द ऊहनीय इति प्राप्ते ब्रूमः-प्रत्यक्षश्रुत्या कृत्स्नो मन्त्र इडोपह्वाने
विनियुक्तः । एकवाक्यत्वं च कृत्स्नगन्त्र उपलभ्यते । प्रकरणं चेदमिडायाः ।
अतः श्रुतिवाक्यप्रकरणैर्विरोधान्न लिङ्गविनियोगः संभवति । तदभावे च यज्ञ-
पतिबुद्धिप्रतिपादकमवान्तरवाक्यमिमिडाप्रतिपादकेन महावाक्येन सहैकवाक्यतापच-
मिडां प्रशंसति । प्रशंसा चैकवचनान्तेनापि यज्ञपतिशब्देन सिध्यतीति नास्ति
सत्रे तदूहः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-

दीक्षतैत्तिरीयसंहिताभाष्ये द्वितीयकाण्डे षष्ठप्रपाठके

सप्तमोऽनुवाकः ॥ ७ ॥

(अथ द्वितीयाष्टके षष्ठप्रपाठकेऽष्टमोऽनुवाकः) ।

पशवो वा इडां स्वयमा दत्ते काममेवाऽऽ-
त्मना पशूनामा दत्ते न ह्यन्यः कामं पशूनां प्रय-
च्छति वाचस्पतये त्वा हुतं प्राश्नामीत्याह
वाचमेव भागधेयेन प्रीणाति सदसस्पतये त्वा
हुतं प्राश्नामीत्याह स्वगाकृत्यै चतुरवत्तं भवति
हविर्वै चतुरवत्तं पशवश्चतुरवत्तं यद्धोता प्रा-
श्नीयाद्धोता (१) आर्तिमार्छेद्यदमौ जुहुया-
द्द्वयं पशूनापि दध्यादपशूनायमानः स्याद्वा-
चस्पतये त्वा हुतं प्राश्नामीत्याह परोक्षमेवैन-
ज्जुहोति सदसस्पतये त्वा हुतं प्राश्नामीत्याह
स्वगाकृत्यै प्राश्नन्ति तीर्थ एव प्राश्नन्ति दक्षिणा
ददाति तीर्थ एव दक्षिणां ददाति वि वा एत-

(इडाप्राशिन्नमक्षयोरभिधानम्)

यज्ञम् (२) छिन्दन्ति यन्मध्यतः प्राश्नन्त्य-
 द्विमर्जियन्त आपो वै सर्वा देवता देवताभि-
 रेव यज्ञः सं तन्वान्ति देवा वै यज्ञाद्ब्रह्मन्तरा-
 यन्तस यज्ञमविध्यन्त देवा अभि समगच्छन्त
 कल्पतां न इदमिति तैऽब्रुवन्स्वष्टं वै न इदं
 भविष्यति यदिमः राधयिष्याम इति तस्मिन्-
 द्रुक्ततः स्विष्टकृत्त्वं तस्याऽऽविद्धं निः (३)
 अकृन्तन्त्यवेन संभितं तस्माद्यवमात्रमव द्येद्य-
 ज्ञ्याथोऽवद्येदोपयेत्तयज्ञस्य यदुप च स्तूणी-
 यादभि च धारयेदुभयतः सःश्वायि कुर्यादव-
 दायाभि धारयति द्विः सं पद्यते द्विपाद्यज-
 मानः प्रतिष्ठित्यै यत्तिरश्नीनमतिहरेदनमिविद्धं
 यज्ञस्याभि विध्येदग्रेण परि हरति तीर्थेनैव
 परि हरति तत्पूष्णे पर्यहरन्तत् (४) पूषा
 प्राश्य दत्तोऽरुणत्तस्मात्पूषा प्रपिष्टभागोऽदन्त-
 को हि तं देवा अब्रुवन्वि वा अयमाध्यप्राशि-
 त्रियो वा अयमभूदिति तद्बृहस्पतये पर्यहर-
 न्सोऽविभेद्बृहस्पतिरित्यं वाव स्य आर्ति-
 माऽरिष्यतीति स एतं मन्त्रमपश्यत्सूर्यस्य त्वा
 चक्षुषा प्रति पश्यामीत्यब्रवीन्नहि सूर्यस्य चक्षुः
 (५) किं च न हिनस्ति सोऽविभेत्प्रतिगु-
 ह्यतं मा हिंसिष्यतीति देवस्य त्वा सवितुः

(इडाप्राशिव्रभक्षयोरभिधानम्)

प्रसेवेऽश्विनोर्बाहुभ्यां पूष्णो हस्ताभ्यां प्रति
 गृह्णामीत्यब्रवीत्सवितुप्रसूत एवैनदब्रह्मणा देव-
 ताभिः प्रत्यगृह्णतासोऽविभेत्प्राश्नन्तं मा हि-
 सिष्यतीत्यगेनस्त्वाऽऽस्येन प्राश्नामीत्यब्रवीच्च
 ह्यभेरास्यं किं च न हिनस्ति सोऽविभेत्
 (६) प्राशितं मा हिंसिष्यतीति ब्राह्मण-
 स्योदरेणेत्यब्रवीच्च हि ब्राह्मणस्योदरं किं च न
 हिनस्ति बृहस्पतेर्ब्रह्मणेति स हि ब्रह्मिष्ठोऽप्र-
 वा एतस्मात्प्राणाः कामन्ति यः प्राशितं
 प्राश्नात्यग्निर्माजयित्वा प्राणान्सं भुङ्क्षतेऽमृतं
 वै प्राणा अमृतमापः प्राणानेव यथास्थानमुप-
 ऋयते (७) ॥

(प्राश्रियाद्धोतो यज्ञं निरहरन्तश्चक्षुरास्यं किं च न हिनस्ति सोऽ-
 विभेच्चतुश्चत्वारिंशच्च) ।

इति कृष्णयजुर्वेदीयतैत्तिरीयसंहितायां द्वितीयाष्टके
 षष्ठप्रपाठकेऽष्टमोऽनुवाकः ॥ ८ ॥

(अथ द्वितीयकाण्डे षष्ठप्रपाठकेऽष्टमोऽनुवाकः) ।

इडापाह्वानमुदितमनुवाके हि सप्तमे ।

इडाप्राशिव्रभक्षौ द्वावुच्येते अष्टमे पुनः ॥

यदुक्तं सूत्रकारेण-“ पुरस्तात्प्रत्यङ्गडासीन इडाया हेतुर्हस्तेऽवान्तरेऽङ्ग-
 वद्यत्यध्वर्युः प्रथममवदानमवदधाति स्वयं होतोत्तरम् ” इति, तदिदं होतुरव-
 दानं विधत्ते-

पशव इति । गोरूपाया इडायाः पशुत्वेन तामिडामावदानो होता
 पशूनामभिधाप्रितार्थं स्वीकृतवान्भवति । होतुरन्यो न कश्चिदपि पशूनामिडा-
 रूपाणां कामं दातुं समर्थः । इडाभागपाशनमन्वावृत्पाद्य व्याचष्टे-

(इडापाशिचमस्योराभिधानम्)

वाचस्पतय इति । इडापाह्वानरूपा सा वाक्तस्याः पविर्होतुर्जीवात्मा तस्मै हुतं हे पुरोडाश त्वां भक्षयामि । अनेन मन्त्रोच्चारणेन भागं दत्त्वा वाचं देवतां पीणमवीत्यर्थः । तदतो यज्ञतभायाः पविर्होतुर्जीवात्मा तस्मै हुतं त्वां भक्षयामि । अनेन तस्य पुरोडाशस्य स्वोदरेकृतत्वं भवति ।

होतुर्होस्ते क्रियमाणस्यावदानस्य संख्यां विधत्ते—

चतुरवन्तमिति । प्रधानस्य हविषश्चतुरवन्तत्वं पूर्वमेव दर्शितं तत्ताम्यादि-
दमपि द्विरेव भवति । चतुष्पात्त्वत्तस्याताम्याप्तस्य पशुरूपत्वम् ।

प्रक्रोरान्तेरेण भक्षणं प्रशंसति—

यज्ञोतीति । देवतारूपाया इडाया भक्षणेन होता मरणं प्राप्नुयात् । प्रोशने परित्यज्याग्नौ तद्भागद्वये ततीडारूपगवादिपशुनाग्निरूपाय कुराय रुद्राव समर्पितवान्भवति । ततो यजमानः पशुरहितः स्यात् । तस्माद्वाचस्पतये त्वा हुतमिति प्रथममुक्त्वा पश्चान्नक्षणे सति साक्षादग्नौ हुतं न भवतीति रुद्राव पशुसमर्पणं न भवति । वाचस्पतिव्यवधानेन परोक्षमेव हुतत्वात् । तथाऽयमपि साक्षादिडां न प्राश्नाति कित्वन्यस्यै हुतमेव प्राश्नातीतीडापाशनपशुको मरण-
क्षोभो न भवतीति । इदंशस्य भक्षितस्य स्वात्मगतत्वेन स्थापनाय तदतस्तव इत्यादिकं पठनीयम् ।

मदुकं सूत्रकारेण—“ यजमानपश्चमा इडां प्राश्नन्ति” इति । तदिदं विधत्ते—

प्राश्नन्तीति । तथै दुःस्वोत्तरणावसरे प्राशनेन हि दुःस्वमुत्तीर्षते । ऋत्विग्भिः प्रोशने सति दक्षिणाऽपि दत्ता भवति । तद्दानमेतस्मिन्मन्त्रानयागो-
त्तरणावसरे ।

मदुकं सूत्रकारेण—“ मनो ज्योतिरित्येन्द्रिरन्तर्वेदि मस्तरे मार्जयित्वा” इति,
वेदिदं विधत्ते—

वि वा एतदिति । “ सत्यमापः सर्वा देवता आपः ” इतिश्रुत्यन्तरादेषां तदिदं देवतारूपत्वम् । अथ प्राश्नित्रावदानपरिमाणं विधत्ते—

देवा वा इति । देवाः पुरा यज्ञं प्रथममकुर्वन्तदा स्विष्टकृदमित्यं रुद्र-
मन्वरितवन्तः, तेनान्तरायेण कुपितः सन् रुद्रस्तदीयं यज्ञमविध्यदिकलमकरोत् ।

(इडाप्राशिन्नभक्षयोरभिधानम्)

तं रुद्रं देवा अभिमुख्येन गत्वा तदिदं यज्ञानुष्ठानमस्माकं कल्पतां संपूणां भव-
त्विति पार्थितवन्तः । तदानीं केचिद्बुद्धिमन्तो देवा इतरान्प्रत्येवमब्रुवन्—यदि
वयं तं रुद्रं हविष्प्रदानेनाऽऽराधयिष्यामस्तर्ह्यस्माकमिदं कर्म स्विष्टं भविष्यतीति ।
ततो हविराराधनेन स्विष्टकरणान्द्रुद्ररूपस्याग्नेः स्विष्टकृत्त्वं संपन्नम् । ततो देवास्त-
माराध्य तस्य संबन्धि यद्यवमार्चं पुरोडाशांशरूपमाविद्धमासीत्तदाविद्धमुपहतं
निरुन्तन्निष्कृष्य छिन्नवन्तः । यस्मादेवं तस्मात्प्राशिन्नभागं यत्रमात्रमब्रूयेत् ।
अधिकावदानं प्रतिषेधति—

यज्ज्यायोऽवद्येदिति । अधिकावदाने यज्ञस्य तदङ्गं रोपयेन्मोहयेद्यज्ञमयोगे
भ्रान्तिं जनयेदित्यर्थः । रुद्रेण कृतो योऽयं पुरोडाशस्य वेधस्तस्मादेव वेधदेशा-
दिदमत्र प्राशिन्नभागावदानं प्रतीयते च । विस्पष्टमयमर्थः शास्त्रान्तर आम्ना-
यते—“ अज्यायो यवमात्रादाव्याधात्कृत्यतामिदम् । मा रुरुपाम यज्ञस्य शुद्धं
स्विष्टमिदं हविः ” इति ।

उपस्तरणादिचतुरवदानानिन्दापुरःसरं सकृदवदानाभिधारणे विधत्ते—

यदुप चेति । यद्यवदानात्पूर्वमुपस्तरणं पश्चाच्चाभिधारणं कुर्यात्तदानीमुपात्तस्य
पुरोडाशस्योभयोः पार्श्वयोः संश्रायि कुर्यात् । सम्यक्भाय उच्छ्रान्तरूपो
रोगविशेषो यस्याङ्गस्य तदङ्गं संश्रायि । सकृदवदानाभिधारणेभ्यां
द्विपदो यजमानस्य प्रतिष्ठा भवति ।

यदुक्तं सूत्रकारेण “ अग्नेणाऽऽहवनीयं ब्रह्मणे प्राशिन्नं परिहरति ”
इति । तदेतद्विधत्ते—

यत्तिरश्चीनमिति । वेदेरुत्तरतः स्थितोऽध्वर्युर्वेदिमध्यास्थिते पुरोडाशे
प्राशिन्नभागमवदायाऽऽहवनीयस्य दक्षिणे भागे स्थिताय ब्रह्मणे वेदेरुपरि हस्तं
प्रसार्य तिरश्चीनं यथा भवति तथा यदि दद्यात्तदानीं यज्ञस्य यदङ्गं
रुद्रेणानभिविद्धं तदप्यामिविद्धं भवेत् । तस्मादुत्तरस्यां दिश्यवस्थितोऽध्वर्युः
पाङ्मुखो गत्वाऽऽहवनीयस्याग्नेण देशेन ब्रह्मसमीपं प्राप्य तस्मै भागं
परिहरति । परितो नयति सम्यग्दद्यादित्यर्थः । तथा सति तीर्थेनैव नद्यवतरणत-
द्वेनैव मार्गेणैवाऽऽनीतवान्भवति ।

अत्र सूत्रकारेण प्राशिन्नमवदीपमानं मेक्षत इत्युपक्रम्येतदुक्तं “ सूर्यस्य त्वा
चक्षुषा प्रतिपश्यामीत्याहिरयमाणं सावित्रेण प्रतिगृह्णाङ्गुष्ठेनोपमध्यमया चाङ्गु-

(इडाप्राशित्रभक्षयोरभिधानम्)

त्वाऽऽदायामेस्त्वाऽऽस्येन प्राश्नामि ब्राह्मणस्योदरेण बृहस्पतेर्ब्रह्मणेन्द्रस्य त्वा
जठरे सादयामीत्यसंम्लेत्याभिगिरति ” इति । असंम्लेत्य दन्तैरचूर्णीकृत्य ।

तत्र दर्शनमन्त्रमुत्पाद्य विनियोकुं प्रस्तौति—

तत्पूष्ण इति । पुरा कदाचिद्देवास्तत्प्राशित्रं पूष्णे समर्पयन् । स च पूषा
मन्त्रमन्तरेणाऽऽस्तस्य प्राशित्रस्य दन्तैर्बलादशनं कृत्वा प्राश्य तदन्नं दशनेनो-
पपाद्य तेन स्वकीयान्दन्तान्पातितवान् । यस्मादेवं तस्मात्पूष्णः सर्वत्र चरोः
विष्टमेव भागं कुर्यात् । ततो देवास्तं दन्तहनिं पूष्णमुद्दिश्य परस्परमब्रुवन् ।
अयं पूषा वयमिं समृद्धिरहितोऽभूद्यस्मादयं प्राशित्रानर्होऽभूदिति विचार्य
तत्प्राशित्रं बृहस्पतये समर्पयन् । स बृहस्पतिर्मनस्येवमबिभेत्, यथा पूषा
प्राशित्रं प्राश्याऽऽर्तिमगमादिस्थमन्वोऽपि यः प्राश्नाति स आर्तिमारिष्यति गमि-
ष्यतीति । अथ दर्शनमन्त्रमुत्पादयति—

स एतमिति । मनुष्यचक्षुः केनापि रोगेण हिंसितं भवति । आरोग्यपदस्य
सूर्यस्य चक्षुर्न केनापि हिंस्यते । तस्मादनेन मन्त्रेण पश्यामीत्यर्थः ।

अथ प्रतिग्रहमन्त्रमुत्पादयति—

सोऽविभेदिति । ब्रह्मणा मन्त्रेण देवताभिरभिना(श्व्या)दिभिस्तादृशः प्रति-
ग्रहो न हिनस्ति । तस्मात्तेन मन्त्रेण प्रतिगृह्णीयात् ।

अथ प्राशनमन्त्रस्य भागत्रयं क्रमेणोत्पादयति—

सोऽविभेदिति । प्रौढमरण्यं दहतोऽपि दावाभेर्मुखमास्यं शुष्ककाष्ठक-
ण्टकादिना केनापि न हिंस्यते । आद्धादौ परान्नं भुञ्जानस्यापि ब्राह्मणस्योदरं
केनापि प्रत्यवायेन न हिंसितं भवति । यस्माद्बृहस्पतिर्ब्रह्मणे मन्त्रवित्तमस्तस्मा-
द्बृहस्पतेर्ब्रह्मणेत्येतद(म)पि मन्त्रभागं पठेत् ।

यदुक्तं सूत्रकारेण—“ इन्द्रस्य त्वा जठरे सादयामीति नाभिदेशमभिमुख्यं
वाङ्म आसन्निति यथालिङ्गमङ्गानि ” इति । तदेतदभिमुख्यं शिरोमार्जन-
पूर्वकं विधत्ते—अप वा इति ।

अत्र मीमांसा ।

षष्ठाध्यायस्य चतुर्थपादे चिन्तितम्—

“ इडाग्र्यस्य नाशेऽन्यः शेषाद्मांसो न वाऽग्रिमः ।

शेषसत्त्वान्न शेषेऽन्यप्रतिपत्त्यवरोधनात् ” ॥

(इडाप्राशिन्नभक्षयोरभिधानम्)

इडाभक्षणार्थं प्राशिन्नभक्षणार्थं वाऽवत्तं यदि नश्येत्तदा शेषस्य सङ्गावा-
त्तस्याच्छिन्नात्पुनरवदेयमिति चेन्न । तस्य शेषस्यान्यथाप्रतिपत्त्या शंभुवाक्यकाली-
नभक्षरूपमाऽवरुद्धत्वात् । तस्मादवत्तनाशे द्रव्याभावादिहादिकं नृप्यते ।

तत्रैवान्यच्चिन्तितम्-

“ शेषभक्षाः किमन्येषामृत्विजां वाऽन्यभक्षणम् ।

इडाषाः परिसंख्यानात्स्वाम्यमाप्तौ ततोऽन्तिमः ” ॥

दर्शपूर्णमासयोर्धे प्राशिन्नादिशेषभक्षास्तेषां भक्षणमृत्विग्भ्योऽन्यैः कार्यम् ।
कृतः । कृत्विजां परिसंख्यातत्वात् । ऋत्विजां कर्मकरत्वादेव भक्षप्राप्तौ सत्यां
पुनरप्येवमाप्नोत्येते-“ यजमानपञ्चमा इडां भक्षयन्ति ” इति । तदेतत्पुनरा-
प्नातं परिसंख्यातम् । यजमानसहिता कृत्विजः प्राशिन्नादिकं न भक्षयेदुरि-
त्यर्थः । तस्मादृत्विग्भ्योऽन्येषां प्राशिन्नादिभक्षणमिति चेन्नैवम् । यजमानस्य
कर्मकरत्वाभावेन पूर्वमप्राप्तं भक्षणमनेन विधीयते । तस्मादपरिसंख्यातत्वादृत्वि-
जामेव प्राशिन्नादिभक्षणम् ।

तृतीयाध्यायस्य तृतीयपदे चिन्तितम्-

“ प्रपिष्टभागः पूषेति प्रकृतो विहृतावुत् ।

इष्टिमकरणादेव प्रकृताविति युज्यते ॥

संतर्दनादिषट्काक्यादिकृतौ पूषसंभवात् ।

सिद्धस्य पुनरप्युक्तिराधिकस्य विवक्षया ” ॥

दर्शपूर्णमासप्रकरणे श्रूयते-“ तस्मात्पूषा प्रपिष्टभागोऽदन्तको हि ” इति ।
तत्र दन्तरहितस्य पूष्णः पिष्टभागत्वं संतर्दनाधीकरणन्यायेन प्रकरणादुत्कृष्ट-
तया विहृतिगामीत्यवगम्यते । तथाऽप्युत्तराधिकरणेषु तस्मिन्नेव विषये विशेषं
वक्तुमिह प्रस्तूयते । तत्रैवान्यच्चिन्तितम्-

“ चरौ पशौ पुरोडाशे चरावेवोत् पेषणम् ।

विशेषादर्शनादेतत्सर्वेष्वपि विधीयते ॥

प्राप्तत्वाच्च पुरोडाशे हृदाद्याकारनाशनात् ।

न पशौ पारिशेष्येण चरावेवं हि पेषणम् ” ॥

(अनुयाजसूक्तवाकानामभिधानम्)

“ पौष्णं चरुं निर्वपेत् ” इति चरुर्विहितः । “ पौष्णः स्याममात्ममेताम-
कामः ” इति पशुविधिः । पशुमात्मम पुरोडाशं निर्वपतीत्येतच्चोदकेन पौष्ण-
पशौ माप्तम् । तत्र यदेवत्यः पशुस्तदेवत्यः पुरोडाश इति न्यायेन पुरोडाशस्य
पूषा देवता । तत्र पूर्वोक्तपेषणं विषयीकृत्योच्यमानाः संशयपूर्वोत्तरपक्षाः स्पष्टाः
तत्रैवान्वयान्तिवत्—

“ द्विदेवकेऽपि किं पिष्ट्यादुत पूषेकदेवके ।

द्विदेवकेऽपि तत्पूष्णः सत्त्वात्पेषणभागिनः ॥

देवता विफलत्वेन पेषणं न प्रयोजयेत् ।

यागस्य तत्त्वे भागोक्तेर्न यागान्तरगामि तत् ” ॥

राजसूये श्रूयते—“ सोमापौष्णं चरुं निर्वपेद्वैन्द्रापौष्णं चरुम् ” इति ।
तत्र द्विदेवके चरौ पिष्टभागः पूष्णः सत्त्वात्पेषणं पूषार्थं कर्तव्यमिति चेत् ।
तत्रेदं वक्तव्यं—किं पेषणस्य देवता प्रयोजिका किंवा यागः । नाऽऽद्यः ।
यागमन्तरेण केवलदेवता फलजनकत्वाभावेन पेषणं प्रयोजितुं न प्रभवति ।
पाठेणस्य यागस्य पेषणप्रयोजकत्वे तु तत्पेषणं द्विदेवके यागान्तरे गन्तुं
नार्हति । पूषाऽपिष्टभाग इत्यत्र यागो न श्रुत इति चेन्मैवम् । भागशब्दा-
न्यथानुपपत्त्या यागस्य कल्प्यत्वात् । नहि देवतात्वमन्तरेण पिष्टद्रव्यभाक्त्वं
तिष्ठति । तति च देवतात्वे द्रव्यदेवतयोर्लाभाद्यागः कल्प्यते । तस्मादेकदे-
वकयागस्य पेषणप्रयोजकत्वाच्च द्विदेवके यागे पेषणमस्ति ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये द्वितीयकाण्डे षष्ठप्रपाठके-

हमोऽनुवाकः ॥ ८ ॥

(अथ द्वितीयाष्टके षष्ठप्रपाठके नवमोऽनुवाकः) ।

अग्नीध्र आ दधात्यग्निमुस्तानेवर्तुन्प्रीणाति
समिधमा दधात्युत्तरासामाहुतीनां प्रतिष्ठित्वा
अथो समिधृत्येव जुहोति परिधीन्तं माहिं
पुनात्येवैनान्तसकृत्सकृत्सं माहिं पराङ्मिव ह्ये-

तर्हि यज्ञश्चतुः संपद्यते चतुष्पादः पशवः पशु-
 नेबाव रुन्धे ब्रह्मन्प्र स्थास्याम इत्याहात्र वा
 एतर्हि यज्ञः श्रितः (१) यत्र ब्रह्मा यत्रैव
 यज्ञः श्रितस्तत एवैनमा रभते यद्धस्तेन प्रमी-
 वेद्वेपनः स्याद्यच्छीर्णा शीर्षक्तिमान्त्स्याद्यत्तु-
 ण्णिमासीतासंप्रत्तो यज्ञः स्यात्प्रतिष्ठेत्येव ब्रूया-
 द्वाचि वै यज्ञः श्रितो यत्रैव यज्ञः श्रितस्तत
 एवैनं संप्र यच्छति देवं सवितरेतत्ते प्र (२)
 आहेत्याह प्रसूत्यै बृहस्पतिर्ब्रह्मेत्याह स हि
 ब्रह्मिष्ठः स यज्ञं पाहि स यज्ञपतिं पाहि स मां
 पाहीत्याह यज्ञाय यजमानायाऽऽत्मने तेभ्यं
 एवाऽऽशिषमा शास्तेऽनांत्या आश्राव्याऽऽह
 देवान्यजेति ब्रह्मवादिनो वदन्तीष्टा देवता अथ
 कतम एते देवा इति छन्दाःसीति ब्रूयाद्रायत्रीं
 त्रिष्टुभम् (३) जगतीमित्यथो खल्वाहुर्ब्राह्मणा वै
 छन्दाःसीति तानेव तद्यजति देवानां वा इष्टा
 देवता आसन्नथामिर्नोदंज्वलत्तं देवा आहुतीभिर-
 नूयाजेष्वन्वविन्द्यदंनूयाजान्यजत्याग्निमेव तत्स-
 मिन्ध एतदुर्वै नामाऽऽसुर आसत्स एतर्हि यज्ञ-
 स्याऽऽशिषमवृद्धं यद्ब्रूयादेतत् (४) उ द्यावा-
 पृथिवी भद्रमभूदित्येतदुमेवाऽऽसुरं यज्ञस्याऽऽ-
 शिषं गमयेदिदं द्यावापृथिवी भद्रमभूदित्येव
 ब्रूयाद्यजमानमेव यज्ञस्याऽऽशिषं गमयत्यार्धं

(अनुयाजसूक्तवाकानामभिधानम्)

सूक्तवाकमुत नमोवाकमित्याहेदमरात्स्मेति वा
 वैतदाहोपश्रितो दिवः पृथिव्योस्त्याह यावा-
 पृथिव्योर्हि यज्ञ उपश्रित ओमन्वती तेऽस्मि-
 न्यज्ञे यजमान यावापृथिवी (५) स्तामित्या-
 हाऽऽशिषमेवैतामाशास्ते यद्ब्रूयात्संपावसाना
 च स्वध्यवसाना चेति प्रमायुको यजमानः स्या-
 द्यदा हि प्रमीयतेऽथेमासंपावस्यति सूपचरणा
 च स्वधिचरणा चेत्येवं ब्रूयाद्वरीयसीमेवास्मै
 गव्यूतिमा शास्ते न प्रमायुको भवति तयोरा-
 विद्यमिरिदं हविरं जुषतेत्याह या अयाक्ष्म (६)
 देवतास्ता अरीरधामेति वावैतदाह यन्न निर्दि-
 शेत्प्रतिवेशं यज्ञस्याऽऽशिर्गच्छेदा शास्तेऽयं
 यजमानोऽसावित्याह निर्दिश्यैवैनं सुवर्गं लोकं
 गमयत्यायुरा शास्ते सुप्रजास्त्वमा शास्त
 इत्याहाऽऽशिषमेवैतामा शास्ते सजातवनस्या-
 मा शास्त इत्याह प्राणा वै सजाता प्राणा-
 नेव (७) नान्तरेति तदग्निर्देवो देवेभ्यो वनते
 धयमग्नेर्मानुषा इत्याहाग्निर्देवेभ्यो वनुते वयं
 मनुष्येभ्य इति वावैतदाहेह गतिर्वामस्येदं च
 नमो देवेभ्य इत्याह याश्चैव देवता यजति
 याश्च न ताभ्य एवोभयीभ्यो नमस्करोत्यात्म-
 नोऽनार्थं (८) ॥

(भितस्ते प्र विष्टुर्भमेतद्वावांष्ट्रिषी या अयाक्ष्म प्राणानेव षट्चत्वारिंशच्च) ।

इति कृष्णयजुर्वेदीयतैत्तिरीयसंहितायां द्वितीयाष्टके
षष्ठप्रपाठके नवमोऽनुवाकः ॥ ९ ॥

(अथ द्वितीयकाण्डे षष्ठप्रपाठके नवमोऽनुवाकः) ।

अष्टमे स्पष्टमुदितमिडापाशिवभक्षणम् ।

अनूयाजाः सूक्तवाका नवमे द्वयमीर्यते ॥

तत्राऽऽदौ तावदाग्नीध्रभागस्य प्रदानं विधत्ते—

अग्नीध इति । पौरोडाशिके तु काण्डेऽग्नीध्रे प्रथमायाऽऽद्धातीति भाग-
प्रदानं प्रथमस्य यु(स्यो)क्तम् । तस्मादाग्नीध्रेण्यमानस्याग्नेर्मुखत्वम् । तस्मि-
न्नेव काण्डे “ सक्तदुपस्तीर्य द्विरादधत् । उपस्तीर्य द्विरभिचारयति ” इत्युक्तं
(क) षडवर्त्तसंख्यासामान्यादृतुसंख्यः । तस्मादग्निमुखानामृतृनां प्रीतिः ।

यदुक्तं सूत्रकारेण—“ अनुज्ञातो ब्रह्मणाऽऽग्नीध्रैः समिधमादधात्येषा ते अग्ने
समिध् ” इति, तदेतद्विधत्ते—

समिधमेति । अनूयाजा उत्तरा आहुतयस्ताश्चास्यां समिधि पतितिष्ठन्ति ।

किंच, समिद्युक्त एवाग्नावनूयाजाञ्जुहोति^१ । पुनः शोधनं विधत्ते—

परिधीन्त्समिति । पूर्ववदावृत्तिं प्रसक्तां वारयति—

सक्तत्सक्तत्समिति । योऽयमाधारयोर्मध्ये पूर्वोक्तः संमार्गस्तस्य काले यज्ञः
पराग्भूतो न भवति, किंतु प्रत्यग्भूतः । तत ऊर्ध्वं प्रधानयागानां प्रवर्तिष्यमा-
णत्वात् । अनूयाजसमिध ऊर्ध्वं संमार्गकाले तु यज्ञः पराग्भूतस्तत ऊर्ध्वं
प्रधानयागस्य कस्याप्यभावात् ।

अग्रेरपि सक्तसंमार्गमभ्याहृत्यानेन सह परिधिन्नयगतां संमार्गसंख्यां प्रशंसति—

चतुः समिति । अनूयाजार्थं गमिष्यतोऽध्वर्योर्ब्रह्माणं प्रत्यनुज्ञापनमन्त्रमु-
त्पाद्य तस्य तात्पर्यं दर्शयति—

ब्रह्मन्प्रेति । यस्मिन्नाहवनीयस्य दक्षिणे देशे ब्रह्मा वर्ततेऽवैवैतास्मिन्काले
यज्ञ आश्रितस्तत्समीपे स्थित्वा होतव्यत्वात् । अतो ब्रह्मानुज्ञापनेन यज्ञो यस्मि-

(अनूयाजसूक्तवाकानामभिधानम्)

देश आश्रितस्तत एव देशाद्यज्ञमुपक्रान्तवान्भवति ।

ब्रह्मणो वाचैवानुज्ञापदानं विधत्ते—

यज्ञस्तेनेति । किमयं ब्रह्मा हस्ताग्रसंचालनेनानुजानीते किंवा शिरश्चालनेनाथवा तूष्णीमेवाऽऽस्त आहोस्वित्पतिष्ठेत्येतया वाचा । नाऽऽद्यः । कम्पपतङ्गनात् । यदि हस्तचालनेन प्रमीवेत्प्रेरयेत्तदा शरीरे वातादिजन्यः कश्चित्कम्परोग उत्पद्येत । शिरसाऽभ्यनुज्ञाने शीर्षकिमान्निशरोरोगवान्भवेत् । तूष्णीमवस्थाने ब्रह्मोऽसंपत्तः सम्यक्प्रवृत्तो न भवेत् । तस्मात्पतिष्ठेत्यनया वाचैवाभ्यनुज्ञानं परिशिष्यते । तथा सति यज्ञस्य मन्त्ररूपायां वाचि श्रितत्वात्तद्योग्यादाश्रयाद्यज्ञं प्रयच्छति ।

१३६

यदुक्तं सूत्रकारेण—“ ब्रह्मन्प्रस्थास्याम इत्युच्यमाने देव सवितरेतत्ते प्राह तत्प्र च तुव प्र च यज बृहस्पतिर्ब्रह्मा स यज्ञं पाहि स यज्ञपतिं पाहि स मां पाह्यो प्रतिष्ठेति प्रसौति” इति । सोऽयं शास्त्रान्तर आम्नातो मन्त्रस्तस्यायमर्थः— हे सवितर्देव यदेतत्प्रस्थास्याम इत्यनुज्ञापनं तदेतत्तवाध्वर्युः प्राह तस्मात्त्वं प्रतुव च प्रयज च । बृहस्पतिरेवान् ब्रह्मा । हे बृहस्पते स त्वं यज्ञं पाहि यज्ञपतिं मनुष्यब्रह्मरूपं मामपि पाहि । हेऽध्वर्यो यत्त्वयोक्तं तर्क्षे तथाऽस्तु । अनूयाजान्बहुं प्रस्थानं कुर्विति । तस्यैतस्य शास्त्रान्तरोक्तस्य मन्त्रस्य भागान्व्याचष्टे—

देव सवितरिति । यदुक्तं सूत्रकारेण—“ औपभृतं जुह्वामानीष जुहूपभृतावादाय दक्षिणा स्रुदतिक्रान्तोऽग्नेणाऽऽधारसंभेदं प्रतीचक्षीननूयाजान्यवत्वाभावमाश्रावं प्रत्याश्राविते देवान्यजेति प्रथमः संभेदयति यज यजेतीतरौ ” इति, आ(तत्राऽऽ)श्रावणपूर्वकं प्रथमयागसंभेदं विधत्ते—

आश्राव्येति । अथ पूर्वोत्तरपक्षाभ्यामनूयाजार्थं देवतासङ्ग्राहं दर्शयति—) ।

ब्रह्मवादिन इति । या देवता अभिप्रजापत्यादयो यद्व्यास्ताः तवाः पुरोडाशादिभिरेवेष्टाः । अथ यान्देवान्यष्टमयमध्वर्युः प्रयतते ते देवाः कतमे, न स्वत्ववशिष्टाः केचिद्देवाः सन्तीति पूर्वः पक्षः । अत्र सिद्धान्तः—छन्दास्पवशिष्टानीत्युत्तरं ब्रूयात्, गायत्रीं त्रिष्टुभं जगतीं च यष्टमध्वर्योर्यत्न इति । अपि चान्ये तत्र विशेषमाहुः—छन्दसां नास्रणैरप्येतत्त्वाद्नास्रणा एव छन्दोरूपा

इति । तस्माद्ब्राह्मणानेवाध्वर्युर्यजतीत्युत्तरम् । ब्राह्मणजात्यभिमानी योऽग्निः स एवानुयाजदेवतेति तात्पर्यार्थः । अथानुयाजान्विधत्ते—

देवानामिति । पुरा कदाचिद्देवा यागं कृतवन्तस्तत्राग्निप्रजापत्यादयो यदा देवैरिष्टास्तदा तद्यागादूर्ध्वमाहुत्याधारभूतोऽग्निः प्रज्वलितो नाभूत् । ततो देवा अनुयाजेषु प्रविश्य निलीनमग्निमन्विष्ट्याऽऽहुतिमिलेब्धवन्तः । तस्मादनूयाजान्य-
जेत्तेनाग्निमेव प्रज्वालितवान्भवति ।

एतेषां चानुयाजानां मन्त्रास्तदीये मन्त्रकाण्ड एवाऽऽम्नाताः—

“ देवं बर्हिः । वसुवने वसुधेयस्य वेतु । देवो नराशंसः । वसुवने वसु-
धेयस्य वेतु । देवो अग्निः स्विष्टकृत् । सुद्विणा मन्द्रः कविः । सत्यमन्माऽऽ-
यजी होता । होतुर्होतुरायजीयान् । अग्ने यान्देवानयाद् । या२ अपिमेः । ये ते
होत्रे अमत्सत । ता२ ससनुषी२ होत्रां देवंगमाम् । दिवि देवेषु यज्ञमेरयेमम् ।
स्विष्टकृच्छाग्ने होताऽभूः । वसुवने वसुधेयस्य नमोवाके वीहि ” [जा० का०
३ प्र० ५ अ० ९] इति ।

देवं द्योतनशीलं बर्हिर्नामकं यदग्निस्वरूपं तदेतद्वसुधेयस्य वेतु । आज्यं वसु-
रूपं यदेतदग्नावाधेयं तदेतद्भक्षयतु । किमर्थं, वसुवने वसुनो धनस्य वननं
भजनं वसुवंस्तस्मै । यजमानस्य धनप्राप्त्यर्थमित्यर्थः । एवं नराशंसनामकेऽ-
प्यग्नौ योजयितव्यम् । स्विष्टकृन्नामकोऽग्निः । सोऽयं सुद्विणा शोभनधनः ।
मन्द्रो हर्षणशीलः । कविर्विद्वान् । सत्यमन्मा सत्यमननः । आयजी शास्त्रीयया
मर्यादया यष्टा । होता देवानामाह्वाता । होतुर्होतुरायजीयाल्लोके यो यो होता
तस्मात्तस्मात्सर्वस्मादतिशयेन शास्त्रीयमर्यादानुलङ्घनेन यष्टा । हेऽग्न ईदृशस्त्वं
यान्देवानयाड्यष्टवानसि, यांश्च देवानपिमेः प्रीणितवानसि, ये च देवास्ते तव
होत्रे होत्र(तु)कृत्येऽमत्सत यजनेऽमाद्यन्हृष्टवन्तः, दिवि स्थितेषु देवेषु ससनुषीं
हविर्दत्तवतीं देवंगमां देवानवगच्छन्तीं तां होत्रां होतृक्रियामिममस्मदीयं यज्ञमे-
रयाऽऽभिमुख्येन प्रापय, अस्मदीये यज्ञे सर्वदेवतुष्टिकरीं होतृक्रियां त्वमनुतिष्ठेत्यर्थः ।
हेऽग्ने त्वं स्विष्टकृद्धोता चाभूर्यदस्माभिरिष्टं तच्छोभनं त्वया कृतं तादृशो होमस्य
कर्ताऽभूः । अतो नमोवाके यजमानस्य नमस्कारोक्तौ सत्यां वसुवने धनस्य
संभजनाय वसुधेयस्य वीहि अग्नावाधीयमानमिदमाज्यरूपं द्रव्यं भक्षय ।

(अनुयाजसूक्तवाकानामभिधानम्)

तैरेतैर्मन्त्रकाण्डोक्तैर्मन्त्रैः प्रसिद्धा अनुयाजाः प्रपञ्चिताः । अथ प्रस्तरग्रह-
रणाङ्गभूतः सूक्तवाको व्याख्यातव्यः । सूक्तवाकस्यानुयाजानन्तरभावित्वं बौधा-
यनेन दर्शितम्—“ अनुयाजानां प्रथमं यजति देवं वह्निर्वसुवने वसुधेयस्य वेत्विति
देवो नराशंसो वसुवने वसुधेयस्य वेत्विति द्वितीयं देवो अभिः स्वष्टरुदिति
तृतीयमनवानमनुयाजान्यजतीति ब्राह्मणमुत्तमे वाऽमस्ततेति व्यनिति यदा जानाति
सूक्तवाकानैर्नूक्या [?] इति तदा सूक्तवाकमन्वाहेदं द्यावापृथिवी (वी इ)
ति प्रतिपद्य ” इति । सोऽयं सूक्तवाकस्य प्रथमो भागो मन्त्रकाण्ड एवाम्नातः—

“ इदं द्यावापृथिवी भद्रमभूत् । आर्धं सूक्तवाकम् । उत नमोवाकम् ।
अध्यास्म सूक्तोच्यमग्ने । त्वं सूक्तवागसि । उपश्रितो दिवः पृथिव्योः । ओम-
न्वती तेऽस्मिन्यज्ञे यजमान द्यावापृथिवी स्ताम् । शंगये जीरदान् । अत्रसू
अप्रवेदे । उरुगव्यूती अभयंकृतौ । वृष्टिद्यावा रीत्यापा । शंभुवौ मयोभुवौ ।
ऊर्जस्वती च पयस्वती च । सूपचरणा च स्वधिचरणा च । तयोराविदि ”
[ब्रा० का० ३ प्र० ५ अ० १०] इति ।

हे द्यावापृथिवी इदमीदृशं भद्रं कल्याणमभूत् । कीदृशमिति तदुच्यते—ते
वयं सूक्तवाकमार्धं, श्रद्धालुरयं यजमानः सम्यग्नेन हविर्दत्तमित्यादिवाक्यानि
सूक्तानि तेषां सूक्तानां देवैर्मनुष्यैर्वा वचनं वाकस्तद्यथा भवति तथा समृद्धिं
गताः स्मः । अथवा “अग्निरिदं हविरजुधत । अवीवृधत महो ज्यायोऽकृत ”
इत्यादीनि सूक्तानि तेषां वचनमत्र यथा भवति तथा वयमृद्धिं गताः । अपि
च नमो देवेभ्य इति उक्तिर्नमोवाकः, स यथा भवति तथा वयमृद्धिं प्राप्ताः ।
हेऽग्ने त्वया सूक्तोच्यं यजमानः समृद्धं हविर्दत्तवानित्येतादृशं सूक्तं वक्तव्यं, तेन
वयमध्यास्म समृद्धिं प्राप्ता भूयास्म । यथा त्वं द्यावापृथिव्योरुपश्रितोऽवस्थितो
भूत्वा सूक्तवागसि सूक्तं वक्तुं क्षमोऽसि । हे यजमान तव संबन्धिन्यस्मिन्यज्ञे
द्यावापृथिव्यावोमन्वती रक्षणवत्यौ स्ताम् । कीदृशे [शौ], शंगये सुखस्य
प्रापयिष्यौ, जीरदान् वृष्ट्यादिद्वारेण जीवनप्रदान्यौ, अत्रसू भयरहिते, अप्रवेदे
अस्मदीयानां दोषाणामकथयिष्यौ, उरुगव्यूती प्रभूततृणोदकयुक्तत्वेन विस्ती-
र्णगोप्रचारेण, अभयंकृतावस्मास्वभयस्य कर्ष्यौ, वृष्टिद्यावा वृष्टेः प्रकाशयिष्यौ,
रीत्यापा रीतेः सन्मार्गवृत्तिप्रकारस्य प्रापयिष्यौ, शंभुवौ रोगाद्यनिवृत्तान्तेः प्रा-
प-

(अनुयाजसूक्तवाकानामभिधानम्)

विन्ध्यौ, मयोभुवावन्नपानादिसुखस्थ प्रापयिन्ध्यौ, युवयोर्मध्ये द्यौरिमूर्जस्वती वृष्टिरूपरसवती, पृथिवीयं पयस्वती तूणोदकद्वारा बहुलक्षीरादियुक्ता । तथेयं द्यौः सुपचरणा देवताभिवासस्थानत्वेन सुहृपचरितव्या । इयं पृथिवी स्वभिचरणा सुखेनोऽऽश्रयितुं शक्या । तयोर्द्यावापृथिव्योराविदि आज्ञायां सत्याम्, अग्निरिदं हविरजुषतेत्यनेन वक्ष्यमाणेनान्वयः ।

अस्य सूक्तवाकस्य प्रथमवाक्यं शास्त्रान्तरेऽन्यथा पठितम्—“ एतदु द्यावा-पृथिवी भद्रमभूत् ” इति, तदिदं दूषयित्वा स्वशास्त्रापाठं प्रशंसति—

एतदुर्वै नामेति । एतदुनामा कश्चिद[दा]सुर आसीत् । स कस्य-चिद्यज्ञ एतस्मिन्सूक्तवाककाले समागत्याऽऽयुराशास्ते सुप्रजास्त्वमाशास्त इत्या-दिकामाशिषं यजमानसंबन्धिनीं विनाश्य स्वसंबन्धिनीमकरोत् । तस्मादेतदु द्यावापृथिवी (वी इ) ति यदि होता पठेत्तदाऽऽसुरस्यैवाऽऽशीः प्राप्तिः स्यात् । ततः शास्त्रान्तरपाठं परित्यज्येदं द्यावापृथिवी भद्रमित्येव पठेत् । तथा सति यज-मानस्यैवाऽऽशीः प्राप्तिर्भवति ।

सूक्तवाकनमोवाकशब्दयोः क्रियाविशेषणत्वं दर्शयति—

आर्ध्मेति । इदं द्वयं यथा भवति तथा समृद्धिं प्राप्ता इत्येवैतन्मन्त्रवाक्यं ब्रूते । यज्ञस्याग्निरूपेण पृथिव्यां फलरूपेण दिवि चाऽऽश्रितत्वं प्रसिद्धमित्ये-तद्वर्शयति—

उपश्रित इति । रक्षणवत्यौ स्तामित्येतादृशाशीरत्र विवक्षितेति दर्शयति—

ओमन्वतीति । शास्त्रान्तरपठितमवसानशब्दं दूषयित्वा स्वपाठं प्रशंसति—

यष्टुन्मयादिति । यदा पुरुषो म्रियते तदानीं पर्यङ्कुशयनादिपरित्यागेनेमां भूमिमुपेत्यावसानं गच्छति तस्मात्तादृशस्यार्थस्य सूचके सूपावसानशब्दे प्रबुक्ते सति मरणशीलो भवति । भूमिविषयकेण स्वभिचरणेतिशब्देन बरीयसीमतिबहुलां गव्यूतिं गोमचारभूमिं कामितवान्भवति ।

सूक्तवाकस्य द्वितीयभागपाठस्तु—

“ अग्निरिदं हविरजुषत । अवीवृषत महो ज्यायोऽकृत । सोम इदं हविरजुषत । अवीवृषत महो ज्यायोऽकृत । आग्निरिदं हविरजुषत । अवीवृषत महो ज्यायोऽकृत । प्रजापतिरिदं हविरजुषत । अविषुषत

(अनुयाजसूक्तवाकानामभिधानम्)

महो ज्यायोऽकृत । अधीषोमाविदः हविरजुषेताम् । अधीवृधेतां महो ज्यायोऽकाताम् । इन्द्राभी इदः हविरजुषेताम् । अधीवृधेतां महो ज्यायोऽकाताम् । इन्द्र इदः हविरजुषत । अधीवृधत महो ज्यायोऽकृत । महेन्द्र इदः हविरजुषत । अधीवृधत महो ज्यायोऽकृत । देवा आज्यपा आज्यमजुषन्त । अतीवृधन्त महो ज्यायोऽकृत । अग्निर्होत्रेणेदः हविरजुषत । अधीवृधत महो ज्यायोऽकृत ” [ब्रा० का० ३ प० ५ अ० १०] इति ।

आज्यभागदेवोऽयमग्निर्दत्तं हविरसेवत । सेवित्वा च यजमानं वर्धितवान् । तस्य च यजमानस्याधिकं तेजः कृतवान् । एवं सोमादिषु स्विष्टकृदग्निपर्यन्तेषु योज्यम् । देवताक्रमश्चात्राऽऽवाहननिगदधेत् । तत्र होत्रेण होमनिमित्तेन होमस्य स्विष्टकृत्वं कर्तुमित्यर्थः ।

तस्यैतस्य मन्त्रकाण्डाम्नातस्य सूक्तवाकमध्यभागस्य तात्पर्यं दर्शयति—

तयोराविदीति । पूर्वमार्धं सूक्तवाकमित्यनेन वयं वृद्धिं प्राप्ता इति स्वकी-
भैवाभिवृद्धिरुक्ता । इदानीमग्निरिदं हविरजुषतेत्यादिभिर्देवताविषयाऽभिवृद्धि-
रुच्यते । या देवता वयमयाक्ष्म वयमिष्टवन्तस्ता देवता अरीरधाम यथा राघ्नु-
बन्ति समृद्धा भवन्ति तथाऽकार्ष्णेत्येतमेवार्थमग्निरिदमित्यादिमन्त्रवाक्यं ब्रूते ।
सूक्तवाकस्य चरमभाग एवाम्नातः—

“ अस्यामृधद्धोत्रायां देवेगमायाम् । आशास्तेऽयं यजमानोऽसौ । आयुरा-
शास्ते । सुप्रजास्त्वमाशास्ते । सजातवनस्थामाशास्ते । उत्तरां देवयज्यामाशास्ते ।
भूयो हविष्करणमाशास्ते । दिव्यं धामाऽऽशास्ते । विश्वं प्रियमाशास्ते । यदनेन
हविषाऽऽशास्ते । तदश्यात्तदृष्यात् । तदस्मै देवा रासन्ताम् । तदग्निर्देवो देवेभ्यो
बनते । वयमग्नेर्मानुषाः । इष्टं च वीतं च । उमे च नो द्यावापृथिवी अरुहस-
स्पाताम् । इह गतिर्वाप्त्येदं च । नमो देवेभ्यः ” [ब्रा० का० ३ प० ५
अ० १०] इति ।

अस्यां सूक्तवाकपाठपूर्विकायां होत्रायां प्रस्तरमहरणरूपायां होमक्रियायां देव-
गमायां देवान्प्राप्नुवत्यां सत्यामृधद्धोत्रु यजमानः समृद्धिं प्राप्नोतु । असौ
विष्णुरुद्रादिशर्मा यजमानः स्वस्याऽऽयुः प्रार्थयते, सुप्रजास्त्वं शोभनापत्ययु-
क्तत्वं सजातवनस्यां समानजातीयैर्वननं सेव्यत्वमात्मन इच्छतीति व्युत्पत्तिमभिप्रे-
त्येतत्सजातवनस्येत्युच्यते । उत्तरा देवयज्या कालान्तरभाविनी सेयमिति ।
भूयो हविष्करणं प्रभूतसोमयागादिरूपम् । दिव्यं धाम स्वर्गस्थानम् । किं
ब्रह्मा, विश्वं प्रियं, यद्येतत्सर्वमात्मनोऽग्नेन हविषा प्रस्तरारुधेन (ण)

(अनुयाजसूक्तवाकानामभिधानम्)

यजमानः फलमाशास्ते तदश्यात्तफलं भुङ्क्ताम् । तच्च फलमृध्यात्समृद्धमस्य भवतु । तत्सर्वमस्मै यजमानायाग्न्यादयो रासन्तां साधयन्ताम् । तत्फलमग्निर्देवो देवेभ्यः सर्वेभ्य आनीय वनते यजमानं तज्जागिनं करोति । वयं च होत्रादयो मानुषाः सन्तोऽग्नेः प्रसादात्संभावितफलं मनुष्येभ्य आनयाम इति शेषः । किं तद्वैवं मानुषं च फलमिति तदुच्यते—इष्टं च वीतं चेति । इष्टं यागनिमित्तं स्वर्गसाधनं पुण्यं यदस्ति तद्वैवं, वीतमशनखाद्यादिरूपं यदस्ति तदेतन्मानुषम् । किंत्वेते द्यावापृथिवी उभे अपि नोऽस्मानंहसः पापात्फलप्रतिबन्धकात्पातां रक्षताम् । इहार्थिभ्यः कर्मणि वामस्य कमनीयस्य धनस्य गतिः प्राप्तिरस्तु । इदं च हविर्देवैः स्वी क्रियतामिति शेषः । नमस्कारः सर्वेभ्यो देवेभ्योऽस्तु ।

मन्त्रगतेनासाविति पदेन यजमाननामानिर्देशो विवक्षित इत्याह—

यज्ञ निर्दिशेदिति । यद्यत्र न यजमानस्य नाम निर्दिशेत्, यज्ञसंबन्धिन्यायुरादिरूपा येयमाशीः सा प्रतिवेशं गच्छेद्यजमानप्रतिरूपकं यज्ञशालां प्रविष्टं पार्श्वस्थं यं कंचित्पुरुषं प्राप्नुयात् । असाविति नाम निर्दिशेत् । यजमानमेव स्वर्गं प्रापयति । एतमेव नामनिर्देशमभिप्रेत्यान्यत्राऽऽश्नातम्—“यर्हि होता यजमानस्य नाम गृह्णीयात्तर्हि ब्रूयादेमा अग्नन् ” इति ।

आशास्तेऽयं यजमान इत्यस्मिन्वाक्ये यदाशासनीयं संग्रहरूपेण विवक्षितं तदेवाऽऽमुसादिवाक्यैः प्रपञ्चितमित्येतद्दर्शयति—

आयुरिति । जीवात्मना सहोत्पन्नत्वात्प्राणाः सजातशब्देन विवक्षिता इत्येतद्दर्शयति—

सजातेति । सजातशब्दाभिधेयैः प्राणैर्वननस्य संभजनस्य प्रार्थ्यमानत्वात्प्राणानामन्तरायं न करोति । एतैश्च प्राणैरितरेऽपि सेवका उपलक्षिताः । अतः पूर्वोक्तं मन्त्रव्याख्यानमविरुद्धम् ।

देवसकाशान्मनुष्यसकाशाच्च फलमग्नौ होतरि व्यवस्थितमित्येतादृशमभिप्रायं दर्शयति—

तदग्निरिति । दिव्या मानुषाश्च भोगा विवक्षिता इत्यर्थः ।

(अनुयाजसूक्तवाकानामभिधानम्)

इह कर्माणि हविर्भिरसत्कृता अपि देवा नमस्कारेण सत्कृता भवन्तीत्येत-
दर्शयति—

इह गतिरिति । उभयविधदेवप्रसादात्स्वस्याऽऽर्तिर्न भवेदिति ।

अत्र मीमांसा ।

(+ दशमाध्यायस्य चतुर्थपादे चिन्तितम्—

“ अनुयाजोऽन्तिमो योऽसौ किमारादुपकारकः ।

स्विष्टकृत्संस्कृतिर्वाऽऽद्योऽनूयाजान्तरसाम्यतः ॥

स्विष्टकृत्त्वगुणस्याग्नेः प्रत्यभिज्ञार्थवत्त्वतः ।

दृष्टार्थत्वाच्च संस्कारो भवेदन्त्यप्रयाजवत् ॥ ”

दर्शपूर्णमासयोज्योऽनूयाजाः समाप्ताः । तत्र प्रथमद्वितीयानूयाजवत्तृ-
तीयोऽप्यारादुपकारक इति पूर्वपक्षः । अस्ति प्रधानहोमनारिष्ठहोमानन्तरभावी
प्राशिन्नादिभक्षणोत्प्राचीनः पुरोडाशादिद्रव्यकः स्विष्टकृद्धोमः, सर्वेषां हवि-
षामुत्तरार्धात्सकृत्सकृत्स्विष्टकृतेऽवद्यतीत्यादिना तदभिधानात् । प्राशिन्नादि-
भक्षणोत्तरकालीनेष्वप्यद्रव्यकेष्वनूयाजेषु तृतीये स्विष्टकृत्त्वगुणेन प्रत्यभि-
ज्ञाऽस्ति, देवो अग्निः स्विष्टकृदिति मन्त्रपाठात् । सा च पूर्वास्विष्टकृदेवता
स्मरणसंस्कारे सत्यर्थवती स्यात् । प्रथमद्वितीययोस्तु नास्ति सेति वैषम्यम् ।
किंच, संस्कारपक्षे दृष्टार्थस्तृतीयः स्यात् । तस्मादन्त्यप्रयाजवदन्त्योऽनू-
याजः स्यात्) ।

तृतीयाध्यायस्य द्वितीयपादे चिन्तितम्—

“ प्रस्तरं सूक्तवाकेन प्रहरेदिति कालधीः ।

अङ्गनाङ्गिता वा स्यात्कालोऽजुषर्तेत्याद्यनन्वयात् ॥

प्रहरेरिष्टदेवार्थसंस्कारत्वात्तदन्वयः ।

संपाद्यो देवताद्वारा तृतीयाश्रुतितोऽङ्गता ॥ ”

दर्शपूर्णमासयोराम्नायते—“ सूक्तवाकेन प्रस्तरं प्रहरति ” इति । “ इदं
धावाप्रथिवी ” इत्यादिर्मन्त्रः सूक्तवाकः । तस्मिन्मन्त्रेऽग्निं संघोध्य त्वं सूक्तवा-
गसीत्याम्नानात् । प्रस्तरं दर्भमुष्टिस्तस्य प्रहरणमग्नौ प्रक्षेपः । तत्र सूक्तवाकेनेत्ये-
तत्पदं कालं लक्षयति । होत्राऽस्मिन्मन्त्रे पठ्यमाने तत्पाठकालेऽध्वर्युः प्रस्तरं प्रह-

+ धनुश्चिह्नान्तर्गतो ग्रन्थः स. पुस्तकस्थः ।

(अनुयाजसूक्तवाकानामभिधानम्)

स्ते । न त्वत्र प्रहरणे मन्त्रोऽयं विनियोक्तुं शक्यः, पूर्वोक्तपैषमन्त्रवदेवान्वयाभा-
वात् । “ अग्निरिदं हविरजुषत । अवीवृषत महो ज्यायोऽकृत ” इत्यादिकं
मन्त्रे पठ्यते । पुरोडाशसेवयाऽभिवृद्धोऽग्निस्तस्मिन् यजमाने तेजोबाहुल्यं कृतवा-
निति तस्यार्थः । न चासौ प्रस्तरप्रहरणेऽन्वेतुं शक्य इति प्राप्ते ब्रूमः—सूक्त-
वाकेनेति तृतीयाश्रुत्या प्रहरणे मन्त्रो विनियुज्यते । न चात्यन्तमन्त्रव्याभावः ।
मन्त्रो ह्ययं पूर्वमिष्टानग्न्यादिदेवाननुस्मारयति । प्रस्तरप्रहरणं चेष्टदेवतासंस्कारः ।
अतो देवताद्वारा मन्त्रप्रहरणयोरन्वयान्मन्त्रो विनियुज्यते । ननु प्रहरणं नाम
प्रक्षेपमात्रं न तु देवतोद्देशेन प्रक्षेपः । याजिघातोरश्रवणात् । तथा सति देव-
तानामत्राभावात्तद्वाराऽपि नान्वय इति चेन्नैवम् । देवतानां सद्भावात् । अग्न्या-
दिदेवताप्रकाशकस्य सूक्तवाकस्य तृतीयाश्रुत्या प्रस्तरप्रहरणाङ्गत्वं बोध्यते । यदि
प्रहरणेऽग्न्यादयो देवता भवेयुस्तदा तत्प्रकाशने दृष्टोऽर्थो मन्त्रस्य लभ्येत । ततो
देवताप्रकल्पने तदुद्देशपूर्वकस्य प्रक्षेपस्य यागत्वं सिध्यति । तस्माद्देवताद्वाराऽ-
स्त्येवान्वयः । तत्रैवान्यच्चिन्तितम्—

“ प्रहृतेरखिलः सूक्तवाकोऽङ्गं स्याद्विभज्य वा ।

समाख्या कृत्स्नगा तेन विभक्तस्याङ्गता नहि ।

दर्शपूर्णिमयोर्देवाननुसृत्य विभज्यताम् ।

आख्यां लिङ्गेन बाधित्वा भागे नाम निरुच्यते ” ॥

पूर्वोदाहृते^१ मन्त्रे सूक्तवाकसमाख्या कृत्स्नमन्त्रविषया याज्ञिकैः कृत्स्ने तच्छ-
ब्दप्रयोगात् । ततः सर्वोऽपि प्रहरणाङ्गमिति चेन्न । लिङ्गेन समाख्याया
बाधितत्वात् । तस्मिन्मन्त्रे पूर्णमासदेवताम्नानं कस्मिंश्चिद्भागे दृश्यते—“ अग्नी-
षोमाविदं हविरजुषेताम् ” इति । भागान्तरे तु दर्शदेवताम्नानम्—“ इन्द्राग्नी
इदं हविरजुषेताम् ” इति, “ इन्द्र इदं हविरजुषत ” इति, “ महेन्द्र इदं
हविरजुषत ” इति च । इन्द्राग्नीन्द्रमहेन्द्राः पुरुषभेदेन दर्शे व्यवस्थिताः ।
तथा सति मन्त्रलिङ्गेन तत्तद्भागं एव तत्तत्काले व्यवतिष्ठते । सूक्तवाकशब्दश्च
भागे यौगिकः सूक्तं वक्तीति तद्व्युत्पत्तेः । यागकाले तत्तन्मन्त्रेण सम्यगुक्तं देवं
वक्तीत्यर्थः । अत एव ब्राह्मणेन व्याख्यातम्—“ अग्निरिदं हविरजुषतेत्याह
या अयाक्ष्म देवतास्ता अरीरधामेति वावैतदाह ” इति । अरीरधामाऽऽराधितां-
(ता)स्तुष्टान(अ)कुर्मेत्यर्थः । तस्मादयं विभज्य विनियुज्यते ।

१ क. घ. ङ. च. °दस्यान्व° । २ घ. ङ. °तु । विधिनाऽग्न्या° । ३ क. घ. ङ.
प्रहरणस्यप्रक्षेपात्मना या° । ४ क. घ. ङ. °तेऽत्र सू° । ५ क. घ. ङ. °वाके स° । ६
क. घ. ङ. °स्त्ववि° । ७ ख. °गवांस्तत्त° । ८ क. घ. ङ. °स्मादुभयं ।

(अनुयाजसूक्तवाकानामभिधानम्)

(+तत्रैव तृतीये चिन्तितम्—

“ अग्नीषोमाविदं हव्यमजुषेतामितीरितात् ।

अच्छिद्येदमित्यादिः सर्वशेषो भवेन्न वा ॥

प्रक्रियातो भवेन्मैवं प्रक्रियाऽन्तरिता त्रिभिः ।

वाक्यं द्व्यन्तरितं तेन भवेत्प्रकरणाद्बालि ” ॥

सूक्तवाके श्रूयते—“ अग्नीषोमाविदं हविरजुषेताम् । अवीवृषेतां महो
ज्यायोऽकावाम् । इन्द्राग्नी इदं हविरजुषेताम् ” इत्यादि । तत्र देवतावाच-
कमग्नीषोमादिपदं पौर्णमास्यादिकाले यथादैवतं विभज्य प्रयोज्यमिति पूर्वपादे
निर्णीतम् । यत्त्विदं हविरित्यादिकमवशिष्टं पदजातं तदग्नीषोममन्त्रगतमप्यमा-
वास्यायामग्नीषोमपदपरित्यागेन पठनीयम् । एवमिन्द्राग्निमन्त्रगतमपि पौर्णमास्या-
मिन्द्राग्निपदपरित्यागेन पठनीयम् । तथा सत्येषां मन्त्रभागानां(णां) सर्वशे-
षत्वबोधको दर्शपूर्णमासप्रकरणपाठोऽनुगृह्यत इति प्राप्ते ब्रूमः—अग्नीषोममन्त्रशे-
षस्येन्द्राग्निपदान्वयाश्रवणात् । प्रकरणेन प्रथमं तदन्वयरूपं वाक्यं कल्पनीयम् ।
तेन च वाक्येनेन्द्रादिप्रकाशनसामर्थ्यरूपं लिङ्गं कल्प्यते । तच्च लिङ्गमनेन
मन्त्रभागेने(णे)न्द्राग्निविषया क्रियाऽनुष्ठेयेति विनियोजिकां तृतीयाश्रुतिं
कल्पयति । ततः प्रकरणविनियोजकयोर्मध्ये त्रिभिर्व्यवधानं भवति । अग्नीषो-
मपदान्वयरूपं तु वाक्यं श्रूयमाणत्वाल्लिङ्गश्रुतिभ्यामेव व्यवधीयते । तस्माद्वाक्येन
प्रकरणस्य बाधितत्वात्तच्छेषस्तत्र तत्र व्यवतिष्ठते) ।

नवमाध्यायस्य प्रथमपादे चिन्तितम्—

“ यजमानो नोहितव्य ऊहो वा नहि पूर्ववत् ।

मन्त्रः फलप्रधानोऽत ऊहः सर्वफलित्वतः ” ॥

दर्शपूर्णमासयोः “ सूक्तवाकेन प्रस्तरं प्रहरति ” इति प्रहरणकरणत्वेन
विनियुक्ते सूक्तवाकमन्त्रे वाक्यमेतदाप्नायते—“ अयं यजमान आयुराशास्ते ”
इति । तत्र पूर्वोक्तयज्ञपतिशब्दवत्सत्रेषु यजमानशब्दो नोहितव्य इति चेन्न ।
वैषम्यात् । तथा हि—सर्वत्र प्रकरणे मन्त्रो द्विविधः—क्रियाप्रकाशकः फलप्र-
काशकश्चेति । पूर्वोदाहृतो मन्त्र इडोपाह्वानक्रियाप्रकाशकः । उपहृतश्च रथंतरः

(अनुयाजसूक्तवाकानामभिधानम्)

सह पृथिव्येत्यनुवाके तदुपाह्वानमन्त्ररूपे सर्वस्मिन्नपि तदवभासात् ।
 “ इडोपहूता । उपहूतेडा । उपो अस्मा इडा ह्वयताम् । इडोपहूता । उप-
 हूतेडा । दैव्या अध्वर्यव उपहूताः ” इत्यादिभिरवान्तरवाक्यैरुपाह्वानक्रियाया
 एव प्राधान्यावभासात्तन्मध्यपतितं त्वेकमेव यज्ञपतिवाक्यं वृद्धिरूपं फलं गमयतीति
 न तस्य स्वार्थो विवक्षितः । सूक्तवाकमन्त्रस्तु फलमेव प्रकाशयति न तु प्रहर-
 णक्रियाम् । “ इदं द्यावापृथिवी भद्रमभूत् ” इत्येतस्मिन्ननुवाके सूक्तवाकमन्त्रे
 सर्वस्मिन्नपि फलावभासात् । “ अयं यजमान आयुराशास्ते सुप्रजास्त्वमाशास्ते
 सजातवनस्यामाशास्त उत्तरां देवयज्यामाशास्ते ” इत्यादिभिः सर्वैरप्यवान्तर-
 वाक्यैः फलस्यैवावभासनात् । तस्माद्विवक्षितं फलं, फलिनश्च सर्वे यजमानाः ।
 ततः सर्वेषां फलसिद्धये यजमानशब्दो बहुवचनान्तत्वेन सर्वेषु सत्वेषूहनीयः ।

दशमाध्यायस्य द्वितीयपादे चिन्तितम्—

“ सूक्तवाकाशासनं स्यान्न वा नित्यप्रयुक्तितः ।

स्यान्मैवं फलनिर्देशात्फलेच्छाऽस्थानां न युज्यते ” ॥

“ इदं द्यावापृथिवी ” इत्यादिः सूक्तवाको होत्रा पठ्यते । तत्रैवं श्रूयते—
 “ आशास्तेऽयं यजमानोऽसौ । आयुराशास्ते ” इत्यादि । तत्र सूक्तवाकगतो
 योऽयं यजमानाशासनप्रतिपादको मन्त्रभागस्तमस्थियज्ञे होता पठेन्न वेति
 संशयः । अस्थियज्ञगतायाः प्रायणीयादेरिष्टेः प्रस्तरप्रहरणमङ्गं, तस्य नित्य-
 त्वात्तस्मिन्विनियुक्तस्य सूक्तवाकमन्त्रस्य नित्यप्रयुक्ततया तद्भागपाठोऽपि
 स्यादिति पूर्वः पक्षः । यथा स्वर्गकाम इत्यत्र कमियोगेन स्वर्गस्य साध्यता-
 प्रतीतिः स्वर्गशब्देन फलनिर्देशः, एवमाशासनयोगादायुरादिशब्दैः फलं
 निर्दिश्यते । फलेच्छा चास्थानां न युक्ता । तस्मात्तद्भागपाठो बाध्यते ।

तत्रैवान्यच्चिन्तितम्—

“ मृतेः प्रागायुराशीर्नो स्याद्वा नो मृतिकामनात् ।

प्रागर्भवाज्जीवनार्थमायुराशासनं भवेत् ” ॥

होत्रा पठितव्ये सूक्तवाके योऽयमायुराशास्त इति भागो यजमानविषयः
 स किं सर्वस्वारे यजमानमरणात्पूर्वं वर्जनीयः पठितव्यो वेति संशयः । मुमु-
 र्धोयजमानस्याऽऽयुर्निरपेक्षत्वेनार्थलोपादर्जनीय इति पूर्वः पक्षः । आर्भवा-

(सूक्तवाकमन्त्रव्याख्यापत्नीसंयोजानामभिधानम्)

ख्यस्य पवमानस्य स्तूयमानत्वं यजमानस्य मरणकालः । ततः पूर्वं जिजीवि-
षुत्वात्पठनीयः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-
तैत्तिरीयसंहिताभाष्ये द्वितीयकाण्डे षष्ठप्रपाठके
नवमोऽनुवाकः ॥ ९ ॥

(अथ द्वितीयाष्टके षष्ठप्रपाठके दशमोऽनुवाकः) ।

दे॒वा वै य॒ज्ञस्य॑ स्व॒गाक॑र्तारिं॒ नावि॑न्दन्ते शं॒युं
बा॒र्हस्प॑त्यम॒ब्रव॑न्निमं नो॒ य॒ज्ञः स्व॒गा कु॑र्विति
सोऽब्र॑वद्द्वि॒रं वृ॒णौ यदे॒वा ब्रा॑ह्म॒णोक्तोऽश्र॑द्धधानो
य॒जातै॑ सा मे॒ य॒ज्ञस्याऽऽशी॑र॒सादि॑ति तस्मा॒द्य-
द॒ब्राह्म॑णोक्तोऽश्र॑द्धधानो य॒जते शं॒युमे॒व तस्य॑
बा॒र्हस्प॑त्यं य॒ज्ञस्याऽऽशी॑र्गच्छत्येतन्ममेत्य॒ब्र-
वी॒त्किं मे॑ प्र॒जायाः (१) इति॑ योऽप॒गुरा॑तै
श॒तेन॑ यातयाद्यो नि॒हन्त्स॒हस्रे॑ण यातयाद्यो
लो॒हितं क॑र॒वया॑वतः प्र॒स्क॒र्य पा॒ःसू॒न्तंस॑गृह्णा-
त्तावतः सं॒वत्स॑रान्पितृ॒लोकं॑ न प्र जा॒नादि॑ति
तस्मा॑द्ब्राह्म॒णाय॑ नापि॑ गुरेत् न नि ह॒न्यान्न
लो॒हितं क॑र्यादि॒ताव॑ता है॒नसा॑ भवति तच्छं॒योरा
वृ॒णीम॑ह इत्या॒ह य॒ज्ञमे॒व तत्स्व॒गा क॑रोति
तत् (२) शं॒योरा वृ॒णीम॑ह इत्या॒ह शं॒युमे॒व
बा॒र्हस्प॑त्यं भा॒गधे॑येन॒ सम॑र्धयति गा॒तुं य॒ज्ञाय॑
गा॒तुं य॒ज्ञप॑तय इत्या॒हाऽऽशि॑पमे॒वैता॒मा शो॑स्ते
सोमं॑ य॒जति॑ रेत् ए॒व तद्द॑धाति॒ त्वष्टा॑रं य॒जति॑

रेत एव हितं त्वष्टा रूपाणि वि करोति देवानां
पत्नीर्यजति मिथुनत्वायाग्निं गृहपतिं यजति
प्रतिष्ठित्यै जामि वा एतद्यज्ञस्य क्रियते (३)

यदाज्येन प्रयाजा इज्यन्त आज्येन पत्नीसं-
याजा ऋचमनूच्य पत्नीसंयाजानामुचा ह्ययज-
त्यजामित्वायाथो मिथुनत्वाय पङ्क्तिप्रायणो
वै यज्ञः पङ्क्त्युदयुनः पञ्च प्रयाजा इज्यन्ते
चत्वारः पत्नीसंयाजाः समिष्टयजुः पञ्चमं
पङ्क्तिमेवानु प्रयन्ति पङ्क्तिमनूयन्ति (४) ॥

(प्रयायाः करोति तत्क्रियते त्रयस्त्रिंशच्च) ।

इति कृष्णयजुर्वेदीयतैत्तिरीयसंहितायां द्वितीयाष्टके

षष्ठप्रपाठके दशमोऽनुवाकः ॥ १० ॥

(अथ द्वितीयकाण्डे षष्ठप्रपाठके दशमोऽनुवाकः) ।

अनूयाजाः सूक्तवाकव्याख्या नवम ईरिताः ॥

अथ दशमे शंयुवाकमन्त्रव्याख्या पत्नीसंयाजाश्च वक्ष्यन्ते । तत्र शंयुवाक-
मन्त्रान्व्याख्यातुं प्रस्तौति—

देवावा इति । यस्मै देवाय यद्धविर्विहितं तस्य हविषः सांकर्यमन्तरेण
तस्य तस्य देवस्य स्वंगतं कुर्वीति बृहस्पतिपुत्रं शंयुनामानं प्रति देवा अब्रूवन्
तदाऽसौ शंयुरप्येवं चिन्तितवान्—एतत्काम एतेन यज्ञेन यजेतेत्येतादृशेन
ब्राह्मणेनानुक्तो यः कश्चिद्यजेत स्वेच्छयैव, यथान्यः श्रद्धारहितो यजेत, तयो-
रुभयोर्यज्ञफलं ममास्त्विति वरः । तत आरभ्य तत्फलद्वयं शंयुमेव प्राप्नोति ।
पुनरपि शंयुरेवमुवाच तदेतदुभयं मम संपन्नं, मदीयायाः पुत्रपौत्रादिरूपायाः
प्रजायाः किं दास्यतेति । ततो देवा अपगोरणादिकर्तुंर्यातिना त्वत्पुत्राधीना
भवत्विति वरं दत्तवन्तः । अपगोरणं ताडनोद्योगः । तमुद्योगं ब्राह्मणविषये यः

(सूक्तवाकमन्त्रव्याख्यापत्नीसंयाजानामभिधानम्)

करोति तं पुरुषं शतानिष्कदण्डेन यातयात्क्लेशयेत् । यो निहनत्ताडयेत्तं सहस्र-
निष्कदण्डेन क्लेशयेत् । यस्तु ब्राह्मणशरीरे लोहितं ताडनेन ग्राहयति, लोहितं
भूमौ पतित्वा यावतः परमाणून्व्याप्नोति तावतः संवत्सरानयं पितृलोकं न प्राप्नोति,
किंतु यमयातनामनुभवति तत्सर्वं त्वत्प्रजाधीनमिति वरः । यस्मादुक्तरात्या
ब्राह्मणाधिकेपादौ प्रत्यवायोऽस्ति तस्मात्तच्च कुर्यात् । करणे चैतावता
पूर्वोक्तपापेन युक्तो भवति ।

यस्य शंयुवाकस्य व्याख्यानायायं प्रस्तावः कृतस्तस्य शंयुवाकमन्त्रस्य
विनियोगं बौधायन आह—“ यदाऽनुजानाति शंयोरेनुब्रूहीति तच्छंयुवाक-
मन्वाह तच्छंयोरावृणीमहे इत्येतदनुवाकस्य ” इति । स चानुवाको
मन्त्रकाण्डे समाम्नातः—

“ तच्छंयोरावृणीमहे । गातुं यज्ञाय । गातुं यज्ञपतये । दैवी स्वस्तिरस्तु
नः । स्वस्तिमनुषेभ्यः । ऊर्ध्वं जिगातु भेषजम् । शं नो अस्तु द्विपदे । शं
चतुष्पदे ” [ब्रा० का० ३ प्र० ५ अ० ११] इति ।

तत्तादृशं प्रशस्तं फलं शंयोर्बर्हिस्पत्यादावृणीमहे प्रार्थयामहे । किं तत्फल-
मिति क्रमेणोच्यते—यज्ञाय गातुं यज्ञस्य देवान्प्रति गमनमावृणीमहे । यज्ञपतये
यजमानस्य गातुं देवान्प्रति गमनमावृणीमहे । नोऽस्माकं दैवी स्वस्तिर्देवनि-
मित्तं विघ्नोपशमनं मानुषेभ्यः स्वस्तिर्विघ्नोपशमनमस्तु । भेषजं सर्वपापानामौ-
षधमिदं कर्माध्वं जिगातु अविघ्नेन समार्तिं प्राप्नोतु । अस्मदीयाय द्विपदे मनु-
ष्याय चतुष्पदे पशवे च शं सुखमस्तु ।

तस्यैतस्य मन्त्रस्य पाठं प्रशंसति—

तच्छंयोरिति । तत्रानेन मन्त्रपाठेनेन यज्ञं तत्तद्देवानामसां कर्मण स्वर्गं
करोति । प्रकारान्तरेण पुनः प्रशंसति—

तच्छंयोरिति । मन्त्रवाक्यपाठ एवास्य दातव्यो भागस्तनुष्टिहेतुत्वात् ।

आशीःपरत्वं मन्त्रभागस्य दर्शयति—

गातुं यज्ञायेति । अथ चतुरः पत्नीसंयाजान्विधत्ते—सोमं यजतीति ।

एतेषां चतुर्णां पत्नीसंयाजानां प्रत्येकं याज्यानुवाक्ये विधत्ते—

जामि वा इति । प्रयाजानां पत्नीसंयाजानां च तावद्द्रव्यकृतं वैषम्यं नास्ति,

(सूक्तवाकमन्त्रव्याख्यापत्नीसंयाजानामभिधानम्)

मन्त्रकृतमपि यदि न स्यात्तदानीमाळस्थं भवति, तत्परिहाराय प्रयाजेषु यजु-
भिरीष्टेषु पत्नीसंयाजा ऋग्भ्यां याज्यानुवाक्याभ्यां यष्टव्याः ।

ते च याज्यानुवाक्ये क्रमेण मन्त्रकाण्डे समाम्नाते । तद्विनियोगं बौधायनो
दर्शयति-“अथ पत्नीसंयाजानामा प्यायस्व सं ते इति सौम्यस्येह त्वष्टारमग्नियं
तन्नस्तुरीपमिति त्वष्टुर्देवानां पत्नीरुत आ वियन्तु देवपत्नीरिति देवपत्नीनामग्नि-
होता गृहपतिः स राजा वयमु त्वा गृहपते जनानामिति गृहपतेः ” इति । तत्र
सोमस्य त्वष्टुश्चान्यत्राऽऽम्नातानां मन्त्राणां प्रतीकान्याम्नायन्ते-

“ आ प्यायस्व सं ते । इह त्वष्टारमग्नियं तन्नस्तुरीपम् ” [ब्रा० का०
३ प्र० ५ अ० १२] इति ।

आ प्यायस्व समेतु त इत्येषा सोमस्य पुरोनुवाक्या । सं ते पयास्तीति
सोमस्य याज्या । एतदुभयं चतुर्थकाण्डस्य द्वितीयमपाठके व्याख्यास्यते । इह
त्वष्टारमिति त्वष्टुः पुरोनुवाक्या । तन्नस्तुरीपमिति याज्या । एतच्चोभयं
तृतीयकाण्डस्य प्रथममपाठके व्याख्यास्यते ।

देवपत्नीपुरोनुवाक्यां दर्शयति-

“ देवानां पत्नीरुशतीरवन्तु नः । प्रावन्तु नस्तुजये वाजसातये । याः पार्थि-
वास्तौ या अपामपि वते । ता नो देवीः सुहवाः शर्म यच्छत ” [ब्रा०
का० ३ प्र० ५ अ० १२] इति ।

इन्द्राण्यादयो देवपत्न्यो याः सन्ति ता उशतीरस्माद्धितं कामयमाना अस्मा-
नवन्तु रक्षन्तु । परैरापादितमरिष्टं वारयन्तिवत्यर्थः । किंच, तुजयेऽपत्याय वाज-
सातये द्रव्यलाभाय नोऽस्मान्प्रकर्षेण रक्षन्तु । न केवलं दिवि स्थिता इन्द्रा-
ण्याद्याः किंतु याः पार्थिवास्तः पृथिव्यां स्थिता देवपत्न्यो या अप्यन्या अपां
व्रते बृष्टशुक्स्थानत्वेनोपलक्षितेऽन्तरिक्षे वर्तन्ते ता देव्यः सर्वाः सुहवाः
सुखेनाऽऽह्वातुं शक्या मयं नोऽस्माकं शर्म सुखं प्रयच्छत । तत्रैव याज्यामाह-

“उत आ वियन्तु देवपत्नीः । इन्द्राण्यभ्राव्यधिनी राट् । आ रोदसी वरु-
णानी शृणोतु । वियन्तु देवीर्यं ऋतुर्जनीनाम् ” [ब्रा० का० ३ प्र० ५
अ० १२] इति ।

(सूक्तवाकमन्त्रन्यास्यापत्नीसंयाजानामभिधानम्)

अपि च, आशुन्दोदेवता गायत्र्यादयो देवपत्न्यो विपत्तिवदं हविरश्नन्तु । आशब्दस्य च्छन्दोवाचित्वं पञ्चमकाण्डे समाम्नातम्—“ आस्तेत्याह छन्दांसि वै आः ” इति । इन्द्रस्य पत्नीन्द्राणी । अग्नेः पत्न्यग्नी । अश्विनोः पत्न्यश्विनी । राज्ञः सोमस्य पत्नी राट् । रुद्रस्य पत्नी रोदसी । वरुणस्य पत्नी वरुणानी । एतासामेकैका विज्ञापनामस्मदीयामाशृणोतु । जनीनामिन्द्राण्यादीनां य ऋतुः कालविशेषो भोजनायोचितस्तस्मिन्काले विपत्तिवदं भवन्तु । सोमत्वष्टोः पुरुषयोर्भुक्तवतोः सतोः पश्चान्नुज्जतामित्यर्थः ।

अग्नेर्गृहपतेः पुरोनुवाक्यामाह—

“ अग्निर्होता गृहपतिः स राजा । विश्वा वेद जनिमा जातवेदाः । देवानामुत यो मर्त्यानाम् । यजिष्ठः स प्रयजतामृतावा ” [ब्रा० का० ३ प्र० ५ अ० १२] इति ।

अयमग्निर्देवानामाह्वाता गृहाणां पालकः । स च राजा दीप्यमानस्तादृशो जातवेदा देवानां विश्वा जनिमा सर्वाणि जन्मानि वेद । अपि च, यो जातवेदा मर्त्यानां जन्मानि वेद स जातवेदाः प्रयजतां मर्कट्येण यागं कुर्वतां मध्ये यजिष्ठोऽतिशयेन यष्टृतमः । ऋतावा सत्यवाक् । तत्रैव याज्यामाह—

“ वयमु त्वा गृहपते जनानाम् । अग्ने अकर्म समिधा बृहन्तम् । अस्थूरिणो गार्हपत्यानि सन्तु । तिग्मेन नस्तेजसा संशिक्षाधि ” [ब्रा० का० ३ प्र० ५ अ० १२] इति ।

हे गृहपतेऽग्ने जनानां मध्ये वयमेव त्वां समिधा संदीपनेन बृहन्तमकर्म प्रौढं कृतवन्तः । तस्माद्गार्हपत्यानि गृहपतिना संयुक्तानि कर्माणि नोऽस्माकमस्थूरि संन्त्वाश्लिष्टानि भवन्तु । तिग्मेन तीक्ष्णेन वैरिभिरप्रधुष्येर्षी तेजसा त्वमस्मान्संशिक्षाधि तीक्ष्णी कुरु । निर्भयान्कुर्वित्यर्थः ।

मन्त्रकाण्डे पत्नीसंयाजयाज्यानुवाक्याभ्यामुपरिष्ठादिहोपाह्वानमाव्यपशर्जनं चाऽऽम्नातम् । तस्य विनियोगं बोधायनो दर्शयति—“ अत्रोत्तरामिहामुपह्वयते यथासमाम्नातम् ” इति । पाठस्तु—

“ उपहृतं रथंतरं सह पृथिव्या । उप मा रथंतरं सह पृथिव्या हव-

१ स. वाक् । तं । २ स. सन्त्वक्षीणानि । ३ स. ज्यापुरोनुवाक्यानाम् ।

४ स. क्षमायाऽऽम्ना ।

(सूक्तवाकमन्त्रव्याख्यापत्नीसंयाजानामभिधानम्)

ताम् । उपहूतं वामदेव्य २ सहान्तरिक्षेण । उप मा वामदेव्य २ सहान्तरिक्षेण हवयताम् । उपहूतं बृहत्सह दिवा । उप मा बृहत्सह दिवा हवयताम् । उपहूताः सप्त होवाः । उप मा सप्त होवा हवयन्ताम् । उपहूता धेनुः सहर्षभा । उप मा धेनुः सहर्षभा हवयताम् । उपहूतो भक्षः सखा । उप मा भक्षः सखा हवयताम् । उपहूता ३२ हो । इडोपहूता । उपहूतेडा । उपो अस्मा २ इडा हवयताम् । इडो-पहूता । उपहूतेडा । मानवी घृतपदी मैत्रावरुणी । ब्रह्म देवकृतमुपहूतम् । दैव्या अभ्यर्चय उपहूताः । उपहूता मनुष्याः । य इमं यज्ञमवान् । ये यज्ञपत्नीं वर्धन् । उपहूते धावापृथिवी । पूर्वजे कृतावरी । देवी देवपुत्रे । उपहूतेयं यजमाना । इन्द्राणीवाविधवा । अदितिरिव सुपुत्रा । उत्तरस्यां देवयज्याया-मुपहूता । भूयासि हविष्करण उपहूता । दिव्ये धामन्नुपहूता । इदं मे देवा हविर्जुषन्तामिति तस्मिन्नुपहूता । विश्वमस्याः पियमुपहूतम् । विश्वस्य पियस्यो-पहूतस्योपहूता ” [ब्रा० का० ३ प्र० ५ अ० १३] इति ।

पूर्वाक्तमिडोपाह्वानं यजमानार्थम् । इदं तु प्रत्यर्थम् । अत एव तत्र तत्र स्त्रीलिङ्गप्रयोगः । ब्राह्मणे पत्नीसंयाजयाज्यानुवाक्ये विधायेडोपाह्वानमन्त्रस्य पूर्ववद्व्याख्येयत्वादसावनोपोक्षितः ।

अथ समिष्टयजुर्विधिमर्थवादेनोच्यति—

पङ्क्तिप्रायण इति । पञ्चाक्षरा पाङ्क्तिरित्यन्यत्र श्रुतत्वाच्च पाङ्क्तिशब्देन पञ्चसंख्या लक्ष्यते । सेयं पाङ्क्तिः प्रायणे पारम्भे यस्य सोऽयं पाङ्क्तिप्रायणो यागः । पङ्क्तिरुदयने समाप्तौ यस्य सोऽयं पङ्क्त्युदयनः । अत्र दर्शपूर्णमा-सेष्टौ पारम्भे पञ्च प्रयाजा इज्यन्ते । समाप्तौ पत्नीसंयाजाश्चत्वारः समिष्टयजुः पञ्चमम् । तथा सति पङ्क्तिमेव पारभन्ते पङ्क्तिमेव संपादयन्ति । तस्मात्स-मिष्टयजुर्जुहुयादिति तात्पर्यार्थः । देवा गातुविद इत्ययं मन्त्र इष्टिसंपूर्तिकारित्वा-त्समिष्टयजुरित्युच्यते । स च मन्त्र आध्वर्यवकाण्डे सामाम्नातो व्याख्यातश्च ।

अत्र मीमांसा ।

तृतीयाध्यायस्य चतुर्थपादे चिन्तितम्—

“विप्रायावगुरेणेति कत्वर्थो वा पुमर्थता ।

फलवत्कतुस्तानिध्यात्कत्वर्थः पूर्वमन्त्रवत् ॥

(सूक्तवाकमन्त्रव्याख्यापत्नीसंयाजानामभिधानम्)

यातनापरिहारस्य निषेधफलतोचिता ।

निषेधोऽयं पुमर्थत्वात्प्रक्रियातोऽपकृष्यताम् ॥

दर्शपूर्णमासप्रकरणे श्रूयते—‘यो ब्राह्मणायावगुरेतं शतेन यातयाक्तस्मा-
द्ब्राह्मणाय नावगुरेत्’ इति । तत्र यथा पूर्वाधिकरणे मन्त्रपाठस्य फलरहि-
तस्य फलवति कृतावङ्गत्वं प्रकरणेनावगम्यते, एवमत्रापि ब्राह्मणावज्ञाननिषेधस्य
कृतावश्रुतत्वादिति चेन्नैवम् । वैषम्यात् । पूर्वत्र स्थात्मप्राणापानधारणं मन्त्रो-
च्चारणफलं न संभवति । तस्य प्रागेव सिद्धत्वात् । इह त्वेगोरणे शतसंबन्ध-
यातनामुपन्यस्यावगोरणनिषेधाद्यातनापरिहारस्य निषेधफलत्वमुचितम् । तस्मा-
न्निषेधस्य केवलपुरुषार्थतया प्रकरणादपकर्षो युक्तः ।

तत्रैव तृतीयपादे चिन्तितम्—

“ संयाजयन्ति जाघन्या पत्नीरेतत्पशवुत ।

दर्शादौ तत्पशौ युक्तं जाघन्याः समवायतः ॥

जाघनी नाम भागोऽसौ दर्शादौ समवेति हि ।

नोत्कष्टव्यं न संस्कार्यसाधनत्वात्तृतीयया ” ॥

दर्शपूर्णमासप्रकरणे श्रूयते—‘जाघन्या पत्नीः संयाजयन्ति’ इति । जाघनी
पशोः पुच्छम् । पत्नीशब्दोऽत्राऽऽहुतीचतुष्टयात्मकस्य कर्मणो नामधेयैकदेशः ।
अत एव श्रूयते—‘पञ्च प्रयाजा इज्यन्ते चत्वारः पत्नीसंयाजाः’ इति । तत्र
तृतीयोऽहुतौ देवपत्नीनां देवतात्वाच्चद्वा कर्मनाम्नः पत्नीसंयाजशब्दस्य प्रवृत्तिः ।
तत्र जाघनीमुद्दिश्य पत्नीसंयाजसंस्कारो विधीयते । जाघनी च पशौ समवेता
न तु दर्शपूर्णमासयोः । अतः प्रकरणादुत्कृष्य पशौ निवेश्यतामिति प्राप्ते ब्रूमः—
जाघनीशब्देन पशोर्भागोऽभिधीयते । स च दर्शपूर्णमासयोः पशुयागत्वाभा-
वेऽपि कथादिना संपादयितुं शक्यते । न चात्र पशौ विद्यमानाया जाघन्याः
पत्नीसंयाजैः संस्कार्यत्वम् । तृतीयया साधनत्वावगमात् । तस्मान्न प्रकरणादुत्कर्षः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये द्वितीयकाण्डे षष्ठप्रपाठके

दशमोऽनुवाकः ॥ १० ॥

१ क. घ. ड. ‘फलमविदितं’ । २ ख. च. ‘ति । इ’ । ३ क. घ. ड. च. ‘त्वपगो’ ।
४ क. घ. ड. ‘स्यापगो’ । ५ क. घ. ड. ‘याश्रुत्या दे’ । ६ ख. च. ‘वेशनमि’ ।

(अथ द्वितीयाष्टके षष्ठप्रपाठक एकादशोऽनुवाकः) ।

युक्त्वा हि दे॒व॒हूत॑मा॒श्व॑ अ॒श्वो॑ अ॒ग्ने र॒यी-
 रि॒व । नि॒ होता॑ पु॒र्व्यः स॑दः । उ॒त नो॑ दे॒व
 दे॒वा॑ अ॒च्छा वो॒चो वि॒दुष्ट॑रः । श्राद्धि॒श्वा
 वा॒र्या कृ॒धि । त्व॑ ह॒ यद्य॑वि॒ष्ट्य स॑हसः सून-
 बा॒हुत॑ । ऋ॒तावा॑ य॒ज्ञियो॒ भुवः॑ । अ॒यम॒ग्निः
 स॒हस्रि॒णो वा॒जस्य॑ श॒तिन॒स्पतिः॑ । मूर्धा॑ क॒वी
 र॒यीणाम् । तं ने॒मि॒मृभ॑वो॒ यथा॑ऽऽ नम॒स्व
 स॒हूति॑भिः । ने॒दीयो॒ यज्ञ॑म् (१) अ॒ङ्गिरः॑ । तस्मै
 नून॑म॒भिद्य॑वे वा॒चा वि॒रूप॑ नित्य॒या । वृ॒ष्णे
 चो॒दस्य॑ सु॒ष्टुति॑म् । क॒मुं ध्वि॒दस्य॑ से॒नया॑ऽग्ने-
 रपा॑चक्ष॒सः । पा॒णिं गो॑पु॒ स्तरा॑महे । मा नो॑
 दे॒वानां॑ वि॒शः प्र॒स्नाती॑रि॒वो॒म्नाः । कृ॒शं न हा॑सु-
 रा॒ग्नि॒याः । मा नः॑ स॒मस्य॑ दु॒ह्यः परि॒द्वेष॑तो
 अ॒श्व॒हतिः॑ । ऊ॒र्मिर्न ना॑व॒मा व॑धीत् । नम॑स्ते
 अ॒ग्न ओ॒जसे॑ गु॒णन्ति॑ दे॒व कृ॒ष्टयः॑ । अ॒मैः (२)
 अ॒भि॒त्रम॑र्दय । क॒वित्सु॑ नो ग॒र्विष्ट॑येऽग्ने॒ संवे॑-
 पि॒वो र॒यिम् । उ॒रु॒क॒दुरु॑ ण॒स्कृ॒धि । मा नो॑
 अ॒स्मिन्म॑हा॒घने॑ परा॒ वर्मा॑र॒भृद्य॑था । सं॒वर्ग॑
 स॒ र॒यिं ज॑य । अ॒न्यम॑स्म॒द्भि॒या इ॒यम॑ग्ने
 पि॒प॒क्तु दु॒च्छु॒ना । वर्धा॑ नो अ॒मव॑च्छ॒वः ।
 यस्या॑ जु॒षन्न॑म॒स्विनः॑ श॒मीम॑र्दु॒र्मस्व॑स्य वा । तं
 चे॒द॒ग्निर्वृ॑धाऽव॑ति । पर॑स्या॒ अ॒धि (३) सं॒वतो॑ऽ-

(संवर्गेऽहिहोत्रमन्त्राभिधानम्)

वरा२ अभ्या तर । यत्राहमस्मि ता२ अब ।
विआ हि ते पुरा वयमग्ने पितुर्ययाऽवसः ।
अधाते सुम्नमीमहे । य उग्र इव शर्यहा
तिग्मशृङ्गो न व२सगः । अग्ने पुरो रुरोजिय ।
सखायः सं वः सम्यञ्चमिष२ स्तोमं चामये ।
वर्षिषाय क्षितीनामुजो नप्त्रे सहस्वते । स२
समिद्युवसे वृषन्नमे विश्वान्यर्य आ । इहस्पदे
समिध्यसे स नो वसुन्या भर । प्रजापते स
वेद सोमापूषणेमौ देवौ (४) ॥

(यज्ञममैरधि वृषन्नेकान्विशतिश्च) ।

इति कृष्णयजुर्वेदीयतैत्तिरीयसंहितायां द्वितीयाष्टके
षष्ठप्रपाठक एकादशोऽनुवाकः ॥ ११ ॥

(अथ द्वितीयकाण्डे षष्ठप्रपाठक एकादशोऽनुवाकः) ।

दशमे शंयुवाकश्च पत्नीसंयाजकाः स्थिताः ।

या दर्शपूर्णमासाख्या सेहिरत्र समापिता ॥

अथैकादशे संवर्गेऽहिहोत्रमन्त्रा अभिधीयन्ते । ननु ' सत्यं प्रपद्ये ' इत्यादिक
एको होत्रकाण्डः । ' उभा वा मिन्द्राग्नी ' इत्यादिरन्त्यानुवाकात्मकोऽपरः ।
तयोर्मध्ये ' युक्वा हि ' इत्यनुवाको न समाप्नातः । तत्कथमस्य होत्रत्वम् ।
समाख्यतेति वदामः । यथा तयोः काण्डयोर्गोशिकानां समाख्यया होत्रत्वं
तथाऽस्याप्यनुवाकस्मेति द्रष्टव्यम् । अत एवाऽऽपस्तम्ब आह—' अग्नये
संवर्गाय पुरोडाशमष्टाकपालम् ' इत्युक्तं (क्त्वा) ' युक्वा हि देवहूतमिति
पञ्चदश सामिधेनीरन्वाह नित्यया परिदधाति कुविस्तु नो गविष्टय इवि
मान्वानुवाक्ये यस्माज्जुषद्विद्वाहित इति संयाज्ये ' इति । नित्यया आ जुहोत
दुवस्पतेत्यनयेत्यर्थः । तत्र प्रथमायाः सामिधेन्याः पाठस्तु—

(संवर्गोष्ठिहोत्रमन्त्राभिधानम्)

युक्षेवेति । हेऽग्ने त्वं देवहूतमान्देवानामाह्वातृतमान्देवान्योजय । हिशब्दः प्रसिद्धवाची । प्रसिद्धेऽस्मिन्कर्मणीत्यर्थः । योजने दृष्टान्तः—रथीरथानिवेति । रथस्वामी यथाऽधान्योजयति तद्वत् । किंच त्वं पूर्यः पुरातनो होता होमो-
त्पादको भूत्वा निषदोऽस्मिन्त्यागस्थाने निषीद । अथ द्वितीया—उत न इति ।

अपि च हे देवाग्ने त्वं विदुष्टरोऽतिशयेनास्मदभिप्रायं विद्वान्देवान्प्रत्यच्छाऽऽ-
भिमुख्येन गत्वा यजमानो हविर्दास्यतीति वोचो ब्रूहि । विश्वा वार्या सर्वाणि
वरणीयान्यस्मदभिप्रेतानि श्रच्छधि श्रद्धेयानि विश्वसनीयानि यथा भवन्ति
तथा कुरु । अथ तृतीया—

त्व२ हेति । हे यविष्ठय युवतम हे सहस्रः सूनो बलस्य पुत्र मथनशक्त्यो-
त्पन्नत्वाद्बलपुत्रत्वम् । हे आहुत देवानामाह्वातः, त्वं ह त्वमेव यद्यस्मादृतावा
सत्यवांस्तस्माद्यज्ञियो भुवो यज्ञसाधनो भव । अथ चतुर्थी—

अयमग्निरिति । अयमिध्यमानोऽग्निः सहस्रसंख्याकस्य शतसंख्याकस्य
च राजस्थानस्य पतिरत एव मूर्धा शिरोवदुन्नतः कविर्विद्वान्रथीणां धनानां
दाता भवतु । अथ पञ्चमी—

तं नेमिमिति । हेऽङ्गिरोऽङ्गसौष्टवयुकाग्ने समाना हूतिर्देवानामाह्वानं येषा-
मुत्विर्जां ते सहूतयस्तैः सहूतिभिर्युक्तंस्त्वं तं यज्ञमस्माकं नेदीयः समीपं प्रत्यान-
मस्वाऽऽनीय वशं कुरु । तत्र दृष्टान्तः—ऋभवो यथेति । यथा देवतक्षाणो रथ-
चक्रस्य नेमिमातीय स्ववशात्वेन परिभ्राम्यमाणां कुर्वन्ति तद्वत् । अथ षष्ठी—

तस्मा इति । हे विरूप विविधरूपयुकाग्नेऽभिद्यवे सर्वतो द्योतमानाय बृष्णे
काम्पानां वर्षयित्रे तस्मै यष्टव्याय देवाय नित्यया वैदिकमन्त्ररूपया वाचाऽ-
स्माभिः क्रियमाणां सुष्ठुतिं शोभनां स्तुतिं नूनं चोदस्व सर्वथा ज्ञेस्य तदग्ने
कथयेत्यर्थः । अथ सप्तमी—

कमु ज्विदिति । पाकोऽल्पः । चक्षो ज्ञानम् । अपाकं चक्षो यस्यासावपाक-
चक्षाः सर्वज्ञ इत्यर्थः । सर्वं जानतोऽस्याग्नेः सेनया परिचारकजनेन सह गोषु
गवादिद्रव्यविषये, कमु पर्णि स्तरामहे स्वित्कं नाम व्यवहारमाच्छादयामः ।
एतदीयं परिचारकजनं वञ्चयित्वा न कोऽपि व्यवहारोऽस्माभिः कर्तुं शक्यते ।
तस्मात्तर्द्धमपि व्यवहारमस्यानुग्रहेणैव कुर्म इत्यर्थः । अथाष्टमी—

१ क. घ. ङ. च. °जां तादृशोऽग्ने स° । २ ख. °कस्तादृश त्वं तं । ३ ख. च.
°दयस्व ।

(संवर्गोष्ठिहौत्रमन्त्राभिधानम्)

मा नो देवानामिति । देवानां संवन्धिनो विशो वाणिज्यकारिण्यः पञ्चा-
नोऽस्मान्मा हासुर्नैव परित्यक्तवत्यः । का इव, प्रस्नातीः प्रस्नुता उन्नाः क्षीरा-
दिप्रदानेन वासहेतवोऽग्निषा इव । किमिव, कृशं नाल्पवयस्कं वत्समिव । यथा
क्षीरपूर्णस्तनयुक्ता गावः शिशुं वत्सं न त्यजन्ति तद्वदित्यर्थः । अथ नवमी—

मा न इति । समस्यास्माभिः समानस्य दूढ्यो दुर्धियः परिद्वेषसः सर्वतो
द्वेषं कुर्वतः शजोरंहतिरस्मासु कृतो द्रोहो नोऽस्माना समन्तान्मा वधीत् । कां
केव, नावमूर्मिर्न । यथा नद्यां गच्छन्तीं नावमूर्मिर्न नाशयति तद्वद्वैरिणो
द्रोहोऽस्मान्मा विनाशयतु । सर्वशब्दपर्यायो वाऽयं समशब्दः, सर्वस्य वैरिणो
द्रोहो मा विनाशयतु । अथ दशमी—

नमस्त इति । हे देवाग्ने रुद्रयो मनुष्यास्ते तवौजसे बलाय नमो गृणन्ति
नमस्कारवाचिनं शब्दं प्रयुञ्जते यजमानादयस्त्वदीयं बलं नमस्कुर्वन्तीत्यर्थः ।
अतस्त्वमभिन्नमस्माकमपकारिणमर्दय मारय, अग्रे रोगादिभिः ।

एवं दश सामिधेनीरुक्त्वा पुरोनुवाक्यमाह—

कुवित्सु न इति । हेऽग्ने त्वं नोऽस्माकं रयिं धनं कुविद्वाहुल्यं यथा भवति
तथा सुष्टु संवेषिषः सम्यग्व्याप्तिमकरोः । किमर्थं, गविष्ठये गोभिः सहितेष्टिगवि-
ष्टिस्तदर्थमुरुकृत्यभूतकारी त्वं नोऽस्माकं कर्मफलमुरु कृधि प्रभूतं कुरु ।

अथ याज्या—

मा न इति । नोऽस्मभ्यं त्वया दत्तेऽस्मिन्महाधने मा पराकर्षयामकारणं
ध्वर्जनेन विनाशनं मा कुरु । तत्र दृष्टान्तः—भारभूयथेति । लोके यथा भार-
याही बलीवर्दादिर्द्रव्यादिकं न नाशयति तद्वत् । किंच, संवर्गं संवृज्य *संक्षय
देये धनराशौ पुनः पुनः समानीय रयिं [सं] जय प्रभूतं धनं सम्यक्प्रापय ।

तत्रैव विकल्पिता याज्यामाह—

अन्यमस्मदिति । हेऽग्ने इयं दुच्छुना रोगरूपा दारिद्र्यरूपाऽनेकरूपा
षा पीडाऽस्मदन्यमस्मत्तो व्यातिरिक्तं वैरिणं संवध्नातु । किमर्थं, भिये
भीत्यर्थम् । यथा पीडया वैरी भीतः पलायते तथा पीडां प्राप्नोतु ।

* संक्षयेत्यत्र संवृज्येति एकस्मिन्पुस्तके पाठ इति स. पुस्तके टिप्पण्याम् ।

(संबर्गेष्टिहोत्रमन्त्राभिधानम्)

नोऽस्माकं शबो वर्धं बलं वर्धय । किंत(व)त्, अमवत् । यश्च(था) बैरिणामभो रोगो वर्धि(र्धे)तं तद्वत् । अथ स्विष्टकृतपुरोनुवाक्या—

यस्याजुषाञ्जिति । दुष्टोऽङ्गविकलो मत्सो यज्ञो दुर्मत्सः । न विद्यते दुर्मत्सो यस्य यजमानस्य सोऽयमदुर्मत्सः, सम्यगनुष्ठितयज्ञ इत्यर्थः । तस्य, नमस्विनो भक्त्या नमस्कुर्वतो यस्य यजमानस्य शमीं सुखकरीमाहुतिमजुषदभिरसेवत । अदुर्मत्सस्य सम्यगनुष्ठायिनो वा यस्य यजमानस्य शमीमजुषत्तं-चेत्तमेवोभयं नमस्कुर्वन्तं सम्यगनुष्ठितं वाऽयमभिर्वृधा धनादिवर्धनेनावति रक्षति । तत्रैव विकल्पितां पुरोनुवाक्यामाह—

परस्या इति । सम्यग्वनुते भजते यस्यां सा क्रिया संवत्, परस्याः संवतोऽधि उत्कृष्टाया अस्या इष्टेरधिष्ठानमवरान्जिकृष्टानप्यस्मानभ्यावराऽऽभि-मुख्येनाऽऽगत्य दुःखानि नाशय । येषु बन्धुष्वहमास्मि तान्बन्धूप्यव रक्ष ।

अथ स्विष्टकृतो याज्यामाह—

विद्वा हि त इति । हेऽग्ने यस्मात्पुरा वयं ते तवावसो रक्षणं विद्म ज्ञातवन्तः । कस्येव, पितुर्यथा । लोके पुरां यथा पितुः पालनं जानन्ति तद्वत् । अथ तस्मात्कारणात्ते सुम्नमीमिहे त्वया संपादितं सुखं प्राप्नुमः ।

अथात्र तिस्रः ऋच उपहोमार्थाः । तत्रेयं प्रथमा—

य उग्र इति । हेऽग्ने यस्त्वमुग्र इव क्रूरो राजेव शर्यहा शर्याणां हिंसकानां हन्ता, तिग्मशृङ्गो न तीक्ष्णशृङ्गो मृग इव, वंसगो वंसानि वनानि गच्छतीति वंसगः, दावाभिरूपो भूत्वा वनेषु तिष्ठती(सी)त्यर्थः । तादृशस्त्वं पुरो रुरोजिद्य शश्रूणां पुराणि तर्जितवानसि । अथ द्वितीया—

सस्ताय इति । हे सस्तायः परस्परसख्ययुक्ता ऋत्विग्यजमाना वो युष्माकं सम्यग्भूमिर्बं समीचीनमप्यमीष्टार्थं(र्थमाग्निः)संपादयन्तु(तु) । समित्युपसर्गस्यापेक्षितः शेषोऽभ्याहृतः । यूयं चाग्नये स्तोमं स्तोत्रं संपादयन्तु(त) । कीदृशायाग्नेय, क्षितीनां निवासहेतूनां मध्ये वर्षिष्ठाय वृद्धतमाय, ऊर्जो मध्ये बलस्य न पात-मित्रे विनाशनमकुर्वते, सहस्वते स्वयमतिशयेन बलवते । अथ तृतीया—

(संवर्गेष्टिहोत्रमन्त्राभिधानम्)

संसमिदिति । हे वृषन्कामानां वर्षकाग्ने विश्वानि सर्वाणि फलानि संसमि-
त्संपाद्यैव युवसे यजमानेन मिश्रयसि । अयं आ ईश्वरस्त्वमागत्येडस्पदे प्राथिवी-
रूपायां नेद्याः स्थाने समिध्यसे सम्यग्ज्वालयसे तादृशो महानुभावो नोऽस्मभ्यं
वसूनि धनानि संभर सम्यगाहृत्य प्रयच्छ ।

‘यः प्रजाकामः स्यात्तस्मा एतं प्राजापत्यं गर्भुतं चरुं निर्वपेत्’ ‘यः पशु-
कामः स्यात्तस्मा एतं सोमापौष्णं गर्भुतं चरुं निर्वपेत्’ इत्यनयोर्याज्यानुवा-
क्याप्रतकानि दर्शयति—

प्रजापत इति । ‘प्रजापते न त्वदेतान्यन्यः’ इति प्रजार्थस्य हविषः
पुरोनुवाक्या । सा च ‘सोमस्य त्विषिरसि’ इत्यनुवाके व्याख्याता । ‘स वेद
पुत्रः पितरम्’ इत्येषा याज्या । सा च ‘हिरण्यगर्भं आपो ह यन्’ इत्य-
स्मिन्ननुवाके व्याख्याता । पश्वर्थस्य हविषः सोमा पूषणा जनना’ इति
पुरोनुवाक्या । ‘इमौ देवौ जायमानौ’ इति याज्या । एतदुभयम् ‘अग्ना-
विष्णू महि’ इत्यस्मिन्ननुवाके व्याख्यातम् । अत्र विनियोगसंग्रहः—

‘संवर्गेष्टौ सामिधेन्यो दश तिस्रस्तु याज्यकाः ।

संयाज्यास्तिस्र उदिता उपहोमास्त्रयो मताः ॥

प्रजासवे द्वयं योज्यं गर्भुते प्रथमे भवेत् ।

सोमेमौ तद्वितीये स्तस्त्र (अत्र त्र)योर्विंशतिरीरिताः’ ॥ इति ।

अत्र मीमांसा ।

तृतीयाध्यायस्य तृतीयपादे चिन्तितम्—

वेदत्रयोक्तधर्माणामृत्विग्भिः संगतिस्त्रिभिः ।

अनियत्या नियत्या वा नियतिर्नानिरूपणात् ॥

होत्रकादिसमाख्यानं नियतेर्गमकं स्वतः ।

निर्बाधं चान्यवत्तच्च तेनात्र विनियोजकम् ॥

याज्यापुरोनुवाक्यापाठादयो धर्मा ऋग्वेदे प्रोक्ताः । दोहननिर्वापादयो यजु-
र्वेदे । आज्यस्तोत्रपृष्ठस्तोत्रादयः सामवेदे । एतस्यैते धर्मा इति नियामकस्य
दुनिरूपत्वाद्येन केनाप्यृत्विजा यः कोऽपि धर्म इच्छया संगच्छत इति चेन्मै-
वम् । होत्रमाध्वर्यवमौद्वात्रमिति समाख्यनेन नियतिर्बोध्यते । न च समाख्या-
नस्य बाधकं किंचित्प्रश्यामः । तस्मादबोधकत्वबाधितत्वयोरप्रामाण्यकारणयोर-
भावाच्छ्रुतिविज्ञादिपञ्चकवत्प्रमाणेन समाख्यनेन धर्मा व्यवस्थाप्यन्ते ॥

(पितृयज्ञहविर्होत्रमन्त्राभिधानम्)

इति श्रीमत्सायणाचार्यविरचिते माधवीये वेदार्थप्रकाशे छण्णयजुर्वेदीय-

तैत्तिरीयसंहिताभाष्ये द्वितीयकाण्डे षष्ठप्रपाठक

एकादशोऽनुवाकः ॥ ११ ॥

(अथ द्वितीयाष्टके षष्ठप्रपाठके द्वादशोऽनुवाकः) ।

उ॒श॒न्त॒स्त्वा ह॒वाम॒ह उ॒श॒न्तः॒ स॒भि॒धी॒महि॒ ।

उ॒श॒ञ्च॒शत॒ आ व॒ह पि॒तृ॒न्ह॒विषे॒ अ॒त्त॒वे । त्व॑

सो॒म प्र॒चि॒कितो॒ मनी॒षा त्व॑ र॒जि॒ष्ठ॒मनु॒ नेषि॒

प॒न्थ्याम् । तव॒ प्र॒णी॒ती पि॒तरो॑ न इ॒न्दो दे॒वेषु॒

र॒त्न॒मभ॒जन्त॒ धी॒राः । त्वया॒ हि नः॑ पि॒तरः॑

सो॒म पूर्वे॑ क॒र्माणि॒ च॒क्रुः प॒वमा॒न धी॒राः ।

व॒न्व॒ज्जवा॑तः परि॒धी॒रपो॑र्ण॒ धी॒रेभि॑र॒श्वैर्म॑ध॒वा

भव॑ (१) नः॑ । त्व॑ सो॒म पि॒तृभिः॑ सं॒विदा॒-

नोऽनु॒ द्यावा॑पृथि॒वी आ त॑त॒न्थ । तस्मै॑ त

इ॒न्दो ह॒विषा॑ वि॒धेम॒ वय॑ स्था॒म प॑त॒यो र॒यि॒-

णाम् । अ॒ग्नि॒ष्वात्ताः॑ पि॒तर॒ एह॑ ग॒च्छत॒ सदः॑-

सदः॑ स॒दत॒ सु॒प्र॒णी॒तयः॑ । अ॒त्ता ह॒वी॒र॒षि प्र॒य॒-

ता॒नि ब॒र्हि॒ष्यथा॑ र॒यि॒र॒ सर्व॑धी॒रं द॑धात॒न ।

ब॒र्हि॒षदः॑ पि॒तर॒ ऊ॒त्य॒र्वा॒ग्नि॒मा वो॑ ह॒व्या च॑छ॒मा

ज॒षध्व॑म् । त आ ग॒ता॒व॒सा श॑त॒मे॒ना॒था॒स्म-

भ्य॑म् (२) शं॒ यो॒र॒र॒पो द॑धात । ओ॒ऽहं

पि॒तृन्सु॑वि॒दत्रा॑ अ॒बि॒त्ति॒ नपा॑तं च वि॒क्रम॑णं

च वि॒ष्णोः॑ । ब॒र्हि॒षदो॒ ये स्व॑ध॒या सु॒तस्य॒

भ॒जन्तः॑ पि॒त्वस्त॒ इहाऽऽग॑मि॒ष्ठाः । उप॑हृ॒ताः

पि॒तरः॑ सो॒म्यासो॑ ब॒र्हि॒ष्येषु॒ नि॒धिषु॒ प्रि॒येषु॑ ।

(पितृयज्ञाद्विहोत्रमन्त्राभिर्वानिम्)

त आ गमन्तु त इह श्रुवन्त्वभिं ब्रुवन्तु ते
 अवन्त्वस्मान् । उदीरतामवर उत्परांस उन्म-
 ध्यमाः पितरः सोम्यासः । असुम् (३)
 य ईयुरवृका ऋतज्ञास्ते नोऽवन्तु पितरो
 हवेषु । इदं पितृभ्यो नमो अस्त्वद्य ये पूर्वांसो
 य उपरास ईयुः । ये पार्थिवे रजस्या निषत्ता
 ये वा नूनं सुवृजनांसु विक्षु । अधा यथा नः
 पितरः परांसः प्रत्नासो अम ऋतमाशुषणिः ।
 शुचीदियन्दीधितिमुक्यशासः क्षामा भिन्दन्तो
 अरुणरिपं वन । यदमे (४) कव्यवाहन
 पितृन्यक्ष्यतावृधः । प्र च हव्यानि वक्ष्यसि
 देवेभ्यश्च पितृभ्य आ । त्वमग्न इद्वितो जात-
 वेदोऽवाद्दव्यानि सुरभीणि कृत्वा । प्रादाः-
 पितृभ्यः स्वधया ते अक्षजाद्धि त्वं देव प्रयता
 हवींषि । मार्तली कव्यैर्यमो अङ्गिरोभिर्वृह-
 स्पतिर्ऋकाभिर्वावृधानः । याश्च देवा वावृधुर्ये
 च देवान्स्वाहाऽन्ये स्वधयाऽन्ये मदन्ति (५) ।
 इमं यम प्रस्तरमा हि सीदाङ्गिरोभिः पितृभिः
 संविदानः । आ त्वा मन्त्राः कविशस्ता बंह-
 न्त्वेना राजन्हविषा मादयस्व । अङ्गिरोभिरा-
 गाहि यज्ञियेभिर्यम वैरूपैरिह मादयस्व । विव-
 स्वन्तं हुवे यः पिता तेऽस्मिन्यज्ञे बर्हिण्या
 निषद्य । अङ्गिरसो नः पितरो नवग्वा अथ-

(पितृयज्ञहविर्होत्रमन्त्राभिधानम्)

वर्णो भृगवः सोम्यासः । तेषां वयं सुमतौ

यज्ञियानामपि भद्रे सौमनसे स्याम (६) ॥

(भवास्वभ्यमसुं यदग्ने मदन्ति सौमनस एकं च) ।

इति कृष्णयजुर्वेदीयतैत्तिरीयसंहितायां द्वितीयाष्टके

षष्ठप्रपाठके द्वादशोऽनुवाकः ॥ १२ ॥

समिधश्चक्षुषी प्रजापतिराज्यं देवस्य स्फ्यं ब्रह्मवादिनोऽद्भिरभ्रेऽस्यो मनुः
पृथिव्याः पशवोऽग्निधे देवा वै युक्ष्वोऽशन्तस्त्वा द्वादश ॥ १२ ॥

समिधो याज्या तस्मान्नमाहितमन्वित्याह प्रजा वा उत्तरा

आहेत्याह युक्ष्व सप्ततिः ॥ ७० ॥

हरिः ॐ ।

इति कृष्णयजुर्वेदीयतैत्तिरीयसंहितायां द्वितीयाष्टके

षष्ठः प्रपाठकः ॥ ६ ॥

(अथ द्वितीयकाण्डे षष्ठप्रपाठके द्वादशोऽनुवाकः) ।

एकादशे तु कथितं संबर्गेष्ट्यादि हौत्रकम् ।

द्वादशे पितृमज्ञस्य हविषां हौत्रमुच्यते ॥

कल्पः—“ एकां सामिधेनीं त्रिरन्वाहोऽशन्तस्त्वा हवामह इत्येताम् ” इति ।

पाठस्तु—

उशन्तस्त्वेति । हेऽग्ने वयमुशन्तः पितृन्कामयमानास्त्वामाह्वयामः । पुन-
रपि पितृनुशन्तस्त्वा समिधीमहि । त्वमपि कामयमानः कामयमानस्य यजमा-
नस्य पितृनावहं । किमर्थम्, हविषेऽन्तवे हविर्भोक्तुम् ।कल्पः—“ द्वे पुरोनुवाक्ये अन्वाहर्चमुक्त्वा प्रणौत्यपरामुक्त्वा प्रणौति
त्वं सोम प्रचिकित इत्येता आम्नाता भवन्त्येका याज्या ” इति ।

तत्र प्रथमां पुरोनुवाक्यामाह—

(पितृयज्ञहविर्होत्रमन्त्राभिधानम्)

त्व२ सोमेति । हे सोम त्वं मनीषा मनीषया त्वदीयया बुद्ध्या प्रचिकितः
मर्कषेण ज्ञातः । किंच, त्वं रजिष्ठं ये(ष्ठ) पञ्चोदकसंपूर्त्या रज्जुकं मार्गमनु-
नेषि अनुक्रमेण प्रापयसि । हे इन्द्रो तव प्रणीती प्रणीत्या परिचरणेन नोऽ-
स्माकं पितरो देवेषु मध्ये स्थित्वा धीराः सन्तो रत्नं रमणीयं हविरभजन्त ।

द्वितीयां पुरोनुवाक्यामाह—

त्वया हि न इति । हे पवमान शोधक सोम हि यस्मान्नोऽस्माकं पूर्वं
पितरस्त्वयाऽनुगृहीताः कर्माणि चक्रुः, परिस्मरन्तो जन्मानि धीरास्तिष्ठन्ति
[च] । [तस्मात्] त्वमप्यवातो वायुमनपेक्ष्य ज्वलनेनास्मदीयहविर्वन्वन्तं-
भक्षयन्परिधीन्परिधिवत्सर्वतोऽवस्थितान्प्रतिबन्धकानपौरुं निराकुरु । कैः साधनैः ।
वीरेभिर्युद्धकुशलैरथैः । तथा नोऽस्मदर्थं मधवा धनवान्भव । अथ याज्यामाह—

त्व२ सोमेति । हे सोम त्वं पितृभिः संविदानः संविदं प्राप्तोऽनुक्रमेण
द्यावापृथिवी आततन्थाऽऽतते व्याप्ते कृतवानसि । हे इन्द्रो हे सोम तस्मै ते
तादृशाय तुभ्यं हविषा विधेम परिचरेम । त्वत्पसादाद्वयं धनानां पतयः स्याम ।

इत्थं “ सोमाय पितृभतेः पुरोडाशः षट्कपालम् ” इत्यस्यानुवाक्याद्वयं
याज्या चेति मन्त्रत्रयमुक्तम् । अथ “ पितृभ्योऽग्निष्वात्तेभ्योऽभिधान्यायै दुग्धे
मन्थम् ” इत्येतस्य प्रथमा पुरोनुवाक्योच्यते । यद्यपि पाठक्रमेण तृतीयमिदं
हविस्तथाऽपि लिङ्गस्य बलवत्त्वात्तत्र विनियोगो द्रष्टव्यः । पाठस्तु—

अग्निष्वात्ता इति । अत्र ये वा अयज्वानो गृहमेधिनस्ते पितरोऽग्निष्वात्ता
इति श्रुतत्वाद्यागमल्लवैव प्रेत्य पितृलोकं गता अग्निष्वात्ताः शोभना प्रणीति-
रस्पृक्तता परिचर्या येषां ते सुप्रणीतयस्तथाविधा हे पितर इह कर्मण्यागच्छत ।
सदःसदस्तत्तदात्मीयं स्थानं सदत प्राप्नुत । अस्मिन्बर्हिषि यज्ञे प्रयतानि प्रय-
त्नेन संपादितानि हवींषि अन्नं भक्षयत । अथानन्तरं रायिं सर्वेषु वैदिककर्मसु
वीरः कुशलो यः पुत्रस्तादृशं पुत्रं च दधातुं संपादयत ।

अथ द्वितीया पुरोनुवाक्या याज्या चेत्युभयमात्रातं, तच्च ये अग्निष्वात्ता
इत्यादिकं कौकिल्यां सौत्रामण्यामाम्नातमतस्तत्रैव व्याख्यास्यते । अथ पितृभ्यो
बर्हिषद्भ्यो धाना इत्यस्य प्रथमा पुरोनुवाक्यामाह—

बर्हिषद इति । बर्हिषि यज्ञे सीदन्तीति बर्हिषदः । अत्रापि ये वै यज्वानस्ते

(पितृयज्ञहविर्होत्रमन्त्राभिधानम्)

पितरो बर्हिषद इत्युक्त्वाद्यागं कृत्वा प्रेत्य पितृलोकं प्राप्ता बर्हिषदः । तादृश्या हे पितरोऽर्वागर्वाचीनानामस्माकमूती रक्षा भवद्भिः कर्तव्येति शेषः । वो युष्म-
दर्धमिमा इव्या एतानि हवींषि चकृमावस्तानि जुषध्वमिति (म् । ते)
हविर्जुषन्तो यूपमवसा रक्षणेन शंतमेन सुखतमेनास्मानागत तन्निमित्तमा-
गच्छतेत्यर्थः । अथास्मभ्यं प्रथममन्ते च शं सुखं दुःखवियोगं चारपः पापरा-
हित्यं च दधात दत्त ।

अथ तत्रैव द्वितीया पुरोनुवाक्या--

आऽहं पितूनिति । अहं यजमानः सुविदन्नामदीयां भर्किं तुष्टु जानतः
पितूनपि आवित्स्याभिमुख्येन लब्धवानस्मि । विष्णोर्व्यापिनोऽस्य यज्ञस्य
नपातं विनाशाभावं विक्रमणं विशेषेण प्रवृत्तिं च लब्धवानस्मि । ये
पितरो बर्हिषदस्त इहात्र कर्मणि आगमिष्ठा अतिशयेनाऽऽगताः । आदर-
पूर्वकमागत्य पित्वः प्रीतिं भजन्त प्राप्नुवन्तु । केन साधनेन, सुतस्य
स्वधमा सोमसमस्य हविषः स्वादुत्वेन । अथ तत्रैव याज्यामाह--

उपहूता इति । सोम्यासः सोम्या अस्मदनुग्रहपराः पितरो बर्हिष्येषु
यागार्हेषु तृष्टिकरेषु निधितद्वशेषु हविःषु निमित्तभूतेषु सत्सूपहूता अस्माभि-
राहूतास्ते पितर आगमन्त्वागच्छन्तु । आगत्य चेहास्मिन्कर्मण्यस्माभिः प्रयुक्ताः
स्तुतीः श्रुवन्तु । श्रुत्वा चाभिज्जुवन्तु साधुरयं यजमान इत्यादरेण कथयन्तु ।
तत ईदृशाः पितरोऽस्मानवन्तु ।

अत्रैवोपहोमार्थास्तिस्रः कचस्तासु प्रथमामाह--

उदीरतामिति । त्रिविधाः पितर उत्तमा मध्यमा अधमाश्चेति । यथा-
विधं श्रौतं कर्मानुष्ठाय पितृत्वं प्राप्ता उत्तमाः । स्मार्तकर्ममात्रपरा मध्यमाः ।
तत्रापि केचित्तत्स्कारैर्विकला अधमाः । एतदेवाभिप्रेत्य ये अग्निदग्धा येऽनाग्नि-
दग्धा इत्यादिर्मन्त्र आम्नातः । तेष्ववरे निकृष्टा उदीरतामुत्तमं हविः प्राप्नुवन्तु ।
परास्त उत्तमाः पितर उदीरताम् । मध्यमाः पितरश्चोदीरताम् । ते सर्वेऽप्यास्मि-
न्निबध्ने सोम्यासः सोम्या अनुग्रहपराः सन्तु । ये पितरोऽवृका वृकवदरण्यश्व-
दस्मासु हिंसापकुर्वन्त ऋतज्ञा अस्मदनुष्ठितं यज्ञं जानन्तोऽस्तुमस्मत्प्राणमीयू रक्षितुं
माघास्ते पितरो हवेषु अस्मदीयाह्वानेषु नोऽस्मानवन्तु । अथ द्वितीया-

१ स. 'ति । ते ह' । २ क. घ. ङ. च. 'स्मत्प्राप्यमन्ते । ३ स. घ. ङ. च.
'या विवि' । ४ स. 'दिमन्त्र आम्नाताः । तेऽप्यव' ।

(पितृयज्ञहविर्होत्रमन्त्राभिधानम्)

इदं पितृभ्य इति । पूर्वासो यजमानोत्पत्तेः पूर्वमुत्पन्ना ज्येष्ठभ्रातृपितृपितामहादयो य ईयुः पितृलोकं प्राप्ताः । ये चान्य उपरातो यजमानजननादुपमुत्पन्नाः कनिष्ठभ्रातृस्वपुत्रादय ईयुः पितृलोकं प्राप्ताः । वेऽप्यन्ये पार्थिवे वृथिवीसंबन्धिनि रजासि रजोगुणकार्येऽस्मिन्कर्मण्यानीता हविः स्वीकर्तुमागत्योपविष्टाः । ये वा ये चान्ये बन्धुवर्गरूपाः पितरो बहुबन्धुरूपास्तु विक्षु भजास्वनिषत्ताः आद्धादिस्वीकारायाऽऽगत्योपविष्टाः । कीदृशीषु विक्षु, सुवृजनासु वृज्यते परित्यज्यते दारिद्र्यमनेनेति वृजनं धनं शोभनं वृजनं यासां ताः सुवृजनास्तादृशीषु धनसमृद्ध्या आद्धादिकर्मपरास्वित्यर्थः । तेभ्यः सर्वेभ्य उक्तेभ्यः पितृभ्योऽद्यास्मिन्कर्मणीदं नमोस्त्वयमाहुतिपदानपूर्वको नमस्कारो भवतु । अथ तृतीया—

अथा यथेति । हेऽग्नेऽधाधस्तादतीते काळे नोऽस्माकं पितर ऋतमाशुषाणा यज्ञमभ्रवानाः शुचीच्छुद्धमेव स्थानं यथा येन प्रकारेणायन्प्राप्तवन्तो दीधितिं दीप्यमानां पितृरूपां देवतामुक्त्यशासः शस्त्रैः शंसन्तो वयमपि तथैवोच्चेमेव स्थानं प्राप्ताः स्म इति । कीदृशाः पितरः, परासोऽस्मत्त उत्कृष्टाः पितृपितामहादयः प्रत्नासः पुरातनाः पित्रादिभ्योऽपि पूर्वभाविनः । किञ्च, क्षाम क्षयहेतुं स्वकीयं क्षुद्रपदवं भिन्दन्तोऽग्नेन हविषा नाशयन्तोऽरुणीस्तेजोरूपा [देवता] स्ताः पाप्मापवन्फलप्रतिबन्धकं पापमपाकृण्वन् ।

आस्मिन्निह(न्हि) पितृयज्ञकर्मणि शाखान्तरेऽन्यदपि हविर्द्वयं विहितं तदग्नये कव्यवाहनायैकं यमायाङ्गिरस्वते पितृमते द्वितीयमिति । अत एव सूत्रकार आह—‘ अथैकेषां सोमाय पितृमत आज्यं पितृभ्यो बर्हिषद्भ्यः षट्कपालं पितृभ्योऽग्निष्वात्तेभ्यो धाना अग्नये कव्यवाहनाय यमाय वा मन्थं यमायाङ्गिरस्वते पितृमते ’ इति । तत्र कव्यवाहनस्य प्रथमां पुरोनुवाक्यामाह—

यद्गुण इति । कव्यं वहतीति कव्यवाहनः पितृभ्योऽग्निः । अत एवाग्नयश्च भुतम्—‘ वयो वा अग्नयो हव्यवाहनो देवानां कव्यवाहनः पितृणां सहरक्षा असुराणाम् ’ इति । कव्यस्यास्य हविषो वाहक हेऽग्ने यद्यस्मात्कारणादतावुचो यज्ञवर्धकान्पितृभ्यश्च यजासि तस्मादेव कारणात्त्वं देवेभ्यः पितृभ्यश्च हव्यानि प्रावक्ष्यासि पुनः पुनः प्रकर्षतः परमपि हविर्वहनं करिष्यसि ।

द्वितीयां पुरोनुवाक्यामाह—

(पितृयज्ञहविर्होत्रमन्त्राभिधानम्)

त्वमग्न इति । जातं सर्वं जगद्वेदेति जातवेदास्तथाविध हेऽग्ने त्वमीदितो यजमानेन स्तुतः संस्तदीयानि हव्यानि सुरभीणि सुगन्धीनि कृत्वाऽवाइवहनं कृतवानसि । कृत्वा च पितृभ्यः प्रादाः । ते च पितरः स्वधया स्वधाकारेण प्रत्तं हव्यमक्षन्नदन्तु । हे देव त्वमपि प्रयता प्रयत्नसंपादितानि हवींष्यद्धि भक्षय । अथ याज्या—

मातलीति । मातलिरिन्द्रस्य सूतस्तद्वानिन्द्रो मातली । स च कव्यैः कव्यभाभिः पितृभिः सह वावृधानो वर्धमानो भवति । यमश्चाङ्गिरोभिः पितृविशेषैः सह वर्धमानो भवति । बृहस्पतिश्च ऋक्वाभिर्ऋक्प्रतिपाद्यैः पितृविशेषैः सह वर्धमानो भवति । तत्र देवा यान्कव्यभागादीन्पितृन्वावृधुर्वर्धयन्ति, ये च कव्यभागादयः पितर इन्द्रादीन्देवान्वर्धयन्ति, तेषां मध्य इन्द्रादयः स्वाहा मदन्ति स्वाहाकारेण तृप्यन्ति । अन्ये पितरः स्वधया स्वधाकारेण तृप्यन्ति ।

अथाङ्गिरस्वतो यमस्य प्रथमां पुरोनुवाक्यामाह—

इमं यमोति । हे यमाङ्गिरोभिरेतन्नामकैः पितृभिः संविदान ऐकमत्यं प्राप्त इमं प्रस्तरं प्रस्तीर्णं यज्ञविशेषमासीदाऽऽगत्योपविश । हि यस्मादुपविशसि तस्मात्कविशस्ता विद्वद्भिर्ऋत्विग्भिः प्रयुक्ता मन्वास्त्वामावहन्तु । हे राजर्जेनाऽनेन हविषा तुष्टो मादयस्व यजमानं हर्षयस्व ।

अथ द्वितीयां पुरोनुवाक्यामाह—

आङ्गिरोभिरिति । हे यम वैरूपैर्विविधरूपयुक्तैर्वैरूपसामाभियैर्वा यज्ञियेभिर्ऋज्ञयोगैराङ्गिरोभिः सहाऽऽगहि आगच्छ । आगत्य चेह मादयस्व यजमानं हर्षय । यस्ते तव पिता विवस्वानस्ति तं विवस्वन्तमस्मिन्यज्ञे हुव आहवयामि । स च बार्हिष्यस्मिन्यज्ञ आनिषद्याऽऽगत्योपविश्य यजमानं हर्षयतु । अथ याज्यामाह—

आङ्गिरसो न इति । आङ्गिरोनामका अथर्वनामका भृगुनामकाश्च नोऽस्माकं पितरो नवग्वा अभिनवागमनयुक्तास्तदा तदा नूतनवत्प्रीतिजनका इत्यर्थः । ते च सोम्यासः सोममर्हन्ति सोम्याः । यज्ञियानां तेषां सुमतावयुक्त(नृग्रह)मुक्तायां बुद्धौ वयं स्याम सर्वदा तिष्ठेम । अपि च सौमनेसे सौमनस्यकारणे भद्रे क्रत्याणे फले स्याम सर्वदा तिष्ठेम । अत्र विनियोगसंग्रहः—

पृष्ठा ० ६ अनु ० १२] कृष्णयजुर्वेदीयतैत्तिरीयसंहिता ।

१३९३

(पितृयज्ञविहीनमन्त्राभिधानम्)

‘ उशन्तः सामिधेन्येका पितृयज्ञे महत्यसौ ।
 त्वं सेमेत्यनुवाक्ये द्वे पितृमन्त्रामके तथा ॥
 त्वं याज्याऽग्निष्वेति मन्थेऽनुवाक्या प्रथमा भवेत् ।
 बर्हिर्द्वे अनुवाक्ये तु याज्यैका बर्हिषद्यजौ ॥
 उपहोमा उदीरेति त्रयस्तत्रययागके ।
 कव्यवाहनयागे तु यदग्ने तिस्र ईरिताः ॥
 पुरोनुवाक्ये द्वे तत्र याज्यैका याम्ययागके ।
 इमं पुरोनुवाक्ये द्वे याज्यैका पूर्ववन्मता ।
 अन्तिमे ह्यनुवाकेऽस्मिन्मन्त्राः सप्तदशेरिताः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-
 तैत्तिरीयसंहिताभाष्ये द्वितीयकाण्डे षष्ठप्रपाठके द्वादशोऽनुवाकः ॥ १२ ॥

वेदार्थस्य प्रकाशेन तपो हार्दं निवारयन् ।
 पुमर्थीश्वतुरो देयाद्विद्यातीर्थमहेश्वरः ॥

इति श्रीमद्विद्यातीर्थमहेश्वरापरावतारस्य श्रीमद्राजाधिराजपरमेश्वरस्य
 श्रीवीरबुक्कमहाराजस्याऽऽज्ञापरिपालकेन माधवाचार्येण विर-
 चिते वेदार्थप्रकाशे कृष्णयजुर्वेदीयतैत्तिरीयसंहिताभाष्ये
 द्वितीयकाण्डे षष्ठः प्रपाठकः ॥ ६ ॥

इति श्रीमद्विद्यातीर्थमहेश्वरापरावतारस्य श्रीमद्राजाधिराज-
 परमेश्वरस्य श्रीवीरबुक्कमहाराजस्याऽऽज्ञापरिपाल-
 केन माधवाचार्येण विरचिते वेदार्थप्रकाशे
 कृष्णयजुर्वेदीयतैत्तिरीयसंहिताभाष्ये
 द्वितीयः काण्डः समाप्तः ॥ २ ॥

मूलक्रमेण द्वितीयाष्टके—प्र० ६ अ० ७५ ।

भाष्यक्रमेण द्वितीयकाण्डे—प्र० ६ अ० ७५ ।

मूलक्रमेणाऽऽदितः समष्ट्यङ्काः—का० २ प्र० १४ अ० २२१ ।

भाष्यक्रमेणाऽऽदितः समष्ट्यङ्काः—का० २ प्र० १४ अ० २१५ ।

समाप्तोऽयं श्रीमत्सायणाचार्यविरचितभाष्यस-
हितकृष्णयजुर्वेदीयतैत्तिरीयसंहिताया
द्वितीयः काण्डः ।

अथ सभाष्यतैत्तिरीयसंहितायां तृतीयं काण्डम् ।

(तत्र प्रथमप्रपाठके प्रथमोऽनुवाकः) ।

यस्य निःश्वसितं वेदा यो वेदेभ्योऽखिलं जगत् ।

निर्ममे तमहं वन्दे विद्यातीर्थमहेश्वरम् ॥

पञ्चवश्वेष्टयः काम्या विधिशेषस्तथैष्टिकः ।

मोक्ताः काण्डे द्वितीयेऽथ सोमशेषोऽत्र वर्ण्यते ॥

एतच्च तृतीयकाण्डमौपानुवाकप्रभिति (+ काण्डानुक्रमण्यामुक्तम्) । अनुवाकानां समीपमुपानुवाकम् । तत्रान्वेतुं योग्यानामर्थानां प्रतिपादकत्वादिदं काण्डमौपानुवाक्यम् । यद्यप्येतत्सर्वमनारभ्याऽऽम्नायते तथाऽपि तेन तेन प्रमाणेन तत्र तत्रानुवाकेष्वन्वय उत्प्रेक्षणीयः । सोमप्रकरणाम्नातेषु तेषु तेष्वन्वयं तत्र तत्रैवोदाहृत्य प्रदर्शयिष्यामः । तदयमर्थः—कर्मण्युच्यमानो मन्त्रो वाकः । तद्व्याख्यानरूपं ब्राह्मणमनुवाकः । तत्रैकैकं मन्त्रमाम्नाय तस्य तस्य समीपे पठितमुपानुवाकम् । तत्संबन्धि काण्डमौपानुवाक्यमुच्यते ।

(इति भाष्यकारोपोद्घातः) ।

(अथ छण्यजुर्वेदीयतैत्तिरीयसंहितायां तृतीयोऽष्टकः) ।

(तत्र प्रथमप्रपाठके प्रथमोऽनुवाकः) ।

हरिः ॐ ।

प्रजापतिरकामयत प्रजा सृजेयेति स
तपोऽतप्यत स सर्पान्सृजत सोऽकामयत
प्रजाः सृजेयेति स द्वितीयमतप्यत स वया-
स्यसृजत सोऽकामयत प्रजाः सृजेयेति स
तृतीयमतप्यत स एतं दीक्षितवादमपश्यत्तमवद-
त्ततो वै स प्रजा असृजत यत्तपस्तप्त्वा दीक्षि-
तवादं वदति प्रजा एव तद्यजमानः (१)

+ ख. पुस्तके संप्रदायविद आहुरिति पाठान्तरम् ।

१ क. स. ड. च. तेष्व । २ ख. घ. ड. च. वाक्यम् ।

(दीक्षितेन वक्तव्यमन्त्राणां तद्विधानां चाभिधानम्)

सृजते षड्वै दीक्षितोऽमेध्यं पश्यत्यपास्माद्दीक्षा
 कामति नीलमस्य हरो व्येत्यवद्धं मनो दरिद्रं
 चक्षुः सूर्यो ज्योतिषाः श्रेष्ठो दीक्षे मा मा
 हासीरित्याह नास्माद्दीक्षाऽप कामति नास्य
 नीलं न हरो व्येति यद्वै दीक्षितमभिवर्षति
 दिव्या आपोऽशान्ता ओजो बलं दीक्षाम्
 (२) तपोऽस्य निर्घन्त्युन्दीर्बलं धत्तौजो
 धत्त बलं धत्त मा मे दीक्षां मा तपो निर्वाधि-
 हेत्याहैतदेव सर्वमात्मन्धत्ते नास्यौजो बलं न
 दीक्षां न तपो निर्घन्त्यग्निर्वै दीक्षितस्य देवता
 सोऽस्मोदेतर्हि तिर इव यर्हि याति तमीश्वरः
 रक्षांशसि हन्तोः (३) भद्रादभि श्रेयः प्रेहि
 बृहस्पतिः पुरस्ता ते अस्त्वित्याह ब्रह्म वै
 देवानां बृहस्पतिस्तमेवान्वारभते स एनः सं
 पास्यत्येदमगन्म देवयजनं पृथिव्या इत्याह
 देवयजनः ह्येष पृथिव्या आगच्छति यो यजते
 विश्वे देवा यदजुषन्त पूर्व इत्याह विश्वे ह्येत-
 देवा जोषयन्ते यद्राक्षणा ऋक्सामाभ्यां यजुषा
 संतरन्त इत्याहक्सामाभ्याः ह्येष यजुषा संतरति
 यो यजते रायस्पोषेण समिषा मदेमेत्याहऽऽ-
 शिषमेवैतामा शास्ते (४) ॥

(दीक्षितेन वक्तव्यमन्त्राणां तद्विधीनां चाभिधानम्)

(यजमानो दीक्षां हन्तोर्ब्राह्मणाश्चतुर्विंशतिश्च) ।

इति कृष्णयजुर्वेदीयतैत्तिरीयसंहितायां तृतीयाष्टके

प्रथमप्रपाठके प्रथमोऽनुवाकः ॥ १ ॥

(अथ तृतीयकाण्डे प्रथमप्रपाठके प्रथमोऽनुवाकः) ।

अत्र दीक्षायाः प्रथमभावित्वदीक्षितेन वक्तव्या मन्त्रास्तद्विधयश्चास्य प्रथमप्रपाठकस्य प्रथमानुवाके प्रतिपाद्यन्ते । तत्र दीक्षितवादं विधित्सुः प्रस्तौति—

प्रजापतिरिति । पुरा प्रजापतिः प्रजासृष्टिं कामयमानो नियमविशेषरूपं तप एव द्विवारमनुष्ठितवान् । न तु दीक्षितवादम् । अतस्तद्विकले तपसि नीचानां सर्पाणां पक्षिणामेव सृष्टिमकरोत्, न तूत्तमानां मनुष्यादीनाम् । अग्निष्टोमोऽत्र प्रजापतेस्तपः । “ अग्निष्टोमेन वै प्रजापतिः प्रजा असृजत ता अग्निष्टोमेनैव पर्यगृह्णात् ” इति सप्तमकाण्डे वक्ष्यमाणत्वात् । तस्य च तपस्तृतीये पर्याये दीक्षितवादवैकल्याभावान्मनुष्याद्युत्तमसृष्टिसाधनत्वं संपन्नम् ।

अथ नियमविशेषरूपतपोयुक्तस्य दीक्षितस्य दीक्षितवादं विधत्ते—

यत्तप इति । तपःशब्देन स्नानादिनियमोऽभिधीयते । “ आङ्गिरसः सुवर्गं लोकं यन्तोऽप्सु दीक्षातपसी प्रावेशयन्त्सुं स्नाति साक्षादेव दीक्षातपसी अवरुन्धे ” इत्याम्नातत्वात् । स्नानादीत्यादिशब्देन दानमनशनं वैदिकमन्त्रपाठश्चेत्येतच्चयं विवाक्षितम् । “ एतत्स्वल्मु वाव तप इत्याहुर्धुः स्वं ददाति ” “ तपो नानशनात्परं यद्धि परं तपस्तद्दुर्ध्वम् ” “ स्वाध्यायमधीते तप एव तत्तप्सते तपो हि स्वाध्यायः ” इति वचनानां तत्र तत्राऽऽम्नातत्वात् । शास्त्रान्तरे च द्वयहं नाश्रातीति दीक्षितस्यानशनं तपो विहितम् । ईदृशं तपस्तप्त्वा तच्चियमं स्वीकृत्य दीक्षितवादं वदेत् । दीक्षितेन पठितव्यो मन्त्रो दीक्षितवादस्तत्पाठेन प्रजा सृजते ।

तत्रैकं मन्त्रमुत्पाद्य तत्पाठं नैमित्तिकत्वेन विधत्ते—

यद्वै दीक्षित इति । अमेध्यदर्शनेन दीक्षाया अपक्रमणं नाम दीक्षायां फलराहित्यम् । किंचामेध्यं दृष्टवतोऽस्य नीलं भवति । कृष्णं पापमित्यर्थः ।

किंच हरो व्येति तेजो विगतं भवति । जुगुप्सया शरीरस्य विक्रियमाणत्वाच्छु-
 किरपगच्छतीत्यर्थः । अबद्धमित्यादिको मन्त्रः । यदेतन्मदीयं मनस्तदेतदबद्धम-
 नियतम् । अत एव यद्धि मनसा ध्यायति तद्वाचा वदति संकल्पयति ।
 चक्षुश्च मदीयं दरिद्रं कृपणम् । अतः समीचीनमेव प्रकाशयामीत्येतादृशं प्रभुत्वं
 तस्य नास्ति । अत्र चोभयत्र निमित्तं छन्दोगा उद्गीथविद्यायां देवासुरसंघ्रा-
 माख्याधिकया समापनन्ति—“अथ ह चक्षुरुद्गीथमुपासांचकिरे तद्धासुराः पाप्मना
 विविधुस्तस्मात्तेनोभयं पश्यति दर्शनीयं चादर्शनीयं च पाप्मना ह्येतद्विद्धम् ”
 इति । अयमेवार्थो वाजसनेयिभिरप्युद्गीथब्राह्मणे प्रपञ्चितः । अतोऽवश्यो-
 भनश्चक्षुषोर्दोषो हे दीक्षे त्वया न गणनीयः । दर्शनहेतुभूतानां ज्योतिषां मध्ये
 श्रेष्ठोऽयं सूर्यः । स एव चक्षुर्दोषं समाधास्यतीत्यभिप्रायः । तन्मात्रप्रमादका-
 रिणं मां हे दीक्षे मा हासीर्मा परित्यजेति मन्त्रार्थः । एतस्य मन्त्रस्य पाठेन
 दीक्षाऽप्यस्मान्नापक्रामति । नीलं चास्य न भविष्यति । हरश्च न व्येति ।

वृष्टिकेदनं निमित्तीकृत्य मन्त्रान्तरमुत्पाद्य विनियुक्ते—

यद्वै दीक्षितमिति । दिव्या अन्तरिक्षे वर्तमाना भूमिस्पर्शरहिता या आपस्ता-
 अशान्ताः प्रत्यवापहेतवः । अत एव स्पर्श्यते—“ न वर्षधारास्वाचामेत् ”
 इति । ताश्च दिव्या आप ओजोबलदीक्षातपांसि नाशयन्ति । रेतःपरिपाक-
 पशरीरबलहेतुरष्टमो धातुरोजः । उन्दतीरित्यादिको मन्त्रः । हे आपो यूय-
 मुन्दतीः संक्लेदयन्त्यो मयि शरीरबलं स्थापयत । तत्कारणीभूतमोजोऽपि स्थाप-
 यत । पुनरपीन्द्रियगतं बलं स्थापयत । मदीयां दीक्षां मां निर्वाधिष्ट मा विना-
 शयत । तपोऽपि मदीयं मा विनाशयतेति मन्त्रार्थः । अत्र सूत्रकारेण “ स
 वाग्यतस्तपस्तप्यमान आस्ते ” इत्युक्त्वा बहुविधनियमानुपन्यस्यैतदुक्तम्—
 “अबद्धं मन इत्येमेध्यं दृष्ट्वा जपत्युन्दतीर्बलं धत्तेत्यवबृष्टे ” इति ।

अध्वर्युमन्त्रकाण्डे “ भद्रादभिधेयः ” “ एदमगन्म देवयजनम् ” इत्येतौ
 मन्त्रावाम्नातौ । ब्राह्मणे त्वाच्छिन्नं तन्तुं पृथिव्या इत्येतं पूर्वमन्त्रं व्याख्याय
 भद्रादभीत्यादिकौ द्वावुपेक्षितौ । तयोर्यजमानत्वेन दीक्षितवादप्रसङ्गादुक्तावुभावव
 व्याख्यायेते । एतेनाबद्धं मन इत्यादिकौ मन्त्रौ दैवीं धियं मनामह इत्यनुवाके
 संगताविति सूचितं भवति । भद्रादभीत्येष रथमारुह्य देवयजनमध्यवासि(ता)तुं

(दीक्षितेन वक्तव्यमन्त्राणां तद्विधीनां चाभिधानम्)

गमने विनियुक्तो मन्त्रः । एदमगन्मेति देवयजनाध्यवसाने । तयोराद्यं मन्त्रं व्याचष्टे—

अग्निर्वा इति । यदा दीक्षितो गृहात्प्रयाणं करोति तदा तत्स्वामी वाक्निः कोपेन तिरोभूत इव भवति । तेन स्वामिरहितं दीक्षितं रक्षांसि मार्गेऽन्तरा भूत्वा हन्तुमश्विरं समर्था भवन्ति । तत्परिहाराय भद्रादभीत्यादिमन्त्रं पठेत् । हे रथ भद्रान्मदीयाद्गृहाच्छ्रेयोऽत्यन्तपशस्तं देवयजनस्थानमभिप्रेहि अभिमुख्येन प्रतियाहि । तव पुरतो बृहस्पतिर्गन्ताऽस्तिवाति मन्त्रार्थः । देवानां मध्ये बृहस्पतेर्ब्राह्मणत्वादक्षांसि शप्तुं सामर्थ्यमस्ति । तादृशं च बृहस्पतिं यजमानोऽनुच्छति । स च बृहस्पतिः सम्यक्कारं नयति ।

द्वितीयमन्त्रस्य प्रथमभागार्थः प्रसिद्ध इति दर्शयति—

एदमगन्मेति । पृथिव्याः संबन्धि यद्देवयजनं तद्विदभागन्माऽऽगताः स्म इति तस्यार्थः । स च प्रत्यक्षेण दृश्यमानत्वात्प्रसिद्धः ।

द्वितीयभागे देवशब्देन ब्राह्मणा ऋत्विग्भूता विवक्षिता इत्येतद्दर्शयति—

विश्वे देवा इति । तृतीयभागे यागं कुर्वतो वेदत्रयापेक्षा प्रसिद्धेति दर्शयति—ऋक्सामभ्यामिति । सम्यग्यागस्य पारं प्राप्नोति ।

चतुर्थभागे धनपुष्ट्याऽन्तेन च संभूय हृष्टत्वप्रार्थनमाशीरित्येतद्दर्शयति—

रायस्पोषेणेति । अस्मिन्काण्डे यदिदमनारभ्याधीतं तस्य सर्वस्य सामान्येन प्रकृतौ संबन्धः । विशेषतस्त्वबद्धमित्यादेरनुवाकसंबन्धो दर्शितः । अपेक्ष्य-
दर्शनवर्षणमन्त्रयोश्चाऽऽवृत्त्यभावो देवीं धियमित्यस्मिन्नेवानुवाके विचारितः ।

अत्र भीमांसा ।

तृतीयाध्यायस्य षष्ठपादे चिन्तितम्—

“प्रकृतौ विकृतौ वा स्याद्यस्य पर्णेत्यसौ विधिः ।

प्रकृतावेव वा तुल्याद्वचनादुभयोरसौ ॥

जुहूमाश्रित्य पर्णत्वविधिः प्रकृतिप्राज्ञः ।

चोदकेनोभयप्रागेर्विकृतौ विधिनाऽत्र किम् ” ॥

अनारभ्य श्रूयते—“ यस्य पर्णमयी जुहूर्भवति न पापः श्लोकः २ शृणो-
ति ” इति । तत्राव्यभिचरितक्रतुसंबन्धवती जुहूमाश्रित्य तज्जेतुः पर्णवृक्षो

वाक्येन विधीयते । या जुहूः सा पर्णमयीति वाक्यं सर्वप्रकृतिविकृत्योस्तुल्ययेव प्रवर्तते । उभयत्राऽऽश्रयभूताया जुह्वाः सद्भावात् । तस्मात्प्रकृतिविकृत्योरुभयोरप्ययं विधिरिति प्राप्ते ब्रूमः—किमयं विधिर्विकृतौ चोदकात्पूर्वं निविशते पश्चाद्वा । नाऽऽद्यः । आश्रयभूताया जुह्वाश्चोदकमन्तरेणासंभवात् । द्वितीयेऽपि पर्णात्वमपि जुह्वा सहैव चोदकेनातिदिश्यते । तत्र पुनर्विधेर्वैषम्यादयं विधिः प्रकृतिमात्रगः । एवं यस्य खादिरः सुवो भवतीत्याद्युदाहरणमिदम् ।
तत्रैवाष्टमपादे चिन्तितम्—

“नाश्नाति द्रव्यहमित्येतत्तपः कस्य तयोर्द्वयोः ।

दुःखत्वाद्भोक्तृसंस्कारादध्वर्योर्युज्यते तपः ॥

फलान्तराय पापस्य नाशकत्वेन संस्कृतिः ।

लिङ्गगततपः स्वाभिगामि संस्कारान्तरत्वेन तत्तपः ॥”

ज्योतिष्टोमे द्रव्यहं नाश्नाति त्र्यहं नाश्नातीत्यादिनोक्तं तपोऽध्वर्योर्युक्तं तस्य दुःखात्मकत्वेन परिकीतपुरुषैः कर्तुमुचितत्वात् । दुःखत्वादेव फलभोक्तृसंस्कारत्वाभावाद्यजमानस्य न युक्तमिति चेत् । मैवम् । भाविनः सुखरूपस्य फलस्य प्रतिबन्धकं दुःखजनकं यत्पापं तस्य नाशकत्वेन दुःखरूपस्यापि तपसः स्वामिसंस्कारत्वसंभवात् । अस्मिन्नर्थे वाक्यशेषगतं लिङ्गं कल्पसूत्रकारेण बोद्धाहृतम्—“यदा वै दीक्षितः कृशो भवत्यथ मेध्यो भवति, यदाऽस्मिन्नन्तर्न किञ्चन भवत्यथ मेध्यो भवति, यदाऽस्य कृष्णं चक्षुषीर्नश्यत्यथ मेध्यो भवति, यदा वाऽस्य त्वचाऽस्थि संधीयतेऽथ मेध्यो भवति, पीवा दीक्षते कृशो यजते यदस्याङ्गानां मीयते जुहोत्येव तदिति विज्ञायते” इति । नहि दुःखरूपं तपो विना दुःखप्रदं पापं नश्यति । यथा लोके पाटनमन्तरेण विषमव्रणानां नोपशान्तिस्तद्वत् । तस्माद्वपनादिसंस्कारवत्तपोऽपि यजमानस्यैव ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-
वैत्तिरीयसंहिताभाष्ये तृतीयकाण्डे प्रथमप्रपाठके

प्रथमोऽनुवाकः ॥ १ ॥

(अथ तृतीयाष्टके प्रथमप्रपाठके द्वितीयोऽनुवाकः) ।

एष ते गायत्रो भाग इति मे सोमाय ब्रूतादेष
ते त्रैष्टुभो जागृतो भाग इति मे सोमाय ब्रूता-

(सोमोपस्थानमन्त्रोत्पादनम्)

च्छन्दोमानाः साम्राज्यं गच्छेति मे सोमाय
 ब्रूतायो वै सोमः राजानः साम्राज्यं लोकं
 गमयित्वा क्रीणाति गच्छति स्वानाः साम्रा-
 ज्यं छन्दांसि खलु वै सोमस्य राज्ञः साम्राज्यो
 लोकः पुरस्तात्सोमस्य कयादेवमभि मन्त्रयेत्
 साम्राज्यमेव (१) एनं लोकं गमसित्वा
 क्रीणाति गच्छति स्वानाः साम्राज्यं यो वै
 तानूनप्त्रस्य प्रतिष्ठां वेद प्रत्येव तिष्ठति ब्रह्म-
 वादिनो वदन्ति न प्राश्नन्ति न जुह्वत्यथ कं
 तानूनप्त्रं प्रति तिष्ठतीति प्रजापतौ मनसीति
 ब्रूयाच्चिरव जिघ्रेत्प्रजापतौ त्वा मनसि जुहो-
 मीत्येषा वै तानूनप्त्रस्य प्रतिष्ठा य एवं वेद
 प्रत्येव तिष्ठति यः (२) वा अध्वर्योः
 प्रतिष्ठां वेद प्रत्येव तिष्ठति यतो मन्येतानभि-
 क्रम्य होष्यामीति तत्तिष्ठन्ना श्रावयेद्देशा वा
 अध्वर्योः प्रतिष्ठा य एवं वेद प्रत्येव तिष्ठति
 यदभिक्रम्य जुहुयात्प्रतिष्ठाया इयात्तस्मात्स-
 मानत्र तिष्ठता होतव्यं प्रतिष्ठित्ये यो वा
 अध्वर्योः स्वं वेद स्ववानेव भवति सुगवा
 अस्य स्वं वायव्यमस्य (३) स्वं चम-
 सौऽस्य स्वं यद्वायव्यं वा चमसं वाऽनन्वार-
 भ्याऽऽश्रावयेत्स्वादि यात्तस्मादन्वारभ्याऽऽश्रा-

(सोमोपस्थानमन्त्रोत्पादनम्)

व्यं स्वदिव नति यो वै सोममप्रतिष्ठाप्य
 स्तोत्रमुपाकरोत्यप्रतिष्ठितः सोमो भवत्यप्रति-
 ष्ठितः स्तोमोऽप्रतिष्ठितान्युक्त्यान्वप्रतिष्ठितो
 यजमानोऽप्रतिष्ठितोऽध्वर्युर्वायव्यं वै सोमस्य
 प्रतिष्ठा चमसोऽस्य प्रतिष्ठा सोमः स्तोमस्य
 स्तोमं उक्त्यानां ग्रहं वा गृहीत्वा चमसं
 वोञ्जीय स्तोत्रमुपाकुर्यात्प्रत्येव सोमं स्थाप-
 यति प्रति स्तोमं प्रत्युक्त्यानि प्रति यज-
 मानस्तिष्ठति प्रत्यध्वर्युः (४) ॥

(एवं तिष्ठति यो वायव्यमस्य ग्रहं वैकान्वि शतिश्च) ।

इति कृष्णयजुर्वेदीयतैत्तिरीयसंहितायां तृतीयाष्टके
 प्रथमप्रपाठके द्वितीयोऽनुवाकः ॥ २ ॥

(अथ तृतीयकाण्डे प्रथमप्रपाठके द्वितीयोऽनुवाकः) ।

आद्ये संकीर्तितौ मन्त्रौ वृष्टौ चामेध्यदर्शने ।

द्वितीयानुवाके सोमोपस्थानमन्त्राश्चत्वार उत्पाद्यन्ते—

एष त इति । हे देवतात्मक सोम राज्ञेष पुरतो दृश्यमानः केतव्यो
 बह्नीरूपस्ते त्विदीयो भागो गायत्रः प्रातःसर्वे गायत्रीछिन्दसा संस्कार्य इत्ये-
 तादृग्यजमानरूपस्य मे गायत्री देवता सोमाय ब्रूतात् । एवं त्रैष्टुभो माध्यंदिने
 सवने त्रिष्टुप्छिन्दसा संस्कार्यः । अस्मिन्नेष त इति मन्त्रो नानुषज्यते । भाग
 इति मे सोमाय ब्रूतादित्ययमुत्तरांशोऽनुषज्यते । जागतस्तृतीयसवने जगतीछिन्दसा
 संस्कार्यः । अत्रैष त इत्ययं पूर्वोऽंश एवानुषज्यते । छिन्दाभिर्गायत्रीत्रिष्टुब्जगती-
 भिरक्षरसंख्यया मीयन्त उपमीयन्त इति चतुर्विंशचतुश्चत्वारिंशाष्टाचत्वारिं-
 शाख्याः स्तोमास्त्रयश्छिन्दोमास्तेषां साम्राज्यं द्वादशाहविषूत्तरक्रतुषु विद्यते
 तत्साम्राज्यं गच्छेत्पेक्षजमानस्य मे वर्चनं तेन तेन स्तोमेनाऽऽराध्या देवता
 सोमाय राज्ञे ब्रूतात् । अत्र चतुर्विंशाख्यस्तोमरूपस्य छिन्दोमस्य विष्टुतिः

(सोमोपरयानमन्त्रोत्पादनम्)

साम्राज्यलण इत्थं संमास्वत्वा—“ अष्टाभ्यो हिं करोति स तिसृभिः स चतसृभिः स एकया । अष्टाभ्यो हिं करोति स एकया स तिसृभिः स चतसृभिः । अष्टाभ्यो हिं करोति स चतसृभिः स एकया स तिसृभिरित्येवा वै प्रतिष्ठिता चतुश्चत्वारिंशस्य विष्टुतिः ” इति । अस्याप्यमर्थः—साम्राज्यलणं तुष्टस्य पथमपर्याये पथमावृत्तं निर्गम्येत् । द्वितीयां चतुर्गायेत् । तृतीयां स्रुद्धायेत् । द्वितीये पर्याये पथमां स्रुद्धायेद्वितीयां निर्गम्येत्तृतीयां चतुर्गायेत् । तृतीये पर्याये पथमां चतुर्गायेद्वितीयां स्रुद्धायेत्तृतीयां निर्गम्येत् । सेयं चतुश्चत्वारिंशस्ती-
मसंबन्धिनी विशिष्टा स्तुतिः । अथ चतुश्चत्वारिंशस्तोम एवमान्नायते—
“ पञ्चदशभ्यो हिं करोति स तिसृभिः स एकादशभिः स एकया । चतुर्द-
शभ्यो हिं करोति स एकया स तिसृभिः स दशभिः । पञ्चदशभ्यो हिं
करोति स एकादशभिः स एकया स तिसृभिरित्येवा वै प्रतिष्ठिता चतुश्चत्वा-
रिंशस्य विष्टुतिः ” इति । प्रथमपर्याये पथमां निर्गम्येत् । द्वितीयापेकादश-
कृत्वो मभ्येत् । तृतीयां स्रुद्धायेत् । द्वितीये पर्याये पथमां स्रुद्धायेद्वितीयां
निर्गम्येत्तृतीयां दशकृत्वो गायेत् । तृतीये पर्याये पथममेकादशकृत्वो गाये-
द्वितीयां स्रुद्धायेत्तृतीयां निर्गम्येत् । सेयं चतुश्चत्वारिंशस्तीमस्य चतुर्द-
शस्य विष्टुतिः । अथाष्टाचत्वारिंशस्तोमस्य विष्टुतिरेवमान्नायते—“ षोडशभ्यो
हिं करोति स तिसृभिः स द्वादशभिः स एकया । षोडशभ्यो हिं करोति
स एकया स तिसृभिः स द्वादशभिः । षोडशभ्यो हिं करोति स द्वादशभिः
स एकया स तिसृभिरित्येवा वै प्रतिष्ठिताष्टाचत्वारिंशस्य विष्टुतिः ” इति ।
प्रथमे पर्याये पथमां निर्गम्येत् । मध्यमां द्वादशकृत्वो गायेत् । उत्तमां स्रुद्धा-
येत् । द्वितीये पर्याये पथमां स्रुद्धायेन्मध्यमां त्रिरुत्तमां द्वादशकृत्वः । तृतीये
पर्याये पथमां द्वादशकृत्वो द्वितीयां स्रुद्धायेत्तृतीयां निर्गम्येत् । सेयमष्टाचत्वा-
रिंशस्तीमस्य चतुर्दशस्य विष्टुतिरिति । द्वादशाहकतोरष्टममहश्चत्वारिंशस्तोम-
साध्यं नवममहश्चतुश्चत्वारिंशस्तोमसाध्यं दशममहरष्टाचत्वारिंशस्तोमसाध्यम् ।
तस्माच्छन्दोमानां साम्राज्यं द्वादशाहाद्युत्तरकतुषु प्राप्स्ये ।

एव ते गायेत् इत्यादींश्चतुरो मन्त्रान्विनियोजुं प्रस्ताति—

यो वै सोममिति । यज्ञमातः सोमदेवतारूपं राजानं साध्वनारूपं लोकं
प्राप्य पश्चादहोमस्य सोमं कीर्णमिति । स स्वानां मध्ये साम्राज्यं गच्छति ।

गायत्रीविष्टुजगतीरूपाणि च्छन्दांसि तैरुपलक्षिताश्छन्दोमाश्च सोमस्य राज्ञः
साम्राज्यबुको लोक इत्युच्यते ।

अथ चतुरो मन्त्रान्सोमाभिमन्त्रणे विनियुङ्क्ते--

१ पुरस्तादिति । एवमिति एष ते गायत्र इत्यादिभिश्चतुर्भिरीत्यर्थः । प्राक्-
रणिकानुवाकसंबन्धस्तु पुरस्तात्सोमस्य क्रयादेव स्पष्टमवगम्यते । सोमं ते क्रीणा-
मीवि मन्त्रेण सोमक्रय आरब्धस्तत्पूर्वमशुना ते अशुरारित्यनुवाकस्यावसाने
प्रजास्वामनुभाणन्निवृत्तेतदूर्ध्वमेष ते गायत्र इत्यादयश्चत्वारो मन्त्रा द्रष्टव्याः ।
पूर्वोक्तयोरबद्धं मन उन्दतीर्बलमित्येतयोर्मन्त्रयोरेद्यपीदृशं स्पष्टं वचनं नास्ति
तथाऽपि दीक्षितस्य वाद इति वाक्येन प्रकरणाप्रसिद्धं दीक्षितमनूद्य वादवि-
धानादीक्षितत्वासिद्धेरूर्ध्वभावित्वं गम्यते । दीक्षितत्वमाकूत्यै प्रयुजेऽग्नये
स्वाहेत्यनुवाके संपन्नं तदीयब्राह्मणे दीक्षितत्वावेदनस्याऽऽम्नातत्वात्
“स्वाहा यज्ञं वातादारभ इत्याहायं वाव यः पवते स यज्ञस्तमेव साक्षा-
दारभते मुष्टी करोति वाचं यच्छति यज्ञस्य धृत्या अदीक्षिष्टायं ब्राह्मण इति
त्रिरुवाश्वाह ” इति । तस्माद्यज्ञं वातादारभ इत्येतस्मादुपर्यचक्षं मन उन्दती-
र्बलमित्येतौ द्रष्टव्यौ । एवमुत्तरत्रापि सर्वत्रौपानुवाक्ये योजनीयम् ।

अथ तानूनज्वावप्राणं विधातुं प्रस्तौति--

यो वै तानूनेति । तनूनप्जे त्वा गृह्णामीत्यादिभिर्मन्त्रैश्चमसे यदाज्यं
गृह्णते तत्तानूनप्जं तस्य प्रतिष्ठा न ज्ञायते । सोमरसस्य तु बह्वौ हुतत्वादृत्विग्भिः
पीतत्वाच्चास्ति प्रतिष्ठितत्वम् । तानूनप्जे तु तदुभयं नास्तीति ब्रह्मवादिभिः पृष्टो
बुद्धिमानुत्तरं ब्रूयाम्नसः प्रजापतौ स्थापनादस्ति प्रतिष्ठेति ।

इदानीं मन्त्रेणावप्राणं विधत्ते--

त्रिरव जिघ्रेदिति । प्रजापतावित्यादिर्मन्त्रः । हे तानूनप्ज त्वां प्रजापतौ
जुहोमीत्येवं मनसि स्मरामीति शेषः । अयं च मन्त्रोऽग्रेरातिथ्यमसीत्वनुवाक-
स्थान्ते द्रष्टव्यः । त एते पूर्वोक्ता मन्त्रा विधयश्च याजमानाः । इत
ऊर्ध्वं त्वाध्वर्यवाः । तत्राऽऽश्रावणं विधत्ते--

यो वा अध्वर्योरिति । आश्रावणमारभ्य होमपर्यन्तमेकत्रावस्थानमध्वर्योः
प्रतिष्ठा । आहवनीयसमीपादिषु होमदेशेषु मध्ये यस्माद्देशादभिक्रमणमकृत्वा यं
होमं होष्वामीति मन्येत तद्धोमार्थं तस्मिन्नेव देशे तिष्ठन्नाश्रावयेत् ।

(सोमोपस्थानमन्त्रोत्पादनम्)

आश्रावणदेशादभ्यत्र गत्वा होमं निन्दति—

यदभिक्रम्येति । इयात्प्रच्यवेत । समानत्र समानदेशे यत्राऽऽश्रावणं तत्रैवेत्यर्थः । सोऽयं विधिः सर्वाश्रावणसाधारणत्वात्सर्वत्रान्वेति । प्रयाजेषु त्वमिक्रमं जुहोतीति वाचनिकमभिक्रमणम् । आश्रावणकाले होमसाधनस्य हस्ते धारणं विधत्ते—

यो वा अध्वर्योरिति । सुगुह्यद्वैन्द्रवायवादिसोमरसग्रहणाधारभूतं पार्श्वं वायव्यं वायुना वरस्य वृत्तत्वात्, महेवत्यान्येव वः पात्राण्युच्यन्ता इति । तस्मान्नानादेवत्यानि सन्ति वायव्यान्युच्यन्त इत्याम्नावः सोमरसोऽन्यनपात्रविशेषश्चमसः । यद्यपि सुगम्यत्रोपन्यस्ता तथाऽपि सोमब्राह्मणशेषत्वाद्वायव्यचमसयोरेवान्वारम्भणं धारणमत्र विधीयते । तेन सुचां धारणमप्सुलक्ष्यत इति द्रष्टव्यम् । अन्वारम्भ हस्ते गृहीत्वित्यर्थः ।

अथ पातःसवनादिस्तोत्राणां कालविशिष्टमुपाकरणं विधत्ते—

यो वै सोममिति । स्तोत्रस्योपाकरणप्रकारमापस्तम्बो दर्शयति—‘वायुर्हिर्कतेति प्रस्तोत्रे बार्हिर्मुष्टिं प्रयच्छति सर्वेषु पवमानेष्वेवमुपाकरणोऽसज्ज्वसर्जि वागसज्ज्वन्द्रः सहोऽसज्ज्वर्युपावर्तध्वमिति बार्हिभ्यामन्यानि पवमानेभ्यः स्तोत्राण्युपाकरोति’ इति । ग्रहे चमसे वा सोमरसस्य प्रक्षेपः प्रतिष्ठापनम् । तदकरणे सोमोऽप्रतिष्ठितो भवति । सोमस्याप्रतिष्ठायां स्तोमस्य प्रगीतमन्त्रताभ्याया(?)स्तुतेनाप्रतिष्ठा भवति । तदप्रतिष्ठायां स्तुतमनुशंसतीति विहितानामप्रगीतमन्त्रताभ्यस्तुतिरूपाणामुक्तशब्दाभिधेयानां शस्त्राणामप्रतिष्ठा भवति । तदप्रतिष्ठायां च यज्ञस्याप्तिर्देयजमानोऽध्वर्युश्चेत्युभावप्रतिष्ठितौ भवतः । कथं तर्ह्युक्तपरम्पराया उत्तरोत्तरप्रतिष्ठा भवतीति । तदुच्यते—यदि वायव्ये चमसे वा सोमः प्रतिष्ठितो भवति ततः स्तोत्रशस्त्रयजमानाध्वर्यूणामुत्तरोत्तरप्रतिष्ठा । तस्माद्वायव्य ऊर्ध्वपात्रे सोमरसं गृहीत्वा वा चमसं सोमरसेन पूरयित्वा वा सूत्रोक्तप्रकारेण स्तोत्रमुपाकुर्वात् । आश्विनग्रहात्पूर्वभाविष्वेन्द्रवायवादिसोमरसेषु गृहीतेषु बहिष्पवमानस्य यदुपाकरणं तत्र चमसोऽन्यनपात्राद्ग्रहणमेवोपाकरणकालोपलक्षणम् । तृतीयसवने पात्नीवतान्तेषु ग्रहेषु हुतेषु चमसान्पूरयित्वा यज्ञायज्ञिबस्तोत्रमुपाकरोति । तत्र ग्रहग्रहणाभावाच्चमसोऽन्यनमेवोपाकरणकालोपलक्षणम् । अत एवाऽऽपस्तम्ब आह—‘होतृचमसमुख्यांश्चमसानुचयन्सर्वं राजानमुन्नीय-

(सोमकयणीपदाज्जनादिद्विध्यभिधानम्)

दशाभिः कलशौ मृष्ट्वा न्यञ्जति यज्ञायज्ञिस्य स्तोत्रमुपाकरोति' इति । यदि
तृतीयकाण्डके-इत्येव सर्वमध्वर्युमाकुर्वन्नुद्रातुभ्य उपाकरोतीत्येष उपाकरणविधिः
स्वाभार्हो तदनुवादेनात्र कलविधिरस्तु । ग्रहचमसोचमनोर्ध्वकाष्ठभाविना
स्तोत्रोपाकरणेन च सोमस्तोत्राद्विरम्भरायाः प्रतिष्ठा संप्रसूते । सोमं प्रतिष्ठापयती-
त्यन्वयः । स्तोत्रमुक्त्यानीत्यत्रापि तथाऽन्वेतव्यम् ॥

इति श्रीमत्सायणाचार्यविरचिते साधवीये वेदार्थप्रकाशे कृष्णमन्त्रवेत्तिम्-

वैजिरियसंहिताभाष्ये तृतीयकाण्डे प्रथमपत्राठके

द्वितीयोऽनुवाकः ॥ २ ॥

(अथ तृतीयाष्टके प्रथमपत्राठके तृतीयोऽनुवाकः) ।

यज्ञं वा यत्तत्सं भरन्ति यत्सोमकयण्यै पदं
यज्ञमुत्तं हविधाने यर्हि हविधाने प्राचीं प्रव-
र्तयेयुस्तर्हि तेनाक्षमुपाञ्ज्याद्यज्ञमुत्त एव यज्ञ-
मनु सं तनोति प्राञ्चमग्निं प्र हरन्त्युत्पन्नमिष-
मयस्त्वन्वजांसि प्र वर्तन्त्यथ वा अस्त्वैष
धिष्णिषो हीयते सोऽनु ध्यायति स ईश्वरो
रुद्रो भूत्वा (१) प्रजां पशून्यजमानस्य शम्भ-
सितोर्गर्हि पशुमाप्नोति मुदं नयन्ति तर्हि तस्य
पशुश्रपणं हरेत्तेनैवैनं भाषिनं करोति यज-
मानो वा आहवनीयो यजमानं वा शतद्वि
कृषन्ते यदाहवनीयात्पशुश्रपणं हरन्ति स
तेन स्वाग्निर्मन्थं वा कुर्याद्यजमानस्य साय-
नाय यदि पशोर्वन्दानं नश्येदायस्य श्रत्या-

(सोमक्रयणीपदाज्ञानादिविध्वयमिधानम्)

स्थापयमव येतसैव ततः प्रायश्चित्तिर्ये पशुं
विमन्दीरन्यस्तान्कामयेताऽऽतिमार्छेयुरिति कु-
विद्वेति नमोवृत्तिवत्यर्चाऽऽर्द्धे जुहुयान्नमो-
वृत्तिमेवेषां वृद्धे ताजगार्तिमार्छन्ति (२) ॥

(भूत्वा ततः षड्विंशतिश्च) ।

इति छण्णयजुर्वेदीयतैत्तिरीयसंहितायां तृतीयाष्टके
प्रथमप्रपाठके तृतीयोऽनुवाकः ॥ ३ ॥

(अथ तृतीयैकाण्डे प्रथमप्रपाठके तृतीयोऽनुवाकः) ।

द्वितीये स्वायिनो मन्त्राध्याध्वर्षोर्विधयः भुताः ।

अथ तृतीये सोमक्रयणीपदाज्ञानादिविधयः भूयन्ते । तत्र षष्ठकाण्डे ऋदि-
ष्टिर्बन्धुप्राप्तिके पत्नी हि सर्वस्य मित्रमिति तस्मिन् हविर्धानबोरसाज्ञाने पूर्व
संगृह्य स्थापितस्य सोमक्रयणीपदपातोः साधनत्वं विधत्ते-

यज्ञं वा एतदिति । सोमक्रयण्याः षट्पदान्यनुनिष्कम्य तप्तमेव हत्वा
तेनाऽऽध्वेनाकस्य पातोर्धत्संभरणं कृतं तद्यज्ञस्यैव संभरणं कृतं तस्य पातोर्ध-
त्सोपकारित्वात् । ये तूमे हविषोधारके शकटे यज्ञमुखस्थानीये यज्ञाह्वयः
सोमस्य धारकत्वेन मुख्यत्वात् । एवं सति यदा गार्हपत्यसमीपस्थे ओ उमे शकटे
प्राङ्मुखे यज्ञस्येमुखत्वात् तेन पदपांसुना घृताक्तेनाकस्य धुरमुक्त्यात् । तथा
पति हविर्धानात्मन्धिव यज्ञमुखे पदपांसुत्वे यज्ञस्य संतवं कृतवन्भवति ।

अथ जाषीनवंशस्य पश्चिमदेशस्थितात्पुरातनगार्हपत्यादधीतेमीयपशुप्राप्ति-
धेस्वाग्नेः अपेक्षदेशं पति नयनं विधत्ते-

प्राञ्चमग्निमिति । षष्ठकाण्डे यदाम्नासिम्-“ आ सोमं वदस्व आ प्राञ्च
आ प्राञ्चयान्वा ज्ञेयकलशमुत्पत्नीमा नयन्त्यन्वना सति यवर्तवन्ति ” इति ।
यदपि सूक्तोरेणोक्तम्-“ अयं नो अग्निर्वरिवः कृणोतिवत्यभिष्यन्ताः सोम-
प्रथया वा प्राञ्चोऽग्निमज्जन्ति ” इति, तत्र पूर्वं पश्चिमदिग्गतिर्वा गार्हपत्ये
स्थितोऽग्निः स्नात्वामुखीये पुरातनगार्हपत्ये प्रथयं नीतः । अनन्तरं ततोऽपि
प्राङ्मुखोद्धतः । तदिदमुच्यते-प्राञ्चमग्निं गृह्णतीति । पश्चिमदिग्गतिवस्थितायां

(सोमकयणीपद्मजनादिविध्वामिधानम्)

पत्नीशालायामवस्थितां पत्नीमपि शालामुत्खीयं पुरातनाहवनीयं प्रत्युदानयन्ति ।
 प्रतीचीनगार्हपत्यसमीपस्थितानि शकटान्यपि प्राग्देशेऽनुक्रमेण प्रवर्तितानि ।
 यदैतत्सर्वं संपद्यते तदानीमेवास्य पुरातनगार्हपत्यस्य धिष्ण्यः स्थानविशेषो
 हीयते शून्यो भवति । स चाग्निः पुनः पुनर्मनसि चिन्तयति । चिन्तयमान-
 आसौ रुद्रः क्रूरो भूत्वा यजमानस्य प्रजां पशूञ्शमयितोर्विनाशयितुं समर्थो
 भवति । तस्य कः प्रतीकार इति तदुच्यते—आग्नीसंज्ञकाभिः प्रयाजयाज्याभि-
 राधीतं तोषितं पशुं यदोदङ्मुखं नयन्ति तदा तस्य प्रतीचीनगार्हपत्यस्य संब-
 न्धिनं पशुश्रवणकारिणमग्निं हरेत् । तेनैव हरणेनैव प्रतीचीनगार्हपत्याग्निं भाग-
 युक्तं करोति । ततः प्रजाद्यविनाश इति द्रष्टव्यम् ।

नन्वाहवनीयादेव पशुश्रवणमग्निं कुतो न हरेयुरित्याशङ्क्य तत्र दोषं दर्शयति—

यजमानो वा इति । आहवनीयादग्निं विकृष्य हरणे यजमानस्यायं विकर्षः
 स्यात् । आहवनीयस्य प्रधानत्वेन यजमानरूपत्वात् । तस्मात्पूर्वोक्तः सोऽग्निरेव
 वा स्यात् । अथवा निर्मथनेन लौकिकेन कंचिदग्निं श्रवणार्थमुत्पादयेत् । एवं
 सति यजमानो विकर्षरहितः संपूर्णस्वरूपो भवति ।

अथ पशुपसङ्गेन किञ्चित्प्रायश्चित्तं विधत्ते—

यदि पशोरिति । प्रत्याख्यायं प्रत्येकं गणयित्वा यावन्त्यवदानानि नष्टानि
 तावत्कृत्वा आज्यमवद्येत्स्यमवदानक्रियैव ततो दोषाद्विमोचनाय प्रायश्चित्ति-
 भवति । अथ प्रासङ्गिकं काम्यं विधत्ते—

ये पशुमिति । ये वैरिणः पशुमुद्दिश्य विमथ्नीरन्कलहं कुर्वीरन्स्पर्दीयोऽयं
 पशुरिति यदि हरेयुस्तदानीमपहर्तुंमति यो यजमान आर्तिमानुयुरिति कामधेत
 सोऽयं कुविदङ्गेत्यृचाऽऽग्नीध्रधिष्ण्यस्थवह्नौ जुहुयात् । तस्या ऋचः सामर्थ्यं
 द्योतयितुं नमोवृत्तिवत्येत्युक्तम् । ये बर्हिषो नमोवृत्तिं न जग्मुरित्येवं नमोवृत्ति-
 शब्दोऽस्याप्रस्तीति नमोवृत्तिवती । एषामपहर्तृणां नमोवृत्तिमेव वृद्धे नमस्कार्य-
 त्ववर्जनमव करोति । बन्धुभिन्नादयः शिष्टादयोऽन्यजना अपि यथा ताव नमस्कु-
 रन्ति तथा बहिष्करोतीत्यर्थः । ते मानहानिं प्राप्तास्तदानीमेव म्रियन्ते ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये तृतीयकाण्डे प्रथमप्रपाठके

तृतीयोऽनुवाकः ॥ ३ ॥

(पशुपाकरणमन्त्राम्नानम्)

(अथ तृतीयाष्टके प्रथमप्रपाठके चतुर्थोऽनुवाकः) ।

प्रजापतेर्जायमानाः प्रजा जाताश्च या
इमाः । तस्मै प्रति प्र वेदय चिकित्वाः अनु
मन्यताम् । इमं पशुं पशुपते ते अद्य बध्नाम्यमे
सुकृतस्य मध्ये । अनु मन्यस्व सुयजा यजाम
जुष्टं देवानामिदमस्तु हव्यम् । प्रजानन्तः प्रति
गृह्णन्ति पूर्वं प्राणमङ्गेभ्यः पर्याचरन्तम् । सुवर्ग
याहि पथिभिर्देवयानैरोषधीषु प्रति तिष्ठा
शरीरैः । येषामीशे (१) पशुपतिः पशूनां
चतुष्पदामुत च द्विपदाम् । निष्कीतोऽयं य-
ज्ञियं भागमेतु रायस्पोषा यजमानस्य सन्तु ।
ये बध्यमानमनु बध्यमाना अम्यैक्षन्त मनसा
चक्षुषा च । अग्निस्ताः अग्ने प्र मुमोक्तु देवः
प्रजापतिः प्रजयां संविदानः । य आरण्याः
पशवो विश्वरूपा विरूपाः सन्तो बहुधैकरूपाः ।
वायुस्ताः अग्ने प्र मुमोक्तु देवः प्रजापतिः प्रजयां
संविदानः । प्रमुञ्चमानाः (२) भुवनस्य रेतो
गातुं धत्त यजमानाय देवाः । उपाकृतः शश-
मानं यदस्थान्जिवं देवानामप्येतु पार्थः ।
नानां प्राणो यजमानस्य पशूनां यज्ञो देवेभिः
सह देवयानः । जीघं देवानामप्येतु पार्थः
सत्याः सन्तु यजमानस्य कामाः । यत्पशुर्मा-
युमकृतोरो वा पद्भिराहते । अग्निर्मा तस्मादे-

नसो विश्वान्मुञ्चत्व॑ हसः । शमितार उपेतन
यज्ञम् (३) देवेभिरिन्वितम् । पाशात्पशुं
प्र मुञ्चत बन्धायज्ञपतिं परि । अदितिः पाशं
प्र मुमोक्त्वेतं नमः पशुभ्यः पशुपतये करोमि ।
अरातीयन्तमधरं कृणोमि यं द्विष्मस्तस्मि-
न्प्रति मुञ्चामि पाशम् । त्वामु ते दधिरे हव्य-
वाह॑ शृतंकर्तारमुत यज्ञियं च । अग्ने सदक्षः
सतनुर्हि भूत्वाऽथ हव्या जातवेदो जुषस्व ।
जातवेदो वपया गच्छ देवान्त्व॑ हि होता
प्रथमो बभूव । घृतेन त्वं तनुवो वर्धयस्व
स्वाहाकृत॑ हविरदन्तु देवाः । स्वाहा देवेभ्यो
देवेभ्यः स्वाहा (४) ॥

(ईशे प्रमुञ्चमाना यज्ञं त्वं षोडश च) ।

इति कृष्णयजुर्वेदीयतैत्तिरीयसंहितायां तृतीयाष्टके
प्रथमपाठके चतुर्थोऽनुवाकः ॥ ४ ॥

(अथ तृतीयकाण्डे प्रथमप्रपाठके चतुर्थोऽनुवाकः) ।

पदाञ्जनं पशोः पाकवाह्निश्चोक्तौ तृतीयके ।

अथ चतुर्थे पशुपाकरणमन्त्रा आम्नायन्ते ।

कलाः—“ बर्हिर्भ्यां वृक्षशाखया च पुरस्तात्प्रत्यञ्चं पशुमुपाकरोत्युपो
देवान्देवीर्विशः प्रजापतेर्जायमाना इति चैताभ्यामुपस्पृशन् ” इति । प्रजापतेरि-
त्यादिके द्वे ऋचौ । तत्रेयं प्रथमा—

प्रजापतेरिति । याः प्रजा इदानीं जायमाना याश्चेमाः पूर्वं जाता-
स्ताः सर्वाः प्रजापतेरेव यत्प्रसूता अतस्तस्मै प्रजापतये प्रति प्रत्येकं रहसि गत्वा
प्रवेदय हे पशो त्वदीयं वृत्तान्तं कथय । स च प्रजापतिश्चिकित्वांस्त्वदीयां
स्वर्गप्राप्तिं जानन्ननुमन्यताम् । अथ द्वितीया—

(पशुपाकरणमन्त्रान्मानम्)

इमं पशुमिति । हे पशुपतेऽग्रे यदस्मान्दिने सुकृतस्य मध्ये सम्प-
गनुष्ठितस्य ज्योतिष्टोमस्य कर्मणो मध्य इमं पशुं वध्नामि अतस्त्वमनुमन्यस्व ।
वयं सुयजा शोभनेन यज्ञेन यजाम । इदं हव्यं देवानां जुष्टं प्रियमस्तु ।

कल्पः—“प्रजानन्तः प्रतिगृह्णन्ति पूर्वं इति पञ्च हुत्वा” इति । तत्रेयं प्रथमा—

प्रजानन्त इति । हे पशो पूर्वं देवास्त्वदीयं वृत्तान्तं जानन्तोऽङ्गेभ्यः परि-
त्वदीयावयवेभ्य ऊर्ध्वमाचरन्तं ते त्वदीयं प्राणं प्रतिगृह्णन्ति अस्माकमधीनोऽय-
मिति स्वी कुर्वन्ति । त्वं तु देवा येषु पथिषु यान्ति तैः पथिभिः स्वर्गं याहि ।
प्राणरूपेण स्वर्गं गत्वाऽवशिष्टैः शरीरावयवैरोषधीषु प्रतितिष्ठ पुरोडाशादिवध-
विर्भवेत्यर्थः । अथ द्वितीया—

येषामीश इति । पशुस्वामी रुद्रो द्विपदां चतुष्पदां च येषां पशूनामीशे
स्वामित्वेन वर्तते तेषां पशूनां मध्ये स्वामिनः सकाशादस्माभिर्निष्क्रीतोऽयं
पशुर्याज्ञियं यज्ञयोग्यं भागमेतु भागत्वं प्राप्नोतु । यजमानस्य रायस्पोषा
धनपुष्टयः सन्तु । अथ तृतीया—

ये बध्यमानमिति । अस्य पशोः पितृमातृभ्रातृसर्गभ्यंसयूथरूपा ये पशव
एतदीयस्तेहेन स्वयमपि बध्यमानमेनं पशुमनु बध्यमानाः सन्तो मनसा चक्षुषा
चाभित ऐक्षन्त तान्पशूनामिरेग्रे प्रकर्षेण मोचयतु । ततः प्रजापतिर्देवः
स्वकीयया प्रजया संविदान ऐकमत्यं गतस्तान्पशून्मोचयतु । अथ चतुर्थी—

य आरण्या इति । जातिभेदैर्विश्वरूपा वर्णभेदेनोच्चनीचत्वादिभेदैश्च बहुधा
विविधरूपाः सन्तोऽपि पशुत्वेनैकरूपाः । शेषं पूर्ववत् । अथ पञ्चमी—

प्रमुञ्चमाना इति । हे देवा भुवनस्य रेतो यागद्वारेणोत्पात्तिहेतुमिमं पशुं
प्रमुञ्चमानाः प्रकर्षेण प्राणमातृपित्रादिभ्यो यज्ञार्थं मोचयन्तो यजमानस्य(नाय)
गातुं धत्त स्वर्गलोकप्राप्तिं धत्त । उपाकृतमुपाकरणक्रियया संस्कृतं
शशमानं हविर्भुक्षु देवेषु व्याप्रियमाणं यदस्थाद्यदङ्गजातमस्मिन्पशौ स्थितं
तत्पाथोऽजं भूत्वा देवानां जीवमेतु जीवन्तार्थमुपाकरोतु । अपिशब्दाद्यजमानस्य
स्वर्गं ददात्विति गम्यते । कल्पः—

“ नाना प्राणो यजमानस्य पशुनेत्यध्वर्युर्जयति ” इति । पाठस्तु—

नाना प्राण इति । यजमानस्य प्राणः पशुना सह नाना पृथग्भवतु । अय-
मनुष्ठीयमानो यज्ञो देवेभिर्देवनशीलैः पशुप्राणैः सह देवमानो भवतु हविर्भुजोः
देवान्प्रति गच्छतु । पाथः पशुरूपमजं देवानां जीवमप्येतु जीवनहेतुत्वं प्राप्नोतु ।
तेन यजमानस्य कामाः सत्याः सन्तु । कल्पः--

“यत्पशुर्मायुमकृतेति संज्ञप्रहोमं जुहोति ” इति । पाठस्तु--

यत्पशुर्मायुमिति । अयं पशुर्मारणवेलायां मायुं दुःस्वहेतुकं शनदभिकुरुत ।
अथवा यतस्तजश्चाल्यमानैः पादैरुस्ताडयति । तत्र यदेनो निष्पन्नं तस्मादेनसोऽ-
भिर्मां मोचयसु । किंचान्येनापि बन्धनाद्युपदवेण यद्यदहो निष्पन्नं तस्मात्सर्व-
स्मादहसो मां मोचयतु ।

कल्पः--‘शमितार उपेतनेति वपाश्रपणीभ्यां पशुमुपेतोऽध्वर्युर्मजमानश्च’
इति । पाठस्तु--

शमितार इति । हे शमितारो विशसनस्य कर्तारो देवा देवेभिरिन्वितं देवै-
र्व्याप्तिं यज्ञमुपेतनं प्राप्नुत प्रवर्तयेतेत्यर्थः । इमं पशुं पाशाद्वन्धनरज्ज्वा यज्ञे प्रमु-
ञ्चत यज्ञपतिं च बन्धनजन्त्यादोषात्तरिमुञ्चत । अनेन मन्त्रेणाध्वर्युयजमानौ
वपाश्रपणहेतुभ्यां काष्ठानीर्मिताभ्यामेकशूलाद्विशूलाभ्यां युक्तौ सन्तौ शामित्रदेशं
सुमागच्छतः ।

कल्पः--‘पशोः पाशं प्रमुञ्चत्यदितिः पाशं प्रमुञ्चत्येतमिति’ इति । पाठस्तु--

आदितिः पाशमिति । आदितिः पृथिवी पशोरेतं पाशं प्रमुञ्चतु । अहं च
पशुभ्यः पशुपतये च मदपराधनिवृत्त्यर्थं नमस्करोमि ।

कल्पः--‘यद्यभिचरेदरातीयन्तप्रधरं कृणोमि यं द्विषस्तस्मिन्प्रातिमुञ्चामि
पाशमिति तथा वृक्षं स्थाणुं स्तम्भं वाऽपिदध्यात्’ इति । पाठस्तु--

अरातीयमिति । यः पुरुषोऽस्माकमरातित्वं कर्तुमिच्छति तमध्वरं मत्तोऽ-
वरं करोमि । यास्त्वदानीमरातित्वं नेच्छति तथाऽपि कालान्तरे तत्संभावनया
व्यमिदानीं तं द्विषमः । तस्मिन्पुरुषे पाशमिमं प्रतिमुञ्चामि । अनया रश्नमा तं
बध्नामीत्यर्थः ।

कल्पः--‘त्वामु ते दधिरे हव्यवाहमिति सुवेण वपामभिजुहोति’ इति । पाठस्तु--
त्वामु त इति । हेऽग्ने देवेभिरिन्वितामिति पूर्तौका ये देवास्ते त्वां दधिरे त्वा-

(पशुपाकरणमन्त्राभ्यासम्)

मेव कार्यकरत्वेन निश्चितवन्तः । कीदृशं त्वां, हव्यवाहं देवान्प्रति हविषो वोढारं
घृतं कर्तारमार्दकं हविः पक्वं कुर्वन्वम् । अपि च यन्नियं यन्नसंपादनार्हम् । हे
जातवेदो हि यस्मात्त्वं सतर्जुर्दृढशरीरो भूत्वा सदक्षः सोत्साहोऽथ तस्मात्का-
रणाद्भव्या जुषस्व हवींषि वोढुं प्रीतियुक्तो भव ।

कल्पः—‘जातवेदो वपया गच्छ देवानिति वषट्कृते हुत्वा’ इति । पाठस्तु—

जातवेद इति । हे जातवेदस्त्वं वपया सह देवान्गच्छ । हि यस्मात्त्वं
प्रथमो होता बभूव मनुष्यहोतुः पूर्वभावी बभूविथ तस्मात्त्वं घृतेन देवानां मनु-
र्वर्धयस्व । ते च देवाः स्वाहाकारेण समर्पितमिदं हविर्भक्षयन्तु ।

कल्पः—‘स्वाहा देवेभ्य इति पूर्वं परिवर्ष्य हुत्वा’ इति, ‘देवेभ्यः स्वाहे-
त्युत्तरं परिवर्ष्य हुत्वा’ इति च । पाठस्तु—

स्वाहा देवेभ्य इति । ये देवाः पुरस्तात्स्वाहाकारास्तेभ्य वपमाज्यं वपाहो-
मात्पूर्वं स्वाहाकृतमस्तु । तस्य च होमस्य वपाहोमाङ्गत्वाद्द्वयत्वम् । ये तु देवाः
उपरिष्ठात्स्वाहाकारास्तेभ्यो वपाहोषादूर्ध्वमिदमाज्यं हुतमस्तु । वपाया उभयपार्श्व-
स्थितानां स्वाहाकारेण वपासामीप्यविच्छेदो मा भूदिति स्वाहाकारस्य पुरस्ता-
दुपरिष्ठाच्च प्रयोमः । अत्र विविधयोगसंग्रहः—

मजापतेरिति द्वाभ्यां स्यादुपाकरणं प्रश्नोः ।

प्रजा पञ्च जुहोत्यग्नौ नाना तन्नामने जघ्रेत् ॥

यत्पशुर्मृतहोमः स्याच्छमिता गच्छतः पशुम् ।

अध्वर्युयजमानौ द्वावदि पाशपमोचनम् ॥

अरा वृक्षादिषु ज्ञेयं त्वां जुहोति वपोपरि ।

जा वपाहुतिरेतस्याः स्वाहा इत्यमितो वृत्तिः ॥

अनुवाके चतुर्थेऽस्मिन्मन्त्राः षोडश वर्णिताः ॥

अत्र मीमांसा ।

नवमाध्यायस्य तृतीयपादे चान्तितम्—

पाशं पाशान्द्वयोः पशोरेको मन्त्रोऽथवा द्वयम् ।

*एकत्वे च द्वयत्वे किमेकस्योहोऽथवा द्वयोः ॥

एकेनैव कृतार्थत्वादेको मन्त्रस्तदाऽपि च ।

आधिकारेण ब्रह्मर्थ + एकार्थासम्भवतः ॥

* एकेकत्र इति न्यायमात्रपाठः । + एकार्थः सम्भवत्यत इति न्यस्यमात्रपाठः ।

१ क. घ. ङ. ‘म् । क एकत्वे द्व । २ क. घ. ङ. च. ‘तः । प्रश्नः ।

(पशुपाकरणमन्त्रान्मानस)

प्राकृतत्वादुभावूहावे(स ए)कार्थोऽत्र विवक्षया ।

बह्वर्थोऽप्युहनीयोऽत्र द्वयोः शक्तेरकृतमितः ॥

ज्योतिष्टोमेऽशीषोमीयपशावेकवचनान्तबहुवचनान्तौ द्वौ पाशमन्त्रौ भिन्नयोः शाखयोराम्नातौ—“ अदितिः पाशं प्रमुमोक्त्वेतम् ” इत्येकत्र । “ पाशा-
न्प्रमुमोक्त्वेतान् ” इत्यपरत्र । तावुभौ पशुद्वयोपेतायां विवृतौ चोदकेनातिदिष्टौ ।
सा च विवृतिरेवाम्नायते—“ मैत्रं श्वेतमालमेत वारुणं कृष्णमपां चौषधीनां
च संधावन्नकामः ” इति । तत्रैकेनैव मन्त्रेण चरितार्थत्वान्न द्वयो-
रतिदेश इत्याद्यः पक्षः । तदाऽप्यविवृतस्य प्रयोक्तुं शक्यत्वादुहवचनान्तो
मन्त्रो युक्तः । प्रकृतावेकस्मिन्पशावसमवेतार्थतया बहुवचनस्य विवृतावनूहनी-
यत्वादित्येकः पक्षः । तादृग्बहुवचनोपेतत्वादेव मन्त्रोऽप्यसावसमवेतार्थः
प्रकृतौ भवति । एकवचनान्तस्तु मन्त्रः प्रकृतौ समवेतार्थत्वाद्विवृतावतिदि-
श्यताम् । स च द्विवचनान्तत्वेनोहनीय इति पक्षान्तरम् । प्रकृतौ विद्यमा-
नयोरुभयोर्मन्त्रयोर्विवृतावतिदेशस्य वारयितुमशक्यत्वादेकमन्त्रपक्षस्यावान्तर-
त्वेनोपन्यस्तावुभावपि पक्षवैयुक्तौ । मन्त्रद्वयातिदेशपक्षे त्वेकवचनान्तः प्रकृतौ
समवेतार्थतया विवृतावनूहनीयः । बहुवचनान्तो यथास्थित एव पठनीय इति
पूर्वपक्षः । लोके वेदे वा बहुवचनस्य द्वयोरर्थयोरकलृप्तशक्तित्वाद्द्विवचनान्ततया
तोऽप्युहनीय इति सिद्धान्तः । तत्रैवान्यच्चिन्तितम्—

उत्कृष्टव्यो न वा मन्त्रो बह्वर्थोऽसंगतत्वतः ।

उत्कर्षो न विकल्पोऽसौ गुणे त्वन्यास्यकल्पना ॥

योऽपि पूर्वत्रोदाहृतो बहुवचनान्तः पाशमन्त्रस्तस्य प्रकरणादुत्कर्षो बहुपा-
शयुक्तेषु पशुगणेषु कर्तव्यः । कुतः । एकस्मिन्पशौ प्रकृते तस्यानन्वितत्वा-
दिति चेत् । नासावुत्कृष्टव्यः किंत्वेकवचनान्तेन मन्त्रेण सह विकल्पनीयः ।
न हि पाशानित्यत्र प्रधानस्यांशस्यानन्वितत्वमस्ति । प्रातिपदिकविभक्तयोः
प्रातिपदिकं प्रधानं धर्मिवाचकत्वात् । विभक्तिस्तु कर्मत्वकरणत्वादिधर्मवाच-
कत्वाद्गुणभूता । तथा विभक्तिवचनयोर्विभक्तेः कर्मादिकारकवाचित्वात्पा-
धान्यं वचनस्य कारकगतसंख्याभिधायित्वाद्गुणत्वम् । तथा सति बहुवचना-

१ क. क. च. 'क्षावुपयु' । २ ख. 'वनुपयु' । ३ ख. घ. ड. च. राद्धान्तः । ४ ख.
हि पाशं पां । च. 'हि पाशौ पां' ।

(पशुपाकरणादिमन्त्रब्राह्मणम्)

न्तपाशशब्दे प्रातिपदिकं कर्मकारकविभक्तिश्चैकस्मिन्नपि पाशे संगच्छेते ।
गुणभूते तु बहुवचने लक्षणा वृत्तिः कल्पनीया, पाशावयवगतं बहुत्वं लक्ष्यते
इति । तस्माद्गुणभूतं वचनमात्रमनुसृत्य कृत्स्नस्य मन्त्रस्य प्रकरणपाठो न
बाधनीयः, किंतु प्रधानानुसारेण मन्त्रयोः समानबलत्वाद्विकल्पः कर्तव्यः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-
दीयतैत्तिरीयसंहिताभाष्ये तृतीयकाण्डे प्रथमप्रपाठके
चतुर्थोऽनुवाकः ॥ ४ ॥

(अथ तृतीयाष्टके प्रथमप्रपाठके पञ्चमोऽनुवाकः) ।

प्राजापत्या वै पशवस्तेषां रुद्रोऽधिपतिर्य-
देताभ्यामुपाकरोति ताभ्यामेवैनं प्रतिप्रोच्याऽऽ-
लंभत आत्मनोऽनात्रस्काय द्वाभ्यामुपाकरोति
द्विपाद्यजमानः प्रतिष्ठित्या उपाकृत्य पञ्च जु-
होति पाकृताः पशवः पशूनेवाव रुन्धे मृत्यवे
वा एष नीयते यत्पशुस्तं यदन्वारभेत प्रमारु-
को यजमानः स्थान्नानां प्राणो यजमानस्य
पशूनेत्याह व्यावृत्त्यै (१) यत्पशुर्मायुमकृ-
तेति जुहोति शान्त्यै शमितार उपेतनेत्याह
यथायजुरेवैतद्वपायां वा आह्नियमाणायामभे-
र्मधोऽपं कामति त्वामु ते दधिरे हव्यवाहमिति
वपामभि जुहोत्यभेरेव मेधमव रुन्धेऽथो ज्ञात-
त्वार्य पुरस्तात्स्वाहाकृतयो वा अन्ये देवा
उपरिष्ठात्स्वाहाकृतयोऽन्ये स्वाहा देवेभ्यो दे-
वेभ्यः स्वाहेत्यभितो वपां जुहोति तानेवोभ-
यान्प्रीणाति (२) ॥

(पशुपाकरणादिमन्त्रब्राह्मणम्)

(व्यावृत्त्या अभितो वपां पञ्च च) ।

इति छण्डसंज्ञावर्णदीयतैत्तिरीयसंहितायां तृतीयाष्टके

प्रथमप्रपाठके पञ्चमोऽनुवाकः ॥ ५ ॥

(अथ तृतीयकाण्डे प्रथमप्रपाठके पञ्चमोऽनुवाकः) ।

चतुर्थे वर्णिता मन्वाः पशुपाकरणादिगाः ।

अथ पञ्चमे तेषां मन्त्राणां ब्राह्मणमभिधीयते ।

तत्राऽऽदावुपाकरणं विधत्ते—

प्राजापत्या इति । प्रजापतिः पशूनां जनकः । अस्मिन् रुद्रशब्दाभिधेयस्तेषां स्वाम्यतस्तदुभयप्रतिपादकाभ्यां प्रजापतेर्जायमाना इमं पशुमित्येताभ्यां मन्त्राभ्यामुपाकुर्यात् । तथा सति ताभ्यां देवाभ्यां प्रतिप्रोच्यायं पशुमालब्धवान्भवति । तच्च कथं स्वस्यानपराधत्वायं भवति । मन्त्रद्वित्वं प्रशंसति—

द्राभ्यामुपैति । उपाकरणादूर्ध्वं प्रजानन्त इत्यादिभिः पञ्चभिर्मन्त्रैर्होमं विधत्ते—

उपाकृत्येति । पुच्छसंहितेषु पादेषु पञ्चसंख्यायोगात्पशूनां पाङ्क्तत्वम् ।

संज्ञपना पशुजनयनक्रमेणैवैवर्जिपमन्त्रस्य नानाशब्दस्य तात्पर्यं दर्शयति—

मृत्यवे वा इति । पशोः पृष्ठतो हस्तेन स्पर्शोऽङ्कारम्भः । व्यावृत्तिवाचकस्य नानाशब्दस्य प्रयोगो यजमानप्राणस्य त्रियमाणात्पशोर्व्यावृत्त्यै भवति ।

संज्ञसहोमं विधत्ते—

यत्पशुरिति । अंहसो मुञ्चत्वित्यनया मन्त्रगतया प्रार्थनया पापस्य शान्तिर्भवति ।

अध्वर्युयजमानोर्कमाश्रयणीव्यवधानेन पशुमातिमन्त्रस्य स्पष्टार्थतां दर्शयति—

शमितार इति । यद्यप्यसौ मन्त्रः पादचक्षुत्वाद्वेक तथाऽपि यजुर्वेदाम्नात्वात्तत्कर्मणि विनियोज्यमानत्वाद्वा यजुरित्युच्यते ।

वपाया उपरि होमं विधत्ते—

वपायां वा इति । यदा वपा होतुमाहित्ये तदानीमग्नेः सकाशाद्यज्ञोऽपक्रामति । तस्माच्च यज्ञस्याग्नेन होमेनापक्रमणं निवारितं भवति । अत एव मन्त्रे

(अभिमर्शनविधानां मन्त्रविशेषाणां आभिधानम्)

दधिर इति प्रयुज्यते । अग्निं यज्ञस्य धारकं कृतवन्त इत्युक्तं भवति । किं च श्रुतं कर्तारमिति विशेषितत्वादयं होमो वपायाः पक्त्वयाय संपद्यते ।

परिवप्यहोमौ विधत्ते—

पुरस्तादिति । वपासामीप्यं वाञ्छतां स्वाहाकारव्यवधानाद्विभ्यतामुभय-
विधानां देवानां प्रीत्यै स्वाहाशब्दस्य मन्त्रयोर्व्यत्यासेन प्रयोग इत्यर्थः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-
दीयतैत्तिरीयसंहिताभाष्ये तृतीयकाण्डे प्रथमप्रपाठके
पञ्चमोऽनुवाकः ॥ ५ ॥

(अथ तृतीयाष्टके प्रथमप्रपाठके षष्ठोऽनुवाकः) ।

यो वा अयथादेवतं यज्ञमुपचरत्या देव-
ताभ्यो वृश्च्यते पापीयान्भवति यो यथादे-
वतं न देवताभ्य आ वृश्च्यते वसीयान्भवत्या-
मेत्यर्चाऽऽग्नीध्रमग्निं भृशेद्वैष्णव्या हविर्धान-
माग्नेय्या सृचौ वायव्यया वायव्यान्वैन्द्रिया
सदो यथादेवतमेव यज्ञमुप चरति न देवताभ्य
आ वृश्च्यते वसीयान्भवति युनज्मि ते पृथिवीं
ज्योतिषा सह युनज्मि वायुमन्तरिक्षेण (१)
ते सह युनज्मि वाचं सह सूर्येण ते युनज्मि
तिस्रो विपृचः सूर्यस्य ते । अग्निर्देवता गायत्री
छन्द उपांशोः पात्रमसि सोमो देवता त्रिष्टु-
प्छन्दोऽन्तर्यामस्य पात्रमसिन्द्रो देवता जगती
छन्द इन्द्रवायवोः पात्रमसि बृहस्पतिर्देवताऽ-
नुष्टुप्छन्दो मित्रावरुणयोः पात्रमस्यश्विनौ
देवता पङ्क्तिश्छन्दोऽश्विनोः पात्रमसि सूर्यो

(अभिमर्शनविधानं मन्त्रविशेषाणां चाभिधानम्)

देवता बृहती (२) छन्दः शुक्रस्य पात्रमसि
 चन्द्रमा देवता सतो बृहती छन्दो मन्थिनः
 पात्रमसि विश्वे देवा देवतोष्णिहा छन्दः
 आभ्रयणस्य पात्रमसीन्द्रो देवता ककुच्छन्दः
 उक्थानां पात्रमसि पृथिवी देवता विराट्छन्दो
 ध्रुवस्य पात्रमसि (३) ।

(अन्तरिक्षेण बृहती त्रयस्त्रिंशच्च) ।

इति कृष्णयजुर्वेदीयतैत्तिरीयसंहितायां तृतीयाष्टके
 प्रथमप्रपाठके षष्ठोऽनुवाकः ॥ ६ ॥

(अथ तृतीयकाण्डे प्रथमप्रपाठके षष्ठोऽनुवाकः) ।

पूर्वोऽनुवाकमन्त्राणां पञ्चमे ब्राह्मणं श्रुतम् ।

अथ षष्ठेऽभिमर्शनविधयो मन्त्रविशेषाश्च केचिदाम्नायन्ते ।

तत्र सुत्यादिनगतप्रयोगारम्भेऽभिमर्शनं विधत्ते—

यो वा इति । आग्नीध्रहविर्धानदीनां मध्ये यस्य या देवता तां देवताम-
 भिक्रम्य तस्योषचारे सति देवताभ्योऽवच्छिद्यते दरिद्रश्च भवति । अतस्तत्तदे-
 वताप्रतिपादकमन्त्रैरेव तस्य तस्याभिमर्शने सति नोक्तदोषो भवति । तांश्च मन्त्र-
 विशेषानावस्तम्ब उदाजहार—“ महारात्रे बुद्ध्वाऽग्रे नयेत्याग्नीध्रमभिमृशतीदं
 विष्णुर्विचक्रम इति हविर्धानमग्न आयुश्च पवस इति सुच आ वायो भूष
 शुचिपा इति वायव्यान्याघा ये अग्निमिन्धत इति सदः ” इति । तेषु चत्वारो
 मन्त्राः प्रथमकाण्ड एवाऽऽम्नाता व्याख्याताश्च । अग्रा ये अग्निमिति मन्त्रस्तु
 ब्राह्मणग्रन्थे द्वितीयकाण्डस्य चतुर्थप्रपाठके वृषास्ते अशुरित्यस्मिन्ननुवाक
 आम्नात्यमान्तस्मिन्नैव व्याख्यास्यते ।

युनज्मि त इति । कल्पः—“ युनज्मि ते पृथिवीं ज्योतिषा सहेति
 दक्षिणस्य हविर्धानस्याधस्तात्तद्वादक्षं द्रोणकलशं सदशापवित्रं युनज्मि वायुम-

(अग्निमन्त्रविधीनां मन्त्रविशेषाणां चाभिधानम्)

न्तरिक्षेण ते सहेत्युत्तरस्य हविर्धानस्योपरिष्ठाञ्चीड आधवनीयं युनज्मि वाचः सह सूर्येण त इमि प्रधुरे पूतभृतम् ॥ इति ।

अत्र सर्वत्र प्रयुज्यतीति पदमनुवर्तते । हे द्रोणकलश ते तव स्वरूपभूतां पृथिवीं ज्योतिषाजग्निना सहैतास्मिन्स्थाने युनज्मि सादयामि । हे आधवनीय ते स्वरूपभूतं वायुं तदाधारेणान्तरिक्षेण सहस्मिन्स्थाने युनज्मि । उच्यते नानाविधैर्मन्त्रैः प्रतिपाद्यत इति द्युलोको वाक् । हे पूतभृतव स्वरूपभूतां वाचं सूर्येण द्युलोकस्थेन सहस्मिन्स्थाने युनज्मि ।

युनज्मीति । कल्पः—“ युनज्मि तिस्रो विप्रचः सूर्यस्य त इति सुचः सत्त्वा अभिमन्त्रयते ” इति ।

पूतभृतवृत्तवाक्यमस्ति सौ माः सुचस्ता विप्रचः परस्परसंपर्करहिता यथा भवन्ति तथा सूर्यस्य तव प्रकाशेन परीक्ष्यं युनज्मि ।

अग्निर्देवतेति । कल्पः—“ अथैतानि वायव्यान्धमिश्रशत्याग्निर्देवता गायत्री छन्दः उपाश्रयोः पात्रस्थीति दशभिर्दश ” इति ।

हे कृष्णपावकभिर्देवता त्वां रक्षतु । गायत्री छन्दस्त्वां रक्षतु । त्वमुपाश्रुता-
मकाशे सोमरसग्रहणस्त प्रावणसि । एवमुत्तरेषु नवसु मन्त्रेषु योज्यम् ।

तेषां पाठस्तु—

सोमो देवतेति । इन्द्रवामदेवोरित्यादिभिर्देवतावाचकैः शब्दैस्तदीयं सोम-
रसग्रहणमुपलक्ष्यते । (* आग्रयणादिषु हे स्थालीति संज्ञेयमीदम् । शब्द-
चकेनोक्तमस्तिमिति शब्देन तत्तच्छब्दसंबन्धिसोमरसग्रहणमुपलक्ष्यते) ।
अस्मिन्ननुवाके प्रोक्ताः सर्वे मन्त्रा हृदे त्वा मयसे त्वेत्थमुवाक्यमप्यगेव द्रष्टव्याः ।

अत्र विनियोगसंग्रहः—

“ आग्नेयग्रे नयेतीदं विष्णुरित्येव वैष्णवी ।

अग्न आर्यं चि चाग्नेयी आ वायो इति वायवी ॥

आघा ये अग्निमैन्द्री स्याद्युनज्मीति त्रिभिः क्रमात् ।

साद्यन्ते द्रोणकलशाधवनीयौ च पूतभृतम् ॥

युनेति मन्त्राणां कुर्यात्सप्तमिषुवसुत्तमम् ।

* अनुश्रितान्तर्गते स्त. पुस्तक-सूत्रे ।

१ स्त. 'अ युनज्मीति । २ क. छ. 'सु यो' ।

(परस्परमात्सर्यप्रवृत्तयजमानयोनैमित्तिकप्रयोगाभिधानम्)

अग्निरित्यादिदशभिर्ग्रहावाणि संस्पृशेत् ॥

षष्ठानुवाके संप्रोक्ता मन्त्रा एकोनविंशतिः ॥ [इति] ।

अथ मीमांसा ।

तृतीयाध्यायस्य द्वितीयपादे चिन्तितम्—

आग्नेय्याऽऽग्नीध्रमित्याग्निदेवताका ऋचोऽखिलाः ।

उपस्थाने प्रयोक्तव्याः प्रकृता एव ता उत ॥

साधारण्येन शब्दोक्तेः सर्वाभिस्तदुपास्थितिः ।

विशेष(वे)विधिसंक्रान्त्या प्रकृताभिरितीष्यताम् ॥

न्योतिष्ठोमे श्रूयते—“ आग्नेय्याऽऽग्नीध्रमुपतिष्ठते ” इति । तत्राऽऽग्नीध्र-
नामकस्य मण्डपस्य यदुपस्थानं तद्यथा कयाचिद्दशतयीगतयाऽग्निदेवतया
संबन्धिन्या कर्तव्यम् । अग्निदेवता यस्या ऋचः साऽऽग्नेयीतिसाधारणोक्तावृ-
ग्विशेषस्याप्रकृतेरिति चेन्मैवम् । क्रतुप्रकरणपठितानामाग्नेयिनामृचां क्रतुप्र-
युक्तव्यापारसाधनत्वं प्रकरणादेव । कोऽसौ व्यापार, इति विशेषबुभुत्सामाग्नी-
ध्रोपस्थानरूपोऽयमिति बोधयन्त्रयं विधिर्विशेषमात्रं(वे) संक्रामतीति लाघवम् ।
अप्रकृतानां तु क्रतुप्रयुक्तव्यापारसाधनत्वं तद्व्यापारविशेषश्चेत्सुभयं बोध्यत इति
गौरवम् । तस्मात्प्रकृताभिराग्नेयीभिस्तदुपस्थानम् । एवमैन्द्रया सदो वैष्णव्या
हविर्धानमित्यत्र सदोहविर्धाननामकयोर्मण्डपयोरुपस्थाने प्रकृतानांभैवैन्द्रीणां वैष्ण-
वीनां च प्रयोग इति द्रष्टव्यम् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णवर्जुर्बदीय-

तैत्तिरीयसंहिताभाष्ये तृतीयकाण्डे प्रथमप्रपाठके

षष्ठोऽनुवाकः ॥ ६ ॥

(अथ तृतीयाष्टके प्रथमप्रपाठके सप्तमोऽनुवाकः) ।

इष्टर्गो वा अर्ध्वर्युर्यजमानस्येष्टर्गः खलु वै
पूर्वोऽर्हुः क्षीयत आसन्न्यान्मा मन्त्रात्पाहि
कस्माश्चिदभिशस्त्या इति पुरा प्रातरनुवाका-

(परस्परमात्स्यप्रवृत्तयजमानयोर्नैमित्तिकप्रयोगाभिधानम्)

जुहुयादात्मन एव तदध्वर्युः पुरस्ताच्छर्म न-
ह्यतेऽनात्यै संवेशाय त्वोपवेशाय त्वा गायत्रि-
यास्त्रिष्टुभो जगत्या अभिभृत्यै स्वाहा प्राणा-
पानौ मृत्योर्मां पातं प्राणापानौ मा मां हा-
सिष्टं देवतासु वा एते प्राणापानयोः (१)
व्यायच्छन्ते येषां सोमः समुच्छते संवेशाय
त्वोपवेशाय त्वेत्याहु छन्दांसि वै संवेश
उपवेशश्छन्दाभिरेवास्य छन्दांसि वृद्धके
प्रेतिवन्त्याज्यानि भवन्त्यभिजित्यै मरुत्वतीः
प्रतिपदो विजित्या उभे बृहद्रथंतरे भवत इयं
वाव रथंतरमसौ बृहदाभ्यामेवैनमन्तरैत्यद्य
वाव रथंतरं श्वो बृहदद्याश्वादेवैनमन्तरैति
भूतम् (२) वाव रथंतरं भविष्यद्बृहद्भूता-
च्चैवैनं भविष्यतश्चान्तरैति परिमितं वाव रथंत-
रमपरिमितं बृहत्परिमिताच्चैवैनमपरिमिताच्चा-
न्तरैति विश्वामित्रजमदग्नी वसिष्ठेनास्पधेतां
स एतज्जमदग्निर्विहव्यमपश्यत्तेन वै स वसि-
ष्ठस्येन्द्रियं वीर्यमवृद्धं यद्विहव्यं शस्यते
इन्द्रियमेव तद्वीर्यं यजमानो आतृव्यस्य वृद्धके
यस्य भूयांसो यज्ञकृतव इत्याहुः स देवता
वृद्धक इति यद्यभिष्टोमः सोमः परस्तात्स्यादु-
क्थ्यं कुर्वीत यद्युक्थ्यः स्यादतिरात्रं कुर्वीत
यज्ञकृतुभिरेवास्य देवता वृद्धके वसिष्ठान्भ-
वति (३) ॥

(परस्परमात्सर्यप्रवृत्तयजमानयोर्मैमित्तिकप्रयोगाभिधानम्)

विप्रतिपद्यन्ते । एतदेवतादिकं ममेवास्तु मान्यस्येत्येको मन्थते । अपरोऽपि वेधेति विप्रतिपत्तिः । तस्यां विप्रतिपत्तौ सत्यां संवेशयेत्यादिभिः पञ्चभिर्मन्त्रैः मातर-
रनुवाकारपुस्तऽऽसीध्रे जुहुयात् । तत्र विश्वम्भपूर्वकयोः शयनासनयोर्वाचकाम्यां
संवेशोपवेशशब्दाभ्यां तत्कारणीभूतानि गायत्र्यादिच्छन्दांस्युपलक्ष्यन्ते । तथा
सति चः संवेशमदिमन्त्रैर्जुहोति अस्य यज्ञे प्रवृत्तैश्छन्दोभिः प्रतिस्पर्धियज्ञमत्रानि
च्छन्दांसि विनाशितानि भवन्ति । ततो देवताणां प्राणपानयोश्च स्वाधीन-
त्वात्स्वयं निरुपद्रवः सुखेन संवेष्टुमुपवेष्टुं च प्रभुर्भवति ।

अथ मात्सर्यप्रवृत्तावध्वर्युर्कृतव्यान्युक्त्वोद्गातुः कर्तव्यविशेषं विधत्ते—

प्रेतिवन्तीति । मरुता गतिः प्रेतिः सा येष्व्राज्यस्तोत्रेषु विद्यते वानि प्रेति-
वन्ति । तादृशान्याज्यस्तोत्राण्युद्गातृभिरनुष्ठेयानि भवन्ति । तानि चाभिजयाय
संप्रद्यन्ते । मात्सर्यनिमित्तं विहाय नित्यप्रयोगेऽग्न आयाहि वीतय इत्यादी-
न्याज्यस्तोत्राणि । मात्सर्यप्रवृत्तरूपे त्वस्मिन्संसेवे प्र वो वाजा इत्यादीन्याज्य-
स्तोत्राणि । तत्र गतिप्रकर्षवाचिनः प्रशब्दस्य विद्यमानत्वादेतानि प्रेतिवन्तीत्यु-
च्यन्ते । ननु ब्राह्मणग्रन्थ एकैको वै जनतायामिन्द्र इत्यस्मिन्ननुवाके यौ द्वौ
सश्सुनुत इति द्वयोर्मात्सर्येण प्रवृत्तं संसवशब्दाभिधेयं सोपयागमुपक्रम्यैवमान्ना-
तम्—“ एतिवन्त्याज्यानि भवन्त्यभिजित्यै ” इति । आभिमुरुत्वेन गपनमेतिः ।
सा येष्व्राज्येष्वस्ति तान्येतिवन्ति । अग्न आयाहीत्यस्यामृच्छागमनस्य प्रवीत-
त्वात्तदादीन्येतिवन्त्याज्यानि । तान्येव नित्यप्रयोग इवात्रापि विधीयन्त इति
चेत् । एवं तर्हि वचनद्वयबलात्प्रेतिवतामेतिवतां चात्र समुच्चयोऽस्तु । नात्र विकल्पः
शङ्कनीयोऽपूर्वमेदेन कार्यकत्वाभावात् । मरुत्वच्छब्दो यास्वृक्षवस्ति ता मरुत्वत्यः ।
प्रतिपद्यन्ते प्रारभ्यन्त आज्यस्तोत्राणि याभिर्कर्मिभस्ताः प्रतिपदः । उदाहृता मरु-
त्वत्य आज्यस्तोत्रेषु प्रतिपदो भवन्ति । तच्च विजयाय संप्रद्यते । नित्यप्रयोगे
पृष्ठस्तोत्रे बृहत्साम रथंतरसाम वेत्युभयमिच्छया विकल्प्यते । इह तु संसेवे
बृहद्रथंतरे समुच्चिते कार्ये ।

अथ तयोः समुच्चितयोर्बहुधा प्रशंसामाह—

इयं वावेति । बृहद्रथंतरे भूलोकादिप्राप्तिहेतुत्वात्तद्रूपेण स्तूयेते । तदुभयं
समुच्चित्य प्रयुज्जान आभ्यां लोकाभ्यामेनं प्रतिस्पर्धिनमन्तरेति प्रच्युतं करोति ।
तथा वर्तमानदिनस्त्रेण मविष्याद्विनरूपेण च ते स्तूयेते । तथा सत्यद्याधादि-

(परस्परमात्सर्यप्रवृत्तयजमानयोर्नैमित्तिकप्रयोगाभिधानम्)

नद्वयादेनं च्यावयति । तथा भूतमविष्यच्छ्रेयोरूपेण स्तुत्वा ताभ्यां श्रेयोभ्यामेनं च्यावयति । तथा परिमितापरिमितरूपाभ्यामपि श्रेयोभ्यां च्यावयति ।

इत्थं द्वयोः संवेशेत्यादिनाऽत्र कर्तव्यमभिधाय हौत्रं कर्तव्यं दर्शयति—

विश्वामित्रेति । आ नो भद्रा इत्येतन्नित्यप्रयोगे वैश्वदेवशस्त्रगतं सूक्तं तस्य स्थाने ममाग्रे वर्चो विहवेष्वास्त्वित्येतत्सूक्तं मात्सर्यग्रस्तः प्रयुज्जीत । तेन प्रतिस्पर्धिना इन्द्रियसामर्थ्यं वृद्धे विनाशयति । यथा जमदग्निर्वासिष्ठस्य वीर्यं तद्वत् । एवमृत्विज एकैकस्य कर्तव्यविशेषमुक्त्वा यजमानस्य कर्तव्यविशेषं दर्शयति—

यस्य भूयाऽस इति । देवतामुद्दिश्य हविस्त्यागमात्रं यज्ञ इत्युच्यते । अङ्गोपाङ्गन्तर्हितः संपूर्णः क्रतुः । यज्ञश्चासौ क्रतुश्चेति यज्ञक्रतुः । हविस्त्यागसामान्यस्य विद्यमानत्वाद्यज्ञोऽपि भवति । अङ्गोपाङ्गविशेषसद्भावात्क्रतुरपि भवति । यथा चूतवृक्षः पनसवृक्ष इति सामान्यविशेषाभ्यां निर्दिश्यते तद्वत् । द्वयोः स्पर्धमानयोर्यजमानयोरमध्ये यस्य यज्ञक्रतुरङ्गोपाङ्गैर्भूयान्भवति स यजमानः प्रतिस्पर्धिना देवान्विनाशयति । ततो यदि प्रतिस्पर्धिना द्वादशस्तोत्रयुक्तोऽग्निहोमः परस्तादनुष्ठानसमाप्तौ पर्यवसितो मधेत्तदानीमितरः पञ्चदशस्तोत्रयुक्तमुक्थ्यं कुर्वीत । यदि प्रतिस्पर्धिना उक्थ्यः स्यात्तदानीमितर एकोनविंशस्तोत्रयुक्तमितरात्रं कुर्वीत । एवं सति भूयोभिः स्वकीययज्ञक्रतुभिः प्रतिस्पर्धिना देवता विनाश्य स्वयं वसुमत्तमो भवति । अत्र विनियोगसंग्रहः—

“ आसन्त्येति पुरा होमः स्यात्पातरनुवाकतः ।

स्पर्धया सुन्वतः सोमं संवेशाहुतिपञ्चकम् ॥

पञ्चदशयुक्तान्याज्यानि मरुत्वत्य उपक्रमे ।

नित्यप्रयोगादेतावान्विशेषः स्पर्धया भवेत् ॥ ”

अथ मीमांसा ।

दशमाध्यायस्य षष्ठे पादे चिन्तितम्—

संसवादौ द्वयोरेकं पृष्ठं यद्वा समुच्चितम् ।

एकं प्रकृतिवद्विधाजितीवान्यत्र चेतर्त्तु ॥

(उपांशुग्रहार्थाभिषवमन्त्राणामभिधानम्)

वचनादिश्चजित्येते साम्नी द्वे स्तोत्रबोद्धव्योः ।

नेहास्ति तत्पृष्ठ एव साहित्यं स्यात्तुर्नर्बिधेः ॥

इदमाम्नायते—“संसव उभे कुर्यात्, गोसव उभे कुर्यात्, अभिजित्ये-
काह उभे बृहद्रथंतरे कुर्यात् ” इति । किमत्र बृहद्रथंतरेवरेकं पृष्ठस्तुवावित्तरद-
न्यस्तुतौ स्यात्, किंवा समुचितमुभयं पृष्ठ एवेति संशयः । प्रकृतौ द्वयोर्विक-
ल्पितत्वादेकस्मिन्प्रयोग एकस्य पृष्ठत्वादन्यत्रापि तथात्वं युक्तम् । तथा सत्व-
वशिष्टं ताम सर्वपृष्ठविश्वजिज्ञ्यायेन स्तोत्रान्तरे प्रयोक्तव्यमिति पूर्वः पक्षः ।
तादृग्वचनाभावेनात्र विश्वजिद्वैषम्यात्प्रकृतिवद्विकल्पे सति पूर्वविधानवैवर्ण्या-
त्समुच्चय इति राद्धान्तः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये तृतीयकाण्डे प्रथमप्रपाठके

सप्तमोऽनुवाकः ॥ ७ ॥

(अथ तृतीयाष्टके प्रथमप्रपाठकेऽष्टमोऽनुवाकः) ।

नित्राभ्याः स्थ देवश्चुत आयुर्मे तर्पयत
प्राणं मे तर्पयतापानं मे तर्पयत व्यानं मे तर्प-
यत चक्षुर्मे तर्पयत श्रोत्रं मे तर्पयत मनो मे
तर्पयत वाचं मे तर्पयताऽऽत्मानं मे तर्पयता-
ङ्गानि मे तर्पयत प्रजां मे तर्पयत पशून्मे तर्प-
यत गुहान्मे तर्पयत गणान्मे तर्पयत सर्वगणं
मा तर्पयत तर्पयत मा (१) गणा मे मा
वि तृषन्नोषधयो वै सोमस्य विशो विशः सख
वै राज्ञः प्रदातोरीश्वरा ऐन्द्रः सोमोऽवीर्वृधं नो
मनसा सुजाता ऋतप्रजाता भग इद्वः स्वाम ।
इन्द्रेण देवीर्वीरुधः संविदाना अनु मन्यन्ताः

(उपांशुग्रहार्थमिषवमन्त्राणामभिधानम्)

सर्वनाय सोममित्याहौषधीभ्य एवैनं स्वायै
 विशः स्वायै देवतायै निर्याच्यमि पुणोति
 यो वै सोमस्वामिषुयमाणस्य (२) प्रथमेऽङ्
 शः स्कन्दति स ईश्वर इन्द्रियं वीर्यं प्रजां
 पशून् यजमानस्य निर्हस्तोस्तमामि मन्त्रयेताऽऽ-
 मांस्कान्सह प्रजया सह रायस्पोषेणन्द्रियं
 मे वीर्यं मा निर्वधीरित्याशिषमेवैतामा शस्त
 इन्द्रियस्य वीर्यस्य प्रजयै पशूनामनिर्घाताय
 द्रष्टृश्चस्कन्द पृथिवीमनु द्यामिमं च योनि-
 मनु यश्च पूर्वः । तृतीयं योनिमनु संचरन्तं
 द्रष्टुं जुहोम्यनु सप्त होत्राः (३) ॥

(तर्पयत्तमाऽमिषुयमाणस्य यश्च दश च) ।

इति कृष्णयजुर्वेदीयवेत्तिरीयसंहितायां तृतीयाष्टके
 प्रथमप्रपाठकेऽष्टमोऽनुवाकः ॥ ८ ॥

(अथ तृतीयकाण्डे प्रथमप्रपाठकेऽष्टमोऽनुवाकः) ।

विशेषविषयः प्रोक्ताः स्वार्थमुक्तस्य सतमे ।

अथाष्टमोऽनुवाकः उपांशुग्रहार्थस्त्वाभिषवस्यापोक्षितः मन्त्रा उच्यन्ते ।

कल्पः—“ उत्तरस्यां वर्तन्यां होतृचमसं वसतीवरीभिरभिषृणु निग्राभ्यां तु
 यजमानं वाचयति निग्राभ्याः स्थ देवश्रुतः ” इति । दक्षिणस्य हविर्धानस्यो-
 त्तरस्मिन्त्यक्कर्मार्गे वसतीवरीशब्दाभिधियाभिरद्भिर्हविर्पूर्वते होतृचमस्तत्रा-
 भिपूरणमि निग्राभ्यामिधोस्वस्वानीयमानासु मन्त्रं वाचयेत् । तत्पाठस्तु—

निग्राभ्याः स्थेति । हविष्मतीरिमा आप इति मन्त्रेण कुम्भे नितरां
 ग्रहीतव्या अपो निग्राभ्याः । देवः श्रूयन्त इति देवश्रुतः । हे आपो यूयं

(उपांशुमहार्थाभिषवमन्त्राणामभिधानम्)

तादृशः स्थ । ता सूर्यं मदीयमायुस्तर्पयत । एवं प्राणादिषु योज्यम् ।
आत्मानं जीवम् । अङ्गानि हस्तपादाद्यवयवान् । गणान्मृत्युसमूहान् । सर्वगणो
सर्वे पुत्रभृत्यादिसमूहा यस्य मम तादृशं माम् । किमहुना तर्पयत प्रेत्युपसंहारः ।
त्वंदीयेन तर्पणेन मदीया गणास्तृणादिसंहिता भवन्तु । पूर्वानुवाकोक्ता आत-
न्यादित्यादिका मन्वा हृदे त्वेत्यनुवाकात्पूर्वं द्रष्टव्याः । अपं तु त्रिष्यम्भाः
स्थेति मन्त्रस्तस्मादूर्ध्वं द्रष्टव्यः ।

यदुक्तं सूत्रकारेण—“ धिषणे व्रीडु इत्प्रधिषवणफलके, अकीवृधं वो मनसा
सुजाता इति राजानमेवाभिषन्त्य ” इति, तमिषं मन्त्रमवतार्य व्याचष्टे—

ओषधय इति । यः सोमो राजा तस्योषधय एव विशः प्रजास्थानीयाः ।
अत एव ता ओषधिरूपा विशो राज्ञः प्रदातोरीधराः सोमं राजानमधिषन्त्य-
स्मभ्यं दातुं समर्थाः । सोमश्चेन्द्रदेवत्यः । तस्मादोषधीन्द्राधिषयेणावीवृधमित्या-
दिमन्त्रेण सोमाभिषन्त्रणं युक्तम् । तस्य च मन्त्रस्यायमर्थः—हे सुजाताः सर्व-
जनोपकारित्वेन शोभनजन्मानो विशेषतश्च कृतप्रजाता यज्ञार्थं मन्त्रेणोत्पन्न-
स्तादृशो हे ओषधयो वो युष्मान्मनसाऽवीवृधं वर्धयामः । वो युष्माकं मत
इन्द्रजन एव वयं स्माम सर्वदा युष्मद्भजनरूपे कर्माणि तिष्ठामहेत्यर्थः । देवी-
वीरुधः सोमवल्लीरूपा देव्य इन्द्रेण संविदाना ऐकमत्यं गताः सवत्ताय पातः-
तवनकर्मणे सोममनुमन्यन्तामिति । एतन्मन्त्रप्राटेनौषधिरूपा सोमस्य या
विदस्वकीयप्रजा या चेन्द्ररूपा सोमस्य स्वकीयदेवता तस्याः प्रजाया देवता-
याश्च सकाशात्सोमं विशेषेण याचित्वाऽभिषुणीति ।

यदुक्तं सूत्रकारेण—“ आ माऽस्कानिति प्रथमप्लुतमंशुमभिषन्त्यते ” इति ।
तदिदं विधत्ते—

यो वै सोमस्येति । अधिषवणफलकयोरवस्थाप्य ग्रावभिरभिषूयमाणस्य
सोमस्य यः प्रथमोऽशुर्लेशो भूमौ पतति स लेशो यजमानस्येन्द्रियादीनिःशेषेण
विनाशयितुं समर्थः । तस्मात्तत्परिहारार्थमा माऽस्कानित्यादिमन्त्रेण तमंशुमभि-
षन्त्येत । तस्य च मन्त्रस्यायमर्थः—हे भूमौ पतितोऽसौ त्वं प्रजया धनसमृद्धया
च सह मां प्रत्याकृन्तुनरागतोऽसि तस्मान्मशीकामिन्द्रियं वीर्यं च मा निर्वन्नीमां
विनाशयेति । अनेन अभिषवणेन प्रजादीनामभिवृद्ध्याऽऽशिक्षेत्तान्माऽऽस्ते ।

द्रुक् सूत्रकारेण—‘द्रुप्तश्चस्कन्देति विप्रुषः’ इति । अभिमन्त्रयत इत्यनुवर्तते । तमिमं मन्त्रं पठति—

द्रुप्तश्चस्कन्देति । द्रुप्तः सोमरसविन्दुः पृथिवीमनु चस्कन्द पृथिव्यां पतित इत्यर्थः । तच्च द्रुप्तो हुतः चन्स्थानत्रयेऽनुसंचरति द्युलोकेऽन्तरिक्षलोके भूलोके च । तदेतदभिप्रेत्य स्पर्धते स्म—

“अग्नौ प्रस्वाऽऽहुतिः सम्यगादित्यमुपतिष्ठते ।

आदित्वाप्त्वायते वष्टिर्वृष्टेरन्नं ततः प्रजाः” ॥ इति ।

योऽयमर्थो ब्रामित्यादिनाऽभिधीयते द्यामिमं च योनिमनु अन्तरिक्षरूपमिदं स्थानमनुसंचरति । अथ पूर्वा योनिः पृथिवीमनु चस्कन्देति पूर्वोक्तस्थानाविशेषः, तमप्यनुसंचरति । तृतीयं योनिं द्युलोकरूपमादित्यस्थानमनुसंचरति, तमिमं विप्रु स्थानेष्वनुसंचरन्तं द्रुप्तं जुहोमि मनसा हुतमिव भावयामि । कुत्र होम इति तदुच्यते—अनु सप्त होत्रा इति । यस्यां दिशि द्रुप्तः पतितस्तद्व्यतिरिक्त-होमयोग्याः सप्त दिक्षो याः सन्ति तास्वनुक्रमेण जुहोमि । यथाऽयं द्रुप्तो हुत आदित्वादिस्थानत्रयेषु संचरन्नुपकरोति तथा भावयामीत्यर्थः । त एते मन्त्रा वाचस्त्ववे पदस्वेत्यस्मादनुवाकात्पूर्वं द्रष्टव्याः । अत्र विनियोगसंग्रहः—

निग्राभ्याकितृषन्नन्तं निग्राभ्याग्रहणे सति ।

स्वामिनं वाचयेत्सोमं मन्त्रयेत् सवीवृषम् ॥

आमास्कानभिमन्त्र्यांशुर्द्रुप्तो बिन्दुं तु मन्त्रयेत् ।

चत्वार एते मन्त्राः स्युरष्टमे त्वनुवाकके ॥

इति श्रीमत्सायणाचार्यविरचिते माधवीये वेदार्थप्रकाशे रुष्णयजुर्वेदी-

यतैत्तिरीयसंहिताभाष्ये तृतीयकाण्डे प्रथमप्रपाठकेऽ-

ष्टमोऽनुवाकः ॥ ८ ॥

(अथ तृतीयाष्टके प्रथमप्रपाठके नवमोऽनुवाकः) ।

सो वै देवान्देवयज्ञसेनार्पयति मनुष्यान्मनु-
ष्यश्चक्षुसेन देवश्चक्षुष्यैव देवेषु भवति मनुष्यय-
ज्ञसी मनुष्येषु बान्प्राचीनमाग्रयणादग्रहान्ग-

(सवनाहुत्यादिमन्त्राणामभिधानम्)

ह्रीयात्तानुपांशु गृह्णीयाद्यानुध्वांस्तानुपब्धि-
मतो देवानेव तद्वैवयशसेनार्पयति मनुष्यान्म-
नुष्ययशसेन देवयशस्येव देवेषु भवति मनुष्य-
यशसी मनुष्येष्वग्निः प्रातःसवने पात्वस्मान्वै-
श्वानरो महिना विश्वशंभूः । स नः पावको
द्रविणं दधातु (१) आयुष्मन्बः सहर्मक्षाः
स्याम । विश्वे देवा मरुत इन्द्रो अस्मानस्मि-
न्द्रितीये सवने न जह्युः । आयुष्मन्तः प्रियमेषां
वदन्तो वयं देवानां सुमतौ स्याम । इदं तृती-
यं सवनं कवीनामुतेन ये चमसमैरयन्त ।
ते सौधन्वनाः सुवरामशानाः स्विष्टिं नो अग्नि
वसीषो नयन्तु । आयतनवतीर्वा अन्या आहु-
तयो हूयन्तेऽनायतना अन्या या आघारव-
तीस्ता आयतनवतीर्याः (२) सौन्वास्ता
अनायतना ऐन्द्रवायवमादायाऽऽघारमा घार-
येदध्वरो यज्ञोऽयमस्तु देवा ओषधीभ्यः पशवे
नो जनाय विश्वस्मै भुतायाध्वरोऽसि स
पिन्वस्व घृतवद्देव सोमेति सौम्या एव तदाहु-
तीरायतनवतीः करोत्यायतनवान्भवति य एवं
वेदाथो द्यावापृथिवी एव घृतेन व्युनक्ति ते
व्युक्ते उपजीवनीये भवत उपजीवनीयो भवति
(३) य एवं वेदैष ते रुद्र भागो यं निरया-
चथास्तं जुषस्व विदेगोपत्यं रायस्पोषं

सुवीर्यं संवत्सरीणां स्वस्तिम् । मनुः पुत्रेभ्यो
 दायं ब्रह्मजत्स ताभावेदिष्टं ब्रह्मचर्यं वसन्तं
 निरभजत्स आऽगच्छत्सोऽब्रवीत्कथा-मा- निर-
 भागिति न त्वा निरभाक्षमित्यब्रवीदङ्गिरस
 इमे सत्रमासते ते (४) सुवर्गं लोकं न प्र
 जानन्ति तेभ्य इदं ब्राह्मणं ब्रूहि ते सुवर्गं
 लोकं यन्तो य एषां पशवस्तास्ते दास्य-
 न्तीति तदेभ्योऽब्रवीत्ते सुवर्गं लोकं यन्तो य
 एषां पशव आसन्तानस्मा अददुस्तं पशुभि-
 श्वरन्तं यज्ञवास्तौ रुद्र आऽगच्छत्सोऽब्रवी-
 न्मम वा इमे पशव इत्यदुर्वै (५) मह्यमि-
 मानित्यब्रवीन्न वै तस्य-त ईशत इत्यब्रवी-
 यद्यज्ञवास्तौ हीयते मम वै तदिति तस्माद्य-
 ज्ञवास्तु नाभ्यवेत्य- सोऽब्रवीद्यज्ञ माऽऽ भ-
 जार्यं ते पशून्नाभि मंस्य इति तस्मा एतं
 मन्थिनः स-स्रावमजुहोत्ततो वै तस्य रुद्रः
 पशून्नाभ्यमन्यत यत्रैतमेवं विद्वान्मन्थिनः स-
 स्रावं जुहोति न तत्र रुद्रः पशूनाभि
 मन्यते (६) ॥

(दधात्कायतेनवतीर्था उपजीवनीये भवत उपजीवनीयो भवति
 तेऽदुर्वै यज्ञेऽप्येकादश च) ।

इति कृष्णयजुर्वेदीयतैत्तिरीयसंहितायां तृतीयाष्टके

प्रथमप्रपाठके नवमोऽनुवाकः ॥ ९ ॥

(सवनाहुत्यादिमन्त्राणामभिमानम्)

(अथ तृतीयकाण्डे प्रथमप्रपाठके नवमोऽनुक्तकः) ।

उपांशुग्रहसंयुक्ता मन्त्रा अष्टम ईरिताः ।

अथ नवमे सवनाहुत्यादिमन्त्रा वक्तव्याः । तत्राऽऽदौ दाक्वग्रहमन्त्राणां क्रमेण नीचमुच्चं च ध्वनिं विधत्ते—

यो वै देवानिसि॥ देवानां यशः कीर्तिर्देवयशसं तेन देवाभ्यो यजमानोऽर्चयति योजयति॥ मनुष्यान्पि मनुष्ययशसेन योजयति॥ स स्वर्गे देवेभ्यो मध्ये देवयशसवानेव भवति । भूलोके मनुष्येषु मध्ये मनुष्ययशसवानेव भवति । तदुभयसिद्धयर्थं क उपाय इति, तदुच्यते—आग्रयणग्रहारवाचीर्नि पूर्वस्मिन्कास्ते यान्ग्रहान्शुपांश्वन्तर्यामैन्ववायवादीन्गृह्णीतति तान्सर्वांमुपांशु यथा भवति तथा गृह्णीयात् । मन्त्रा यथा पार्श्वस्थैर्न श्रूयन्ते तथोच्चैर्न गृह्णीयादित्यर्थः । यानाग्रयणग्रहादूर्ध्वभाविन उक्थयादीन्ग्रहान्गृह्णीयात्तानुपविष्टमतो गृह्णीयात् । समीपस्थैरीषच्छ्रवणमुपविष्टतथोच्चैर्न गृह्णीयादित्यर्थः । ततोपांशुच्चारणेन देवानां कीर्तिप्राप्तिः । ईषदुच्चध्वनिना मनुष्याणां कीर्तिप्राप्तिः । तेनोभयेन स्वस्यापि लोकद्वयेकीर्तिर्भवति ।

कल्पः—“ अग्निः प्रातःसवने पात्वस्मानिति संस्थिते सवन आहुतिं जुहोति ” इति । पाठस्तु—

अग्निः प्रातरिति । अयमग्निः प्रातःसवनेऽस्माभिरनुष्ठिते सत्यस्मान्पातु । वैश्वानरो विधेर्षा नराणां स्वामित्वेन संबन्धी । महिना स्वकीयेन महिन्ना विश्वशंभूर्विश्वस्य सुखपापकः । स तादृशोऽग्निरस्मभ्यं द्रविणं दधातु धर्मं दधातु । कीदृशः, पावकः शोधयिता । पापक्षयं कृत्वाऽस्माञ्शोधयतीत्यर्थः । किंच वयमायुष्मन्तो दीर्घायुषः सहमक्षा भक्षयितुभिः सर्वैः सहिताश्च सर्वशः स्वाम । सोऽयं प्रातःसवनसमाप्तौ होममन्त्रः ।

कल्पः—“ विश्वे देवा मरुत इति संस्थिते सवन आहुतिं जुहोति ” इति । पाठस्तु—

विश्वे देवा इति । ये मरुतो यश्चेन्द्रस्ते विश्वे देवाः सर्वे देशा अस्मिन्दिक्ष्वे माध्यंदिने सवने नोऽस्माञ्ज जसुर्मा परित्यजेयुः । वयमायुष्मन्तो दीर्घायुषो येषां देवाणां स्वोत्रादिकं वदन्तस्तेषां सुमतावनुग्रहमुद्धो स्यात् विधेय । सोऽयं माध्यंदिनसवनसमाप्तौ होममन्त्रः ।

(सवनाहृत्यादिमन्त्राणामभिधानम्)

कल्पः—“ इदं तृतीयः सवनं कवीनामिति संस्थिते सवन आहुतिं जुहोति ” इति । पाठस्तु—

इदं तृतीयमिति । कवीनां विदुषामृत्विजां संबन्धि यदिदं तृतीयसवनं तदिदं देवा वसीधो वसुमत्तरं कृत्वा नोऽस्माकं या स्वष्टिः शोभनो यागस्तां स्वष्टिमभिलक्ष्य नयन्तु प्रापयन्तु । कीदृशा देवास्तदुच्यते—ये देवाश्चमसं चम-सगणमैरयन्त प्रेरितवन्तस्ते देवाः सौधन्वनाः सुधन्वन इन्द्रस्य संबन्धिनः क्रमु-नामानः सुवरानशानाः स्वर्गं प्राप्नुवन्तः । तादृशा देवा नमन्तिवत्यन्वयः । सोऽयं तृतीयसवनसमाप्तौ होममन्त्रः । एतेषु मन्त्रेष्वग्निः प्रातःसवन इत्यय-माधो मन्त्र ओमासमर्पणीधृत इत्यनुवाकादूर्ध्वं द्रष्टव्यः । विश्वे देवा इत्ययं द्वितीयो मन्त्रो महाः इन्द्रो नृवदित्यनुवाकादूर्ध्वं द्रष्टव्यः । इदं तृतीयः सवन-मिति तृतीयो मन्त्रो बृहस्पतिसुतस्येत्यनुवाकादूर्ध्वं द्रष्टव्यः ।

यदुक्तं सूत्रकारेण—“ अध्वरो यज्ञोऽयमस्तु देवा इति परिष्ठवयाऽऽधारमा-धारयति ” इति ।

परिष्ठवाशब्देन होमसाधनं काष्ठपात्रमुच्यते । तमिममाधारं विधत्ते—

आयतनवतीरिति । ह्यमाना आहुतयो द्विविधा आयतनयुक्तास्तद्ग्रहि-ताश्च । आधारेण व्यवस्थापितं होमस्थानं होतव्यानामायतनं यत्तद्वात्सलो पुरोडाशाद्याहुतीनामस्ति । आधारस्य प्रकरणे विहितत्वात् । सौम्या-स्त्वंशूपांश्चन्तर्यामग्रहा आधाररहितत्वादनायतनास्तद्वैन्द्रवायवग्रहाद्याहुतीनाम-प्यनायतनत्वं प्राप्तम् । अतस्तद्व्यावृत्त्यर्थं यदैन्द्रवायवं होतुमादत्ते तदा वाक्-हस्ते तं धृत्वा दक्षिणहस्तेनाध्वरो यज्ञ इत्यादिमन्त्रेणाऽऽधारं जुहुयात् । दक्षिणं परिधिसंभिन्मन्ववहत्य प्राञ्चमुदञ्चं सोमरसं पातयेत् । सोऽयमाधारः । मन्त्रा-र्थस्तु—हे देवा अयमस्माकं यज्ञोऽध्वरो हिंसकरहितोऽस्तु । किमर्थमिति तदु-च्यते—ओषधीभ्यः पशवे जनाय चास्माकं सर्वप्राणिभ्यश्च हे सोम त्वमध्वरो हिंसारहितोऽसीति धृतवत्तिश्चेति । तत्तेन सौम्या ऐन्द्रवायवादिग्रहसंबन्धिन्योऽ-प्याहुतीरायतनवतीः करोति । यश्चैवं वेद सोऽप्यायतनवान्भवति । अपि च धृतवदित्युक्त्या द्यावापृथिव्यावपि धृतेन विविधं क्लेदयति । ते च विविधं क्लेदिते सत्यौ सर्वेषां प्राणिनामुपजीवनीये भवतः । य एवं वेद सोऽप्युपजीवनीयो भवति ।

(सवनाह्व्यादिसन्त्राण्यासमिधानम्)

यदुक्तं सूत्रकारेण—“ उत्तसार्धात्मविप्रस्थाता बहिष्पारिष्यङ्गारं निर्वर्त्य तस्मिन्मास्थितः सः स्रावं जुहोत्येष ते रुद्र भागो यं निरयाचथा इति ” इति ।

पाठस्तु—

एष ते रुद्रेति । हे रुद्र क्रुदेवैष संसावस्त्वव भागस्तं (गः, यं) भागं निरयाचथा देवेभ्यो निष्कृष्य तवैवासाधारणत्वेन याचितवानसि, तद्याचनं ब्राह्मणे स्पष्टी भविष्यति, तं याचितं भागं सेवस्व । त्वं तु गत्रां पालनं धनस्य पुष्टिं शोभनपुत्रं संवत्सरनिष्पाद्यानामोषधीनामविनाशं च विदेर्जानासि । तस्मान्न त्वैवमस्मदर्थं संपादयेत्याभिप्रायः ।

तामिमं संसावहोमं विधातुं पीठिकामारचयति—

मनुः पुत्रेभ्य इति । मनोर्वैहवः पुत्रास्तेषु कनिष्ठो नाभानेदिष्ठनामको बालो वेदाध्ययनं करोति । तदानीं पिता मनुदेभ्यः पुत्रेभ्यः स्वकीयं धनं विभज्य दत्तवान् । अध्ययनपरं बालं भागरहितमकरोत् । स च बाल आगत्य केन हेतुना मां भागरहितमकार्षीरिति पितरनब्रवीत् । स च पिता त्वां भागरहितं न कृतवानस्मीत्यब्रवीदुक्त्वा च तत्पाप्मयुपायं पुत्रायोपदिदेश ।

अनन्तरं च पुत्रस्तेनोपश्रयेन भागं प्राप्तवानित्येतद्दर्शयति—

अङ्गिरस इति । अङ्गिरोनामका इमे मूर्धन्यः सवगनुतिष्ठन्ति । ते तु स्वर्गपातिसाधनानां नाभानेदिष्ठनामकशस्त्रादीनामपरिज्ञानात्स्वर्गं न जानन्त्यतस्तेभ्य इदं त्वयाऽर्पितं शस्त्रादिप्रतिपादकं ब्राह्मणं ब्रूहि । तेऽपि सत्रं पारिसमाप्य स्वर्गं गच्छन्तो यागोपयुक्तेभ्योऽवशिष्टान्स्वकीयान्पशून्सर्वास्तुभ्यं दास्यन्ति । सोऽयं भागमाप्त्युपायः । इत्येवं प्रोक्तः पुत्र इदं ब्राह्मणं तेभ्योऽभिदधे । ततस्तदीयानवशिष्टान्पशून्स्वर्गं दत्तवान् ।

अथ नाभानेदिष्ठस्य रुद्रेण सह संवादं दर्शयति—

तं पशुभिरिति । अङ्गिरोभिर्दत्तान्पशून्स्वगृहे नेतुं तदीये (यायां) यज्ञभुवि यज्ञशेषैः पशुभिः संचरन् नाभानेदिष्ठं रुद्र आगत्य मदीया एते पशव इत्यब्रवीत् । ततः स नाभानेदिष्ठो प्रहमङ्गिरस इमान्पशून् दत्तवन्त इत्यब्रवीत् । ततः स रुद्रस्तस्मै यज्ञशेषस्याद्रव्यस्यावेऽङ्गिरसो न त्वेवमित्यस्मात्तैर्दत्तं पशून् द्रव्यमस्वामिदच्छ्राजव न शोरममित्यब्रवीत् । कस्वाहं स्वामीति चेच्छ्राजं— यद्द्रव्यं यज्ञभूमी हीयते यज्ञसमाप्तेरुर्ध्वमवशिष्यते तत्सर्वं ममैव स्वम् । तस्मान्म-

(प्रवृत्तहोमादिमन्त्राणामभिधानार्थं)

मानुजामन्तरेण यज्ञभूमिः केनापि न प्रवेष्टव्या । यदि तव शिष्टपश्वपेक्षाऽस्ति
तर्हि मां यज्ञे भागिनं कुरु ततस्तुभ्यं दत्तानेतान्पशून् मारयिष्यामीति रुद्रोऽब्रवीत् ।
ततो नामानेदिष्ठस्तस्मै रुद्रायैवं मन्थिनः संसावमजुहोत् । मन्थिग्रहं हुत्वा
तत्पात्रस्थं द्रव्यशेषं परिधेर्बहिःस्थापितेऽङ्गारे हुतवान् । ततस्तुष्टो रुद्रस्तस्य
नामानेदिष्ठस्य पशून् चैव हिंसितवान् । आरुधानं परिसमाप्य विधत्ते—

यत्रैतमेवमिति । ऐन्द्रवायवादिषूक्त्यान्तेषु ग्रहेषु गृहीतेषु ऋतुपात्रयोः
सोमग्रहणात्मागेवैन्द्रवायवमन्थिग्रहपचारस्य काळ(र्यं)त्वान्मधुश्च माधवश्चेत्वे-
तस्मादनुवाकात्पागेबाध्वरो यज्ञ इत्याधारमन्त्र एष ते रुद्र भाग इति संसावम-
न्त्रश्च द्रष्टव्यः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये तृतीयकाण्डे प्रथमप्रपाठके

नवमोऽनुवाकः ॥ ९ ॥

(अथ तृतीयाष्टके प्रथमप्रपाठके दशमोऽनुवाकः) ।

जुष्टो वाचो भूयासं जुष्टो वाचस्पतये देवि
वाक् । यद्वाचो मधुमत्तस्मिन्मा वाः स्वाहा
सरस्वत्यै । ऋचा स्तोमः समर्धय गायत्रेण
रथंतरम् । बृहद्रायन्नवर्तनि । यस्ते द्रुप्तः
स्कन्दति यस्ते अशुर्बाहुच्युतो धिषण्योरुप-
स्थात् । अध्वर्योर्वा परि यस्ते पवित्रात्स्वाहा-
कृतमिन्द्राय तं जुहोमि । यो द्रुप्तो अशुः
पतितः पृथिव्यां परिवापात् (१) पुरोडा-
शात्करम्भात् । धानासोमान्मन्थिन इन्द्र शु-
क्रात्स्वाहाकृतमिन्द्राय तं जुहोमि । यस्ते

(प्रवृतहोमादिमन्त्राणामभिधानम्)

द्रप्सो मधुमाः इन्द्रियावान्स्वाहाकृतः पुनर-
प्येति देवान् । दिवः पृथिव्याः पर्यन्तरिक्षा-
त्स्वाहाकृतमिन्द्राय तं जुहोमि । अध्वर्युर्वा
ऋत्विजां प्रथमो युज्यते तेन स्तोमो योक्तव्य
इत्याहुर्वाग्नेया अग्रे एत्वजुगा देवेभ्यो यज्ञो
मयि दधती प्राणान्पशुषु प्रजां मयि (२) च
यजमाने चेत्याहु वाचमेव तद्यज्ञमुखे युनक्ति
वास्तु वा एतद्यज्ञस्य क्रियते यद्यह्नाग्नाहीत्वा
बहिष्पवमानः संप्रैप्ति पराञ्चो हि यन्ति
पराञ्चीभिः स्तुवते वैष्णव्यर्चा पुनरेत्योप तिष्ठते
यज्ञो वै विष्णुर्यज्ञमेवाकर्विष्णो त्वं नो अन्तमः
शर्मं यच्छ सहन्त्य । प्र ते धारा मधुश्चुत
उत्सं दुहते अक्षितमित्याहु यदेवास्य शयान-
स्योपशुष्यति तदेवास्यैतेनाऽऽप्याययति (३) ।

(परिवापात्मजां मयि दुहते चतुर्दश च) ।

इति छण्यजुर्वेदीयतैत्तिरीयसंहितायां तृतीयाष्टके
प्रथमप्रपाठके दशमोऽनुवाकः ॥ १० ॥

(अथ तृतीकाण्डे प्रथमप्रपाठके दशमोऽनुवाकः) ।

आधारसंज्ञावमन्त्रौ नवमे कथितावुभौ ।

अथ दशमे प्रवृतहोमादिमन्त्रा उच्यन्ते ।

कल्पः—“प्रवृतः प्रवृतः प्रवृतहोमौ जुहोति जुष्टो वाचो भूयासमृचा
स्वोमः समर्भयेत्येताभ्याम् ” इति ।

षष्ठे काण्डे यद्विहितमृत्विजो वृणीते छन्दाः स्येव वृणीत इति, तत्र नो यो
ब्रूवो भवति तेन तेनेमौ होमौ कर्तव्यौ । तत्र प्रथममन्त्रपाठस्तु—

जुष्टो वाच इति । अहं वाग्देवतायाः प्रियो भूयासं, तथा वाचां बालको यो देवस्तस्यापि प्रियो भूयासम् । हे वाग्देवि शब्दरूपाया वाचः संबन्धि यन्मधुरं पदं तस्मिन्मा मा मां स्थापय । सरस्वत्यै तुभ्यमेतच्छ्रुतमस्तु ।

द्वितीयमन्त्रवाठस्तु—

ऋचा स्तोममिति । हे वाग्देवि ऋचा योनिभूतया स्तोमं स्तोत्रं सामा-
वृत्तिं वा समर्धय समृद्धिं कुरु । तथा गायत्रेण साम्ना सहितं रथंतरं साम
समर्धय । गायत्रस्य वर्तनी मार्गो यस्य बृहतः साम्नस्तद्गायत्रवर्तनि । तादृशं
यथा भवति तथा बृहत्साम समर्धय । कर्मानुष्ठानाय वृतेषु कस्मिन् क्वसामा-
दिगतं यदैकल्यं तत्परिहृत्य समृद्धं कुर्यात् तात्पर्यार्थः ।

कर्त्ताः—“यस्ते द्रप्सो यो द्रप्स इत्येतैः प्रथिमन्त्रं वैष्णवहोमाञ्जुहोति”
इति । यस्ते द्रप्स इत्येतद्वयोः प्रतीकं ततस्तयो मन्त्रोस्तैर्मन्त्रैः पवमानार्थं प्रस-
र्पणात्पूर्वं जुहुयात् । वैष्णवान्सप्तहोतारं च हुत्वा बाह्विष्यमानवन्माध्यादिनं पव-
मानं प्रसर्पन्तीति सूत्रकारेणोक्तत्वात् । तत्र प्रथमामृचमाह—

यस्ते द्रप्स इति । हे सोम तव संबन्धी यो द्रप्सो रसविन्दुरथवांशुर-
धिषवणफलकयोरुपस्थादुक्षरभागास्स्कन्दति भूमौ पतत्यथवाऽध्वर्यावांहुच्युतः
स्कन्दति । अथवा यस्ते रसविन्दुः पवित्रादशापवित्राद्वा भूमौ पतति तं द्रप्सं
तं चांशुमिन्द्राय स्वाहाकृतं स्वाहाकारेण समर्पितं कृत्वा जुहोमि ।

अथ द्वितीयामृचमाह—

यो द्रप्स इति । परिवापादीनि सवनयिपुरोडाशश्चन्द्रवाणि । परिवापो
लाजानां समूहः । पुरोडाशः प्रसिद्धः करम्भः सक्तवः । धाना भूयवतण्डुलाः ।
सोमः प्रसिद्धः । धानाश्च सोमश्च धानासोमं तस्मात् । मन्थी शुक्रश्च ग्रहौ ।
हे इन्द्रोक्तानां परिवापादीनां सकाशाद्यो द्रप्सो भूमौ पतितो यश्चांशुभूमौ
पतितस्तं द्रप्सं तं चांशुं स्वाहाकारेण समर्पितं कृत्वा तुभ्यमिन्द्राय जुहोमि ।

अथ तृतीयामाह—

यस्ते द्रप्स इति । हे सोम यस्ते द्रप्सो मधुमान्मधुर्यवानिन्द्र-
यवानिन्द्रियवृद्धिकारी मया स्वाहाकृतः सन्निवो वा प्रथिव्या वाऽन्तरिक्षाद्वा
परितः पतितस्तवस्तस्मात्सर्वस्मादागत्य पुनर्देवानप्येति प्राप्नोति तं द्रप्समिन्द्राय
स्वाहाकारेण समर्पितं कृत्वा जुहोमि ।

(कासांचित्पुरोनुवाक्यामामभिधानम्)

अथवि तथा प्रदुहते प्रकर्षेण दुहताम् । एतेन मन्त्रपाठेन पूर्वेषु पात्रेषु गृहीत-
स्यास्य सोमस्य यदेव स्वरूपं चिरावस्थानेनोपशुष्यति तत्सर्वमाप्यायितमेव
भवति । स ते प्राण इत्यस्मिन्ननुवाके सं यज्ञपतिराशिषेति मन्त्रेण पशोः श्रो-
ण्यामञ्जनं विहितम् । घृतेनाक्ताविति मन्त्रेण पशोः शिरस्पञ्जनं विहितं, तपो-
रुमणोर्मध्य ऋत्विजो वृणीत इति वरणस्य विहितत्वाज्जुष्टो वाच इत्यादिकौ
प्रबुतहोममन्त्रौ तथोरञ्जनमन्त्रयोर्मध्ये द्रष्टव्यौ । ऋतुग्रहग्रहणात्पूर्वं बहिष्पबमान-
स्यानुष्ठेयत्वात्तदङ्गमन्त्राणां यस्ते द्रष्टव्य इत्यादीनां मधुश्च माधवश्चेत्येतस्मादनु-
ष्ठाकात्प्राचीनं स्थानं द्रष्टव्यम् । अत्र विनियोगसंग्रहः-

जुष्टो द्वे प्रवतो योऽसौ जुहुयात्प्रवृताहुती ।

यस्मिभिर्वैपुषो होमो वागध्वर्युर्ब्रवीति हि ॥

विष्णो सोमं स्पृशेदत्र मन्त्राः सप्त प्रकीर्तिताः ॥

इति श्रीमत्सायणाचार्यविरचिते माधवीये वेदार्थप्रकाशे छण्णयजुर्वेदीय-

वैत्तिरीयसंहिताभाष्ये तृतीयकाण्डे प्रथमप्रपाठके

दशमोऽनुवाकः ॥ १० ॥

(अथ तृतीयाष्टके प्रथमप्रपाठक एकादशोऽनुवाकः) ।

अग्निना रयिमश्रवत्पोषमेव दिवेदिवे । य-
शसं वीरवत्तमम् । गोमांश्च अग्नेऽर्विमांश्च अश्वी-
यज्ञो नुवत्सखा सदमिदं प्रमुष्यः । इडावांश्च
एषो अंसुर प्रजावान्दीर्घो रयिः पृथुबुधः सभा-
वान् । आ प्यायस्व सं ते । इह त्वष्टारम-
ग्रियं विश्वरूपमुप ह्वये । अस्माकमस्तु केव-
लः । तन्नस्तुरीपमर्धं पोषयितुं देवं त्वष्टर्वि-
रराणः स्वस्व । यतो वीरः (१) कर्मण्यः
सुदक्षो युक्तग्रावा जायते देवकामः । शिवस्त्व-
ष्टरिहाऽऽ गहि विभुः पोष उत त्मना । यज्ञे-

(कासांचित्पुरोनुवाक्यानामभिधानम्)

यज्ञे न उदव । पिशङ्गरूपः सुभरो वयोधाः
 श्रुष्टी वीरो जायते देवकामः । प्रजां त्वष्टा
 वि व्यतु नाभिमस्मे अथा देवानामप्येतु पाथः ।
 प्र णो देव्या नो दिवः । पीपिवाः सः सरस्वतः
 स्तनं यो विश्वदर्शतः । धुक्षीमहि प्रजामिषम्
 (२) ये ते सरस्व ऊर्ध्वो मधुमन्तो घृतश्चुतः ।
 तेषां ते सुम्नर्भीमहे । यस्य व्रतं पशवो यन्ति
 सर्वे यस्य व्रतमुपातिष्ठन्त आपः । यस्य व्रते
 पुष्टिपतिर्निविष्टस्तः सरस्वन्तमवसे हुवेम । दि-
 व्यः सुपर्णो वयसं बृहन्तमपां गर्भं वृषभमोषधी-
 नाम् । अभीपतो वृष्ट्या तर्पयन्तं तः सरस्व-
 न्तमवसे हुवेम । सिनीवालि पृथुहृके या देवा-
 नामासि स्वसा । जुषस्व हव्यम् (३) आहुतं
 प्रजां देवि दिदिद्वादि नः । या सुपाणिः स्वह-
 गुरिः सुपूमा बहुसुवरी । तस्यै विश्पत्न्यै हविः
 सिनीवालयै जुहोतन । इन्द्रं वो विश्वतस्परिन्द्रं
 नरः । असितवर्णा हरयः सुपर्णा मिहो वसा-
 ना दिवमुत्पतन्ति । त आऽवबृत्रन्तसदनानि
 कृत्वाऽऽदित्यृथिवी घृतैर्व्युद्यते । हिरण्यकेशो
 रजसो विसारेऽहिर्धुनिषाति इव धर्जीमान् ।
 हाचिभ्राजा उषसः (४) नवेदा यज्ञस्वतीर-
 पस्युवो न सत्याः । आ ते सुपर्णा अमिनन्त
 एवैः कृष्णो नोनाव वृषभो यदीदम् । शिवा-

(कासांचित्पुरोनुवाक्यानामभिधानम्)

पि॒न्व॒य॒ य॒त्रा॒ न॒रो म॒रुतः॑ सि॒ञ्च॒था॒ म॒धु । उ॒दु
त्यं॑ चि॒त्रम् । औ॒र्व॒भु॒गु॒व॒च्छु॒चि॒म॒प्न॒वान॒व॒दा हु॒वे ।
अ॒ग्निः॑ स॒मु॒द्र॒वा॒स॒सम् । आ स॒वः॑ स॒वि॒तु॒र्य॒था
भ॒ग॒स्ये॒व भु॒जिः॑ हु॒वे । अ॒ग्निः॑ स॒मु॒द्र॒वा॒स॒सम् ।
हु॒वे वा॒र्त॒स्वि॒नं क॒विं प॒र्जन्य॑क॒न्यः॑ स॒हः । अ॒-
ग्निः॑ स॒मु॒द्र॒वा॒स॒सम् (८) ॥

(वी॒र इ॒षः॑ ह॒व्य॒मु॒ष॒सो म॒रुतश्च॑ वृ॒ष्टिं भ॒ग॒स्य द्वा॒द॒श च) ।

इति कृष्णयजुर्वेदीयतैत्तिरीयसंहितायां तृतीयाष्टके
प्रथमप्रपाठक एकादशोऽनुवाकः ॥ ११ ॥

प्र॒जाप॑तिरेष ते गाय॒त्रो य॒ज्ञं वै प्र॒जाप॑तेः प्रा॒जाप॑त्या यो वा अय॑थादे॒-
वता॑भि॒ष्टो नि॒ग्रा॒भ्याः स्थ॑ यो वै दे॒वाञ्जु॒ष्टोऽग्नि॑ना र॒यिमेका॑दश ॥ ११ ॥

प्र॒जाप॑तिरकामयत प्र॒जाप॑तेर्जाय॑माना व्या॒र्ध॒च्छ॒न्ते म॒ह॒मि॒मा॒न्मा॒या मा॒-
यि॒नां द्वि॑च॒त्वारि॑शत् ॥ ४२ ॥

इति कृष्णयजुर्वेदीयतैत्तिरीयसंहितायां तृतीयाष्टके
प्रथमः प्रपाठकः ॥ १ ।

(अथ तृतीयकाण्डे प्रथमप्रपाठक एकादशोऽनुवाकः) ।

ये ब॒हिष्प॑व॒मानाङ्ग॑मन्वास्ते दश॑मे श्रुताः ।

अथै॒काद॒शे का॒श्चित्पु॒रोनु॒वाक्या उ॒च्यन्ते॑ ।

चि॒त्र॒या य॒जेत॑ प॒शुकाम॑ इत्यत्र स॒धै॒तानि॑ हवी॒षि भ॒वन्तीति॑ श्रुतम् । तत्र
प्रथमस्य हविष आग्नेयस्य पुरोनुवाक्यामाह--

अ॒ग्निने॑ति । अनेनाग्निना र॒यिं ध॒नानि॑ अश्ववत्सर्वो॑ जनः प्राप्नोति । न
केवलं धनस्य स्वरूपमात्रं किंतु दिवेदिवे तस्य धनस्य पुष्टिमेव प्राप्नोति न तु
हासम् । कीदृशं पोषं, यशसं कीर्तिकरं वीरवत्तमं वीरा अस्मदीयाः पुत्रा
अस्येति वीरवत्, अतिशयेन तथाविधम् । तत्रैव याजुष्माह-गोमा॑ऽअ॒ग्ने इति ।

(कासांचितपुरोनुवाक्यानामभिधानम्)

हेऽग्ने पुनरावर्तनाय प्रार्थ्यमानो यज्ञ एतैर्विशेषणैर्विशिष्टो भूयात् । बहवो गावोऽस्य सन्तीति गोमान् । एवमविमानधीति योज्यम् । नृवत्सस्वर्त्वि-
ग्रूपैर्मनुष्यैर्युक्ता देवाः सखायो यस्य यज्ञस्य तादृशः । सदमित्सदैवाप्रमृष्टोऽन-
भिभवनीयः । इडावानन्नवान् । प्रजावान्ब्रह्मपत्यप्रदः । दीर्घः पुनः पुनरनुष्ठाना-
दाधीच्छिन्नः । रथिर्बहुधनोपेतः । पृथुबुध्नो विस्तीर्णमूलो मन्त्रेष्वनुष्ठानेषु च
मूलभूतेषु च वैकल्यरहितः । सभावानाधिकलं यज्ञं द्रष्टुं मिलन्त्या विद्वत्सभया
युक्तः । असुः प्राणः सोऽस्यास्तीत्यसुरो हेऽसुर प्राणवन्न एष पुनः पुनः
प्रार्थ्यमानो यज्ञ उक्तविशेषणविशिष्टो भूयात् ।

द्वितीयहविषः सौम्यस्य याज्यानुवाक्ययोः प्रतीके दर्शयति—

आ प्यायस्वेति । एतच्चोभयं चतुर्थकाण्डे मा नो हिंसीदित्यत्र व्या-
ख्यास्यते । तृतीयहविषस्त्वाष्टस्य पुरोनुवाक्यामाह—

इह त्वष्टारमिति । इहास्मिन्कर्मणि त्वष्टारं देवमुपह्वय आह्वयामि । क्रीद-
शमग्रिधं मुख्यं विश्वरूपं विश्वानि रूपाणि गर्भं विकर्तुं योग्यानि यस्यासौ
विश्वरूपस्तम् । स च त्वष्टाऽस्माकं केवलोऽस्तु असाधारणत्वेन पालकोऽस्तु ।
तत्रैव याज्यामाह—

तजस्तुरीपमिति । हे त्वष्टर्देव तद्धनं नोऽस्मभ्यं विशेषेण स्पृश्व समर्पय ।
क्रीदशं धनं, तुरीपं तूर्णं प्रामोदीति तुरीपम् । अद्यापि च पोषयितुं पोषयितुं । त्वं
च रराणो दानशीलः । यतो यस्माद्धनादस्माभिर्लब्धादीरः शूरः पुत्रो जायते ।
क्रीदशं तच्छूरत्वमिति तदुच्यते—कर्मण्यो लौकिके वैदिके च कर्मणि कुशलः ।
सुदक्षः सम्यमुत्साही शीघ्रकारीत्यर्थः । युक्ताः सोमामिषवार्थं प्रयुक्ता ग्रावाणो
यस्यासौ युक्तग्रावा सर्वदा सोमयागस्यानुष्ठानेत्यर्थः । देवकाम ईदृशः सेव-
कोऽस्माकं भूयादिति देवैः काम्यमानो देवान्वा सेवितुं स्वयं काम्यते ।

तत्रैव हविषि विकल्पितां पुरोनुवाक्यामाह—

शिवस्त्वष्टरिति । हे त्वष्टस्त्वं शिवः सुखकरः सन्निहास्मिन्कर्मण्यागाहि
आगच्छ । उतापि च पोषेऽस्मदीये पोषेविषये त्वया विभुः परनैरपेक्ष्येण स्वय-
मेव समर्थः । तादृशस्त्वं तस्मिंस्तस्मिन्पुत्रो नोऽस्मानुदवोत्कर्षेण पालय ।

तत्रैव विकल्पितां याज्यामाह—

(कासाञ्चित्पुणेनुवाक्यानामाभेदानुम्)

पिशङ्गरूप इति । यस्य त्वष्टुः प्रसादादस्माकं वीरः पुत्रो जायते । कीदृशः पिशङ्गरूपः, त्रिवर्गस्य सेवितेत्यर्थः । सुभरः सुष्टु पोषकः । वयोवा दीर्घस्य वयसो धारकश्चिरजीवीत्यर्थः । शुष्ठी क्षिप्रकारी सत्यवादी वा । देव-
काम इति पूर्ववत् । यस्य त्वष्टुः प्रसादादीदृशो वीरो जातस्तादृशस्त्वष्टा नाभिं
चक्रस्य नाभिवत्पशस्तां प्रजां पुत्रपौत्रादिरूपामस्मे अस्मासु विष्यतु विशेषेण
समर्पयतु । अथानन्तरं देवानामपि पाथोऽन्मेतु * प्राप्नोतु ।

अथ चतुर्थस्य हविषः सरस्वतीदेवताकस्य याज्यापुरोनुवाक्ययोः प्रतीके
दर्शयति—

प्र णो देवीति । प्र णो देवी सरस्वतीति पुरोनुवाक्या । आ नो दिवो
बृहत इति याज्या । एतच्चोभयमस्माविष्णु महीत्यत्र व्याख्यातम् ।

पञ्चमस्य हविषः सरस्वदेवताकस्य पुरोनुवाक्यामाह—

पीपिवाऽसमिति । सरस्वतः सरस्वन्नामकस्य देवस्य यः स्तनो विश्व-
दर्शतो विश्वविषयकदर्शनोपेतः क्षुवितान्बालानिव पालयितुं जानातीत्यर्थः ।
तादृशं स्तनं यज्ञलक्षणं पीपिवांसमस्मान्वर्धितवन्तं प्रजां पुत्रादिरूपामिषमन्नं च
पुक्षीमहि । यथा गां पयो दुहन्ति तद्वदेतदेवताकं यागमनुष्ठाय प्रजादिकं प्राप्ताः
स्मेत्यर्थः । तत्रैव विकल्पितां पुरोनुवाक्यामाह—

ये ते सरस्व इति । हे सरस्वः सरस्वन्तमुद्र त्वदीया य ऊर्मयो मधुमन्तो
आधुर्मयुक्ता घृतश्रुतो घृतसमानमुदकं क्षारयन्तो वर्तन्ते ते त्वदीयानां तेषामूर्माणां
संबन्धिं सुम्नं सुखमीमहे प्राप्नुमः । तत्रैव याज्यामाह—

यस्य व्रतमिति । यस्य सरस्वतः संबन्धि व्रतं कर्म पशवो येन्ति द्विपाद-
श्रतुष्पादश्च सर्वे पशवः प्राप्नुवन्ति । एतदीयेन कर्मणा पशवो लभ्यन्ते इत्यर्थः ।
तथा वृष्टिरूपा आपो यस्य व्रतमुपतिष्ठन्ते सेवन्ते । अग्नौ प्रास्ताऽऽहुतिरिति
न्यथेन वृष्टेरंतरकर्मसाध्यत्वात्पुष्टिर्धनपोषकस्य पालको यजमानो यस्य व्रते
निविष्टस्तदीयेन व्रतेन धनपुष्टेः सुलभत्वात्तादृशं सरस्वन्तं देवमस्माकं रक्षणाय
ह्वेम ह्वयेम । तत्रैव विकल्पितां याज्यामाह—

दिव्यऽसुपर्णमिति । अत्र चतुर्थः पादः पूर्ववत् । कीदृशं सरस्वन्तम् ।
दिव्यमर्हतीति दिव्यं, सुपर्णं शोभनाभ्यां पक्षाभ्यामुपेतम् । यदा पक्षिरूपं धृत्वा

(कासाञ्चित्पुरोनुवाक्यानामभिधानम्)

दिवि गच्छति तदानीमेतौ पक्षौ द्रष्टव्यौ । वयसं पक्षिरूपिणं, बृहन्तं महान्तम् ।
 अपां वृषभं जलानां वर्षितारम् । ओषधीनां गर्भं व्रीहादिमञ्जरिरूपम् ।
 अभीपतो वृष्ट्या तर्पयन्तं वृष्टिरूपेणाभितः पतनात्सर्वेषां तृप्तिहेतुं वायुना
 नयिमानैर्जलबिन्दुभिः पक्षसदृशैः पक्षिवदिवि मेघेषु गत्वा जलबाहुल्यं प्राप्य
 स्वयमेवापां वर्षिता भूत्वौषधीषु व्रीहादिरूपेण गर्भो भवति । पुनश्च वृष्टिरूपेण
 सर्वतः पतन्सर्वं जगत्तर्पयतीत्यर्थः । तादृशं सरस्वन्तमाल्लयामेत्यर्थः ।

अथ षष्ठस्य हविषः सिनीवालीदेवताकस्य पुरोनुवाक्यामाह—

सिनीवालीति । अमावस्या सिनीवालीति श्रुतत्वादमावास्यातिथ्यभिमानिनी
 देवता सिनीवाली । हे सिनीवालि या त्वं देवानां स्वसाऽसि भगिनीवद्वितका-
 रिण्यसि दर्शेष्टिसाधनत्वात् । स्तुकं स्तोत्रं, पृथु स्तुकं स्तोत्रं यस्याः सा पृथु-
 ष्टुका । तस्याः संवोधनं हे पृथुष्टुके । अनेन सिनीवाली विशेष्यते । तादृशी
 त्वमाहुतमस्माभिः समन्तात्समर्पितं हविर्जुषस्व । हे देवि नोऽस्मभ्यं प्रजां दिदि-
 इदि उपचिनु प्रभूतां कुर्वित्यर्थः । तत्रैव याज्यामाह—

या सुपाणिरिति । शोभनौ पाणी यस्याः सा सुपाणिः । शोभना अङ्गु-
 लयो यस्याः सा स्वङ्गुरिः । सुपूमा सुष्टु प्रसवित्री । बहुसूवरी बहूनां यज्ञानां
 सवित्री । ईदृशी या सिनीवाली तस्यै विश्पत्तिर्यै विशां पादयिष्यै सिनी-
 बाल्यै हविर्जुहोतन हे ऋत्विग्यजमाना जुहुत ।

ऐन्द्र उत्तमो भवतीति यदिदं सप्तमं हविः श्रुतं तत्र याज्यानुवाक्ययोः
 प्रतीके दर्शयति—

इन्द्रमिति । एतच्चोभयं प्रथमकाण्डस्य षष्ठपपाठके व्याख्यातम् ।

इत्थं चित्रायागे याज्यानुवाक्या उक्ताः । अथ करीरीष्टनुपमुक्ता मन्त्रा उच्यन्ते ।

कल्पः—“अथाऽऽसां धूममनुमन्त्रयतेऽसितवर्णां हरयः सुपर्णा इति” इति ।

आसां करीरसकुपिण्डीनामग्नौ हुतानामित्यर्थः । पाठस्तु—

असितवर्णा इति । अग्निना दक्षमानाभ्यः करीरसकुपिण्डीभ्यो ये निर्गवा
 धूमास्ते दिवमुत्पतन्ति । कीदृशा धूमाः । असितवर्णां कृष्णवर्णां हरयो
 मेषनिष्पादनाय रसहरणशीलाः सुपर्णाः प्रसारितपक्षसदृशा मेहनान्मिहो

(कासांचित्पुरोनुवाक्यनिामभिधानम्)

मेघास्तद्रूपा भूत्वा वसानाः सूर्यमण्डलादिकमाच्छादयन्तस्ते धूमनिष्पाद्याः
स्वोदरेषु जलस्य च सदनानि स्थानानि कृत्वाऽऽववृत्रन्निह कर्षितुमावृत्ताः ।
आदिदन्तन्तरमेव पृथिवी घृतैर्घृतवत्क्षरद्भिरुदकैर्व्युद्यते विशेषेण क्लिद्यते ।

कल्पः—“ अथैनमाहवनीयेऽनुग्रहत्याथास्य धूममनुमन्त्रयते हिरण्यकेशो
रजसो विसार इति ” इति । एनं पुनर्नवायाः स्तम्बम् । पाठस्तु—

हिरण्यकेश इति । हिरण्यवर्णा अग्निकेशस्थानीया ज्वाला येन धूमेन
सहोत्पद्यन्ते सोऽयं पुनर्नवाजन्यो धूमो हिरण्यकेशः । रजसो मेघरूपस्य
रञ्जनस्य विसारे प्रसारणे निमित्तभूते सति अंहति गच्छतीत्यहिर्मेघरूपमाका-
शस्य रञ्जनं प्रसारयितुं गच्छतीत्यर्थः । वात इव धुनिर्ध्रंजीमान् । यथा वायुः
कम्पमानः शीघ्रगतियुक्तस्तद्ददमितिर्थः । मेघात्मा शुचिभ्राजा निर्मलदीप्तिर्मेघ-
रूपेण परिणतोऽपि धूमो विद्युद्रूपा दीप्त्या युक्त इत्यर्थः । सोऽयमीदृशो
धूमोऽस्मदर्थं वृष्टिमुत्पादयत्विति शेषः । उषसः प्रभातकालस्य नवेदा मेघैः
प्रकाशस्याऽऽवृत्तत्वे न विद्यते न ज्ञायतेऽनेनेति नवेदाः । सूर्योदयो यथा न
ज्ञायते तथा मेघसमृद्धिरस्त्वित्यर्थः । यास्तु सस्यनिष्पादिका भूमयस्ताः सस्य-
निष्पादेन यशस्वतीः कीर्तिमत्यो भवन्तु । अपस्युवो न, अप उदकान्यात्मन
इच्छन्तीत्यपस्युवः । तथाविधा इव वर्तन्ते । ताश्च भूमयः सत्या अमोधारम्भाः
सुक्षेवा इत्यर्थः । एतातामनुग्रहाय पुनर्नवाधूमो वृष्टिं जनयत्विति शेषः ।

अस्मिन्नेव धूमाभिमन्त्रणे तिस्रः कचो विकल्पन्ते । तत्र प्रथमा—

आ ते सुपर्णा इति । हे पुनर्नवे ते तव संबन्धिनो धूमाः सुपर्णाः पक्षि-
बहुत्पन्नशीला एवैरामिनन्त पुनर्गमनैः समन्तादुदकं प्रक्षिपवन्तः । तवो
मेघः कृष्णो नीलवर्णो वृषभो वर्षिता भूत्वा नोनाव पुनः पुनर्गर्जनमकरोत् । यदि
यदा यस्मिन्काले इदं सर्वं पर्वते तदा शिवाभिर्न सानुग्रहाभिरिव स्पर्शमा-
नाभिर्हसन्तीभिरिव वृष्टिभिर्युक्तो मिहो मेघ आगादागच्छति । तत ऊर्ध्वं पतन्ति
वृष्टिधारा इति शेषः । अब्रा स्तनयन्ति अब्राणि च गर्जन्ति । ईदृशमहिमोपेतः
पुनर्नवाधूम इत्यर्थः । अथ द्वितीया—

वाश्रेवेति । उपरितनमन्त्रे मरुत इति पदं प्रयुज्यते, त एव मरुतोऽप्रेद-
शब्देन परामृश्यन्ते । एषां मरुतां संबन्धिनी वृष्टिर्यदसर्जि यदा सृष्टा भवति
तदा गर्जनसहिता विद्युन्मरुतः प्रति वाश्रेव वाश्यमानेव शब्दं कुर्वतीव मिमाति

(कासांचित्पुरोनुवाक्यानामभिधानम्)

मौर्वत् पतिमातीत्यर्थः । सिषक्ति सञ्जते मरुद्भिः संबध्यत इत्यर्थः । तव
दृष्टान्तः—वत्से न मातिंति । माता वत्समिव यथा प्रसूयन्ती मौर्वत्सं पति
हम्भारवं कुर्वीणा मनुष्यैरवलोक्यते तेन वत्सेन संबध्यते तद्वादिर्यं विद्युदित्यर्थः ।

अथ तृतीया—

पर्वतश्चिदिति । हे मरुतं कृष्टिमन्तो वज्रायुधवन्तो गृह्यं यदा क्रीडां कुरुथ
तदानीं वः स्वने युष्माकं गर्जने सति पर्वतश्चिद्विभाष पर्वतोऽपि चिमेति । क्रीदशः
पर्वतः । महि वृद्धास्तिष्येकप्रमाणेनात्यन्तं महानूर्ध्वप्रमाणेन वृद्धः । किंच
दिवश्चित्, उन्नतत्वेन दिवोऽप्युपरि वर्तमानः । सानु रजतं भवतां गर्जने सति
मौढोऽपि पर्वतसानुः कम्पते । किंच यूयमाय इव सप्रियञ्चो भवध्वे
स्वायका इव सन्तः क्रीडन्तश्च धावध्वम् । ईदृशैर्मरुद्भिर्मृकोऽयं पुनर्नवाधूमो
पुष्टिमत्पादयतिवति भवयोस्तात्पर्यार्थः ।

कल्पः—“लुण्णीऽथः पुरस्तात्प्रत्यङ्मुखोऽवस्थितो भवति तमेतेन कास-
साऽभिपिनष्ट्यामिकन्देति” इति ।

यथाऽयमथ उपद्रवं सोढुमसहमानः कन्दति तथा लुण्णवस्त्रेण तस्य शरीरं
घर्षेत् । पाठस्तु—

अभि कन्देति । हेऽभ्यामिकन्द सर्वतः शब्दं कुरु । स्तनय मेघगर्जितमि-
वोच्चध्वनिं कुरु । गर्भपादा मेघस्त्रोदरे जलरूपं गर्भवाधेहि । किंच, उदन्वतो-
दकवता रथेन रथसदृशेन मेघेन सह परिदीय सर्वतो गच्छ । विषितं विमुक्त-
द्वारं न्यञ्चपवाक्कृतं दृतिं चर्ममण्डजलाधारसदृशं मेघं सुकर्षं सुस्वे-
माऽऽकृष्टं कुरु । न्यग्भावेन पद्यन्तं इति निपादा निम्नेऽशस्ते चोदकेपूर्णाः सन्त
उद्वतोऽनेन स्थलेन समा भवन्तु ।

अथामये धामच्छदे पुरोडाशमष्टाकपालं निर्वपेन्मारुतं सप्तकपालं सौवर्गिक-
कपालमित्येतेषां हविषां क्रमेण धाज्यानुवाक्या उच्यन्ते । तथा च बौधायनः—
“तस्या एते भक्तन्ति त्वं त्या चिदच्युताग्ने मूरीणि त्वं जसतवेदो दिवो नो वृष्टिं
मरुतो ररीध्वं पिबन्त्यपो मरुतः सुदानव उदु रयं चित्रमिति” इति ।

सत्रोऽऽश्वस्य हविषः पुरोनुवाक्यामाह—

त्वं त्वा चिदिति । हेऽजर विनाशरहितेऽग्ने यद्वानि सान्मुदकानि ते
धामा ह त्वदीयं स्थानं शिकंसीऽर्वाभि च वृश्चन्ति विनाशयन्नेव । त्वं तु त्या-

(कासांचित्पुणेनुवाक्यानामभिधानम्)

नितान्तमभ्युदकान्यभ्युतानि विनाशरहितानि कुर्वन्ति दोषः । तत्र दृष्टान्तः—
पशुर्न यवसे तृणे भक्षिते सति पशुरिव । यथा गवादिकः पशुस्तृणं भक्षयित्वा
क्षीरमच्युतं करोति तद्वदित्यर्थः । तत्रैव याज्यामाह—

अग्ने भूरीषीति । हेऽग्नेऽमृतस्य मरणरहितस्य तव धाम भूरीषि स्था-
नानि बहूनि जातवेदो देव स्वप्नाज इति त्रीणि संबुद्ध्यन्तान्यभिविशेषयति ।
जातं जगद्वेत्तीति जातवेदः । द्योतनशीलो देवः । स्वप्नाशब्दोऽज्ञावाची तदस्वा-
स्कीति स्वप्नावान् । किंच, मायिनां लोके माप्तायुक्तानामैन्द्रजालिकाशयानां वा
मायाः सन्ति ताः संदधुस्त्वे त्वमि सम्मन्त्रस्थापितवन्तः । पूर्वमिति साधनविशे-
षणम् । पुरातन्मोऽनादिसंप्रदायपरम्परायुक्ता इत्यर्थः । त्रिधमिन्व पृष्ठबन्धो, इति
द्वयं संबुद्ध्यन्तमभिविशेषणम् । विश्वमिन्वति प्रीणयतीति त्रिधमिन्वः । पृष्ठ-
श्चासौ बन्धुश्चेति पृष्ठबन्धुः । तव महिषा कीदृश इति जिज्ञासया मः पृच्छन्ति
तस्य बन्धुरिव स्नेहं करोतीत्यर्थः । नवसस्यहेतूनामुपगम्यानां त्वमि त्विषमात्माना-
बैन्द्रजालिकवदकस्मादेव प्रौढां वृद्धिं संप्रादयेति वाक्यार्थः ।

द्वितीयस्य हविषः पुरोनुवाक्यमाह—

दिवो नो वृष्टिमिति । हे मरुतो नोऽस्मदर्थं दिवः सकाशाद्वृष्टिं ररीक्षं
स्नातव्यत । ततश्चाधस्तात्पुनस्तस्य स्यादिति मरुतो वृष्टौ वर्षयितुमिन्द्रस्य संबन्धिविभीक्षां
प्रपिन्वतोदकधाराः सिञ्चत । हे वृषस्त(स्त्व)मेतेन स्तनयित्नुना गर्जन्वता मेमेव
सहावाङ्मेहि अम्बरादभिमुखमागच्छ । किं कुर्वन् । अपो नितरां सिञ्चन् ।
कीदृशस्त्वम् । असूत्राणान्नाति ददातीत्यसुरः । नोऽस्माकं पित्रा पालकः ।
तत्रैव याज्यामाह—

पिन्वन्त्यप्र इति । सुदानवः सुष्ठु जलदानपरा मरुतोऽपः पिन्वन्ति सिञ्च-
न्ति । तत्र दृष्टान्तः—पयो घृतवद्विदधेष्वाभुव इति । एयोवद्विति व्रतिप्रत्ययोऽ-
ध्याहर्तव्यः । आभवन्ति यज्ञभूमीरागच्छन्तीत्याभुव कृत्विर्यजमानास्ते यथा
विदधेषु यज्ञेषु पयो घृतं च सिञ्चन्ति तद्वत् । अत्यशब्दोऽध्यावाची । यथा
चाधमेधकाण्डे मन्त्र आम्नायते—‘अधोऽसि हयोस्यत्योऽसि नरोऽसि’ इति ।
निर्वचनं तद्ब्राह्मणे पठ्यते—अत्योऽसीत्याह । तस्मादधः सर्वान्पशून्त्येति
इति । वाजिशब्दो वेगवन्तं मेघमाचष्टे । अत्यं नाधमिव मिहे सेचनार्थं वाजिनं
विनयन्ति, यथाऽधशिक्षका अधं शिक्षयन्ति एवं मरुतो वर्षार्थं मेघं विवेची

(कासाचित्पुरोनुवाक्यानामभिधानम्)

कुर्वन्तीत्यर्थः । विधेयीकृत्य चाक्षितमुपक्षयराहितं स्तनयन्तं गर्जन्तं मेघमुत्सं दुह-
न्ति निरन्तरजलप्रसवणं यथा भवति तथा वर्णयन्ति ।

तत्रैव विकल्पितामन्यां पुरोनुवाक्यामाह-

उदप्रुत इति । उदप्रुत उदकदातृस्त्वान्मरुत इत्येतं प्राप्नुत पार्थयत हे ऋवि-
ग्यजमानाः । तान्कान् । ये विधेयैः पुरुतो वृष्टिं जुनन्ति प्रयच्छन्ति । पार्थ-
नायां दृष्टान्तः—गर्दा बुभुक्षिता कन्या तुञ्जा पीडिता सती यथा क्रोशात्या-
क्रोशति । यथा मातापितरौ प्रत्याक्रोशति रोदिति तथैते यजमानादयो
वृष्टिं वचसा पार्थयन्त इत्यर्थः । मरुतामनुग्रहे दृष्टान्तः—पेरुं तुञ्जाना
पत्येव जायेति । पेरुं पानादिकामां कन्यां तुञ्जानाऽऽभाषणा माऽभिरोदीः
किं तेऽभिलषितमिति वदन्ती पत्या सह जायेव । यथा मातापितरौ कन्या-
मनुगृह्णीतस्तथा मरुत ऋत्विग्यजमानाननुगृह्णीत्यर्थः ।

तत्रैव विकल्पितामन्यां याज्यामाह—

धृतेनेति । हे मरुतो धृतेन धृतसदृशेन मधुना मधुरेण जलेन द्यावापृथिवी
लोकद्वयं समुक्षत, या आपो भूमाबुक्षितास्ताभिरोषधीः पयस्वतीः सारवतीः
कृणुत कुरुत । हे नरो जलस्य नेतारो मरुतो यत्र देशे मधु मधुरमुदकं सिञ्चथ
तत्र देश ऊर्जं सारोपेतमन्नं सुमतिं शोभनबुद्धियुक्तां प्रजां च पिबथ सिञ्चथ
संपादयेत्यर्थः ।

अथ तृतीयस्य हविषो याज्यानुवाक्ययोः प्रतीके दर्शयति—

उदु त्यमिति । उदु त्यं जातवेदसमिति पुरोनुवाक्या । चित्रं
देवानांमिति याज्या । एतच्चोभयं प्रथमकाण्डस्य चतुर्थपपाठके व्याख्यातम् ।

कल्पः—पुरस्तात्स्विष्टकृतः सुवाहुतीरुपजुहोत्यौर्वभृगुवच्छुचिंममवानवदाहुव
इति तिरुः ” इति । तत्र प्रथमामाह—

और्वभृगुवादिति । और्वादय ऋषयस्तद्वच्छुचिं समुद्रे वसन्तमग्निमुद्दिश्य
जुहोमीत्यर्थः । द्वितीयामाह—

आ सवमिति । सवितुः प्रसवमिव भगस्य भोगमिव । अग्निमित्यादि
पूर्ववत् । तृतीयामाह—

(कासांचित्पुरोनुवाक्यानामभिधानम्)

हुवे वातस्वनमिति । वातवत्स्वनो ज्वालाध्वनिर्यस्य तं वातस्वनम् ।
कविं विद्वांसम् । सर्वैर्मनुष्यैः पर्जन्यवत्क्रन्दनीयमपेक्षणीयम् । सहो बलवन्तं
समुद्रवाससमग्निमुद्दिश्य हुवे जुहोमि । अत्र विनियोगसंग्रहः—

याज्यानुवाक्ये चित्रायां क्रमात्सप्तैष्टिषु स्थिते ।
अग्न्याग्नेयेऽथ सौम्ये स्यादा प्या सं त इति द्वयम् ॥
इह त्वाष्ट्रे चतस्रः स्मृः ष ण आ न इति द्वयम् ।
सरस्वत्याः स्त्रियः (याः) षीपि चतस्रः पुंसरस्वतः ॥
सिनीवा द्वे सिनीवाल्पा इन्द्रमिन्द्रं तथैन्द्रके ।
कारीर्यामासितेत्युक्तं पिण्डीधूमस्य पुत्रणम् ॥
विकल्पाद्विरचत्वारो वर्षाह्वा धूममन्त्रणे ।
अभ्यश्वं कृष्णवस्त्रेण पिनष्टि क्रन्दनाय हि ॥
त्वं धामच्छदि याज्याः स्युर्दिवो मारुतयागके ।
वैकालिकं तत्र युग्ममुदु चित्रं च सौर्यके ।
और्वज्याच्चोपहोमाः पश्चान्निशदिहोदिताः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-
दीयतैत्तिरीयसंहिताभाष्ये तृतीयकाण्डे प्रथमपत्राठक
एकादशोऽनुवाकः ॥ ११ ॥

वेदार्थस्य प्रकाशेन तमो हार्दं निवारयन् ।
पुमर्थीश्वंतुरो देयाद्विद्यातीर्थमहेश्वरः ॥

इति श्रीमद्विद्यातीर्थमहेश्वरावतारस्य श्रीमद्भाजिपराजपरमेश्वरस्य
श्रीवीरबुक्कमहाराजस्याऽऽज्ञापरिपालकेन माधवाचार्येण विर-
चिते वेदार्थप्रकाशे कृष्णयजुर्वेदीयतैत्तिरीयसंहिताभाष्ये ।
तृतीयकाण्डे प्रथमः पत्राठकः ॥ १ ॥

(पवमानमहजयविधिः)

(अथ तृतीयाह्नके द्वितीयः प्रपाठकः) ।

(तत्र प्रथमोऽनुवाकः) ।

हरिः ॐ ।

यो वै पवमानानामन्वारोऽहान्विद्वान्यजतेऽनु
 पवमानानां रोहति न पवमानेभ्योऽव च्छिद्यते
 श्येनोऽसि गायत्र्यहन्ता अनु त्वाऽऽ रभे
 स्वस्ति मा सं पारय सुपर्णोऽसि त्रिष्टुप्छन्दा
 अनु त्वाऽऽरभे स्वस्ति मा सं पारय सथाऽसि
 जगतीछन्दा अनु त्वाऽऽ रभे स्वस्ति मा सं
 पारयेत्याहुते (१) वै पवमानानामन्वारोऽह-
 स्तान्य एवं विद्वान्यजतेऽनु पवमानानां रोहति
 न पवमानेभ्योऽव च्छिद्यते यो वै पवमानस्य
 संततिः वेद सर्वमायुरेति न पुराऽऽयुषः प्र
 मीयते पशुमान्भवति बिन्दते प्रजां पवमानस्य
 ग्रहा गृह्यन्तेऽथ वा अस्यैतेऽगृहीता द्रोणक-
 लश आधवनीयः पूतभूतान्यदगृहीत्वोपाकु-
 र्यात्पवमानं वि (२) छिन्वात्तं विच्छिद्य-
 मानमध्वर्योः प्राणोऽनु वि च्छिद्येतोपयामगृ-
 हीतोऽसि प्रजापतये त्वेति द्रोणकलशमभि मू-
 शेदिन्द्राय त्वेत्याधवनीयं विश्वेभ्यस्त्वा देवेभ्य
 इति पूतभूतं पवमानमेव तत्सं तनोति सर्व-
 मायुरेति न पुराऽऽयुषः प्र मीयते पशुमान्भ-
 वति बिन्दते प्रजाम् (३) ।

(एते वि द्वित्वारिश्च) ।

(पर्वमानग्रहत्रयविधिः)

इति ऋणयजुर्वेदीयतैत्तिरीयसंहितायां तृतीयाष्टके
द्वितीयप्रपाठके प्रथमोऽनुवाकः ॥ १ ॥

(अथ तृतीयकाण्डे द्वितीयः प्रपाठकः) ।

(तत्र प्रथमोऽनुवाकः) ।

यस्य निःशसितं वेदा यो वेदेभ्योऽस्त्रिंशं जगत् ।
निर्भेमे तमेहं वन्दे विद्यातीर्थमहंभस्म ॥
आद्यप्रपाठके दीक्षां प्रारभ्य प्रकृतौ पुरा ।
यद्बहिष्पवमानान्तं न्यूनं तत्सर्वमीरितम् ॥
प्रतिनिर्वाह्यपर्यन्तं पवमानग्रहादिकम् ।
यन्न्यूनं प्रकृतौ तच्च वर्ण्यतेऽस्मिन्प्रपाठके ॥

यदुक्तं सूत्रकारेण—“ वस्त्यै हिं कुरु तस्यै परितुहि तस्यै त्वंहि तस्यै मेऽ-
वर्ण्यते इति परस्ताद्बहिष्पवमानाद्यजमानो जपति दशहोतारं व्याचष्टे
व्यजमाने च दशहोतारं जपति श्येनोऽसि गायत्रछन्दा इति मध्यमार्थां च
स्तोत्रीयामन्वारोहं द्वितीये पवमाने द्वितीयेन मन्त्रेण तृतीये तृतीयेन ॥
इति । तमिममन्वारोहजं विधत्ते—

यो यो इति । बहिष्पवमानो माध्वीदिनः पवमान आभेवः पवमान इत्ये-
वक्रामकाः पवमानवयमताः स्तोत्रीविशेषाः सापवेदे संभाष्नाताः पवमानास्त्वान्यो
व्यजमानो मन्त्रेणारोहति न कदाचिदयं पवमानेभ्यो विच्छिन्नो भवति । श्येन
इत्यादयो मन्त्राः । हे बहिष्पवमानं त्वं श्येनोऽसि श्येनवच्छाप्रगतिरासि । गायत्र-
छन्दा गायत्राछन्दस्कोऽप्यसि । अतस्त्वामन्वारभेऽनुक्रमणाऽऽरोहामि प्रामोमि
निविद्धेन मां संपारय सम्पेक्षारं नय । तमिमं मन्त्रमुपास्मि गायतेत्यादिषु नवतु
स्तोत्रीयास्तु मध्यमार्थां पञ्चम्यां स्तोत्रीयायां गीर्वाणानायां जपत् । सुपर्ण

(पवमानग्रहत्रयविधिः)

इत्यादिद्वितीयो मन्त्रः । हे माध्यंदिन पवमान त्वं सुपर्णोऽसि सुपर्णवदुत्पतितुं समर्थोऽसि । शेषं पूर्ववत् । तमिमं मन्त्रमुच्चा ते जातमन्त्रस इत्यादिकमाध्यंदिनपवमानस्तोत्रे मध्यमायामुचि गीयमानायां जपेत् । सचेत्यादिस्तृतीयो मन्त्रः । हे आर्भव पवमान त्वं सघाऽसि भासनामकपक्षिवत्पतितुं समर्थोऽसि । शेषं पूर्ववत् । तमिमं मन्त्रं स्वादिष्टयत्येतस्मिन्नार्भवपवमानारूपे स्तोत्रे मध्यमायामुचि गीयमानायां पठे(जपे)त् ।

अथ द्रोणकलशादीनामभिमर्शनं विधातुं मस्तौति-

यो वा इति । योऽयं बहिष्पवमानादिशब्दैरभिधीयमानः स्तोत्राविशेषत्रयरूपः पवमानोऽस्ति तस्य संततिमविच्छेदप्रकारं यो यजमानो वेद स यजमानः संपूर्ण-
मामुः प्राप्नोति । जन्मकाले कर्मणा देवैश्च परिकल्पितात्संपूर्णादायुषः पुरा केना-
प्यपमृत्युन ऽसौ न म्रियेत प्रजापशुसमृद्धश्चायं भवति । द्रोणकलशादीनामका-
स्यो ग्रहा इम एन्द्रवायवादिग्रहवन्मन्त्रैर्गृह्यन्तामिति । तत्र तावत्पवमानस्य संब-
न्धिन एते ग्रहाः संततिसिद्ध्यर्थं गृह्यन्तामिति प्राप्तं सोऽयं पक्षो न संभवति ।
मन्त्रकाण्डे ध्रुवग्रहर्तुग्रहयोर्मध्ये पवमानग्रहाथानां मन्त्राणामनाम्नातत्वात्पष्ठका-
ण्डे तद्विध्यभावाच्च । तदेतदुच्यते-अथवा अस्यैतेऽगृहीता द्रोणकलश इत्या-
दिना । यद्यपि पवमानस्य संबन्धिन एते द्रोणकलशाधवनीयपूतभूतस्तूर्णी
गृहीता एव तथाऽपि मन्त्राभावादगृहीतप्रायास्तेषु चागृहीतेषूपकरणे पवमान-
विच्छेदस्तस्मिन्विच्छिन्नेऽध्वर्युप्राणविच्छेदः स्यादिति मन्त्रैस्तानभिमुशेत् । ततश्च
नोक्तविच्छेद इत्यर्थः । मन्त्रैस्तदभिमर्शनं विधत्ते-

उपयामेति । मन्त्रार्थस्तु हे सोमरस त्वमुपयामेन पार्थिवपात्रेण कलशेन
गृहीतोऽसि । इयं वा उपयाम इति श्रुतेः पार्थिवपात्रमुपयामशब्दस्यार्थः । तेन
गृहीतं त्वां प्रजापत्यर्थमभिमुशामि । अनेन मन्त्रेण द्रोणकलशमभिमुशेत् ।
उत्तरयोरपि मन्त्रयोरुपयामगृहीतोऽसीत्यनुपज्यते । तत्राऽऽधवनीयः कलशः पूत-
भूतकलशश्चोपयामशब्दस्यार्थः । हे सोमरसोपयामेन मृन्मयेन भाण्डेनाऽऽधवनी-
यकलशेन त्वं गृहीतोऽसि । अतस्त्वामिन्द्रार्थमभिमुशामि । अनेन मन्त्रेणाऽऽ-
धवनीयमभिमुशेत् । हे सोमरसोपयामेन मृन्मयभाण्डेन पूतभूतकलशेन गृहीतोऽ-
स्यतस्त्वां विश्वेभ्यो देवेभ्योऽभिमुशामि । अनेन मन्त्रेण पूतभूतमभिमुशेत् । तेन

(सवननिरूपणम्)

पात्रत्रयाभिमर्शेन पवमानस्तोत्रं संततं करोति । यद्यप्येषु पात्रेष्वैन्द्रवायवादि-
वत्समन्त्रकं ग्रहणं नास्ति तथाऽपि रसस्तेष्वस्ति । अत एव सूत्रकार आह—
' अभिषुतमध्वर्युरञ्जलिना संसिञ्चति तमुन्नेताऽन्तरेषे णो(चो)द्धृत्योत्तरत आध-
वनीयेऽवनयति ' इति, ' उद्गातारो द्रोणकलशं प्रतिष्ठाप्य तस्मिन्नुदीचीनदशं
पवित्रं वितन्वन्ति, पवित्रस्य यजमानो नाभिं कृत्वा तस्मिन्होतृचमसेन धारां
स्नावयति ' इति च, ' पूतभूतो बिल उदीचीनदशं पवित्रं वितत्य य आधव-
नीये राजा तमसर्वं पूतभूत्यवनीय ' इति च । तदेवं त्रिषु पात्रेषु सोमरसस्था-
वस्थितत्वादभिमर्शनमन्त्रेण संस्कृतत्वाच्च केनापि प्रकारेण गृहीता एव पवमान-
ग्रहा भवन्ति । तेन पवमानस्य संततत्वाद्यजमानोऽप्यायुरादिकं प्राप्नोति । त
एते पूर्वोक्ता अन्वारोहमन्त्रा अभिमर्शनमन्त्राश्च मूर्धानं मधुश्चेत्यनयोऽनुवाकयो-
रन्तराले द्रष्टव्याः । अत्र विनियोगसंग्रहः—

श्येनस्त्रीन्पवमानेषु त्रिषु मन्त्रान्क्रमाज्जपेत् ।

प्रजेन्द्रा विश्वे मन्त्राः स्युरुपयामादिकास्तथः ॥

तैर्द्रोणकलशादीनां स्पर्शो मन्त्रास्तु षण्मताः ॥

इति श्रीमत्सायणाचार्यविरचिते माधवीये वेदार्थपकाशे कृष्णयजुर्वेदी-

यतैत्तिरीयसंहिताभाष्ये तृतीयकाण्डे द्वितीयप्रपाठकेऽ-

प्रथमोऽनुवाकः ॥ १ ॥

(अथ तृतीयाष्टके द्वितीयप्रपाठक द्वितीयोऽनुवाकः) ।

त्रीणि वाव सर्वनान्यथ तृतीयं सर्वनमव
लुम्पन्त्यनं कृर्वन्त उपांशुः कृत्वोपांशु-
पात्रेऽंशुमवास्य तं तृतीयसवनेऽपिसृज्याभि
षुणयाद्यदाप्याययति तेनांशुमद्यदभिषुणोति
तेनर्जीपि सर्वाण्येव तत्सर्वनान्यंशुमन्ति शुक्र-
वन्ति समावद्द्वीयाणि करोति द्वौ समुद्रौ वित-
तावज्जुयौ पर्यावर्तेते जठरेव पादाः । तयोः

यद्यन्तो अतिं यन्त्यन्यमपश्यन्तः (१) सेतु-

नाऽतिं यन्त्यन्यम् । द्वे द्रव्यसी सततीं वस्त

एकः केशी विश्वा सुर्वनानि विद्वान् । तिरो-

धायैत्यसितं वसानः हुक्रमा दत्ते अनुहाय

जयि । देवा वै यद्यज्ञेऽकुर्वन्त तदसुरा अकुर्वन्त

ते देवा एतं महायज्ञमपश्यन्तमतम्बताग्निहोत्रं

व्रतमकुर्वन्त तस्माद्द्विघ्नतः स्याद्द्विर्होग्निर्होत्रं

जुह्वति पौर्णमासं यज्ञमग्नीषोमीयम् (२)

पशुमकुर्वन्त दार्श्यं यज्ञमाग्नेयं पशुमकुर्वन्त वै-

श्वदेवं प्रातः सवनमकुर्वन्त वरुणप्रघासान्माध्यं-

दिम् * सवनं * साकमेधान्नितृयज्ञं त्र्यम्बका *

स्तृतीयसवनमकुर्वन्त तमेषामसुरा यज्ञमन्ववाजि-

गा * सन्तं नान्ववायन्तेऽनुवज्रध्वत्तव्या वा इमे

देवा अभूवाजिति तदध्वरस्याध्वरत्वं ततो देवा

अभवन्पराऽसुरा य एवं विद्वान्तसोमेन यजन्ते

भवत्यात्मना पराऽस्य भ्रातृव्यो भवति (३) ॥

(अपश्यन्तोऽग्नीषोमीयमात्मना परां वीणि ४) ।

इति कृष्णयजुर्वेदीयतैत्तिरीयसंहितायां तृतीयाष्टके

द्वितीयप्रपाठके द्वितीयोऽनुवाकः ॥ २ ॥

(अथ तृतीयकाण्डे द्वितीयप्रपाठके द्वितीयोऽनुवाकः) ।

आद्यानुवाके विहिताः पवमानग्रहास्त्रयः ।

अथ द्वितीये सवनानि निरूप्यन्ते । ततः प्रातःसवनं गतं जषांशुमहपात्रे
तोषांशुपक्षे तस्य चांशोस्तृतीयसवनं गताभिष्वसंस्तं विधत्ते-

(सर्वनैरित्युपनिषत्)

त्रीणि वावेति । प्रातःसर्वनं माध्यंदिनं सर्वनं तृतीयसर्वनं चेत्येकं सर्वानि त्रीण्यवश्यं भवन्ति । सूयते सोम एव प्रातःसर्वने माध्यंदिने च न तृतीयसर्वने । ऋजीषमेव तत्राभिषूयते । अत एव षष्ठकाण्डे गायत्र्याः सोमाहरणप्रत्यये सम्प्रदानावते—“पदभ्यां द्वे सर्वने सम्प्रगृह्णान्मुखेनैकं यन्मुखेन सम्प्रगृह्णात्तद्वत्सर्वनाद्दे सर्वने शुक्रवती प्रातःसर्वनं च माध्यंदिनं च तस्मात्तृतीयसर्वनं ऋजीषमभिषूयन्ति धीर्तेभिर्व हि मन्यन्ते” इति । अथैवं सति सोमांशुराहितं तृतीयसर्वनं कुर्वन्तो यजमानास्तत्सर्वनमकटुम्भन्ति विनाशमन्ति । सूयते तैत्तिरीयेत्यस्य सर्वनशब्दार्थस्मत्संभवात्तस्य सर्वनत्वं कथं सिध्यतीति तदुच्यते—उपांशुशुभ्रं हुत्वा तस्मिन्नुपांशुपात्रे कंचिदजमिषुतं सोमांशुं प्रक्षिप्य तृतीयसर्वनमयन्तं प्रज्ञातं निधाप्य तृतीयसर्वने तमंशुमृजीषं संसृज्याभिषूयन्त्यतः । तस्मिन्मिषुके तमंशुं वसतीवरीमिश्रद्विराप्याययति । तेनाऽऽप्यायनेनैतत्सर्वनमदिदमप्यामित्रसोमांशुमुक्तं भवति । अंशुना सहामिष्वं कृत्वा निष्पीडयत्तदृजीषयुक्तमपि भवति । एवं च सति तत्तथा सति तृतीयसर्वनेन सह सर्वाण्यमिषां सत्त्वानि सोमस्यसोमांशुयुक्तानि शुक्रवन्ति सूयमानसोमांशुगतस्त्वानि कृत्वा तुल्यवीर्याणि कृतानि भवन्ति ।

अथानन्तरभाविनोर्मन्त्रयोर्विनिर्योगमापस्तम्ब आह—“प्रसप्त्यन्तो महा-नवेक्षन्ते द्वौ समुद्राविति पूतभृदाधवनीयौ द्वे द्रवसी इति द्रोणकलशम्” इति ।

पादस्तु—

द्वौ समुद्राविति । तत्र प्रथममन्त्रेण समुद्रद्वयत्वरूपत्वमहोरात्रद्वयत्वरूपत्वं चाऽऽरोप्य पूतभृदाधवनीयौ स्तुभेते । द्वौ समुद्रौ वित्तौ विस्तर्णावज्याविकीर्णौ कदाचिदप्यशुष्यन्तौ । तादृशवित्तौ पर्यायेणाऽऽवर्तते । तत्र दृष्टान्तः—जठरात्समुद्रस्योदरे पादा इव यथा पादसदृशा ऊर्ध्वः समुद्रमध्ये पर्यायेणाऽऽवर्तते प्रथममेक आगच्छति पश्चादपर इति तथा पूतभृत्कदाचिदशुष्यते कदाचिदाधवनीय इति पर्यायः । तौ समुद्रात्मकौ पूतभृदाधवनीयौ पुनरहोरात्ररूपौ वर्तते । तयोर्मध्येऽन्यमहोरात्रमकं जनाः पश्यन्तोऽतिमन्ति उत्तरन्ति । अथान्यं रात्रिरूपमपश्यन्तो जनाः सेतुसदृशेन नौरूपेण साधनेनातिमन्ति । उत्तरस्य हविर्धानस्योपरिष्ठात्तद्विपरिभवेऽवस्थितस्याऽऽधवनीयस्य तिरोहितत्वादपश्यन्त इत्युच्यते । तस्यैव हविर्धानस्य प्रधुरे तिरोधानराहिते पूतभृतोऽवस्थितत्वात्पश्यन्त इत्युच्यते । यमसमणे पर्यायधारकत्वादुभयोः समुद्रत्वम् । अथ द्रोणकलश

आदित्यात्मना स्तूयते—एक आदित्यो द्वे द्रधसी अहोरात्रे उभे वाससी वस्तेऽहस्कार्पाच्छादयति । कीदृशे द्रधसी, सतती सातत्येनाविच्छेदेन वर्तते । न सद्धो रात्रेश्च मध्ये कश्चिद्विच्छेदोऽस्ति । कीदृश एक आदित्यः, केशी केश-
समानरश्मियुक्तो विश्वा भुवनानि विद्वान्सर्वाल्लोकान्स्वरश्मिभिः प्रकाशयमानः ।
उक्तयोर्वस्त्रयोर्मध्ये रात्रिरूपं वस्त्रं मलिनमहोरूपं तु शुक्रम् । यदा रात्रिरूपम-
सितं वस्त्रं वसानो वर्तते तदा स्वात्मरूपं तिरोधाय गच्छति । अथ जार्थे
जीर्णाया रात्रेः पश्चादनुहाय तदसितं वस्त्रं परित्यज्य शुक्लमहोरूपं श्वेतं वस्त्र
मादत्ते । यथाऽऽयमादित्यः कदाचित्तिरोहितो भवति कदाचिदाविर्भवत्येवमयं
ब्रौणकलशोऽपि हविर्धानस्यावस्तात्तिरोभूतो वर्तते । हारियोजनग्रहणाय तस्मा-
त्पदेशाद्बहिरानीत आविर्भवति । तस्मादयमादित्यसदृश इत्यर्थः ।

अथ यस्य सोमयागस्य प्रकरणोक्तेभ्यो मन्त्रेभ्यो विधिभ्यश्चान्यान्परिशि-
ष्टान्मन्त्रान्विधींश्च दर्शयितुमिदमौपानुवाक्यकाण्डमारब्धं तमिमं सोमयागं
विधातुं प्रस्तौति—

‘देवा वा इति । देवाः पूर्वमसुराविजयार्थं यज्ञे यद्यदङ्गमकुर्वन् तत्सर्वमसुरा
अपि ज्ञात्वा तथैवाकुर्वन् । ततो देवानां जयाभावे सति पुनरपि विचार्य जयो-
पायमेवं सौमारुख्यं महायज्ञं निश्चितवन्तः । तं च महायज्ञमसुरा यथा न जानन्ति
तथा मच्छन्मनुष्ठितवन्तः । तेष्वचा (ते चा) भिहोत्रं जुहुम इति बहिः
प्रसिद्धं कृत्वा रहसि दीक्षाव्रतमकुर्वन् । यस्माद्भिहोत्रं सायं प्रातर्द्विर्वहिर्जुह्वति
तस्मादभ्यन्तरे क्षीरपानरूपं व्रतं सायं प्रातश्चेति द्विरनुष्ठेयम् । तथा बहिः पौर्ण-
मासं यज्ञं प्रसार्याभ्यन्तरेऽग्नीषोमीयं पशुमकुर्वन् । तथा बहिर्दर्शसंबन्धियोग्यं
यज्ञं प्रसार्याभ्यन्तरे औग्नेयं सवनीयं पशुमकुर्वन् । ततश्चातुर्मास्यरूपं वैश्वदेवं
पर्वं बहिः प्रसार्यान्तः प्रातःसवनमकुर्वन् । तथा वरुणप्रघासान्वहिः प्रसार्या-
न्तर्माभ्यंदिनं सवनमकुर्वन् । तथा साकमेधान्पितृयज्ञं व्यस्वकांश्च बहिः प्रसार्या-
न्तस्तृतीयसवनमकुर्वन् । तदानीमसुरा देवैः क्रियमाणं यज्ञमनुक्रमेणावगन्तु-
मिच्छन्स्तदानीं बहिः प्रसारितैरभिहोत्रादिभिर्हविर्यज्ञैर्भ्रान्ता अन्तस्त्वं गोप्यं
सोमयागमनुक्रमेणानवगतवन्तः । ततोऽवगन्तुमशक्ताः परस्परमिदमब्रुवन्—
इमे देवा अप्वर्तव्या अस्मामिध्वरितुं हिंसितुमशक्या अभूवन्ति । तत्तस्मात्का-

(सोमावेक्षणप्रधानम्)

रणान् ध्वयन्तेऽनेन सोमयागेनेत्यध्वरत्वं तस्य संपन्नम् । ततोऽध्वरानुष्ठानादेवा विजयिनोऽभवन्नसुराश्च पराभूताः । इदानीं सोमयागं विधत्ते—

य एवमिति । अत्र विनियोगसंग्रहः—

द्वावित्यवेक्षते पूतभूतं चाऽऽधवनीयकम् ।

द्वे द्रोणकलशं पश्यन्मन्त्रौ द्वाविह वर्णितौ ॥

इति श्रीमत्सायणाचार्यविरचिते माधवीये वेदार्थप्रकाशे ऋण्यजुर्वेदीय-
तैत्तिरीयसंहिताभाष्ये तृतीयकाण्डे द्वितीयप्रपाठके
द्वितीयोऽनुवाकः ॥ २ ॥

अथ तृतीयाष्टके द्वितीयप्रपाठके तृतीयोऽनुवाकः) ।

परिभूरमिं परिभूरिन्द्रं परिभूर्विश्वान्देवान्प-
रिभूर्मां सह ब्रह्मवर्चसेन स नः पवस्व शं
गवे शं जनाय शमवर्ते शं राज्ञोषधीभ्योऽ-
च्छिन्नस्य ते रयिपते सुवीर्यस्य रायस्पोषस्य
ददितारः स्याम । तस्य मे रास्व तस्य ते
भक्षीय तस्य त इदमुन्मृजे प्राणाय मे वर्चोदा
वर्चसे पवस्वापानाय व्यानाय वाचे (१)
दक्षक्रतुभ्यां चक्षुर्भ्यां मे वर्चोदौ वर्चसे पवे-
थां श्रोत्रायाऽऽत्मनेऽङ्गेभ्य आयुषे वीर्याय
विष्णोरिन्द्रस्य विश्वेषां देवानां जठरमसि
वर्चोदा मे वर्चसे पवस्व कौऽसि को नाम
कस्मै त्वा कायं त्वा यं त्वा सोमेनातीतृपं यं
त्वा सोमेनामीमदं सुप्रजाः प्रजया भूयासं
सुवीरो वीरैः सुवर्चा वर्चसा सुपोषः पोषैश्वि-
श्वेभ्यो मे रूपेभ्यो वर्चोदाः (२) वर्चसे

पवस्व तस्य मे रास्व तस्य ते भक्षयि तस्य
 त इदमुग्मजे । बुभूषन्नवेक्षेतैष वै पार्त्रियः
 प्रजापतिर्यज्ञः प्रजापतिस्तमेव तर्पयति स एनं
 तृप्तो भूत्याऽभि पवते ब्रह्मवर्चसक्रामोऽवेक्षेतैष
 वै पार्त्रियः प्रजापतिर्यज्ञः प्रजापतिस्तमेव तर्प-
 यति स एनं तृप्तो ब्रह्मवर्चसेनाभि पवत आम-
 यावी (३) अवेक्षेतैष वै पार्त्रियः प्रजापति-
 र्यज्ञः प्रजापतिस्तमेव तर्पयति स एनं तृप्त
 आयुषाऽभि पवतेऽभिचरन्नवेक्षेतैष वै पार्त्रियः
 प्रजापतिर्यज्ञः प्रजापतिस्तमेव तर्पयति स एनं
 तृप्तः प्राणापानाभ्यां वाचो दक्षक्रतुभ्यां चक्षु-
 भ्यां श्रोत्राभ्यामात्मनोऽङ्गेभ्य आयुषोऽन्तरेति
 ताजकत्र धन्वति (४) ।

(वाचे रूपेभ्यो वर्चोदा आमयावी पञ्चवत्वारिंशच्च) ।

इति कृष्णयजुर्वेदीयतैत्तिरीयसंहितायां तृतीयाष्टके
 द्वितीयप्रपाठके तृतीयोऽनुवाकः ॥ ३ ॥

(अथ तृतीयकाण्डे द्वितीयप्रपाठके तृतीयोऽनुवाकः) ।

अनुवाके द्वितीये तु सोमयागविधिः स्मृतः ।

अथ तृतीयानुवाके सोमावेक्षणमुच्यते ।

कल्पः—“ परिभूरग्निमिति सर्वं राजानं प्राणाय म इत्युपां शुभपानाय म
 इत्यन्तर्यामं व्यानाय म इत्युपांशुसवनं वाचे म इत्यैन्द्रवायवं दक्षक्रतुभ्यां म
 इति मैत्रावरुणं चक्षुभ्यां म इति शुक्रामग्निनौ श्रोत्राय म इत्याभिनमात्मने
 म इत्याग्रयणमङ्गेभ्यो म इत्युक्थ्यमायुषे म इति ध्रुवम् ” इति, “तेजसे म
 ओ३ मे वर्चसे मे वीर्याय मे वर्चोदा वर्चसे पवस्वेत्येतैः प्रतिपन्नमतिग्राह्या-

(सोमावेक्षणाभिधानम्)

न्वोडशिनम् ” इति, “ विष्णोर्जठरमसीति द्रोणकलशमिन्द्रस्येत्याधवनीयं विधेयां देवानामिति पूतभूतं कोऽसि को नामेत्याहवनीयम् ” इति, “विधेभ्यो मे रूपेभ्य इति सर्वे राजानम् ” इति च । तत्र प्रथममन्त्रपाठस्तु—

परिभूरग्निमिति । हे सोम त्वमग्निं परिभूः परितो व्याप्तवानसि । एवमिन्द्रं विश्वान्देवांश्च व्याप्तवानसि । मां तु ब्रह्मवर्चसेन सह तिष्ठन्तं व्याप्तवानसि । स त्वं नोऽस्मान्पवस्व शोधय । हे राजन्तस्मदीयाम्भो गोजनाश्वौषधीभ्यः शं सुखं प्रयच्छ । हे रायिपते धनपते त्वत्प्रसादाद्वयमाच्छन्त्यनुपध्वस्तस्य सुवीर्यस्य शोभनपुत्रोपेतस्य धनपोषस्य दातारो भवाम । तस्य दानार्थिनो मम रास्व धनं देहि । तस्य तादृशस्य ते तव रसं भक्षयि काले प्राप्ते पिबानि । तस्यै पतिस्व ते तव प्रसादादिदमपेक्षितं फलमुन्मृज उत्कर्षेणात्पुञ्ज्वलं करोमि । अनेन मन्त्रेण सर्वे राजानं सामान्याकारेणावेक्षते । उपरितनैस्तु मन्त्रैस्त्वत्प्रसादात् सोमं विशेषाकारेणावेक्षते । तेषां मन्त्राणां पाठस्तु—

प्राणायेति । हे उपांशुपात्र त्वं वर्चोदा बलप्रदोऽसि । ततो मे प्राणायोच्छ्वासाय वर्चसे बलाय पवस्व मां शोधय । अपानयेत्यादिषु मन्त्रेषु मे वर्चोदा वर्चसे पवस्वेति शेषोऽनुषज्यते । सूत्रोक्तान्यन्तर्यामपात्रादीनि संबोध्य शेषं पूरयित्वाऽपानायेत्यादयो मन्त्रा योजनीयाः । अपानो निःश्वासोऽधोवातिः । व्यानो विध्वग्वातिः । वाक्प्रसिद्धा । दक्षकतू प्राणापानौ । “प्राणो वै दक्षोऽपानः क्रतुः” इति श्रुतेः । चक्षुषी प्रसिद्धे । अत्र शुक्रामन्थिनोर्द्विवाद्बर्चोदाविति द्विवचनान्तत्वं द्योतयितुमनुषज्जमानस्य पुनः पाठः । श्रोत्रं प्रसिद्धम् । आत्मा जीवः । अङ्गननि हस्तपादादीनि । आयुः प्रसिद्धम् । वीर्यं सामर्थ्यम् । विष्णोः रिन्द्रस्येत्यनयोर्मन्त्रयोर्जठरमसीतिवाद्यनुषज्यते । हे द्रोणकलश त्वं विष्णोर्जठरमसि । अनो वर्चोदास्त्वं वर्चसे मां पवस्व । एवमाधवनीयपूतभूतोर्मन्त्राविन्द्रस्य विधेयां देवानामित्येतौ योज्यौ । हे आहवनीय त्वं कोऽसि प्रजापतिरूपोऽसि । को ह वै नाम प्रजापतिरिति श्रुत्यन्तरात् । तथा को नाम कः शब्दस्तव नाम यागसाधकत्वेन सुखहेतुत्वात् । अतः कस्मै प्रजापतितुष्टये त्वामवेक्षे काय सुखार्थं त्वामवेक्षे । हे आहवनीय यमेवंविधं त्वां सोमेनातीतृपं तर्पितवानस्मि । तथा यं त्वां सोमेनामीमदं हर्षितवानस्मि । अतस्त्वत्प्रसादात्प्रजया भृत्यरू-

(सोमावेक्षणमिधानम्)

पयो सुप्रजाः शोभनभृत्ययुक्तो भूयासम् । वरैः पुत्रपौत्रादिभिः सुवीरैः शोभन-
पुनर्पौत्रादिभ्युक्तो भूयासम् । वर्चसा वलेन सुवर्चाः शोभनबलयुक्तो भूयासम् ।
पोषधेनादिपाष्टिभिः सुपोषः शोभनतत्पुष्टियुक्तो भूयासम् । हे सर्वसमष्टिरूप सोम मे
विश्वेभ्यो रूपेभ्यो मम पूर्वोक्तप्राणापानादिसर्वफलसिद्धयर्थं वर्चोदास्त्वं वर्चसे मां
शोधयस्वेत्यादि पूर्ववत् ।

इदानीमेवैर्मन्त्रैर्भूतिब्रह्मवत्सायुरभिचारार्थिनां सोमावेक्षणं क्रमेण विवक्षते--

बुभूषजिति । बुभूषन्भावितुमिच्छन्नेश्वर्यकाम इत्यर्थः । पात्रियः पात्रेऽवस्थित
एव सोमः प्रजापतिस्वरूपः । अनेन साध्यो यज्ञोऽपि प्रजापतिस्वरूपः । अतोऽ-
नेनावेक्षणेन तमेव प्रजापतिं तर्पयति । स च तृप्त एनं यजमानमर्थ्यार्थमभितः शोध-
यति । एवमुत्तरेष्वपि योज्यम् । चतुर्थपर्याये त्वेनमभिचारविषयं वैरिणं यज्ञा-
त्मी प्रजापतिः प्राणादिभ्योऽन्तरेति वैरिणं वियोजयतीत्यर्थः । स च वैरी
तदानीमेव प्रधन्वति जियते । अत्र प्राणापानाभ्यामित्यनेन सह पौनरुक्त्यं निवा-
रयितुं दक्षकृतुभ्यामित्यस्य योगक्षेपाभ्यामित्यर्थो व्याख्यातव्यः ।

अत्र विनियोगसंग्रहः--

आदौ समष्टिरूपेण परिभूः सोममीक्षते ।
प्राणेत्युपांशुमन्येषु मे वर्चेत्यनुषज्यते ॥
अपाऽऽन्तर्यामिकं व्यानं शिलां वाचैन्द्रवायवे ।
दक्षेति मैत्रावरुणं चक्षुः शुक्रं च मन्थिनम् ॥
ओत्रेत्याश्विनमात्माऽऽग्रयणमङ्गेभ्य उक्थयकम् ।
आ ध्रुवं वी षोडशिनं विष्णोस्तु द्रोणकुम्भकम् ॥
इन्द्रेत्याश्वनीयारुखं जठशेषस्तयोर्द्वयोः ।
विश्वे पुत्रभूतं कोऽसि वीक्षेताऽऽहवनीयकम् ॥
विश्वे पश्येत्सर्वसोमान्मन्त्राः सप्तदशेरिताः ॥

इति श्रीमत्सायणाचार्यविरचिते माधवीये वेदार्थप्रकाशे रुष्णयजुर्वेदीय-

तैत्तिरीयसंहिताभाष्ये तृतीयकाण्डे द्वितीयपपाठके

तृतीयोऽनुवाकः ॥ ३ ॥

(स्फवाशुपस्थानिमन्त्राभिधानम्)

१. तत आदिके द्वितीयप्रपाठके चतुर्थोऽनुवाकः) ।

१५५. स्वस्तिर्विधनः स्वस्तिः पशुर्विदिः
परकुनः स्वस्तिः । यज्ञिया यज्ञकृतः स्य ते
माऽऽस्मिन्वज्र उप ह्यध्वमुप मा धावापृथिवी
ह्येतामुपाऽऽस्तावः कलशः सोमो अभिरूपं
देवा उप यज्ञ उप मा होवा उपहवे ह्यन्ता
नमाऽऽमये मस्रमे मस्रस्य मा यक्षोऽर्थादित्या-
दधनीधमुप तिष्ठते यज्ञो वै मस्रः (१) यज्ञं
वाय स तदहन्तस्मा एव नमस्कृत्य सदः प्र
सर्पत्यात्मनोऽनार्यै नमो रुद्राय मस्रमे नम-
स्कृत्या मा पाहृत्याग्नीध्रं तस्मा एव नम-
स्कृत्य सदः प्र सर्पत्यात्मनोऽनार्यै नम इन्द्राय
मस्रमे इन्द्रियं मे वीर्यं मा मिधधीरिति
होत्रायमाशिषमेवैतामा शास्त इन्द्रियस्य वीर्य-
स्याऽऽयाताय या वै (२) देवताः सदस्याति-
मापयन्त यस्ता विद्वान्प्रसर्पन्ति न सदस्या-
तिमाच्छन्ति नमोऽग्रेये मस्रमे इत्याहिता वै
देवताः सदस्यातिमाऽर्पयन्ति ता य एवं विद्वान्-
प्रसर्पन्ति न सदस्यातिमाच्छन्ति हृदे स्थः क्षिप्रिरे
समीची माऽहसस्पात सूर्यो मा देवो दिव्या-
दहसस्पात वायुरन्तरिक्षात् (३) अभिः
पृथिव्या यमः पितृभ्यः सरस्वती मनुष्येभ्यो
देवी द्वारौ मा मा सं ताप्तं नमः सदसे नमः

(स्फया पस्थानमन्त्राभिधानम्)

सदसस्पतये नमः सस्तीनां पुरोगाणां चक्षुषे
 नमो दिवे नमः प्रायव्याः अहं दधिषव्योदत-
 स्तिष्ठान्यस्य सदेने सीद स्वाऽस्मत्पाकतर
 उज्जिवत उदुद्वतश्च गोषं पातं मा द्यावापृथिवी
 अथाह्नः सदो वै प्रसपन्तम् (४) पितरोऽनु
 प्र सर्पन्ति त एनमीश्वरा हिंसितोः सदः
 प्रसृप्य दक्षिणार्धं परेक्षेताऽगन्त पितरः पितु-
 मानहं युष्माभिर्भूयासः सुप्रजसो मया यूयं
 भूयास्तेति तेभ्यः एव नमस्कृत्य सदः प्र सर्प-
 त्यात्मनोऽनार्यै (५) ॥

(मखो वा अन्तारक्षात्मसपन्तं वयस्त्रिंशच्च) ।

इति कृष्णयजुर्वेदीयतैत्तिरीयसंहितायां तृतीयाष्टके
 द्वितीयप्रपाठके चतुर्थोऽनुवाकः ॥ ४ ॥

(अथ तृतीयका । ता । १६३ च अनुवाकः) ।

कल्पः—“स्फयः स्वास्तिरित्यत्करे वेदिकरणानि परास्योपतिष्ठते ” इति ।
 पाठस्तु—

स्फयः स्वास्तिरिति । स्फयः खननहेतुः । विघ्नो भूमिघट्टनहेतुः । पर्शु-
 स्तृणादिच्छेदनहेतुः । परशुवृक्षादिच्छेदनहेतुः । तत्रायं स्फयः स्वास्तिरविनाशहे-
 तुरस्तु । एवमितरेष्वपि योज्यम् । एतैः स्फयादिभिर्निष्पन्ना वेदिरपि नोऽस्माकं
 स्वास्तिरस्तु । हे स्फयादयो यूयं यज्ञिया यज्ञाह्वा अतोऽत्र यज्ञकृतः स्थ यज्ञ-
 संपादका भवत । ते यूयं मामस्मिन्यज्ञ उपह्वयध्वमनुजानीत ।

कल्पः—“ उप मा द्यावापृथिवी इति द्यावापृथिवी उपाऽऽस्ताव इति
 बहिष्पवमानास्ताव कलश इति कलशं सोम इति सोममग्निरित्यग्निमुप देवा
 इति देवानुप यज्ञ इति यज्ञमुप मा होत्रा इति होत्रकान्द्वयेतां ह्वयन्तां ह्वयता-
 मिति यथालिङ्गं सर्वत्रानुषजति ” इति । एतेषां पाठस्तु—

(स्फुट्याद्युपस्थानमन्त्राणां)

उप मेति । इमे द्यावाप्राथम्या मामपह्वयेतां मामनुजानीताम् । अवमास्तावो बहिष्पवमानदेशः । अत्र यथायोगमनुषङ्गोत्तनायोपशब्दः प्रयुक्तः । एवं दोषान् कलशादिषु योज्यम् । तत्र तत्रोपशब्दश्चानुषङ्गोत्तनाय प्रयुक्तः । उपह्वयतेऽस्मिन्नित्युपह्वो यज्ञस्तस्मिन् यज्ञे प्रशास्तृत्रासणाच्छंस्वादयो होत्रका मामुपह्वयन्ताम् । एतैर्मन्त्रैर्यथावद्यज्ञानुपस्थातव्यम् ।

आहवनीयस्योपस्थानं विधत्ते—

नमोऽग्नये इति । नमस्काराभावे मखं यज्ञं हन्तीति मखहा तस्मै मखघ्नेऽग्नये नमोऽस्तु । तस्य प्रसादान्मखस्य यशो यज्ञानुष्ठानकीर्तिर्नामर्यात्माप्नोतु । अस्मिन्मन्त्रे मखशब्देन यज्ञ उच्यते । यज्ञमेव सोऽग्निस्तदा हन्ति यदा नमस्कारो न क्रियते । अतस्तस्मा एव नमस्कृत्य सदःपाप्तौ सत्यां यजमानशरीरस्याऽऽर्तिर्न भवति ।

यदुक्तं सूत्रकारेण—‘ नमोऽग्नये मखघ्न इत्याहवनीयं नमो रुद्राय मखघ्न इत्याग्निं नम इन्द्राय मखघ्न इति होत्रीयम् ’ इति । उपतिष्ठत इत्यनुवर्तते ।

तत्राऽऽहवनीयोपस्थानं विधायाऽऽग्नीध्रस्योपस्थानं विधत्ते—

नमो रुद्रायेति । आग्नीध्रिये धिष्णिषेऽवास्थितोऽग्निर्मखहा रुद्रस्तस्मै रुद्राय नमोऽस्तु । अनया नमस्कृत्या हे रुद्र मां पाहीत्यनेन मन्त्रेणाऽऽग्नीध्रमग्निमुपतिष्ठेत् । तस्मा इत्यादि पूर्ववत् । अथ होत्रीयस्य धिष्णिषस्योपस्थानं विधत्ते—

नम इन्द्रायेति । परमैश्वर्ययोगाद्धोत्रीयो धिष्णिषोऽग्निरिन्द्रो यज्ञवाती तस्मै नमोऽस्तु । हे इन्द्र मदीयमिन्द्रियं वीर्यं च मा विनाशय । अनेन मन्त्रेण होत्रीयस्योपस्थाने सत्याशिषमेव पार्थितवान्भवति । सा चाऽऽशीरिन्द्रियस्य वीर्यस्याविनाशाय संपद्यते । उक्तमन्त्रयोपस्थानं प्रशंसति—

या वै देवता इति । अग्निरुद्वेन्द्ररूपा या देवताः सदस्यवास्थितयजमानादीनार्तिं प्रापयन्ति यो यजमानस्तत्कृतं विद्वांस्ता देवताः प्रसर्पति नमस्कारेण भजतेऽसौ सदसि पविष्टोऽप्यार्तिं न प्राप्नोति । तस्मान्नमोऽग्नये इत्यादीन्पूर्वोक्तान्मन्त्रान्यठेत् ।

कल्पः—‘ दृढे स्थः शिथिर समाचा हात द्यावापृथिवी उपतिष्ठते सूर्यं वायुमग्निं यमं सरस्वतीं सदसो गच्छन्ति शशं प्राप्नोति यथालिङ्गं सर्वत्रानुपजति । इति । ततः (त्र) प्रथमम् ’

(स्फ्याद्युपस्थानाग्न्यायज्ञानम्)

दृष्टे स्थ इति । हे द्यावापृथिवी उपस्थानरहितं प्रांतं शिथिले अपि युक्तमुपस्थातारं प्रति सभीची अनुकूले सन्धौ दृष्टे स्थः । अत उपस्थातारं वा प्रतिबन्धनदंष्ट्राः पातम् । द्वितीयमन्वपाठस्तु—

सूर्यो मेति । द्युलोकविश्राममया कृतादंष्ट्रो मां सूर्यो देवः पातु ।

उत्तरमन्वपाठस्तु—

वायुरिति । वाय्वग्नियमसरस्वतीमन्त्रेषु पात्वित्यनुवृत्तनीयम् । हे द्वाररूपे देवानुपस्थातारं मां युवां मा संताप्तमिति संतापयुक्तं मा कुरुतम् ।

नमः सदस इति । कल्पः—“नमः सदस इति सदो नमः सदस्तत्पतय इति वस्त्राणं नमः सखीनां पुरोगाणामित्युत्विजो नमो दिवे नमः पृथिव्या इति द्यावापृथिवी उपस्थाप ” इति ।

तृतीयमन्त्रान्ते चक्षुष इतीदमाम्नातम् । ऋत्विजो यजमानस्व सखायस्तदी-
यकार्पणिष्पादकत्वात् । ते च स्वस्वव्यापारे पुरतो गच्छन्तीति पुरोगातोर्वा-
त्क्षणे चक्षुःस्थानीयाय स्वस्वमयोगाभिज्ञाय नमः ।

कल्पः—“अहे दैधिषव्येत्मायतनात्तृणं निस्स्य ” इति ।

औदुम्बरां दक्षिणभागे यजमानस्याऽऽयतनम् । अत एव सूत्रकार आह—
“अपरेण वक्षसदने यजमानायतनम् ” इति । पाठस्तु—

अहे दैधिषव्येति । धारणसमर्थं स्थानं दिधिषुस्तत्रोत्पन्नत्वाद्वैधिषमन्त्रम् ।
अहिश्वास्तृणलक्षकः । सर्पवदुपद्रवकार्त्स्विनात् । यजमानायतने सम्भूतम्
हे तृण त्वमसोऽस्मात्स्थानादुत्तिष्ठ । योऽन्यः पुरुषोऽस्मत्पाकतरो बालवत्सोऽप्यनुज-
स्तस्यान्मस्य सदने स्थाने तिष्ठ ।

उन्निवत इति । कल्पः—“उन्निवत उदुद्वत्स्य मेवमित्युपविशति ” इति ।

ये पुरुषा मत्तो न्यग्भूतास्ते निवन्तो न्यग्भूतेषु निशब्दस्य विद्यमानत्वात् ।
तान्पुरुषानहमुद्वेषमुद्रतोऽस्मि । येऽपि मत्त उद्वगतास्ते पुरुषा उद्वन्त उन्निवते-
पूच्छब्दस्य विद्यमानत्वात् । तानप्यहमुद्वेषमुल्लङ्घ्योपरि गम्यासम् ।

पातं मेति । कल्पः—“पातं मा द्यावापृथिवी अद्याह इत्युपविश्य जवति”
इति । अद्यास्मिन्दिवसे यदिदमहःशब्दवाच्यमाग्निष्टोमाग्निं तन्मात्रां हे द्यावा-
पृथिव्यौ पातं तस्मिजंहनि वैकल्यं यथा न भवति तथा रक्षतापत्यधः ।

यदुक्तं सूत्रकारेण—“आगन्त पितरः पितृमानिनि अहिश्वा रक्षते ”
इति । तदेतद्विधेते—

(भक्षमन्त्राभिधानम्)

सदो वा इति । सदः प्रसर्पन्तं यजमानमनु पितरः प्रसर्पन्ति तं यजमान-
मनमस्कृताः पितरो हिंसितुं प्रभवन्ति । अतः सदसो दक्षिणभागमवक्षेमाण
आमन्तेत्यादिमन्त्रं पठेत् । हे पितर आगन्त नः सदसः स्थानमागच्छत । आग-
तैर्युष्माभिरहं पितृमान्भूयासं यूयं च मया सुप्रजसः शोभनात्ययुका भूयास्त ।
अनेन मन्त्रेण पितॄणां नमस्कृतत्वाद्यजमानस्याऽऽर्तिर्ग भवति ।

अत्र विनियोगसंग्रहः—

स्फ्य उत्करे परिक्षिप्तं स्फ्यं तत्रैवोपनिष्ठते ।

उप द्युभूमी अयेषूप मा इत्यनुपज्यते ॥

आस्ता चेति स्तोत्रदेशं कलेति द्रोणकुम्भकम् ।

सोमः सोमं चाग्निरग्निमुप देवेति देवताः ॥

उप यज्ञेति यज्ञं तमुप मेति तु होत्रकान् ।

नमस्त्वयविधिः स्पष्टो दृढे स्थो द्युभुवौ भजेत् ॥

सूर्यः सूर्यं वायुर्वायुं पात्वित्येषोऽनुपज्यते ।

अग्निर्यमः सरेत्येतान्दे द्वारौ सदसो भजेत् ॥

सदो ब्रह्मा चार्विण्यो द्यौर्भूर्नमः पञ्चभिः कृपात् ।

अहे तृणं निरस्योच्चीत्युरविश्यात्र पा जपेत् ॥

आगन्त दक्षिणं पश्येन्मन्त्रा विंशतिरीरिताः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये तृतीयकाण्डे द्वितीयप्रपाठके

चतुर्थोऽनुवाकः ॥ ४ ॥

(अथ तृतीयाष्टके द्वितीयप्रपाठके पञ्चमोऽनुवाकः) ।

भक्षेहि माऽऽ विंश दीर्घायुत्वाय शंतनु-
त्वाय रायस्पोषाय वर्चसे सुप्रजास्त्वायेहि
वसो पुरोर्वसो प्रियो मे हृदोऽस्याश्विनोस्त्वा
ब्राहुभ्यां सव्यासं नृचक्षसं त्वा देव सोम
सुचक्षा अवं रुयेषं मन्द्राभिभूतिः केतुयज्ञानां

वाग्जुषाणा सोमस्य तृप्यतु मन्द्रा स्ववीक्ष्य-
 दितिरनाहतशर्णिवाग्जुषाणा सोमस्य तृप्य-
 त्वेहि विश्वचर्पणे (१) शंभूमयोभू स्वस्ति
 मा हरिवर्णं प्र चर कत्वे दक्षाय राघस्पो-
 पाय सुवीरतायै मा मा राजन्वि चीभिपो मा
 मे हृदि खिपा धधीः । वृषणे शुष्मायाऽऽयुषे
 वर्चसे । वसुमद्रणस्य सोम देव ते मतिविदः
 प्रातःसवनस्य गायत्रछन्दस इन्द्रपीतस्य नरा-
 शंसपीतस्य पितृपीतस्य मधुमत उपहृत-
 स्योपहृतो भक्षयामि रुद्रघट्टणस्य सोम देव
 ते मतिविदो माध्यंदिनस्य सवनस्य त्रिष्टुप्छ-
 न्दस इन्द्रपीतस्य नराशंसपीतस्य (२)
 पितृपीतस्य मधुमत उपहृतस्योपहृतो भक्षया-
 म्यादित्यव्रद्गणस्य सोम देवते मतिविदस्तृती-
 यस्य सवनस्य जगतीछन्दस इन्द्रपीतस्य
 नराशंसपीतस्य पितृपीतस्य मधुमत उप-
 हृतस्योपहृतो भक्षयामि । आ प्यायस्व
 समेतु ते विश्वतः सोम वृष्णियम् । भवा वाजस्य
 संगथे । हिन्वं मे गात्रा हरिवो गणान्मे
 मा वि तीतृषः । शिवो मे सप्तर्षीनुप तिष्ठस्व
 मा मेऽवाङ्नाभिमति (३) गाः । अपाम
 सोमममृता अभुमादर्शं ज्योतिरविदाम देवा-
 न् । किमस्मान्कृणवदरातिः किमु धृतिरमृत
 मर्त्यस्य । यन्म आत्मनो मिन्दाऽभूदमिस्तपु-

(भक्षमन्त्राभिधानम्)

नराऽहार्जातवेदा विचर्षणिः । पुनरग्निश्चक्षुर-
दात्पुनरिन्द्रो बृहस्पतिः । पुनर्मे अश्विना युवं-
चक्षुरा धत्तमक्षयोः । इष्टयजुषस्ते देव सोम
स्तुतस्तोमस्य (४) शस्तोक्थस्य हरिवत्
इन्द्रपतिस्य मधुमत उपहूतस्योपहूतो भक्ष-
यामि । आपूर्याः स्थाऽऽ मां पूरयत प्रजया च
धनेन च । एतत्तै तत ये च त्वामन्वेतत्तै
पितामह प्रपितामह ये च त्वामन्वत्र पितरो
यथाभागं मन्दध्वं नमो वः पितरो रसाय नमो
वः पितरः शुष्माय नमो वः पितरो जीवाय
नमो वः पितरः (५) स्वधायै नमो वः
पितरो मन्थवे नमो वः पितरो घोराय पितरो
नमो वो य एतस्मिँल्लोके स्थ युष्मास्तेऽनु
येऽस्मिँल्लोके मां तेऽनु य एतस्मिँल्लोके स्थ
युयं तेषां वसिष्ठा भूयास्त येऽस्मिँल्लोकेऽहं
तेषां वसिष्ठो भूयासं प्रजापते न त्वदेतान्यन्यो
विश्वा जातानि परि ता बभूव (६) यत्का-
मास्ते जुहुमस्तन्नो अस्तु वयं स्याम पतयो
रयीणाम् । देवकृतस्यैनसोऽवयजनमासि मनु-
ष्यकृतस्यैनसोऽवयजनमासि पितृकृतस्यैनसोऽ-
वयजनमस्यप्सु धौतस्य सोम देव ते नृभिः
सुतस्येष्टयजुषः स्तुतस्तोमस्य शस्तोक्थस्य यो
भक्षो अश्वसनिर्यो गोसनस्तस्य ते पितृभि-
र्भक्षकृतस्योपहूतस्योपहूतो भक्षयामि (७) ॥

(विश्वचषणे विष्टुच्छन्दस इन्द्रवीतस्य नराशस्सपीतस्याति स्तुतस्तोमस्य
जीवाय नमो वः पितरो बभूवु चतुश्चत्वारिंशच्च) ।

इति कृष्णयजुर्वेदीयतैत्तिरीयसंहितायां तृतीयाष्टके
द्वितीयप्रपाठके पञ्चमोऽनुवाकः ॥ ५ ॥

(अथ तृतीयकाण्डे द्वितीयप्रपाठके पञ्चमोऽनुवाकः) ।

स्फयाद्युपस्थानमन्त्रा ये ते चतुर्थे समीरिताः ।

अथ पञ्चमे भक्षमन्त्रा उच्यन्ते ।

कल्पः—“ भक्षेहीति भक्षवाहियमाणं मवीक्ष्य ” इति । पाठस्तु—

भक्षेहि मेति । हे भक्षयोग्य सोमरस त्वं दीर्घायुत्वादिसिद्धयर्थमागच्छ मां
प्रविश । सुखकारित्वं देहे शतनुत्वम् । हे वसो निवासहेतोऽस्मान्वासयितुमागच्छ ।
हे पुरोवसो वासयितृणां धनादीनां मध्ये प्रथमं वासयितृत्वान्मे हवो मम चित्तस्य
प्रियोऽसि ।

अश्विनोरिति । कल्पः—“ अश्विनोस्त्वा वाहुभ्यां सध्यासमिति प्रतिगृह्य ” इति

हे भक्षाश्विनोर्देवानां भिषजोर्बाहुभ्यां त्वा सध्यासं गृह्णामि ।

कल्पः—“ नृचक्षसं त्वा देव सोमेत्यवेक्ष्य ” इति । पाठस्तु—

नृचक्षसमिति । हे सोम नृचक्षसं नृश्चष्टे पश्यति वादृशं त्वां नृचक्षाः
सुष्टु दृष्ट्वाऽहमवख्येषमवेक्षे ।

कल्पः—“ मन्त्राभिभूतिरिति प्रातःसवने सर्वानैन्द्रान्भक्षयति नराशस्-
सपीतस्येति नाराशस्तान् रुद्रवद्गणस्येति माध्यंदिने सवने सर्वानैन्द्रान्भक्षयति
नराशस्सपतिस्येति नाराशस्तानादित्यवद्गणस्येति तृतीयसवने सर्वानैन्द्रान्भ-
क्षयति नराशस्सपीतस्येति नाराशस्तान्पदन्त्यत्प्राग्वसुपद्गणात्तत्सर्वानुषज-
त्यप्यन्यदे (दै) वतानिन्द्रपतिस्येति यथादेवतं वा ” इति ।

अत्र नाराशस्तानाभिकानां चमसानां लक्षणं सूत्रकारेणैव दर्शितम्—“ भक्षि-
तानाप्याययन्त्याप्यायस्व समेतु त इति ते नाराशंसाः ” इति । पाठस्तु—

(भक्षमन्त्राभिधानम्)

मन्त्राऽभिभूतिरिति । मुखस्थिता वाग्देवता सोमस्य जुषाणा सोमं सेवन्
माना तृप्यतु । कीदृशी वाक् । मन्त्रा हर्षहेतुः । अभिभूतिर्विघ्नानामभि-
भविषी । यज्ञानां केतुः कारणभूता । आदरार्थं पुनरपि मन्त्रेत्यादिना पार्थयेत ।
मन्त्रा हर्षहेतुः । स्वर्वाची सुष्ठु आभिमुख्येन वर्तमाना । अदितिरखण्डनीया ।
अनाहतशीर्ष्णी । शिरःशब्देन प्राधान्यात्पारम्भो लक्ष्यते । अपतिबुद्ध-
पारम्भेत्यर्थः । वागित्यादि पूर्ववत् । चर्षणयो मनुष्याः । विश्वे चर्षणयः
स्वभूता यस्यासौ विश्वचर्षणिः । तथाविध हे सोमेक्षागच्छ । कीदृशः सोमः ।
शंभूः शान्तेर्भावयिता । मयोभूः सुखस्य भावयिता । तादृशः सन्नित्यन्वयः ।
हे हरिवर्णं हरिद्वर्णं स्वास्ति प्रा मचर पथा वान्तिरूपो विनाशो न भवति
तथा मां प्रविश । किमर्थं कृत्वादिसिद्धयेत्यर्थम् । दक्ष उत्साहः । हे राजन्मां
वान्स्पृशद्रवेण मा विषीमिषो विशेषेण मा भीषय । हृदयपुण्डरीकेऽवस्थितं मनो
हार्दि । तच्च मनस्त्वया त्वदीयया दीप्त्या मा वधीर्हिंसां मां कुरु । मनसि
हिंसारहिते सति वृषादयः सिध्यन्ति । वृषेन्द्रियम् । शुष्मो बलम् । आयुर्दी-
र्घायुः । वर्चः कान्तिः । हे सोम देव ते तव संबन्धि यत्प्रातःसवनं तस्य
संबन्धी यो मधुमान्स इतरैरुपहृतोऽनुज्ञातः, तस्योपहृतस्याहमप्युपहृतो भक्षयामि ।
कीदृशस्य ते । वसुमद्गणस्याष्टसंख्याका वसवो यस्मिन्गणे सोऽयं वसु-
मान् । तथाविधो गणो यस्य तव स त्वं वसुमद्गणस्तथाविधस्य । मति-
विदः श्रद्धायुक्तानां यजमानानां मतिं वेत्तीति मतिवित्तस्य । कीदृ-
शस्य प्रातःसवनस्य । गायत्रच्छन्दसो बहिष्पवमानादिषु मन्त्रेषु गायत्र्याख्यं
छन्दो यस्य तद्गायत्रच्छन्दस्तस्य । इन्द्रपीतस्येन्द्रेण पीतः सोमो यस्मिन्सवने
वदिन्द्रपीतं तस्य । नराशंसपीतस्य पितृपीतस्येति पदद्वयं नराशंसचमत्तभक्षण
एव प्रयोक्तव्यं नान्येवेत्येकः पक्षः । सर्वत्र पाठित्वमित्यपरः पक्षः । नरैः
शस्यन्त इति नराशंसाः पितृविशेषास्तैः पीतः सोमो यस्मिन्सवने तन्नराशंस-
पीतं तस्य । अयमेवार्थः पितृपीतस्येत्यनेन स्पष्टीकृतः । रुद्रवद्गणस्याऽऽदित्य-
वद्गणस्येत्येतावपि मन्त्रौ पूर्ववद्व्याख्येयौ । तत्रोभयत्र मन्त्रादिरनुषज्यते ।

कल्पः—“ भक्षितानाप्याययन्त्याप्यायस्व समेतु त इति ते नाराशं-
साः ” इति । पाठस्तु—

आ प्यायस्वेति । हे सोम त्वमाप्यायस्व सर्वतो वर्चस्व । ते तव

वृत्तिर्वाधेऽधीयं विवृतः समेतुं सर्वतः संगच्छताम् । त्वमभिः वाजस्मन्नाभ्यः संगथे
सोममेऽनिमित्तं भवः ।

कल्पः—“हित्व मे गात्रा हरिव इति भक्षयित्वा नाभिदेवात्मनि
सृजन्ते” इति । पाठस्तु—

हित्व मे गात्रेति । हे हरिवो हरितवर्ण सोम मे गात्रा ममाङ्गमनि हित्व
भीजन्त । मकीयाऽगणस्त्पुत्रादिसंभूताऽन्मा वितृष्टिः सोमपात्रे तृष्णात्तरहितान्मा
कुर्वन् । किन्तु सर्वदा तदिच्छात्कुरु । किं च त्वं शिवो भूत्वा सप्तर्षिर्न्यूर्ध्वं निच्छिन्न-
सप्तकापरिधिसन्मसीयान्पाणानुपतिष्ठस्व । तर्पयेत्तथः । किं च मे मकीयां
नाभिं पतित्य मा गा अधोद्वारेण मा निर्गच्छेत्तथः ।

कल्पः—“समित्पाणय उजेतारं पुरस्त्रत्यामतीक्ष्णायन्यपाय सोममिति
महीपां वक्षतः” इति ।

अतः पूर्वोक्ताः सर्वे मन्त्राऽऽक्रुश्यान्नुवाकात्पूर्वं द्रष्टव्याः । अपाम सोमे-
त्यर्थं तु मन्त्रोऽवमुवाङ्मत्वादुरुहं राजेत्यनुवाकेः प्रत्यस्तो वरुणस्य पाथा
इत्यस्मादुपरिष्ठादुद्वेष्टव्यः । पाठस्तु—

अपाम सोममिति । वयं सर्वे सोममपाम तेन पीतेनामृता देवा अमूना ।
आशंसार्थोतेनाय भूतार्थनिर्देशः । न्योतिरादित्यस्वरूपमदशमं दृष्टवन्तो देवानि-
न्द्रादीनविदाम लब्धवन्तः । ईदृशानस्मानरातिः पापत्वनः शत्रुः किं छणवार्कि
करिष्यति । मर्त्यस्य मनुष्यशरीरधारिणो या धूर्तिर्हिंसा सेयममृत किमु अमृ-
तानस्मान्किं नाम करिष्यति । अथवा धूर्तिरमृत, अस्मद्विषया हिंसा स्वयमेव
नष्टा । सा तादृशी नोऽस्मान्बाधत इति किमु वक्तव्यम् । कल्पः—

“यन्म आत्मनो मिन्दाऽभूदिवि मिन्दयाऽऽहवनीयमुपतिष्ठन्ते” इति । पाठस्तु—

यन्म आत्मन इति । मे मम ऋत्विजो यदङ्गमात्मनो मिन्दाऽभूत्स्व-
रूपमिन्द्रादिव हिंसितमभूत्, अग्निस्तदङ्गं पुनराहाराहरतु । कीदृशोऽग्निर्जातवेदा
जातमुत्तमं यज्ञच्छिद्रं वेत्तीति जातवेदाः । विचर्षणस्तत्पुनः समाधातुं विचक्षणः ।
तत्रैव विकल्पितं मन्त्रान्तरमाह—

पुनराभिरिति । यज्ञे यदङ्गं न्यूनं भवति तेन यजमानस्यैव चक्षुर्हीयते ।

(भक्षमन्त्राभिधानम्)

“ यज्ञं पराभवन्तं यजमानोऽनु पराभवति ” इति अस्वन्तरात् । अस्मादयं यजमानो यजमानाय भक्षमेव चक्षुः पुनर्दत्तवान् । सैथैवेन्द्रो यज्ञस्य तिष्ठ यज्ञं समाधाय मदीयं चक्षुः पुनर्दत्तवन्तौ । अथिनौ यजमानप्रदयोर्मदीयाक्षौश्चक्षुर्दर्शनसामर्थ्यमायत्तम् ।

कल्पः—“ सर्वे हारियोजनं भक्षयन्तीष्टयजुषस्तं देव सोम ” इति पाठस्तु— इष्टयजुषस्त इति । हे सोम देव ते तव संबन्धिरसमुपहृतैरनुज्ञातैरनुज्ञातोऽहं भक्षयामि । कीदृशस्य ते, इष्टयजुष इष्टसाधनानि यागसाधनानि यज्ञैक्यस्य सोऽयमिष्टयजुस्तस्य । स्तुताः स्तोमाः सामावृत्तिलक्षणानि स्तोत्राणि यस्य सोऽयं स्तुतस्तोमस्तस्य । शस्तानि शंसितान्युक्त्यानि शस्त्राणि यस्य सोऽयं शस्तोक्त्यस्तस्य । हरिर्हरितवर्णः । सोऽस्यास्तीति हरिर्वास्तस्य । इन्ध्रेण पीतस्तस्य । मधु माधुर्यमस्यास्तीति मधुर्वास्तस्य । अन्यैरनुज्ञात उपहृतस्तस्य ।

कल्पः—“ आपूर्याः स्थाऽऽमा पूरयतेत्युत्तरवेद्याः शेषान्युप्य ” इति । शेषानवशिष्टान्धानासोमभागान् । पाठस्तु—

आपूर्या इति । हे धावाः सोमशेषा यूपमापूर्याः स्थ सर्वतः पूर्णाः स्थिताः । अतो मां पजया च धनेन च सर्वतः पूरयत । यन्म आत्मन इत्यादयो मन्वा हरिरसि हारियोजन इत्यनुवाकान्ते द्रष्टव्याः ।

कल्पः—“ सर्वे स्वं स्वं चमसमनून्यन्ते वींसीपुरोडाशशकलानुपवपन्त एतत्ते तत ये च त्वामान्वित्येतैः प्रतिमन्त्रम् ” इति ।

चमसमनून्यन्ते चमससमीपे । पाठस्तु—

एतत्ते ततैति । हे तवास्मत्पितरेश्चपुरोडाशशकलरूपं ते तवाञ्जं, ये चान्ये त्वामनुगतास्तेषामप्येतदञ्चम् । पितरामहेतिमन्त्रे ये च त्वामान्वित्युत्तरानुपवपन्तः । प्रतिमामहेति मन्त्र एतत्त इति पूर्वानुपवपन्तः । हे पितरः सर्वेऽपि यूपमन्त्रास्तिष्कर्मणि यथाभामं स्वस्वभागानुसारेण मन्दध्वं हृष्टा भवत ।

कल्पः—“ नमो वः पितरो रसायेति नमस्काराञ्जपति ” इति । पाठस्तु—

नमो वा इति । हे पितरो मुष्माकं यो रसः सारस्तस्मै नमः । एवमुत्तरम् । शुष्माय बलाय । जीवाय जीवात्मने । स्वधायै भवदीमहविर्दान्यै । मन्त्रे

क्रोधाय । घोराय शिक्षारूपोन्नकार्याय । हे पितरो युष्मभ्यमपि नमोऽस्तु ।
ये यूयमन्यैः सहैतस्मिन्पितृलोके स्थ ते युष्माननुवर्तन्ताम् । ये यूयमस्मिन्लोके
स्थते यूयं मामनुवर्तध्वम् । अन्यैर्बहुभिः सह ये यूयमेतस्मिन्पितृलोके स्थ
तेषामन्येषां वसिष्ठा वासयितृत्तमा यूयं भूयास्त । ये च मनुष्या अस्मिन्लोके
मया सह स्थितास्तेषां मनुष्याणां वासयितृत्तमो भूयासम् ।

कल्पः—“ प्रजापते न त्वदेतानिनि प्राजापत्ययर्चा वितिष्ठन्ते ” इति ।
वियुज्य गच्छेयुरित्यर्थः । पाठस्तु—

प्रजापते नेति । हे प्रजापते त्वदन्यः कोऽपि पुरुष उत्पन्नानि तान्येतानि
विश्वानि न परिबभूव परिभवितुं समर्थो नाभूत् । परिभवः सृष्टेरप्युपलक्षणम् ।
सृष्टिसंहारयोः शक्त इत्यर्थः । अतस्ते तव वयं यत्कामा जुहुम-
स्तत्फलमस्माकमस्तु । वयं धनानां पतयः स्थाम । एतत्ते तत्तेत्याद्या
मन्त्रा वाममद्य सञ्चितरित्पस्मादनुवाकात्पूर्वं द्रष्टव्याः ।

देवकृतस्येति । “ देवकृतस्यैनसोऽवयजनमसि मनुष्यकृतस्यैनसोऽवयजन-
मसि पितृकृतस्यैनसोऽवयजनमस्यात्मकृतस्यैनसोऽवयजनमस्यन्यकृतस्यैनसोऽव-
यजनमस्यैनस एनसोऽवयजनमसि स्वाहेत्याहवनीये षट्शकलान्यभ्याधाय ” इति ।

अत्र शकलानामभ्याधातारः सर्वेऽपि हरियोजनभक्षिणः । आत्मकृतस्ये-
त्यादिमन्त्रत्रयं शास्त्रान्तरगतम् । हे शकल देवविषये यदस्माभिः कृतमेनस्त-
स्यावयजनं विनाशकमसि । एवं मनुष्यपितृमन्त्रयोर्बोध्यम् ।

कल्पः—“ अपरेण चात्वालमास्तावे वा प्रत्यञ्चश्चमसिनः स्वं स्वं चमसर-
समवप्रेण भक्षयन्त्यप्सु धौतस्य सोम देव त इति ” इति । पाठस्तु—

अप्सु धौतस्येति । हे सोम देव प्रक्षालनाभिषवादिविशेषणोपेतस्य ते संबन्धी
यो भक्षणभागोऽश्वसनिर्धमदो यश्च गोसनिर्गोप्रदस्त्वदीयस्य तस्य भक्षभागस्य
पितृभिरपि स्वभक्षत्वेन स्वीकृतस्येतरैरनुज्ञातस्यांशमन्यैरनुज्ञातोऽहमाघ्राणेन
भक्षयामि । देवकृतस्याप्सु धौतस्येत्येते मन्त्रा हरिरसीत्येतेस्मादनुवाकादूर्ध्वं द्रष्टव्याः ।

अत्र विनियोगसंग्रहः—

भक्ष भक्ष्यं (क्षं) प्रतीक्षयाश्च गृहीत्वा नृ च वीक्षते ।

मन्त्रेति भक्षयेन्नेधा वसुरुन्नादिभेदतः ॥

(भक्षमन्त्राभिधानम्)

आप्या भक्षितमाप्याय्य हिन्व नाभ्यभिर्भक्षणम् ।
अपाम कृत्वाऽवभृथं समायात्यप्रतीक्षणम् ॥
यन्मे पुनर्भजेदग्निमिष्टाद्याद्धारियोजनम् ।
आपू वेद्यां शेषवाप एतत्ते त्रिभिरावपेत् ॥
पुरोडाशांशकान्भूमौ नमश्चमसिनां जपः ।
प्रजा चमसिनो यान्ति देववह्नौ समिन्नयम् ॥
अप्सु जिघ्रन्ति तच्छेषं द्वाविंशतिरिहोदिताः ॥

अथ मीमांसा ।

तृतीयाध्यायस्य द्वितीयपादे चिन्तितम्—

“भक्षेहीत्यानुवाकोऽयं सर्वो भक्षणयोग्युत ।
ग्रहणादौ यथालिङ्गं विभज्य व्यवतिष्ठते ॥
अविधेर्ग्रहणादीनां भक्षणे निखिलस्तु सः ।
अर्थाक्षिप्तपु तेष्वेव यथालिङ्गं विभज्यते ॥

अथोतिष्ठोमे हुतस्य सोमस्य शेषभक्षणं विहितम्—“ अभिषुत्याऽऽहवनीये
हुत्वा प्रत्यञ्चः परेत्य सदसि भक्षयन्ति ’ इति । तस्मिन्भक्षणे ग्रहणावेक्षणनिग-
रणसम्यग्जरणरूपाश्चत्वारो व्यापाराः सन्ति । मन्त्राश्च भक्षेहीत्याद्यनुवाके समा-
प्ताः । तत्र भक्षणं यथा साक्षाच्चोदितं न तथा ग्रहणावेक्षणनिगरणजरणानि
चोदितानि । न चाविहितेषु मन्त्रा विनियोगमर्हन्ति । समाख्या तु भक्षानुवाक
इत्येवंरूपा भक्षणमात्रविषया । तस्मात्कृत्स्नस्याप्यनुवाकस्य भक्षण एव विनियोग
इति प्राप्ते ब्रूमः—अविहितान्यपि ग्रहणादीन्यर्थाक्षिप्तानि । तद्व्यतिरेकेण भक्षणा-
संभवात् । अतस्तेष्वप्यनुवाको यथालिङ्गं विभज्य विनियोक्तव्यः । तत्र भक्षेही-
त्यारभ्याश्विनोस्त्वा बाहुभ्यां सद्यसासमित्यन्तो ग्रहणं प्रकाशयति । एहीत्या-
हवानस्य बाहुभ्यां स्वी करवाणीत्येतस्य च दर्शनात् । नृचक्षसं त्वा देव सोम
सुचक्षा अवस्तेषमित्ययं भागोऽवेक्षणं प्रकाशयति । शोभनचक्षुर्हं मनुष्येषु प्र-
ख्यातं त्वामवोक्षिषीयेत्यभिधानात् । हिन्व मे गात्रा इत्यादिर्मां मेऽवाहनाभिमति
गा इत्यन्तः सम्यग्जरणं प्रकाशयति । गात्रधीणनेनाधोभागे नामेरत्तिक्रमानिषेधेन

१ क. घ. ङ. च. अर्थात्तेष्व । २ स. घ. ङ. च. त्याख्यातस्य । ३ स. घ. ङ.
च. “वेक्ष इत्य” ।

च तदवगमात् । जरणं नार्थाक्षिप्तं तेन विनाऽपि भक्षणसिद्धेरिति चेत् । न ।
जरणपर्यन्तस्यैव सार्थकभक्षणत्वात् । न च जरणे पुरुषव्यापाराभावः । सम्यगुप-
वेशनादेर्भक्ष (जर)णार्थत्वात् । मन्दाभिभूतिरित्यादिर्भक्षयामीत्यन्तो भक्षणं
प्रकाशयति । तस्माद्विज्ञेन समाख्यां बाधित्वा विभज्य विनियोगः कर्तव्यः ।

तत्रैवान्यच्चिन्तितम्—

“ मन्त्रेति वसुमद्वेति द्वयं तर्पणभक्षयोः ।

विभक्तव्यमुताशेषं तृप्तिसंयुक्तभक्षणे ॥

लिङ्गनद्विभागो नैवं नो तृप्तिर्भक्षणतोऽन्यतः ।

लिङ्गस्यासंभवे वाक्यशेषात्सर्वोऽस्तु भक्षणे ” ॥

मन्दाभिभूतिरित्यादिर्जुषाणा सोमस्य तृप्यन्वित्यन्तो भागो हृष्टाया
अरुचिर्भक्षमन्त्रायाः सोमं सेवमानाया जिह्वायास्तृप्तिं प्रकाशयति । वसुमद्व-
णस्येत्यादिर्भक्षयामीत्यन्तो भागो भक्षणप्रकाशकः । तत्र पूर्ववद्विज्ञेन विभज्य
विनियोग इति चेन्मैवम् । न खलु तृप्तिर्भक्षणादन्येन व्यापारेण जायते । किं
तर्हि-भक्षणानुनिष्पादिनी हि सा । तथा सति कस्मिन्व्यापारे तृप्तिप्रकाशको
भागो विनियुज्येत । ततो लिङ्गेन विनियोगासंभवाद्भक्षणमन्त्रवाक्यस्य शेष-
स्तृप्तिप्रकाशकभागो भविष्यति । उपयुक्तश्च तत्रायं भागस्तृप्तिरहितभक्ष-
मकाशेन पुरुषोत्साहजनकत्वात् । तस्मान्मन्दादिः सर्वो भक्षणे विनियुज्यते ।

तत्रैवान्यच्चिन्तितम्—

“ इन्द्रपीतस्येति भक्षमन्त्रांशः किमिहैन्द्रके ।

केवलेऽन्यत्र चोहादा सर्वत्रोत यथाश्रुतम् ॥

ऐन्द्र एव समर्थत्वान्नूष्णीमेवान्यभक्षणम् ।

ऊहो वाऽन्येषु कर्मकपेऽप्यंस्त्यूहो भक्षभेदतः ॥

इन्द्रेण यस्मिन्सवने सोमः पीत इतीरणात् ।

सवनस्थेषु सर्वेषु मन्त्रोऽनुहेन पठ्यते ” ॥

भक्षमन्त्रे कश्चिदंश इन्द्रपीतस्येत्येवंविधः श्रूयते । तत्रेन्द्रेण पितृस्य
सोमस्य शेषं भक्षयामीत्यर्थो भवति । तथा सत्यस्य मन्त्रस्येन्द्रप्रदानशेषभक्षण
एव समर्थत्वान्नूष्णीमेवायं मन्त्रो विनियुज्यते, न तु मैत्रावरुणादिशेषभक्षणे । तस्माद-

(भक्षमन्त्राभिधानम्)

मन्त्रकमेव तद्भक्षणमित्येकः पूर्वपक्षः । इन्द्रपीतस्येतिपदस्यासमर्थत्वेऽपि मित्रा-
वरुणपितस्येत्येवमुहे सति सामर्थ्यं भविष्यति । नष्वाग्नेययागस्य प्रकृति-
त्वात्तद्वत्स्याशये जुष्टमिति मन्त्रस्य विकृतौ सौर्यचरौ सूर्याय जुष्टमित्यूहः
क्रियते । इह तु कर्मैक्याचोह इति चेत् । न । कर्मभेद इव भक्षभेदेऽप्युहितुं
शक्यत्वादिति द्वितीयः पूर्वपक्षः । इन्द्रपीतस्येत्यत्र बहुव्रीहिर्द्वैष्टव्यः । तत्पुरुषत्वे
समासस्येति सूत्रेणान्तोदात्तत्वप्रसङ्गात् । आद्युदात्तं चैतत्पदमान्नातम् । इन्द्र-
मातिपदिकं तु स्वत आद्युदात्तम् । तथा सति बहुव्रीहौ प्रकृत्या पूर्वपदमिति
सूत्रेण पूर्वपदप्रकृतिस्वरविधानात्समस्तं पदमप्याद्युदात्तमेवं संपद्यते । इन्द्रेण
पीतः सोमो यस्मिन्सवन इति विग्रहात्सवनपरत्वे सत्यैन्द्रभक्षण एवेति
नियन्तुमसमर्थत्वात्सर्वभक्षणेऽवनूहेनायं मन्त्रः प्रयोक्तव्यः । विशेष्यं च सवनं
तस्मिन्वाक्य एवमान्नातम्—प्रातःसवनस्य गायत्र्यछन्दस इन्द्रपीतस्येति । तस्मा-
दन्त्यः १ क्षो रादान्तेः ।

तत्रैवान्यच्चिन्तितम्—

“ऊहपक्षे यदूहं तच्चिन्त्यते न्यायपञ्चके ।
इन्द्रे हुतेऽथ तच्छेषे होत्रकैश्चमसस्थिते ॥
सोमोऽभ्युचीय देवेभ्यो हुत्वा संभक्ष्यते तदा ।
इन्द्रो न लक्ष्यो लक्ष्यो वा न शेषेऽन्यार्थता यतः ॥
उचीत एव संबद्धो न पूर्वो देवतान्तरैः ।
अत इन्द्रस्य सिद्धचर्थं लक्ष्योऽसावितरैः सह ” ॥

पूर्वाधिकरणे योऽयमूहरूपो द्वितीयः पूर्वः पक्षः, तत्प्रसङ्गात्कृत्वाचिन्तारूपेण
न्यायपञ्चकेनोहविषयश्चिन्त्यते । मैत्रावरुणब्राह्मणाच्छंसिपोत्रादयः ऋत्विजो
होत्रकाः । तेषां सन्ति चमसाः । पात्रविशेषस्थिताः सोमरसाश्चमसाः । तैर्वष-
ट्कारानुवषट्कारयोर्होतव्यम् । तेषां चमसानामैन्द्रत्वाद्धेतुर्वषट्कारे प्रथममिन्द्रो
हुतः । अनन्तरं चमसस्थे हुतशेषे पुनः सोमान्तरमभ्युचीय तेन देवान्तरभ्यो
होत्रकां जुह्वति । तत्र मैत्रावरुणो मित्रं वयं हवामह इति मन्त्रेण मित्रावरुणौ
यजति । ब्राह्मणाच्छंसी—इन्द्र त्वा वृषभं वयमिति मन्त्रेणेन्द्रं यजति । पोता

१ क. घ. छ. “कृतत्वा” । २ ख. च. “इन्द्रे” । ३ ख. च. “य दे” । ४ ख. “का
अनुवषट्कारे जु” ।

भरुतो यस्य हि क्षय इति मन्त्रेण भरुतो यजति । एवं हुत्वा पश्चात्सोमो
भक्ष्यते । तस्मिन्भक्ष्यमाणे मित्रावरुणपीतस्येति मन्त्र ऊहनीयः । तदानीमिन्द्र-
मित्रावरुणपीतस्येत्येवं मित्रावरुणाभ्यां सह नेन्द्र उपलक्षणीयः । कुतः । शेष-
स्यान्यार्थत्वात् । इन्द्रशेषे पुनरभ्युज्जीतस्य तेन शेषेण सह मित्रावरुणाद्यर्थत्वं
सति तस्येन्द्रसंबन्धराहित्यात्पुनरुज्जीतस्यैवान्यार्थत्वं न पूर्वशेषस्येति चेन्न ।
उत्थापनकाले मित्रावरुणाद्यर्थोऽयमिति संकल्पाभावात् । प्रदानकाले तु पूर्वशेषेण
सहैव मित्रावरुणादिभ्यः प्रदीयते । तस्मादिन्द्रसंबन्धराहित्याच्चेन्द्रो लक्षणीय
इति प्राप्ते ब्रूमः—मा भूत्संकल्पः । तथाऽप्युज्जयन् करिष्यमाणं मित्रावरुणा-
दियागार्थमेव । न तु तस्य पूर्वानुष्ठितेन्द्रयागार्थत्वं संभवति । तस्मादुज्जीते मित्रा-
वरुणादिसंबन्धः शेष इन्द्रसंबन्ध एवेत्युभयभक्षणे मित्रावरुणादिभिः सहेन्द्रोऽ-
प्युपलक्षणीयः । तत्रैवान्यच्चिन्तितम्—

“ द्विदेवशेष आदित्यस्थाल्या आग्रयणाभिधानम् ।

स्थालीं प्राप्तस्ततः पात्नीवतस्य ग्रहणे सति ॥

तद्भक्षणे द्विदेवाः किं सार्धं पात्नीवतेन ते ।

उपलक्ष्या न वा पूर्वन्यायेनास्तूपलक्षणम् ॥

अन्य आग्रयणात्पात्नीवतो नैतस्य विद्यते ।

आकाङ्क्षा पूर्वदेवेषु पात्नीवानेव लक्ष्यते ” ॥

ऐन्द्रवायवादयो द्विदेवत्याः । तेषां शेष आदित्यस्थालीमागच्छति । पुनरपि
तस्याः स्थाल्या आग्रयणस्थालीमागच्छति । तस्या आग्रयणस्थाल्याः पात्नी-
वतो गृह्यते । तस्य पात्नीवतस्य भक्षण इन्द्रवायवादय उपलक्षणीयाः । पूर्वा-
धिकरणे यथा मित्रावरुणादिभिः सहेन्द्र उपलक्षितस्तद्वादिति प्राप्ते ब्रूमः—
यदुपाशुपान्नेण पात्नीवतमाग्रयणाद्गृह्णातीत्याग्रयणपात्रस्यापादानत्वश्रवणा-
त्ततो निःसृतस्य सोमरसस्य तत्संबन्धे ज्ञाते सति पश्चात्पात्नीवदेवतयै ग्रहण
भवति । तथा सत्यत्यन्तमिन्नस्य पात्नीवतस्य पूर्वदेवेष्वआकाङ्क्षा नास्ति । पुन-
रभ्युज्जीतस्तु सोम ऐन्द्रशेषेण संसृष्टः । तस्य संसृष्टस्य भक्षणे मित्रावरुणादीना-

१ ख. च. “तः । इ” । २ ख. च. तस्य शेषस्ये” । ३ ख. च. “बन्धशे” । ४ ख.
च. छ. च. गृह्यते । ५ ख. च. “णि मैत्रा” ।

(भक्षमन्त्राभिधानम्)

पिवेन्द्रस्यापि संबन्धो नापैतीति वैषम्यम् । तस्मात्पात्नीवतभक्षण इन्द्रवाग्वादयो
नोपलक्षणीयाः । तत्रैवान्यच्चिन्तितम्—

“ सह पत्नीवता त्वष्टा तद्ग्रहे लक्ष्यते न वा ।

सह त्वष्टा पिवेत्युक्तेर्देवत्वात्सोऽपि लक्ष्यते ॥

सहत्वभावं त्वष्टुः स्थान पातृत्वमशब्दनात् ।

चोदनायामभानाच्च न देवोऽतो न लक्ष्यते ” ॥

तस्मिन्नेव पात्नीवतग्रहे शेषभक्षणमन्त्रेण पत्नीवता सह त्वष्टाऽप्युपलक्ष-
णीयः । कुतः । त्वष्टुरपि तद्देवत्वात् । तच्च होममन्त्रादवगतम् । अग्रा ३३ पत्नी-
वा ३ः सजूर्देवेन त्वष्टा सोमं पिब स्वाहेत्यस्मिन्मन्त्रे पत्नीवन्तमिं प्लुतान्तेन
प, ने संबोध्य तस्य त्वष्ट्रा देवेन सह पिवेत्यभिधानात्पातृत्वेन पत्नीवत इव
त्वष्टुस्तद्देवत्वम् । ततः पत्नीवत्त्वष्टुपीतस्येत्युपलक्षणमिति प्रोक्ते ब्रूमः—पानकाले
सहावस्थानमात्रं त्वष्टुः सजूरित्यनेन पदेन प्रतीयते, न तु पातृत्वमसंबोधितस्य
त्वष्टुः पिवेत्यनेन सामानाधिकरण्याभावात् । न च पातृसहभावमात्रेण पातृत्वम् ।
सहैव दशभिः पुत्रैर्भारं वहति गर्दभीत्यत्र पुत्राणां बोद्धृत्वादृशनात् । आस्तां
मन्त्रविधिबलात्त्वष्टुर्देवतात्वमिति चेन्न । पात्नीवतमाग्रयणाद्गृह्णातीत्यत्र त्वष्टु-
रप्रतीतेः । तस्माद्देवता त्वष्टा नोपलक्षणीयः । तत्रैवान्यच्चिन्तितम्—

“ पत्नीवन्तस्त्रयस्त्रिंशद्देवास्तान्मादयेत्यग्नि ।

लक्ष्या न वा याज्ययोक्तेर्देवत्वादुपलक्षणम् ॥

एकोऽग्निर्यजमानेन मादितोऽन्ये तु वह्निना ।

अतोऽग्रेरेव देवत्वान्नान्येषामुपलक्षणम् ” ॥

तस्यैव पात्नीवतग्रहस्य याज्यायामग्निं संबोध्य पत्नीवन्तामधारिणस्तस्मात्त्रिं-
शद्देवान्मादयेत्यभिधीयते—“ पत्नीवतस्त्रिंशतं त्रींश्च देवाननुष्वधमावह मादयस्व ”
इति । अनुष्वधमनुप्रदानम् । अत्र हूयमानेन सोमरसेन मादनीयत्वाद्ब्रह्मैस्त्रिंशतां
तद्देवत्वम् । अतस्तेऽपि भक्षणे लक्षणीया इति चेन्न । यजमानेन मादनीयत्वात्-
अग्रेरेव देवतात्वात् । त्रयस्त्रिंशद्देवतास्तु वह्निना माद्यन्त इति न तेषामत्र देवत्वम् ।
तस्मान्नोपलक्षणम् । तत्रैवान्यच्चिन्तितम्—

१ ख. घ. ङ. च. तद्गुणे लक्षणेन च । स । २ क. घ. ङ. “त्वभावं त्व” । ३ ख. च.
“भावा” । ४ ख. घ. ङ. च. “त्रे पात्नी” । ५ घ. ङ. “इत्या तथा या” । ६ क. घ. ङ.
च. “तां च देव” ।

“ सोमस्यास्र इति प्रोक्ताऽनुवषट्कारदेवता ।

लक्ष्या न वा देवतात्वाल्लक्ष्या त्रिंशद्विलक्षणा ॥

प्रकृतौ विद्यमानोऽग्निरनुद्देशादलक्षितः ।

उद्देश्येन्द्रो लक्षितोऽतो विकृतावपि तत्तथा ” ॥

सोमस्यास्रे वीहीत्यनुयजतीति श्रूयते । तत्रानुवषट्कारस्य मानववर्णिकोऽग्निर्देवता । न च त्रयस्त्रिंशतामिव बह्वेदेवतात्वम् । मन्त्रे बह्वर्नि संबोध्य सोमपातृत्वाभिधानात् । तस्मादाग्निलक्षणीय इति चेन्न । प्रकृतावलक्षितत्वात् । ऐन्द्रचमसः प्रकृतिरितरे विकृतिरूपाः । तथा हि-ऐन्द्रः सोमो गृह्यते मीयते च । तेनैन्द्रेष्वेव सोमः । अनैन्द्रेषु सोम एव नास्तीति सर्वे सोमधर्मा ऐन्द्रेष्वेव । अनैन्द्रा अधर्मकाः । धर्माकाङ्क्षायां चोदकेन सधर्मका इति विकृतित्वम् । गृह्यमाणस्य मीयमानस्य च सोमस्यैन्द्रत्वमिन्द्राय त्वा वसुमत इत्यादिग्रहणमन्वादवगम्यते । तस्य प्रकृतिभूतस्येन्द्रचमसस्य भक्षणोऽग्निरनुवषट्कारदेवो नोपलक्षितः । कुतः । ग्रहणे तदुद्देशाभावात् । इन्द्रस्तुद्देश्यत्वादुपलक्षितः । एवं विकृतावप्युद्देश्यदेवानामेवोपलक्षणं न्याय्यम् । तस्मादग्निर्नोपलक्ष्यः ।

तत्रैवान्यच्चिन्तितम्-

“ अमन्त्रष(भ)क्षमाभित्य कृत्वाचिन्तान्तरत्रयम् ।

ऊहोऽस्ति नो वा सोऽस्त्यत्र विकृतौ तस्य संभवात् ॥

सोमेनेति विधेः सर्वप्रदानेषु समत्वतः ।

अधिकारेष्वनुहोऽतो नैन्द्रे निर्मन्त्रभक्षणम् ” ॥

उक्ताभ्यः पञ्चभ्यः कृत्वाचिन्ताभ्यः पूर्वस्मिन्नधिकरणे योऽयमनैन्द्रेष्वमन्त्रभक्षणमिति प्रथमः पूर्वः पक्षस्तमेव मनसि निधाय पुनः कृत्वाचिन्तानां त्रयमभिधीयते । अनैन्द्रेषूक्तरीत्या विकृतित्वेनोहसंभवादस्त्यूह इति चेन्न । अनैन्द्राणां विकृतित्वासंभवात् । सोमेन यजेतेत्युत्पत्तिश्रुतः सोमः कर्मणोऽङ्गं न तु प्रदानविशेषस्य कस्यचिदङ्गम् । स एव च सोमः सर्वप्रदानेष्वभ्यस्यत इति सर्वाणि समप्रदानानि । अत ऐन्द्राणामनैन्द्राणां च प्रकृतिविकृतिभावासंभवाच्चास्त्युहः । इन्द्राय त्वा वसुमत इत्यादिमन्त्रो लिङ्गनैन्द्रविषयोऽस्तु ।

१ स्व. ऐन्द्रस्थः सो । २ स्व. व. ङ. च. “गेन तं” । ३ स्व. च. “त्रये । ऊ” ।

४ क. व. ङ. जुहोति । ५ स्व. व. ङ. च. विधिः । ६ स्व. च. अधिकारेऽप्यनू । ७ स्व.

व. ङ. च. “ष्वध्यस्य” ।

(भक्षमन्त्राभिधानम्)

नैतावता मरुतिविकृतिभावः सिध्यति । तस्माद्भक्षमन्त्रस्य लिङ्गादैन्द्रमात्रविष-
यत्वादनैन्द्रेष्वमन्त्रभक्षः । तत्रैवान्यच्चिन्तितम्—

“ समन्त्रकमन्त्रं वा स्यादैन्द्राग्नादिभक्षणम् ।

ऐन्द्राग्नेऽपीन्द्रपीतत्वंसंभवात्तत्समन्त्रकम् ॥

न पानमशरीरस्य युक्तं दानं तु मिश्रितम् ।

मन्त्रोऽयं तु न मिश्राहस्तस्मादेतदमन्त्रकम् ” ॥

यदेतदैन्द्राग्नें गृह्णातीति विहितां शेषभक्षणं तत्रेन्द्राग्नेभ्यां पीतः सोम
इन्द्रेणापि पीतो भवतीति लिङ्गेनैव विनियोगात्समन्त्रकं भक्षणमिति चेन्मै-
वम् । नवमाध्याये वक्ष्यमाणदेवताधिकरणन्यायेनाशरीरस्येन्द्रस्य पानासंभ-
वात् । अथ पीतशब्देन दानं विवक्ष्येत तदानीमिन्द्राय दत्तः सोम इति
मन्त्रार्थो भवति । न चात्र यजमान इन्द्रमुद्दिश्य ददौ किंत्विन्द्राग्नी
उद्दिश्य । तस्माद्दानं मिश्रविषयं, मन्त्रस्तु न मिश्रविषय इत्यमन्त्रकमत्र
भक्षणम् । अत्रैवान्यच्चिन्तितम्—

ऐन्द्रदानेऽपि गायत्रमात्रयुक्तेऽथेतरैः ।

छन्दोभिरपि युक्ते स्थादाद्यो मन्त्रे तथोक्तः ॥

द्वयोः समो बहुव्रीहिरेकच्छन्दास्तु न कश्चित् ।

नानाछन्दस्येन्द्र एव कृत्वाचिन्तेत्यमीरिता ॥

सवनार्थेन्द्रपीतोक्तिरित्युद्घाटनमीरितम् ।

तेन सर्वप्रदानेषु मन्त्रपाठो यथास्थितः ” ॥

तस्मिन्नेव भक्षमन्त्रे गायत्रछन्दस इन्द्रपीतस्येति श्रूयते । गायत्रमेव छन्दो
यस्येति मन्त्रपदे समासाभिधानादेकच्छन्दोयुक्त ऐन्द्रे सोमे भक्षणमन्त्र इति
चेन्मैवम् । बहुछन्दोयुक्तेऽपि बहुव्रीहेः समानत्वादेवकारं परित्यज्य गायत्रं
छन्दो यस्येतिविग्रहसंभवात् । एकच्छन्दस्कस्तु सोमो न काप्यस्ति ।
तस्मान्नानाछन्दस्के सोम ऐन्द्रप्रदान एव मन्त्रो नान्यत्र । तदेवं
कृत्वाचिन्तात्रयं समापितम् । द्विविधा कृत्वाचिन्तोद्घाटना तु प्रागेव
सिद्धान्तिना दर्शिता ।

१ ख. च. मिश्रणम् । २ ख. घ. ङ. च. “श्रावस्त” । ३ क. ख. घ. ङ. च. विहिते ।

४ क. ख. घ. च. “मे न भ” ।

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदी-

यतैचिरीयसंहिताभाष्ये तृतीयकाण्डे द्वितीयप्रपाठके

पञ्चमोऽनुवाकः ॥ ५ ॥

(अथ तृतीयाष्टके द्वितीयप्रपाठके षष्ठोऽनुवाकः) ।

महीनां पयोसि विश्वेषां देवानां तनूक्रं ध्यासं-
 मद्य पृषतीनां ग्रहं पृषतीनां ग्रहोऽसि विष्णो-
 र्हृदयमस्येकमिष विष्णुस्त्वाऽनु वि चक्रमे
 भूतिर्दध्ना घृतेन वर्धतां तस्य मेष्टस्य वीतस्य
 द्रविणमा गम्याज्योतिरसि वैश्वानरं पृथिव्यै
 दुग्धं यावती यावापृथिवी महित्वा यावच्च
 सप्त सिन्धवो वितस्थुः । तावन्तमिन्द्र ते (१)
 ग्रहं स होजा गृह्णाम्यस्तृतम् । यत्कृष्णशकुनः
 पृषदाज्यमवमृशेच्छूद्रा अस्य प्रमायुकाः स्युर्य-
 च्छ्वाऽवमृशेच्चतुष्पादोऽस्य पशवः प्रमायुकाः
 स्युर्यत्स्कन्देद्यजमानः प्रमायुकः स्यान्पशवो वै
 पृषदाज्यं पशवो वा एतस्य स्कन्दन्ति यस्य
 पृषदाज्यं स्कन्दन्ति यत्पृषदाज्यं पुनर्गृह्णाति
 पशून्वास्मै पुनर्गृह्णाति प्राणो वै पृषदाज्यं
 प्राणो वै (२) एतस्य स्कन्दन्ति यस्य पृषदाज्यं
 स्कन्दन्ति यत्पृषदाज्यं पुनर्गृह्णाति प्राणमेवास्मै
 पुनर्गृह्णाति हिरण्यमवधाय गृह्णात्यमृतं वै हि-
 रण्यं प्राणः पृषदाज्यममृतमेवास्मै प्राणे दधाति

(पृषदाज्याभिधानम्)

शतमानं भवति शतायुः पुरुषः शतेन्द्रिय
आयुष्येवेन्द्रिये प्रति तिष्ठत्यश्वमव द्रापयति
प्राजापत्यो वा अश्वः प्राजापत्यः प्राणः स्वादे-
वास्मै योनेः प्राणं निर्मिमीते वि वा एतस्य
यज्ञश्छिद्यते यस्य पृषदाज्यं स्कन्दति वैष्ण-
व्यर्चा पुनर्गृह्णाति यज्ञो वै विष्णुर्यज्ञेनैव यज्ञं
सं तनोति (३) ॥

(ते पृषदाज्यं प्राणो वै योनेः प्राणं द्वाविंशतिश्च) ।

इति कृष्णयजुर्वेदीयतैत्तिरीयसंहितायां तृतीयाष्टके
द्वितीयप्रपाठके षष्ठोऽनुवाकः ॥ ६ ॥

(अथ तृतीयकाण्डे द्वितीयप्रपाठके षष्ठोऽनुवाकः) ।

अनुवाके पञ्चमे तु भक्षपन्ना उदीरिताः ।

अथ षष्ठे पृषदाज्यमुच्यते ।

कल्पः—“ आज्यग्रहणकाले चतुर्गृह्णां गृह्णाति चतुरुपभृति दधन्याज्यमा-
नीय महीनां पयोऽसीति पृषदाज्यधान्यां पञ्चगृहीतं पृषदाज्यम् ” इति । पाठस्तु—

महीनामिति । हे पृषदाज्य त्वं महीनां गवां पयोऽसि । विधेषां सर्वेषां
देवानां तनूरसि । शरीरास्थितिहेतुत्वात् । पृषत्यो मरुतामथाः । अद्यास्मिन्दिने
पृषतीनां ग्रहस्थानीयं त्वामृध्यासं वर्धयामि । त्वं पृषतीनां ग्रहोऽसि
ग्रहस्थानीयमसि । विष्णोर्यज्ञस्य हृदयं प्रियमसि । हे इष सर्व-
देवैरिष्यमाण विष्णुर्यज्ञस्त्वामेकं मुख्यं विचक्रमे विशेषेण स्वीकृतवान् । अत्र-
त्येन घृतेन दध्ना च तव भूतिर्माहात्म्यं वर्धताम् । तस्य तादृशस्येष्टस्य
देवेभ्यो हुतस्य वीतस्य देवैर्मक्षितस्य च यद्द्रविणं फलमास्ति तन्मां प्रत्यागम्या-
दागच्छतु । त्वं वैश्वानरं ज्योतिरासि विधेषां नराणां हितस्य मासकमसि ।
प्रक्षियै दुग्धमसि श्वेतवर्जाया गोः क्षीरमसि । अस्म्य च पृषदाज्यस्य

पशून्याजार्थत्वादग्नीषोमीयपशुपपाठके पृथिव्यै त्वाऽन्तरिक्षाय त्वेत्येतस्मादनु-
वाकात्पूर्वमयं मन्त्रो द्रष्टव्यः ।

कल्पः—‘आग्नीध्रे पतिमस्थाता दधिधर्मं गृह्णात्यौदुम्बर्याः सुच्युपस्तीर्य
यावती द्यावाधिधी इति दधि गृहीत्वाऽभिधाय’ इति । पाठस्तु—

यावतीति । सप्त सिन्धवः समुद्राः । ते च भागवतस्मः पञ्चमस्कन्धे स्मर्य-
न्ते—क्षारोदक्षुरसोदसुरोदशुतोददधिमण्डोदक्षीरोदशुद्धोदाः सप्त जलधयः । हे
इन्द्र द्यावापृथिवी द्यावापृथिव्यौ महित्वा स्वकीयेन महिम्ना यावती यावत्यौ
यत्परिमाणे वर्तेते । किंच सप्त सिन्धवो वा यावद्वितस्थूर्यावन्तं कालं स्थिता-
स्तावन्तं ग्रहं गृह्णामि सर्वस्मिन्देहे सर्वस्मिन्काले त्वदीयं ग्रहमूर्जा सारेण सहा-
स्तुतमविनाशितं यथा भवति तथा गृह्णामि । सोऽयं मन्त्रो ग्रहपपाठक इन्द्र
मरुत्व इत्यस्मादनुवाकादूर्ध्वं द्रष्टव्यः ।

यदुक्तं सूत्रकारेण—‘पृषदाज्यं स्कन्धमाभिमन्त्र्यापोऽभ्यवहत्य निर्णिज्य सुचः
शतमानं हिरण्यं सुच्यवधायेदं विष्णुर्विचक्रम इत्यन्यत्पृषदाज्यं गृहीत्वाऽग्नेनाव-
त्राप्याऽऽयतने सादयेत्’ इति । तत्र पुनर्ग्रहणं विधत्ते—

यत्कृष्णशकुन इति । पृषद्भिर्दधिभिन्दुभिर्मिश्रमाज्यं पृषदाज्यम् । तस्य पक्षिस्पर्शे
अस्पर्शे भूमिपतनेन विनाशे च पुनर्ग्रहणं प्रायश्चित्तं तेन पशुविनाशो न भवति ।

तदेतत्पुनर्ग्रहणं पशुविनाशदोषपरिहारेण पशस्य प्राणविनाशदोषपरिहारे-
णापि प्रशंसति—

प्राणो वा इति । ग्रहणपात्रे हिरण्यस्य पक्षेपं तत्परिमाणं च क्रमेण विधत्ते—

हिरण्यमवधायेति । गृहीतस्य पृषदाज्यस्याधमुखस्पर्शानं विधत्ते—

अश्वमवेति । अश्वस्य प्रजापत्यक्षिजन्यत्वात्प्राणस्य च स प्राणमनुष्यते-
त्यादिभूतौ प्रजापतिसृष्टत्वाभिधानाच्च तयोरेककार्यत्वे सति प्राणस्य स्वकीययो-
नित्वाद्वाग्निर्माणं सिध्यति ।

पृषदाज्यस्य पुनर्ग्रहणे विष्णो त्वं नो अन्तम इति मन्त्रं विधत्ते—

विष्वा इति । विष्णो त्वं न इति मन्त्रो जुष्टो वाच इत्यनुवाके व्या-
ख्यातः । अपस्तम्बस्य मते त्विदं विष्णुरिति वैष्णवी । सा च युञ्जते मन
इत्यत्र व्याख्याता । अत्र विनियोगसंग्रहः—

(स्तुतशस्त्राभिधानम्)

महीति पृषदाज्ये स्याद्यावतीति दधिग्रहे ।

इदं विष्णुर्वैष्णवी स्यादिह मन्त्रास्त्रयो मताः ॥

इति श्रीमत्सायणाचार्यविरचिते माधवयि वेदार्थप्रकाशे छण्णयजुर्वे-

दीयतैत्तिरीयसंहिताभाष्ये तृतीयकाण्डे द्वितीयप्रपाठके

षष्ठोऽनुवाकः ॥ ६॥

(अथ तृतीयाष्टके द्वितीयप्रपाठके सप्तमोऽनुवाकः) ।

देव॑ सं॒वित॑रे॒त्ते प्रा॑ऽऽह॒ तत्प्र॑ च॒ सुव॑ प्र
च॑ यज॒ बृह॑स्पतिर्वि॒क्षाऽऽयु॑ष्मत्या ऋ॒चो मा
गा॑त तनु॒पात्साम्नः॑ स॒त्या व॑ आ॒क्षिपः॑ सन्तु
स॒त्या आकू॑तय ऋ॒तं च॑ स॒त्यं च॑ वदत॒ स्तुत॑
दे॒वस्य॑ स॒वितुः॑ प्र॒सवे॑ स्तुत॒स्य स्तुत॑म॒स्यूर्जं
मह्य॑ स्तुतं दु॒हामा॑ मा स्तुत॒स्य स्तुतं॑ ग॒म्या-
च्छ॒स्त्रस्य॑ श॒स्त्रम् (१) अ॒स्यूर्जं॑ मह्य॑ श॒स्त्रं
दु॒हामा॑ मा श॒स्त्रस्य॑ श॒स्त्रं ग॒म्यादि॑न्द्रि॒षाव॑न्तो
वना॑महे धुक्षी॒महि॑ प्र॒जामि॑षम् । सा मे
स॒त्याऽऽशी॑दे॒वेषु॑ भूयाद्र॒हव॑र्च॒सं माऽऽ ग॒म्यात् ।
य॒ज्ञो ब॑भूव स आ ब॑भूव स प्र ज॑ज्ञे स॒वावृ॑धे ।
स दे॒वाना॑म॒धिपति॑र्वभूव सो अ॒स्मा अ॒धि-
पती॑न्करोतु व॒यं स्था॑म प॒तयो॑ र॒थीणाम्॑ ।
य॒ज्ञो वा वै (२) य॒ज्ञप॑तिं दु॒हे य॒ज्ञप॑तिर्वा
य॒ज्ञं दु॒हे स यः॑ स्तुत॒शस्त्र॑योर्दो॒हम॑वि॒हान्ध॑जते
तं य॒ज्ञो दु॒हे स इ॒ष्ट्वा पा॑पी॒यान्भव॑ति य ए॒नयो॑-

(स्तुतशस्त्राभिधानम्)

दोहं विद्वान्यजते स यज्ञं दुहे स इष्ट्वा वसीया-
 न्भवति स्तुतस्य स्तुतमस्यूर्जं मयः स्तुतं दुहामा
 मा स्तुतस्य स्तुतं गम्याच्छस्त्रस्य शस्त्रमस्यूर्जं
 मयः शस्त्रं दुहामा मा शस्त्रस्य शस्त्रं गम्यादि-
 त्याहैष वै स्तुतशस्त्रयोर्दोहस्तं य एवं विद्वान्य-
 जते दुह एव यज्ञमिष्ट्वा वसीयान्भवति (३) ॥

(शस्त्रं वै शस्त्रं दुहां द्वाविंशतिश्च) ।

इति कृष्णयजुर्वेदीयतैत्तिरीयसंहितायां तृतीयाष्टके
 द्वितीयप्रपाठके सप्तमोऽनुवाकः ॥ ७ ॥

(अथ तृतीयकाण्डे द्वितीयप्रपाठके सप्तमोऽनुवाकः) ।

पृषदाज्यं भवेत्पष्ठे मन्त्रश्च दधिघर्मणः ।

अथ सप्तमे स्तुतशस्त्रे अभिधीयेते ।

कल्पः—‘ब्रह्मन्स्तोष्यामः प्रशास्वरित्युच्यमाने देव सवितरेवत्ते माहेत्वनुद्रुत्य
 राशिमरासि क्षयाय त्वा क्षयं जिन्वेत्युक्त्वो स्तुतोति प्रसौति ’ इति । पाठस्तु—

देव सवितरिति । हे सवितर्देवायमुद्गाता स्तोष्याम इत्येतद्वाक्यं ते तुभ्यं
 माह तत्स्तोत्रं त्वं प्रसुवं प्रकर्षेणानुज्ञां च देहि । प्रपज च प्रकर्षेण च यागं नि-
 ष्पादय । हे उद्गातारो बृहस्पतिरेवाहं ब्रह्मा न तु मनुष्यमात्रः । सोऽहं वो ब्रवी-
 मीति शेषः । आयुष्मत्या ऋचो मा गात । आयुःस्थानीयो निर्वाहोऽ-
 स्यामुच्यसीति आयुष्मती । तस्या ऋचः सकाशान्माऽपगच्छन्न ऋगक्षरो-
 च्चारणे सावधाना भवतेत्यर्थः । तथा तनूपात्साम्नो मा गच्छत । स्तोत्रस्य
 तनूः शरीरमेव ऋक्तां तनूं पातीति तनूपं साम । ऋगक्षराभिष्पत्किर्हि साम्ना
 क्रियते । ततस्तस्मिन्पुन्यमप्रमत्ता भवतेति । गीयमाने स्तोत्रे वो युष्मार्कं संव-
 न्धिन्वो यजमानविषया आशिषो याः सन्ति ताः सर्वाः सत्याः सन्तु । याश्च
 भवतामाकृतयः संकल्परूपास्ता अपि सत्याः सन्तु । ययं मनसर्वं यथार्थं

(स्तुतशस्त्राभिधानम्)

स्मरत । बाचा च सत्यं वदत । सवितुर्देवस्य प्रसवेऽनुज्ञायां सत्यां स्तुत
स्तोत्रं पठत ।

कल्पः—“स्तुतस्य स्तुतमसीति स्तोत्रमनुमन्त्रयते शस्त्रस्य शस्त्रमसीति
शस्त्रामिन्द्रियावन्त्रो वनामहे इत्युभयत्रानुषजति” इति । पाठस्तु—

स्तुतस्येति । सोऽयं मन्त्रो याजमानः । उद्गातुभिर्गीयमान हे स्तोत्र त्वं
स्तुतस्य स्तुतमसि स्तोत्रस्यापि स्तोत्रमसि । स्तोत्रजातावुत्तममसीत्प्रथः । त्रादशं
स्तुतं स्तोत्ररूपं त्वां मक्षं मदर्थमूर्जं दुहां सारं दुहे । ततः स्तुतस्य स्तुतमुत्तमं
स्तोत्रं मां प्रत्यागम्यादागच्छतु । एवं होतृभिः शस्यमान हे
शस्त्र त्वं शस्त्रस्य शस्त्रमसि शस्त्रजातावुत्तममसि । शेषं पूर्ववत् । युवयोः
स्तुतशस्त्रयोः प्रसादादिन्द्रियावन्त इन्द्रियैरविकलैर्युक्ताः सन्तो वनामहे
स्वापेक्षितफलं भजामहे । प्रजां पुत्रादिरूपाभिषमञ्चं च धुक्षीमहि संपाद-
यामः । किं च देवेषु विषयभूतेषु मे मदीया यजामीत्याशीर्थाऽस्ति सा सत्या
भूयात् । जस्रवचसं यज्ञानुष्ठानरूपां मां प्रत्यागम्यादागच्छतु । उत्तरोत्तरमभि-
वर्धतामित्यर्थः । इदानीमनुष्ठीयमानो यज्ञः संपूर्णो भवति । स यज्ञ आब-
भूव पुनरप्यावृत्तो भवतु । स यज्ञः प्रजज्ञेऽस्माननालस्येनानुष्ठातृमपि प्रजातवान् ।
अत एवास्मद्वहे स यज्ञो बावृधे पुनः पुनरनुष्ठानेन वर्धताम् । स यज्ञोऽस्माभि-
रिच्यमानानां देवानामधिकं पालयिता भवतु । स यज्ञोऽस्मानप्यधिपतीनाधिकमनु-
ष्ठानस्य पालकान्करोतु । वयमपि तस्य यज्ञपुरुषस्य प्रसादादधीणां यज्ञसाधनानां
धनानां प्रतयो भूयास्म ।

तदिदमनुमन्त्रणं स्तुतशस्त्रयोर्दोह इति वैदिकैः परिमाण्यते, तमिमं दोहं विधत्ते—
यज्ञो वा वा इति । अत्र दोहनं नाम रिक्तीकरणं वा दोग्धरियत्र तद्दर्शनात् ।
तथा सत्येतिद्विचार्थे—किं यज्ञो यजमानं रिक्ती करोति किं वा यजमानो यज्ञ-
मिति । तत्र यतो दोहमविद्वान्यः कोऽपि दोहनामकमभिमन्त्रणमज्ञात्वा यजेत तमेवं
पुरुषं यज्ञो रिक्ती करोति । स चेष्टा दरिद्रो भवति । विद्वांस्तु यज्ञं दुग्ध्वा
वसीयान्भवतीति । यद्यप्येतदभिमन्त्रणं सर्वत्र संचारि तथाऽपि बहिष्पवमानस्तो-

शस्त्राऽऽन्यशस्त्रस्य प्रथमभावित्वात्तदर्थस्तोत्रमन्त्र कृतग्रहानुवाकात्पाठ-
नीयः । शस्त्रमन्त्रस्त्वैन्द्राग्रग्रहानुवाकादूर्ध्वं पठनीयः । अत्र विनियोगसंग्रहः—

देव बला सौति गातुन्स्तुतस्य यजमानकः ।

स्तोत्रं स्तुतयः शस्त्रस्य मन्त्रयेच्छरुमेतयोः ॥

इन्द्रः शेषः स णामन्तो मन्त्रा अत्र त्रयो मताः ॥

अत्र प्रथममन्त्र कचो मा गात तनूपात्ताम्न इत्यत्राक्षराभिन्त्यञ्जकतया
सामानि कचः शरीरं रक्षन्तीत्युक्तम् । सोऽयमर्थो नवमाध्यायस्य द्वितीयाध्याये
मिमांसितवः—

“सामर्चं प्रति मुख्यं स्याद्गुणो वा वास्तुपाठतः ।

मुख्यमभ्यसितुं पाठो गुणो गीताक्षरैः स्तुतेः ” ॥

रथंतरं गायतीत्यादौ यद्गानं विहितं तदेतत्सामशब्दार्थ इति प्रतिपादितं
स्मारितं च । तदेतद्गानमृचं प्रति प्रधानकर्म स्यात् । कुतः । यागप्रयोगाद्ब्रह्म-
रक्षयनकालेऽपि पठ्यमानत्वात् । गुणकर्म चेद्ब्रह्मिहोक्षणादिवद्यागप्रयोगमध्य
एव गानमनुष्ठेयम् । ततो यागाद्ब्रह्मिहोक्षणादिवद्यागप्रयोगमध्य
मध्यकालीनं गानं तु प्रयाजादिवदुपकारकम् । तस्मान्मुख्यमेतच्च गुणकर्म
माते ब्रूमः—न तावद्ब्रह्मिहोक्षणादिवद्यागप्रयोगपाठवाय गानाध्ययनोपपत्तेः । यथा भूमिराश्रिको
भूमौ रथमालिख्याभ्यासं करोति यथा छात्रः शुष्केष्ट्या प्रयोगपाठवं संपा-
दयति तद्वत् । नापि गुणकर्मत्वे प्रयोजनाभावात्प्रधानकर्मत्वमिति वाच्यम् । गानेन
संस्कृतैर्गणक्षरैः स्तुतिसंभवात् । आज्यैः स्तुतये प्रुष्ठैः स्तुतत इति स्तुतिविधानात् ।
तस्माद्गणक्षराणां स्वरविशिष्टत्वादक्षराभिन्त्यकिर्दष्टं प्रयोजनमिति । अदृष्टस्माक-
ल्पनीयत्वाद्गानं संस्कारकर्म ।

द्वितीयाध्यायस्य प्रथमपादे चिन्तितम्—

“प्रउमं संततीत्यादौ गुणतोत प्रधानता ।

दृष्टा देवस्मृतिस्तेन गुणता स्तोत्रशस्त्रयोः ॥

स्मृत्यर्थत्वे स्तौतिशस्योर्भावोः श्रौतार्थनाशनम् ।

तेनादृष्टमुपेत्यापि प्राधान्यं +स्तुतये मतम् ॥

+ न्यायमालाविस्तरे तु “श्रुतये” इति पाठः ।

(स्तुतशस्त्राभिधानम्)

ज्योतिष्टोमे श्रूयते—“ पठगं शंसति निष्केवल्यं शंसति आज्यैः स्तुवते पृष्ठैः स्तुवते ” इति । पठगनिष्केवल्यशब्दौ शस्त्रविशेषनामनी । आज्यपृष्ठ-शब्दौ तु स्तोत्रवाचित्वेन चित्राधिकरणे व्याख्यातौ । अपगीतमन्त्रसाध्या स्तुतिः शस्त्रं, प्रगीतमन्त्रसाध्या स्तुतिः स्तोत्रं, तयोः स्तुतशस्त्रयोर्गुणकर्मत्वं युक्तम् । तुषविमोकषद्दृष्टार्थत्वलाभात् । पठ्यमानेषु मन्त्रेष्वनुस्मरणेन देवता संस्क्रियत इति प्राप्ते ब्रूमः—स्तोतव्यायां देवतायाः स्तावकैर्गुणैः संबन्धः स्तौतिशंसतिधात्वोर्वाच्योऽर्थः । यदि मन्त्रवाक्यानि(णि) गुणसंबन्धाभिधान-पराणि तदा धात्वोर्मुख्यार्थलाभाच्छ्रुतिरनुगृहीता भविष्यति । यदा तु गुण-द्वारेणानुस्मरणीयदेवतास्वरूपप्रकाशनपराणि मन्त्रवाक्यानि(णि) स्युस्तदा धा-त्वोर्मुख्यार्थो न स्यात् । लोके हि देवदत्तश्चतुर्वेदाभिज्ञः इत्युक्तेः स्तुतिः प्रती-यते । तस्य वाक्यस्य गुणसंबन्धपरत्वात् । (* यश्चतुर्वेदाभिज्ञो देवदत्तस्तमाकार-येत्युक्तौ स्तुतिर्न भवत्याकारणपरत्वेन वाक्यस्य गुणसंबन्धपरत्वभावात् । तथाऽत्रापि पठ्यमानगुणविशिष्टो यः स देव इत्येष मन्त्रवाक्यानां(णां) देवताप्रकाशनपरत्वं तावच्चेत्स्यात्) ततश्चाऽऽज्यैर्देवं प्रकाशयेत्पृष्ठैर्देवं प्रका-शयेदित्येवं विध्यर्थपर्यवसानाद्धात्वोर्मुख्यार्थो बाध्येत । ततो धातुस्तुतिमन्त्राभितुं स्तोत्रशस्त्रयोः प्रधानकर्मत्वमभ्युपेतव्यम् । तत्र दृष्टं प्रयोजनं नास्तीति चेत् । तत्संपूर्वमस्तु ॥

इति श्रीमत्सायणव्याख्यानविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये तृतीयकाण्डे द्वितीयप्रपाठके

सप्तमोऽनुवाकः ॥ ७ ॥

* अनुश्रितान्तर्गतग्रन्थस्थाने स. च. पुस्तकयोः ‘ यदा तु देवदत्तस्वरूपपरता यश्च, तुर्वेदी तमानयेत्यादौ; तत्र न स्तुतिप्रतीतिः, तस्य चतुर्वेदसंबन्धद्वारेण देवदत्तस्वरूपोपलक्षणपरत्वेन गुणसंबन्धपरत्वाभावात् ’ इति पाठो वर्तते ।

१ स. च. °स्य गुणद्वारेण देवदत्तस्वरूपोपलक्षणपरत्वेन गुं । २ स °तुभ्यति” ।

(तृतीयसवनमाध्यंदिनसेवनगतहोमविशेषमन्त्राभिधानम्)

(अथ-तृतीयाष्टके-द्वितीयप्रपाठकेऽष्टमोऽनुवाकः) ।

इयेनाय पत्नये स्वाहा वदत्स्वयमभिगूताय
 नमो विष्टम्भाय धर्मणे स्वाहा वदत्स्वयमभि-
 गूताय नमः परिधये जनप्रथनाय स्वाहा
 वदत्स्वयमभिगूताय नम ऊर्जे होत्राणां स्वाहा
 वदत्स्वयमभिगूताय नमः पथसे होत्राणां
 स्वाहा वदत्स्वयमभिगूताय नमः प्रजापतये
 मनवे स्वाहा वदत्स्वयमभिगूताय नम ऋत-
 मृतपाः सुवर्वादत्स्वाहा वदत्स्वयमभिगूताय
 नमस्तुम्पन्तां होत्रा मधोर्धृतस्य यज्ञपतिमु-
 पय एनसा (१) आहुः । प्रजा निर्भक्ता
 अनुत्प्यमाना मध्व्यौ स्तोकावप तौ रराध ।
 सं नस्ताभ्यां सृजतु विश्वकर्मा घोरा ऋषयो
 नमो अस्वेभ्यः । चक्षुष एषां मनसश्च संधौ
 बृहस्पतये महि षड्युमन्त्रमः । नमो विश्वकर्मणे
 स उ पात्वस्माननन्यान्सोमपान्मन्यमानः ।
 प्राणस्थं विद्वान्त्समरे न धीर एनश्चक्रवोन्महि
 बद्ध एषाम् । तं विश्वकर्मन् (२) प्र मुञ्चा
 स्वस्तये ये भक्षयन्तो न वसून्यानुहुः । यान-
 न्नयोऽन्वतप्यन्त धिष्णिषा इयं तेषामवया
 दुरिष्ठेयै स्विष्टिं नस्तां कृणोतु विश्वकर्मा ।
 नमः पितृभ्यो अभि ये नो अस्वन्त्यज्ञकृतौ
 यज्ञकामाः सुदेवा अकामा वो दक्षिणां न
 नीषिम मा नस्तस्मादेनसः पापयिष्ठ । यावन्तो

(तृतीयसवनमाध्यदिनसवनगतहोमविशेषमन्त्राभिधानम्)

वै स॒द॒स्यास्ते॒ सर्वे॑ दक्षि॒ण्यास्तेभ्यो॑ यो दक्षि॒र्णा
न (३) नये॒दैभ्यो॑ वृश्च्येत॒ यद्वै॑ श्वक॒र्मणानि॑
जुहोति॑ स॒द॒स्याने॒व तत्प्री॑णात्य॒स्मे दे॒वा सो
वपु॑षे चि॒कित्मत॒ यमा॑शिरा द॒पती॒ वाम॑म॒श्नुतः॑ ।
पुमा॑न्पु॒त्रो जा॑यते बि॒न्दते॒ वस्व॑थ॒ विश्वे॑ अ॒रपा
ए॒धते॒ गुहः॑ । आ॒शीर्दा॒या द॑पती॒ वाम॑म॒श्नुता॒
मरि॑ष्ठो रा॒यः स॒चता॑ ॥ स॒मो॒कसा॑ । य आऽसि॒
च॒त्सं॒दुग्धं॑ कु॒म्भ्या स॒हेष्टे॒न याम॑ज॒मतिं॑ जहातु
सः । स॒र्पिर्भ्री॒वी (४) पी॒वय॑स्य जा॒या
पी॒वानः॑ पु॒त्रा अ॒कृशा॑सो अ॒स्य । स॒हजा॑निर्यः
सु॒म॒ख॒स्यमा॑न इन्द्रा॒याऽऽशि॑रः स॒ह कु॒म्भ्याऽ
दा॒तु । आ॒शीर्म॒ ऊर्ज॑मु॒त सु॒प्रजा॑स्त्वमि॒धं
दधा॒तु द्र॒विण॑ ॥ स॒र्वच॑सम् । स॒ंजय॑न्क्षेत्राणि
स॒हसा॑ऽहमिन्द्र॒ कृण्व॑ानो अ॒न्या ॥ अ॒ध॒रान्त॑स॒
पत्नान्॑ । भू॒तम॑सि भू॒ते मा॑ धा॒ मुख॑मसि॒ मुखं॑
भू॒यासं॑ धा॒वापृ॑थि॒वीभ्यां॑ त्वा परि॑ ग॒ह्णामि॑
वि॒श्वे त्वा॑ दे॒वा वैश्व॑ान॒राः (५) प्र॒ च्या॑व॒
यन्तु॑ दि॒वि दे॒वान्द॒हान्त॑रिक्षे॒ वया॑ ॥ सि
पृथि॒व्यां पा॑थि॒वान्ध्रु॒वं ध्रु॒वेण॑ ह॒विषा॑ऽव सोमं
न॒याम॑सि । यथा॑ नः स॒र्वमि॑ज्जग॒दय॑क्ष्म ॥ सु॒
म॒ना अ॑सत् । यथा॑ न इन्द्र॒ इदि॑शः के॒वलीः
स॒र्वाः स॒म॒नसः॑ क॒रतु॑ । यथा॑ नः स॒र्वा इदि॑
शोऽस्मा॒कं के॒वली॑रसन् (६) ॥

(तृतीयसवनमाध्यंदिनसंवेनगतहोमविशेषमन्त्राभिधानम्)

(एनंता विश्वकर्मन्यो दक्षिणां न सर्पिर्ग्रीवी वैश्वानराश्वत्वारिश्शच्च) ।

इति कृष्णयजुर्वेदीयतैत्तिरीयसंहितायां तृतीयाष्टके

द्वितीयप्रपाठकेऽष्टमोऽनुवाकः ॥ ८ ॥

(अथ तृतीयकाण्डे द्वितीयप्रपाठकेऽष्टमोऽनुवाकः) ।

प्रसूतिमन्त्रणं प्रोक्तं सप्तमे स्तुतशस्त्रयोः ।

अथाष्टमे तृतीयसवनगता माध्यंदिनसवनगता होमविशेषमन्त्रा उच्यन्ते ।

कल्पः—“ अथ चमसाञ्जुहोति श्येनाय पत्वने स्वाहेति वषट्कृते जुहोति
वट्स्वयमभिगूताय नमः स्वाहेत्यनुवषट्कृते, एवमुत्तरेः प्रचरत्येतावचानापूर्वेण
मन्त्रेण वषट्कृते वषट्कृते जुहोत्युत्तरेणानुवषट्कृते ” इति । पाठस्तु—

श्येनाय पत्वन इति । श्येनरूपाय पतनशीलाय ‘इन्द्र ऋभुभिः’ इत्यनया
याज्ययो प्रतिपाद्याय देवाय स्वाहा हुतभिः सस्तु । वट्शब्दोऽवश्वमित्यस्मिन्नर्थे वर्तते ।
स्वयमेव सोमपार्थे गन्तुमुद्यतः स्वयमभिगूतोऽवश्यं स्वयमभिगूताय नमोऽस्तु ।
विष्टम्भाय विष्टम्भायित्रे शत्रूणां विनाशयित्रे धर्षणे धारकायास्माकं पोषकयेन्द्रा-
वरुणा सुतपाविति याज्यया प्रतिपाद्याय देवाय स्वाहुतम् । पारिधये पारितो धार-
यित्रे जनप्रथनाय जनानां प्ररुप्रापनायेन्द्रश्च सोमं पिबतामिति याज्यया प्रतिपा-
द्याय स्वाहुतम् । होत्राणां होमकर्तृणामूर्ज ऊर्ध्वपायान्नप्रदायाऽऽवो वहन्तु सप्तय
इति याज्यया प्रतिपाद्याय स्वाहुतम् । होत्राणां होमकर्तृणां पयसे क्षीरप्रदा-
यमेवं नः सुहवा इति याज्यया प्रतिपाद्याय स्वाहुतम् । प्रजापतये प्रजानां
पालकाय, मनवेऽस्माभिर्मन्तव्याय ‘इन्द्राविष्णु पिबतम्’ इति याज्यया
प्रतिपाद्याय स्वाहुतम् । हे ऋतवाः सत्यपालक हे सुवर्वाट् स्वर्गप्रापक
ऋतमस्मदीयं यज्ञं पालयेति शेषः । तस्मै तुभ्यामिदं स्तोममर्हति इति याज्यया
प्रतिपाद्याय स्वाहुतम् । त एते पस्थितयाज्याहोमाः ।

कल्पः—“ तुम्पन्ता होवा इति सर्वाहुत्वा जपति ” इति । पाठस्तु—

(तृतीयसवनमाध्यंदिनसवनगतहोमविशेषमन्त्राभिधानम्)

तृप्पन्तामिति । होत्रा मधोर्बुतस्येति हूयमाना देवा मधुरेण घृतेन वृषन्तु ।
त एवे मन्त्रास्तृतीयसवनगताः कदा चन स्तरारित्यस्मादनुवाकावूर्ध्वं द्रष्टव्याः ।

कल्पः—“यज्ञपतिमृषय एनसाऽऽहुरित्वाग्नीध्रिये पञ्च वैश्वकर्मणानि हुत्वा ”
इति । तत्र पथमामूचमाह—

यज्ञपतिमृषय इति । यदा प्रजाः सर्वा निर्भंका अजरहिता अनुतप्यमाना
भवन्ति तदानीं यज्ञपतिमेनसा संयुक्तमृषयः सर्वेऽप्याहुः । यज्ञपत्यपराधादेव
बृष्टचास्त्रभावे सत्यज्ञाभावे प्रजानामनुतापो जायते । कोऽयं यज्ञपतिरपराध इति
वदुन्वते—मधुर्वसन्तर्तुस्तत्संबन्धिनौ चैववैशाखमासौ मध्वयौ स्तोको ज्योति-
ष्टोमानुष्ठानेन स्तोतुं योग्यौ । तादृशयोर्मासयोरनुष्ठानमकृत्वा तौ मासौ प्रत्यहं
यज्ञपतिरपराध, अनेनापराधेन पापी यजमान इत्यृषय आहुः । अतोऽयं विश्व-
कर्मा नोऽस्मान्यज्ञपतींस्ताभ्यां मासाभ्यां संसृजतु । यथा तयोर्मासयोर्ज्यो-
तिष्टोममनुतिष्ठामस्तथा प्रेरयत्वित्मर्थः । अथ द्वितीयामाह—

घोरा ऋषय इति । पूर्वोक्ता ऋषयस्ते घोरा उग्रा अस्पदपराधमन्विष्य
पापीयानमिति अनानामग्रे निन्दकत्वात् । अत एभ्य ऋषिभ्यो नमोऽस्तु नम-
स्कारेण शान्ताः सन्तोऽस्मान्मा निन्दन्तु । एषामृषीणां चक्षुषोऽस्माकं मनसश्च
संबौ संधाननिमित्तं बृहस्पतये नमोऽस्तु । ऋषयो यथाऽस्मान्समनुब्रहेण कटा-
क्षेण वीक्षन्ते वयं च यथा कर्मानुष्ठानेनापराधरहिताः सन्तो मनसा भक्तिं कर्म-
स्तथाऽयं बृहस्पतिरनुगृह्णातु । महि षद्व्युपदित्येतानि त्रीणि नमःशब्दस्य
विशेषणानि । नमस्कारोऽयमष्टाङ्गोपेतत्वान्महान् । तदनुग्रहपर्यन्तमुत्पादनाभावा-
दयं नमस्कारः सीदतीति सत् । भक्तिरसेनात्यन्तमाविर्भूतत्वाद्ब्रुमत् । विश्ववि-
षयं कर्म सृष्ट्यादिरूपं यस्यासौ विश्वकर्मा प्रजापतिस्तस्मै नमोऽस्तु । स उ
क्तोऽपि विश्वकर्माऽस्माननुष्ठानप्रवर्तनेन पातु । अथ तृतीयामाह—

अनन्यानि । हे विश्वकर्मजनन्यांस्त्वद्व्यतिरेकेण गत्यन्तररहितानस्मा-
न्तोमपान्मन्वमानोऽसोमपानप्वेते सोमेषा इत्येवानुग्रहं कुर्वन्पातुमर्हती (सी)ति
शेषः । तत्र दृष्टान्तः—प्राणस्य विद्वान्त्तमरे न धीर इति । यथा लोके धीरः
पुरुषः परकीयस्य प्राणस्याऽऽपदं विद्वान्त्तमरे न मुञ्च इव करुणया तं प्राति
तद्वत् । अयं यजमानः प्रमादालस्यादिकारिणा तमोगुणेन वृतः सन्नेषामृषीणा-

मेनो मेहि चकृवान्महान्तमपराधं कृतवान् । तमपराधिने प्रमुञ्च तस्मादपराधात्प्रक-
र्षेण मोचय । किमर्थं स्वस्तये विनाशराहित्याय । अथ चतुर्थीमाह—

ये भक्षयन्त इति । ये यष्टारो भक्षयन्तो न भक्षयन्त इव वसुभिर्धना-
न्यानुहुः पूजितवन्तो यज्ञभिक्षारूपेण धनमर्जयित्वा यज्ञमकृत्यैव भोगार्थं संगृही-
तवन्त इत्यर्थः । विष्णुपानिवासिनोऽग्नयो पानस्वतन्पन्वाहो सोऽस्मा एत इति
तद्विषये स्वेदं कृतवन्तः । तेषां यष्टृणां या दुरिष्टिर्दुष्टो यागो यागामभ्यस्तयेत्येते-
नश्च तस्या अवशा विनाशयित्री येयमिष्टिर्वागस्तामिष्टिं नोऽस्माकं विश्वकर्मा
स्विष्टिं करोतु । अथ पञ्चमीमाह—

नमः पितृभ्य इति । ये नोऽस्मानभ्यख्यन्नाभिमुरख्येन पश्यन्ति ते यज्ञस्य
कारयितारोऽस्माकं यज्ञं कामयमानाः सुदेवाः सुष्ठु द्योतमानास्तादृशा हे पितरो
वयं प्रमादालस्यादीमिरकामा यज्ञं कर्तुमिच्छारहिताः सन्तो वो युष्मभ्यं दक्षिणां
दक्षिणोपलक्षितं यज्ञं न नीनिम नैव नीतवन्तस्वस्मादेनसोऽस्मान्मा पापमिष्टं तेन
पापेनास्मान्पापिष्ठान्मा कुरुत । तेरेतैर्मन्त्रैर्होमं विधत्ते—

यावन्तो वा इति । यज्ञसम्प्राप्तं द्रष्टुमागत्यावस्थिता ये ब्राह्मणास्ते सर्वे
दक्षिणार्हास्तेषामदानेन यत्प्रापं तन्निवारणाय यथोक्तानि वैश्वकर्मणानि जुहुयात् ।
अयं च होमः कृत्विग्दक्षिणानन्तरमावीति कृत्वा तन्मन्त्रा उदु त्वं जातवेदस-
मित्यस्यावसाने द्रष्टव्याः ।

कल्पः—‘पूतभूतो विल उद्गीचीनदशं मत्वित्रं वितत्य तस्मिन् यजमानः पुर-
स्तात्पत्यङ्गतिष्ठन्सह पत्न्याऽऽशिरमव्रजयत्यस्मे देवासो वसुषे त्रिक्लिप्तसोऽति त्रत-
सुभिः ’ इति ।

आशिरशब्देन मथितं दध्यभिधीयते । आग्नीध्रे पत्न्याशिरं मथिष्वेति सूत्र-
कारेणोक्तत्वात् । तत्र प्रथमाया ऋचः पाठस्तु—

अस्मे देवास इति । देवासो हे देवा अस्मे अस्माकं वसुषे शरीराय
चिकित्सत । अस्माकं शरीरं यथा पापराहितं भवति तथा कुरुतेत्यर्थः । यत्कीरं
दोहनपात्रस्थमेवाक्षतादिप्रक्षेपेण खनी भवति तादृशं दधि रेफान्ताशीःशब्देनाभि-
धीयते । चिकित्साविशेषं माष्यं दंष्ट्री पत्नीयजमानावाशिरा दध्ना यं वामं
सौन्दर्यमश्नुतस्तेन कृत्वा पुमान् पुत्रो जायते वसु च विन्दते । अथापि च विश्व
एतत्संबन्धिनः सर्वेऽरपा ज्ञानवन्तः । एतस्य गृह एधते । अथ द्वितीयामाह—

(तृतीयसवनमाध्वेदिनसवनगतहोमविशेषमन्त्राभिधानम्)

आशीर्दायेति । आशीर्दाया, आशिरं पूर्वोक्तं दधि इव यजमानोदायो । तादृशी देवता वाममश्रुतां कल्याणं प्राप्नुताम् । कीदृशौ देवता । सवेपथुः सम्पगोक्तो ययोरसौ समोक्तौ । द्वौकगृहवातिनावित्यर्थः । अरिष्टो हिंसारहितः । पत्नीयुक्तो यजमानो रायो धनानि सचतां समवैतु प्रामोदित्यर्थः । यो यजमान इष्टेन सह पीत्या युक्तो ग्रामन्नाधारभूते सोमे संदुग्धे यथोक्तदधिमाव-
मापन्नं सम्पक्कशिरं कुम्भ्या संपूर्णेन घटेनोऽऽसि वत्सर्वतः सिकवान्स यजमानो-
ऽमृतिं रोगं दुर्बुद्धिं जहातु । अथ तृतीयाह—

सर्पिर्ग्रीवीति । अस्य यजमानस्य जाया सर्पिर्ग्रीवी लिङ्गकण्ठा कोमल-
स्त्वनियुक्ता शिवरी मुष्टसर्वाङ्गवयुक्ता भवतु । अस्य यजमानस्य पुत्राः प्रविानः
पुष्टसर्वाङ्गान् अरुशासः कदाचिदपि व्याध्यादिजनितकार्श्यराहिताः सन्तु । यो
यजमानः समस्तयमानः सोमं सक्तं कर्तुमिच्छति तदाऽऽशिरं पूर्वाया कुम्भ्या
सहावासाभूतं दत्तवानित्यर्थः । तस्यास्य यजमानस्य जायेति पूर्ववाच्यः ।
कीदृशो यजमानः । सहजानिः सहजस्मिता जाया सस्यासौ सहजानिः ।
आशीर्दानकाले जायाऽपि सहजस्मिता इत्यर्थः । अथ तृतीयाह—

आशीर्मम इति । सकाशान्तोऽसमाधीः शब्दः मध्यमोऽस्ति । अहं म
आशीर्ममेयं मार्यना भवानूर्जं ददातु मर्त्यं आरमन्तु । प्रयत्नवन्ति तर्हिः । इत्यपि
स्व, सुप्रजास्त्वं शोभनाप्रसन्नत्वमिष्टमन्नं दक्षिणं स्वर्ग्यं सः कर्तुं ममस्तु ।
अहं स्वत्पसादात्क्षेत्राणि वैरिसंवद्धानि सहसा वत्तेन यजमानत्वात्तानि भवन्त्य-
न्यान्सपत्न्यावैरिणोऽधरान्कृष्वानोऽस्मदन्ताभिरिणः कुर्वाणो भूमास्तु । अन्तः-
शिं (शी) रवनयनस्य तृतीयसवनमन्त्राभिधानेति मन्त्राः कदा चन
वाममद्येत्यनयोरनुवाकयोर्मध्ये वृष्टस्माः ।

कल्पः—“भूतमसि भूते मा धा इति पृथक्स्थाता ऋक्मवेक्ष्य” इति । पाठस्तु—
भूतमसीति । हे ऋक् भूतमसि नित्यसिद्धस्वरूपमसि भूते नित्यसिद्धे स्वरूपे
स्वर्गादी परमात्मनि वा मा धा मां स्थापय । किंच भूतमसि तर्हेषु ग्रहेषु मुख्योऽस्ति ।
“आयुर्वा एतद्यज्ञस्य यद्भुवः” इति श्रुतेः । अतस्त्वत्पसादान्मुक्षं भूमां
तर्हेषां मुख्यो भूमास्तु ।

(तृतीयसवनमाध्यादिनसवनगतहोमाविशेषमन्त्रामिवानम्)

धावापृथिवीभ्यामिति । कल्पः—“धावापृथिवीभ्यां त्वा परिगृह्णामी-
त्पञ्जलिना परिगृह्ण” इति । हे भुव धावापृथिवीसदृशभ्यामञ्जलिपुटाभ्यां
त्वां स्वी करोमि ।

कल्पः—“विश्वे त्वा देवा वैश्वनराः प्रच्यावयन्तिवति भुवं प्रच्याव्य”
इति । पाठस्तु—

विश्वे त्वेति । हे भुव वैश्वानरा विश्वेषां नराणां हितकारित्वेन संबन्धिनः
सर्वे देवास्त्वां प्रच्यावयन्तु स्वस्थानाञ्चालयन्तु । त्वं च दिवि देवान्दृढी
कुरु । अन्तरिक्षे वयांसि पक्षिणो दृढी कुरु । पृथिव्यां पर्वतादीन्दृढी
कुरु । न तु त्वदीयेन चलनेन सर्वं जगच्चालय ।

कल्पः—भुवं भ्रुवेणेति पुरस्तात्प्रत्यङ्मुखासीनो होतृचमसे भुवमवनयति”
इति । पाठस्तु—

भुवं भ्रुवेणेति । वयं भ्रुवेण हविषेदानीमवनीयमानेन ध्रुवस्थालीगतेन सोमरसेन
पूर्वं होतृचमसे स्थितं ध्रुवं सोममवनयामासौ अभस्ताञ्जयामस्तस्योपरि त्वां
सिञ्चाम इत्यर्थः । यथा येन प्रकारेण नोऽस्माकं सर्वमिज्जगत्सर्वमेव जङ्गवं
गवादिकमपश्यं रोगरहितं सुमनाः शोभनमनस्कमसद्भवेत् । यथा च नोऽस्माकं
विशः प्रजाः सर्वा अपि केवली रोगरहिताः समनसोऽनुकूलमनसश्चेन्द्रः करदि-
न्द्रश्च कुर्यात् । यथा च नोऽस्माकं सर्वा इद्दिशो दिग्वर्तिन्यः सर्वा एव प्रजा
अधीनाः स्मुरिति शेषः । किंचास्माकं केवलीरसन्नसाधारण्येन वर्तेरन् । यथै-
वत्सर्वं सिध्यति तथा होतृचमसेऽवनयामीति पूर्ववान्वयः । त एते मन्त्रा बृहस्पति-
सुतस्य हरिरसीत्यनयोरनुवाकयोर्बध्ये दृष्टव्याः । अत्र विनियोगसंग्रहः—

श्येना तृतीयसवने सप्तभिश्चमसाहुतिः ।

वषट्कृते मन्त्रहोमो वडित्यनुवषट्कृते ॥

तृप्पन्तां सर्वचमसान्हुत्वा जयति मध्यमे ।

सवने वैश्वकर्मारुह्यहोमा मन्त्रैस्तु पञ्चभिः ॥

यज्ञ-चोरा-अनन्या-ये भक्षयन्तो-नमः पिभिः ।

पूतभूत्याशिरं त्वस्मे क्षिपेन्मन्त्रचतुष्टयात् ॥

भूतं ध्रुवमवेक्षेत प्रतिप्रस्थातुकर्म तत् ।

धावाऽञ्जलौ गृहीत्वा विश्वे होतृचमसे नयेत् ॥

(प्रतिगरानन्तरभाविमन्त्राभिधानम्)

ध्रुवमेकी करोत्यत्र मन्वान्तोऽसन्नितीरितः ।

अष्टमे त्वनुवाकेऽस्मिन्नष्टाविंशतिरीरिताः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-
तैत्तिरीयसंहिताभाष्ये तृतीयकाण्डे द्वितीयप्रपाठकेऽ-
ष्टमोऽनुवाकः ॥ ८ ॥

(अथ तृतीयाष्टके द्वितीयप्रपाठके नवमोऽनुवाकः) ।

षट् द्वे होताऽध्वर्युर्मभ्याह्वयते वज्रमेनमभि
प्र वर्तयत्युक्त्यशा इत्याह प्रातःसवनं प्रतिगीर्घं
त्रीण्येतान्यक्षराणि त्रिपदा गायत्री गायत्रं
प्रातःसवनं गायत्रियैव प्रातःसवने वज्रमन्त-
र्धत्त उक्त्यं वाचीत्याह माध्यंदिनं सवनं प्रति-
गीर्घं चत्वार्येतान्यक्षराणि चतुष्पदा त्रिष्टुप्त्रै-
ष्टुभं माध्यंदिनं सवनं त्रिष्टुभैव माध्यंदिने
सवने वज्रमन्तर्धत्ते (१) उक्त्यं वाचीन्द्राये-
त्याह तृतीयसवनं प्रतिगीर्घं सप्तैतान्यक्षराणि
सप्तपदा शकरी शाकरो वज्रो वज्रैणैव तृतीय-
सवने वज्रमन्तर्धत्ते ब्रह्मवादिनो वदन्ति स त्वा
अध्वर्युः स्याद्यो यथासवनं प्रतिगरे छन्दांसि
संपादयेत्तेजः प्रातःसवन आत्मन्दधीतेन्द्रियं
माध्यंदिने सवने पशूस्तृतीयसवन इत्युक्त्यशा
इत्याह प्रातःसवनं प्रतिगीर्घं त्रीण्येतान्यक्ष-
राणि (२) त्रिपदा गायत्री गायत्रं प्रातः-
सवनं प्रातःसवन एव प्रतिगरे छन्दांसि सं

पादयत्यथो तेजो वै गायत्री तेजोः प्रीतःसर्वनं
 तेज एव प्रीतिःसर्वन आत्मन्धत्त उक्तं वाची-
 त्याह माध्यदिनं सर्वनं प्रतिगीये चरवायि-
 तान्यक्षराणि चतुर्पदा त्रिष्टुप्त्रिष्टुभं माध्यदि-
 नं सर्वनं माध्यदिन एव सर्वनं प्रतिगरे छ-
 न्दांसि सं पादयत्यथो इन्द्रियं वै त्रिष्टुगि-
 त्त्रिष्टुभं माध्यदिनं सर्वनम् (३) इन्द्रियमेव
 माध्यदिने सर्वन आत्मन्धत्त उक्तं वाचीन्द्रा-
 येत्याह तृतीयसर्वनं प्रतिगीये सप्तेतान्यक्षराणि
 सप्तपदा शकरी शकरी पशवो जागती तृतीयस-
 र्वनं तृतीयसर्वन एव प्रतिगरे छन्दांसि सं पादय-
 त्यथो पशवो वै जगती पशवस्तृतीयसर्वनं पशू-
 नेव तृतीयसर्वन आत्मन्धत्ते यद्वै होताऽध्वर्यु-
 मभ्याह्वयत आन्वमस्मिन्दधाति तद्यज्ञ (४)
 अपहनीत पुराऽस्य संवत्सराद्गृह आ वेवीर-
 ञ्छोसा मोद इवेति प्रत्याह्वयते तेनैव तद्व-
 हते यथा वा आन्यतां प्रतीक्षत एवमध्वर्युः प्रति-
 गरं प्रतीक्षते यदभिप्रतिगृणीयाद्यथाऽऽयंतया
 समुच्छते तादृगेव तद्यदध्वर्यास्तुष्येत यथा
 धारं दधो ह्रियते तादृगेव तत्प्रवाहुरवा ऋत्वि-
 जा मुञ्चन्त्य उक्तिव एवेतन्मुनाम् (५) आन्यः
 प्रगवे उक्तं शसिनी प्रतिगरोऽध्वर्युशां य एवं

(प्रतिगरानन्तरभाविमन्त्राभिधानम्)

विद्वान्प्रतिगुणात्यञ्जाद् एव भवत्याऽस्य प्रजायां
वाजी जायत इयं वै होताऽसार्वध्वर्युयदासीनः
शस्सत्यस्या एव तद्धोता नैत्यास्त इव ह्यिय-
मथो इमामेव तेन यजमानो दुहे यत्तिष्ठन्प्र-
तिगुणात्यमुष्या एव तदध्वर्युर्नैति (६) तिष्ठ-
तीव ह्यसार्वथो अमूमेव तेन यजमानो दुहे
यदासीनः शस्सति तस्मादितःप्रदानं देवा उप
जीवन्ति यत्तिष्ठन्प्रतिगुणाति तस्मादमुतःप्रदानं
मनुष्या उप जीवन्ति यत्प्राङ्मासीनः शस्सति
प्रत्यङ्गतिष्ठन्प्रतिगुणाति तस्मात्प्राचीनश्चेतो
धीयते प्रतीचीः प्रजा जायन्ते यद्वै होताऽध्व-
र्युर्मभ्याह्वयते वर्जमेनमभि प्र वर्तयति पराङ्मा
वर्तते वर्जमेव तज्जि करोति (७) ॥

(सर्वे वर्जमन्तर्धत्ते त्रीण्येतान्वक्षराणीन्द्रियं माध्व्यंदिनश्च सर्वं नोद्वा-
तुणामध्वर्युर्नैति वर्तयत्यष्टौ च) ।

इति कृष्णयजुर्वेदीयतैत्तिरीयसंहितायां तृतीयाष्टके
द्वितीयप्रपाठके नवमोऽनुवाकः ॥ ९ ॥

(अथ तृतीयकाण्डे द्वितीयप्रपाठके नवमोऽनुवाकः) ।

उक्ताः प्रस्थिताज्वाख्यहोमाद्या अष्टमेऽस्तिष्ठाः ।

अथ नवमे प्रतिगरानन्तरभाविमन्त्रा वक्तव्याः । शंसितुर्धन्वेण प्रोत्साहने
प्रतिगरस्तस्य प्रतिगरस्यानन्तरभाविषु मन्त्रेषु पथममुत्पाद्य विनियुक्ते—

यद्वै होतेति । यदाशंसनकाले होताऽध्वर्युमाभिमुख्येनाऽऽह्वयति । आह्वान-
मन्त्रस्तु शोसावोमिति । तस्यायमर्थः—हेऽध्वर्यो शस्त्रं पठानि मदीयशस्त्रपाठ-
काले प्रतिगराय त्वं सावधानो भवेति पदेन यदध्वर्युं प्रति होतुराह्वानं तदेतद्व-
ज्रप्रहारमयं होता करोति । तस्माद्धेतुप्रयुक्तवज्रप्रहारं समाधातुं प्रातःसवनप्रति-
गरादध्वर्युमुक्त्यशा इति मन्त्रेण होतारं स्तुवीत । उक्तं शस्त्रं शंसतीत्युक्त्यशाः
सम्यक्शंसितवानसीति मन्त्रार्थः । प्रतिगरप्रकारस्त्वापस्तम्बेन दर्शितः—“अध्वर्युः
सदोबिले प्राङ्मुख उपविश्येडा देवहूरिति शस्त्रं प्रतिगरिष्यञ्जपत्यध्वर्यो शोसावो-
मिति होतुरभिज्ञाय प्रक्षिणमावर्तमानः शोसामोदैवेति प्रत्याह्वयते शंसामोद
इवेति वा ” इति । प्रतिगतुं पार्श्वं धारयमाणः सदोबिले प्रत्यङ्मुखाद्विष्टम्बोर्ध्व-
माश्रुत्य होतारं प्रत्याह्वयते । हे होतः शोसा सर्वथैव मोद एवास्माकं त्वदी-
येन प्रतिगरेणेति मन्त्रार्थः । कचि समाप्तायामयमेव प्रतिगरः प्रणवादिः पठ्यते ।
अस्तिवति प्रणवस्यार्थः । कृत्स्नशस्त्रसमासावङ्गीकारवाचिना प्रणवेनैव प्रति-
गरः । प्रत्युत्तरकथनं प्रतिगरशब्देनोच्यते । प्रातःसवने यानि शस्त्राणि तेषां
सर्वेषां प्रतिगरमुक्त्वा तदवसाने व्यक्षरमुक्त्यशा इति मन्त्रं पठेत् । अत्राक्षर-
गतवित्वेन त्रिपदा गायत्री स्मार्यते । तथा च गायत्र्या तद्युक्तं प्रातःसवनं
स्मार्यते । प्रातःसवने स्मृतया गायत्र्यैव होतृप्रयुक्तं वज्रप्रस्ताहितं करोति । अथ
मन्त्रान्तरमुत्पाद्य विधत्ते—

उक्तं वाचीति । पूर्ववद्व्याख्येयम् । उक्तं शस्त्रं त्वदीयायां वाचि
सम्यक्प्रवृत्तमिति मन्त्रार्थः । पुनरपि मन्त्रान्तरमुत्पाद्य विधत्ते—

उक्तं वाचीति । वज्रो वै शक्नोतीत्युक्तत्वाद्वज्रस्य शक्नोत्वम् । अनेन
सप्ताक्षरेण शाक्वरेण वज्रेण होतृप्रयुक्तं वज्रप्रस्ताहितं करोति ।

अथ विहितं मन्त्रत्रयं प्रकारान्तरेण प्रशंसितमुपोद्धातमाह—

ब्रह्मवादिन इति । यः पुरुषः सवनानुरूपेण छन्दांसि कर्तुं जानाति प्रातः-
सवने गायत्री माध्यन्दिने सवने त्रिष्टुप्तृतीयसवने जगतीत्येवविधानि छन्दांसि ।
तानि च प्रतिगरेऽभिहिते सति पश्चात्संपादनीयानि । एतत्संपादने यः समर्थः
स एव मुख्योऽध्वर्युः स्यात् । किंच, प्रातःसवने समाप्ते सति स्वात्मानि
यस्तेजो धारयेन्माध्यन्दिने समाप्ते सतीन्द्रियं धारयेत्तृतीयसवने समाप्ते सति
पशुन्धारयेत्स एव मुख्योऽध्वर्युरित्येवं ब्रह्मवादिनः परस्परमाहुः ।

(प्रतिगरानन्तरभावमन्त्राभिधानम्)

पूत्र पथममन्त्रेण सवनोचितच्छन्दःसंपत्तिं तेजोधरणं च दर्शयति—

उक्त्यज्ञा इति । प्रातःसवनगतानां स्तोत्रशस्त्राणां गायत्रीछन्दस्कृत्वात्पा-
तःसवनस्य ब्रह्मिष्वमानगता उपास्यै गायतेत्याद्या आज्यस्तोत्रगता अग्न आ-
पाहीत्याद्याश्च गायत्रीछन्दस्काः । तथा शस्त्रेष्वपि द्रष्टव्यम् । गायत्र्युपदेशेन
ब्राह्मण्यसंपूर्तेर्गायत्र्यास्तेजोरूपत्वम् ।

द्वितीयमन्त्रेणोचितच्छन्दःसंपत्तिमिन्द्रियधारणं च दर्शयति—

उक्त्यं वाचीति । माध्यंदिनपवमाने म तु द्रवेति सूक्तस्य त्रिष्टुप्छन्दस्कृ-
त्वात्तत्सवनं त्रैष्टुभं प्रजापतेरुरसो बाहुभ्यां चेन्द्रेण सहोत्पन्नत्वादिन्द्रसृष्टस्मोन्दि-
यस्य त्रिष्टुप्त्वम् ।

तृतीयसवनोचितच्छन्दःसंपत्तिं पशुपाणिं च सप्ताक्षरमन्त्रेण दर्शयति—

उक्त्यं वाचीति । शकवरीजगत्योः पशुप्राप्तिहेतुत्वं सवनगतस्तोत्रशस्त्राणां
अगतीछन्दस्कृत्वात्तत्सवनं जागतम् । अतः शकवरीद्वारो सवनोचितच्छ-
न्दःतैप्पस्तिस्तृतीयसवनस्य पशुप्राप्तिहेतुत्वात् पशुत्वम् । अथ प्रत्याह्वानं विधत्ते—

अह्वे होतेति । आ समन्ताद्व्यते पीड्यते येन रोगविशेषेण स रोगविशेष
आव्यः । यदा होताऽध्वर्युं संबोध्य शोसावोमिति त्रिष्टुभाभिमुख्येनाऽऽह्वयते तदा-
नीमस्मिन्नाध्वर्यो रोगविशेषं स्थापयति । सावधानत्वहेतोश्चित्क्लेशस्थोपब्रूवत्वात् ।
तद्भागस्थापनं यद्यध्वर्युर्नापहनीत न निराकुर्यात्तदानीमस्याध्वर्योर्गृहे संचत्सरात्पुनरेव
प्रजा आवेवीरन्तर्वरोगादिभिः पीड्येरन् । ततस्तत्परिहाराय शोस्ता मोद
इवेति मन्त्रेणाध्वर्युः प्रत्याह्वानं कुर्यात् । तेनैव प्रत्याह्वानेन तदभ्याह्वानं कृतं
रोगजातमपहते विनाशयति । प्रश्नरूपस्याऽऽभिमुख्येनाऽऽह्वानस्य प्रत्युत्तररूप-
माह्वानं परिहारः । मन्त्रस्यायमर्थः—हे होतस्त्वं शोस्ता सर्वथा शोस्तैव मोद
इवास्माकं हर्ष इव हर्ष एवेति । इदानीमध्वर्योरप्रमत्तत्वं विधत्ते—

यथी वा इति । यथा लोके पृच्छन्तं वादिनं प्रत्याभिमुख्येन निश्चयां वाचं
वक्तुं प्रतिवादी सावधानः प्रतीक्षते । यथा वा राजामात्यादिकं प्रति सेवको
भृत्य आभिमुख्येन निश्चयां वाचं वक्तुमप्रमत्तः प्रतीक्षते, एवमसावध्वर्युः प्रतिगरं
प्रत्युत्तरं वक्तुं सर्वदा सावधानः प्रतीक्षेत ।

प्रतिगरकालमतिक्रम्य वा तस्मात्कालात्प्रागेव वा प्रतिगरे वाचं दर्शयति—

(प्रतिगगनान्तरभाविमन्त्राभिधानम्)

यदभिप्रतीति । अर्धर्चसमाप्तिः प्रतिगगस्य कालस्तस्याभितो यदि प्रतिगृणी-
यात्तदा यथा प्रागतीति वा काले प्रत्युत्तरमाभाषमाण आयतया वाचा समृच्छत
आभिमुख्येन या वाग्वक्तव्या तया नियतया वाचा हीनो भवतीत्यर्थः । तदे-
तदकाले प्रतिगरोच्चारणं तादृग्भवति । प्रतिगगविस्मरणे बाधं दर्शयति—

यदर्थर्चादिति । अर्धर्चसमाप्तेरनन्तरं यदि प्रतिगरो लुप्यते । तत्र दृष्टान्तो
यथा लोके चोरव्याज्जादिभयाकुले महारण्ये शीघ्रं धावद्भ्यः सार्थगतेभ्यः पुरुषेभ्यः
सकाशात्कश्चिद्भावितुमशक्नो हीनो गच्छन्संश्वोरादिभिरुपद्रुतो भवति । तदे-
तदर्थर्चप्रतिगगलोपनं तादृगेव । तस्मात्सावधानः प्रतिगगकालं प्रतीक्षेत ।

उद्गातृहोतृसाम्येनाध्वर्याः प्रतिगगं प्रशंसति—

प्रबाहुगवा इति । ऋत्विजामुद्गातृहोत्रध्वर्यूणामुद्गीथा उत्कृष्टगानविशेषाः
प्रबाहुगवै समाना एव । समानत्वं कथमिति तदुच्यते—उद्गातृणां सामगानामुद्गी-
थनाम्नैव गानविशेषः प्रसिद्धः । प्रस्तावमन्त्रादुपरितना भक्तिरुद्गीथः । स च
प्रणवपुरःसारं गीयते । एवमुक्त्यर्थसिनां होतृणां संबन्धी प्रणव उद्गीथः ।
अध्वर्यूणां तु प्रतिगग उद्गीथः । तथा च श्रूयते—“ ओमिति सामानि गायन्ति ।
ओंशोमिति शस्त्राणि शंसन्ति । ओमित्यध्वर्युः प्रतिगगं प्रतिगृणाति ”
इति । ओं शोऽसा मोद इवेति ब्रुवन्सामवदुच्चारयति । प्रतिगगेवेदनं प्रशंसति—

य एवं विद्वानिति । होतुः शंसनकाल उपवेशनमध्वर्याश्च प्रतिगगकाल
उत्थानं क्रमेण विधत्ते—

इयं वै होतेति । होतुर्भूमिस्वरूपत्वादयमासीनः शंसतेनोपवेशनेनास्या
एव भूमेर्होता नापगच्छति । भूमिश्चाऽऽसीनेव दृश्यते । किंच, तथा सति यज-
मानो भूमिं दुग्धे । तत्रत्यं सारं गृह्णातीत्यर्थः । अध्वर्याः स्वर्गरूपत्वादुत्थित
प्रायं प्रतिगृणीयात् । तथा सति अयमध्वर्युरमुष्या दिवो नापगच्छति । द्यौश्च
तिष्ठतीव दृश्यते । उपरिवर्तमानत्वात् । किंचाध्वर्योरुत्थितत्वेन यजमानो दिवं
दुग्धे । तत्रत्यं सारं गृह्णाति । प्रकाशान्तरेणोपवेशनोत्थाने प्रशंसति—

यदासीन इति । यस्मादासीनो होता शंसति तस्माद्देवा इतःप्रदानमुप-
जीवन्ति । अस्मिँल्लोके यत्प्रदीयते हविस्त्वादुपजीवन्तीत्यर्थः । यस्मादध्वर्युस्ति-
ष्ठन्प्रतिगृणाति तस्मान्मनुष्या अमृतःप्रदानमुपजीवन्ति । अमुष्य लो(ऽन्मालो)
कादेवैः प्रेरितं वर्षमुपजीवन्तीत्यर्थः । होतुः प्राङ्मुखत्वमध्वर्याः पश्चिङ्मुखत्वं
च विधत्ते—

(प्रतिनिर्ग्राहमन्त्राभिधानम्)

बत्प्राङ्मासीन इति । यस्माद्धोता प्राङ्मुखस्तस्मात्प्राचीनं पत्नीक्षेत्राभिमुखं
रेतः स्थाप्यते । यस्माद्धव्युः प्रत्यङ्मुखस्तस्मात्पजाः क्षेत्रविमुक्ता उत्पद्यन्ते ।

होतुरभ्याह्वानात्पूर्वमिडा देवहूरिति मन्त्रं जपतः प्राङ्मुखस्माभ्यर्च्योर्भ्या-
ह्वानादूर्ध्वं प्रत्यङ्मुखत्वाय परावृत्तिं विधत्ते—

यद्वै होतेति । यद्यपि शोसावोमिति होतुरभ्याह्वानं सकृदेव तथाऽपि
त्रिन्वर्धाम्बिधातुं द्वितीयानुवादस्तस्मिन्नेव काले प्राङ्मुखस्य परावृत्तिं विधातुं
तृतीयानुवादः । अत एवाऽऽपस्तम्बेनोक्तम्—“ प्रदक्षिणमावर्तमानः शोसा
मोदवेति प्रत्याह्वयेते ” इति । अत्र विनिर्गोमसंग्रहः—

प्रत्याह्वयेत शोसावो सवनेषु त्रिषुच्चरेत् ।

उक्थादिमन्त्रांस्त्रीनत्र मन्त्राश्चत्वार ईरिताः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये तृतीयकाण्डे द्वितीयप्रपाठके

नवमोऽनुवाकः ॥ ९ ॥

(अथ तृतीयाष्टके द्वितीयप्रपाठके दशमोऽनुवाकः) ।

उपयामगृहीतोऽसि वाक्षसदसि वाक्पाभ्यां
त्वा क्रतुपाभ्यामस्य यज्ञस्य भुवस्याध्यक्षाभ्यां
गृह्णाम्युपयामगृहीतोऽस्यतसदसि चक्षुषाभ्यां
त्वा क्रतुपाभ्यामस्य यज्ञस्य भुवस्याध्यक्षाभ्यां
गृह्णाम्युपयामगृहीतोऽसि श्रुतसदसि ओन्न-
पाभ्यां त्वा क्रतुपाभ्यामस्य यज्ञस्य भुवस्या-
ध्यक्षाभ्यां गृह्णामि देवेभ्यस्त्वा विश्वदेवेभ्य-
स्त्वा विश्वेभ्यस्त्वा देवेभ्यो विष्णवुरुक्रमैष ते
सोमस्तः रक्षस्व (१) तं ते दुश्शक्षा माऽब-
रुधन्मयि वसुः पुरोवसुर्वाक्पा वाचं मे पाहि
मयि वसुर्विददसुश्चक्षुषाश्चक्षुर्म पाहि

प्रयि वसुः संयदसः श्रोत्रपाः श्रोत्रं मे पाहि
 धूरसि श्रेष्ठो रश्मीनां प्राणपाः प्राणं मे पाहि
 धूरसि श्रेष्ठो रश्मीनामपानपा अपानं मे पाहि
 यो न इन्द्रवायु मित्रावरुणावाश्विनावभिदासति
 आतुव्य उत्पिपीते शुभस्पती इदमहं तमध्वरं
 प्रादयामि यथेन्द्राहमुत्तमश्वेतयानि (२) ।

(इक्ष्वा आतुव्यञ्जयोदश च) ।

इति कृष्णयजुर्वेदीयतैत्तिरीयसंहितायां तृतीयाष्टके

द्वितीयप्रपाठके दशमोऽनुवाकः ॥ १० ॥

(अथ तृतीयकाण्डे द्वितीयप्रपाठके दशमोऽनुवाकः) ।

उक्तः प्रतिगरः साङ्गः तमन्त्रो नवमे स्फुटम् ।

अथ दशमे प्रतिनिर्मासमन्त्रा उच्यन्ते ।

कल्पः—“ उपमासगृहीतोऽसि वाक्षतदसीति प्रतिनिर्मासं गृहीत्वा न ताद-
 धति ” इति । पाठस्तु—उपयामेति ।

हे प्रतिनिर्मास त्वमुपयामेन पार्थिवपात्रेण गृहीतोऽसि । वाक्षो वागिन्द्रि-
 तवावास्थितोऽसि । “ वाग्वा एषा यदैन्द्रवायवः ” इति श्रुतेः । तादृशं त्वां
 वाचः पालकाभ्यां क्रतोर्यज्ञस्य पालकाभ्यां भ्रुवस्मसन्निनाशिनोऽस्य यज्ञस्याध्य-
 क्षाभ्यां स्वामिभ्योऽपिन्द्रवायुभ्यां गृह्णापि तदर्थं गृह्णामीत्यर्थः ।

कल्पः—“ गृह्णाणां प्रतिनिर्मासणां गृह्णादित्यग्रेष्ठानावनयनपदाना-
 न्नुत्तरोत्तरैर्वैः ” इति ।

अस्यायमर्थः—प्रतिनिर्मासनामका ये ग्रहा ऐन्द्रवायवमैत्रावरुणाभिनतंब-
 न्धिनस्तेषां ग्रहणादिक्रियाऽऽम्नानक्रमेणोत्तरोत्तरैर्वैर्द्रव्येति ।

तदैन्द्रवायवप्रतिनिर्मासस्य ग्रहणमन्त्र उक्तः । मैत्रावरुणप्रतिनिर्मासस्य
 ग्रहणमन्त्रः—

(प्रतिनिर्ग्राह्यमन्त्राभिधानम्)

उपयामाति । अतः सत्यं यज्ञो वा तत्र सीदतीत्युक्तम् ।

आभिनप्रतिनिर्ग्राह्यमन्त्रः—

उपयामेति । अतः श्रोत्रेन्द्रियं तत्र सीदतीति श्रुतम् “ चक्षुर्वैवावरुणः श्रोत्रमाभिनम् ” इति श्रुत्यन्तरात् ।

देवेभ्यस्त्वेति । कल्पः—“ देवेभ्यस्त्वेत्यादित्यपात्रेण प्रतिपस्थाताऽऽदित्य-
स्थाल्यां संपातमवनीय ” इति ।

हे ऐन्द्रवायवप्रतिनिर्ग्राह्य देवार्थं त्वामवनयामीति शेषः । एवं विश्वदे-
वेभ्यस्त्वा विश्वेभ्यस्त्वा देवेभ्य इति मन्त्राभ्यामुत्तरयोः संपातावनयनं कुर्यात् ।
गणप्राधान्येन विश्वदेवेभ्य इति समासनिर्देशः । प्रत्येकप्राधान्येन विश्वेभ्य इति
व्यासनिर्देशः ।

विष्णोर्विति । कल्पः—“ विष्णुवुरुक्रमेण ते सोमस्तः रक्षस्वेत्यादित्यपात्रेण
प्रतिपस्थाताऽऽदित्यस्थालीमभिदधाति ” इति ।

तं ते दुश्शक्षा माऽव रूपदित्येष आम्नातो मन्त्रशेषः ।

हे उरुकर्म विष्णो रक्षणार्थमेव सोमस्तवाधीनः । अतस्तं रक्षस्व । ते ते
त्वदीयं सोमं दुश्शक्षाः पापदृष्टिः पुरुषो माऽवस्थेयमा द्राक्षीत् ।

कल्पः—“ ग्रहपञ्चमुरादाय क्षिपः हीतारमतिद्रुत्य मयि वंसुः पुरोवसुरिति
ग्रहः होवे प्रयच्छति ” इति । पाठस्तु—

मयि वसुरिति । वसुधैरूपः सोमो मयि वर्तते । स कीदृशः । पुरोवसुः
पुरस्कृतेतरत्नमस्तवनः । यद्वा पुरस्तात्पाणादीनां वासुधैरिति । तथाविधस्त्वं
वाक्पा वाचः पालकः । अतो मम वाचं पाहि ।

मथाग्नेन मन्त्रेणैन्द्रवायवग्रहो होवे दत्त एवंमुत्तराभ्यां मन्त्राभ्यां मैत्रावरुणा-
भिनग्रहौ देवौ । तयोः पाठस्तु—

मयि वसुरिति । विद्वंसुलैश्चसमस्तवनः । सयिद्वसुः प्रांसमस्तवनः ।

भूरसि श्रेष्ठ इति । कल्पः—“ हुते वाऽऽदित्यमुपतिष्ठते भूरसि श्रेष्ठो
रश्मीनां प्राणपाः प्राणं मे पाहीति ” इति ।

हे हस्तस्थ सोम त्वं भुक्तिं सुखानां भवयिताऽसि । अतो रश्मीनां सुखं

प्रकाशकानां वस्तूनां मध्ये त्वं श्रेष्ठोऽसि । त्वमेव प्राणस्य फलकस्तस्मान्मे प्राणं
पाहि पालय ।

यथाऽनेन मन्त्रेणैन्द्रवायवग्रहहोमादूर्ध्वमादित्योपस्थानं तथैवोत्तरेण मन्त्रेण
मैत्रावरुणग्रहहोमादूर्ध्वमादित्यमुपतिष्ठते । पाठस्तु—

धूरसि श्रेष्ठ इति । हे मैत्रावरुण ग्रह त्वं धूरसि दुःस्वानां हिंसिताऽसि ।
शेषं पूर्ववत् । आश्विनग्रहहोमादूर्ध्वभावी तूपस्थानमन्त्रः शाखान्तरे द्रष्टव्यः ।

कल्पः—“ यदि मन्थेत यजमानः पूर्वो माऽतिक्रान्तो भ्रातृव्य इति प्राग्व्यो-
मादङ्गुष्ठेनाङ्गुलिमवगृह्णीयाद्यो न इन्द्रवायू अभिदासतीति ” इति । पाठस्तु—

यो न इन्द्रेति । हे इन्द्रवायू यो भ्रातृव्यो नोऽस्मानभिदासति हिनस्ति,
उत्तिषतिऽस्मानुलङ्घ्य सोमं पिबति हे शुभ्रस्पती शुभस्य कर्षणः पालयि-
तारौ तं भ्रातृव्यमहमवरं पादयाम्यपकृत्य पातयामि । इदमिति शब्देन तर्जन्याऽ-
ङ्गुल्याऽङ्गुष्ठेनावग्रहणमभिनीय प्रदर्शयते । हे इन्द्र यथाऽहं भ्रातृव्यादुत्तमः
संश्रितयानीहलोकपरलोकज्ञानवान्भूयासं तथा त्वमनुगृहाणेति शेषः । मैत्रावरु-
णाविति द्वितीयमन्त्रेऽश्विनाविति तृतीयमन्त्रे च शेषं सर्वमनुवक्ष्य व्याख्येयम् ।

अत्र विनियोगसंग्रहः—

उपेति प्रतिनिर्ग्राहा ग्रहीतव्यास्त्रिभिः क्रमात् ।

देवेभ्यो निनयेच्छेषास्त्रिभिरादित्यपात्रके ॥

विष्णो तत्पात्रमाच्छाद्य द्विदेवत्यग्रहानपि ।

होत्रे दद्यात्त्रिभिः सूर्यमुपतिष्ठेत भूर्दयात् ॥

यो नस्त्रिभिस्तर्जनीं तामङ्गुष्ठेनोपपीडयेत् ।

इन्द्रमित्राश्विभिर्भिजा मन्त्राः पञ्चदशात्र ते ॥

त एते मन्त्रा ऋतुग्रहानुवाकात्पूर्वं द्रष्टव्याः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदी-

यतैत्तिरीयसंहिताभाष्ये तृतीयकाण्डे द्वितीयप्रपाठके

दशमोऽनुवाकः ॥ १० ॥

(त्रैधातवीयोष्टाविषयमन्त्राभिधानम्)

(अथ तृतीयाष्टके द्वितीयप्रपाठः एकादशोऽनुवाकः) ।

प्र सो अग्ने तवोतिभिः सुवीराभिस्तरति
वाजकर्मभिः । यस्य त्वं सख्यमाविथ । प्र
होत्रे पूर्व्यं वचोऽग्नये भरता बृहत् । विपां
ज्योतींषि विभ्रते न वेधसे । अग्ने त्री ते
वाजिना त्री षधस्था तिस्रस्ते जिह्वा ऋतजात
पूर्वीः । तिस्र उ ते तनुवो देववातास्ताभिर्नः
पाहि गिरो अप्रयुच्छन् । सं वा कर्मणा
समिषा (१) हिनोमीन्द्राविष्णु अपंसस्पारे
अस्य । जुषेथां यज्ञं द्रविणं च धत्तमरिष्टैर्नः
पथिभिः पारयन्ता । उभा जिग्यथुर्न परां
जयेथे न परां जिग्ये कतरश्चनैनोः । इन्द्रश्च
विष्णो यदपस्पृधेथां त्रेधा सहस्रं वि तदैरये-
थाम् । त्रीण्यायूषि तव जातधेदस्तिस्त्र आज-
नीरुषसस्ते अग्ने । ताभिर्दवानामवो याक्षि
विद्वानथ (२) भव यजमानाय शं योः ।
अभिस्त्रीणि त्रिधातुन्या क्षेति विदथा कविः ।
स त्रींश्चैकादशा इह । यक्षच्च पिप्रयच्च
नो विप्रो दूतः परिष्कृतः । नमन्तामन्यके संमे ।
इन्द्राविष्णु इह हिताः शम्बरस्य नव पुरो
नवतिं च श्रथिष्ठम् । शतं वचिनः सहस्रं च
साकं ह्यथो अप्रत्यसुरस्य वीरान् । उत माता
महिषमन्वेनदमी त्वा जहति पुत्र देवाः ।

अथाब्रवीद्बृत्रमिन्द्रो हनिष्यन्त्ससे विष्णो
वितरं वि क्रमस्व (३) ॥

(इषाऽथ त्वा त्रयोदश च) ।

इति ऋण्यजुर्वेदीयतैत्तिरीयसंहितायां तृतीयाष्टके
द्वितीयप्रपाठक एकादशोऽनुवाकः ॥ ११ ॥

यो वै पर्वधानानां श्रीणि परिभूः स्फ्यः स्वस्तिर्भक्षेहि महीनां
पयोऽसि देवं सवितरेतत्ते श्येनाय यद्वै होतोपयामगृहीतोऽसि वाक्ष-
सदसि प्र सो अग्न एकादश ॥ ११ ॥

यो वै स्फ्यः स्वस्तिः स्वाधायै नमः प्र भुञ्च तिस्रतीव
षद्वैत्वारिंशत् ॥ ४३ ॥

हरिः ॐ ।

इति ऋण्यजुर्वेदीयतैत्तिरीयसंहितायां तृतीयाष्टके
द्वितीयः प्रपाठकः ॥ २ ॥

(अथ तृतीयकाण्डे द्वितीयप्रपाठक एकादशोऽनुवाकः) ।

प्रातिनिर्ग्राह्यमन्त्रास्तु दशमे परिकीर्तिताः ।

अथैकादशे त्रैधातवीयेष्टिविषया मन्त्रा उच्यन्ते ।

कल्पः—“ प्र सो अग्न इत्युष्णिहककुभौ धाम्ये दधात्यग्ने त्री ते वाजिना
त्री पशस्थेति त्रिवत्वा परिदधाति सं वां क्रमंजोभा जिग्मथुरिति याज्यानु-
वाक्ये उत्तरे संयाज्ये ” इति । धाम्ययोः प्रथमामाह—

प्र सो अग्न इति । हेऽग्ने यस्य यजमानस्य त्वं सख्यमाविथ सखिवत्सेहं
पालितकुनासि स यजमानस्तवोतिभिः पालनैः प्रकर्षेण तरति संसारक्लेशमतिवर्तते ।
कीदृशीभिरुतिभिः । सुवीरगभिः शोभनपुत्राद्यपत्यहेतुभिः । वाजकर्मभिः, अन्न-
निमित्तानि कर्माण्युद्योगा योसामूतीनां ता वाजकर्मोणस्ताभिः । द्वितीयां धाम्या-
माह—

(त्रैमासिकीयेष्टिविषयसन्नामिधानम्)

प्र होम इति । हे कृत्विजो युष्मभये वत्तः स्तुतिरूपं वाक्यं प्रकुर्येण भरत पोषयत । कीदृशं वत्तः । पूर्वं पूर्वैर्ऋषिभिः पठितं बृहत्पौत्रं विषां त्रिष्टो-
णास्माकं पालकम् । कीदृशयागये । हे त्रि-होमविष्पादकाय । तेषामेऽस्माद्विरूप
विधाने । अग्नेर्दृष्टान्तः—ज्योतींषि विभ्रते नेति । यथा रश्मिरूपाणि ज्योतींषि
प्रास्रियन्ते सूर्याय स्तुतिं कुर्वन्ति तद्वदित्यर्थः । अथ परिधानीयामाह—

अग्ने त्री त इति । हेऽग्ने ते तव त्री वाजिना त्रयः पुरोडाशा भवन्तीति
तस्मात्तिस्रौ विहितत्वात्त्रिपञ्चानि यदा सोमौषधिसान्नायपरूपाणि त्रीणि । यथा
त्री पञ्चस्था सहस्थानानि त्रीणि परस्परयुक्तानि लोकवयरूपाण्याहवचीमगार्ह-
पत्यदाक्षिणाभिरूपाणि वा । हे कृतजात *कृताज्ज्ञानात्मनः समुत्पन्न ते तव पूर्वीः
पूर्वासिद्धा गिह्यास्त्वित्तः साच्चिकराजसवामसरूपा इष्टमाप्स्यन्तिश्चपरिहाराभिचारहे-
त्व इ अपि च देववाता देवैर्वाताः प्राप्तास्ते तव तनुवस्तिस्त्वस्तमित्तनुमिराभि-
विद्युदादित्यरूपाभिर्नोऽस्मान्वाहि । किं कुर्वन् । गिरो अपयुच्छन्नस्मदीयाः स्तुती-
रस्मादयन्नस्माभिः कृतं प्रमादं परिहरन्नित्यर्थः । अथ पुरोनुवाक्या—

अं वां कर्मणेति । हे इन्द्राविष्णू वां युवामत्रेत कर्मणा संहिनोमि सम्भ-
कपीणयामि । इषा हविल्लक्षणेनाच्चेन च संहिनोमि । किंनिमित्तमिति तद्वत्तवे-
अस्यापसः पारेऽनुष्ठीयमानस्य कर्मणः पारनिमित्तमविद्येत परिसमाप्त्यर्थम् ।
किञ्च, अस्मदीयमिमं यज्ञं जुषेथामस्मभ्यं च द्वित्रिणं संपादयतः ।
किं कुर्वन्तौ । अरिष्टैर्नः पथिभिः पारयन्ता त्रिनाशरहितैरनुष्ठानपार्श्वैरस्मान्क-
र्मणः प्रारं प्रापयन्तौ । अथ ग्राज्यामाह—

उक्ता ज्ञिम्यथुरिति । हे विष्णो, इन्द्रश्च त्वं चोमौ जिग्यथुर्जयं प्राप्तवन्तौ
न पराजयथे कदापि पराजयं न प्राप्नुथः । एनोरतयोरुभयोर्मध्ये कतरश्चना-
न्यतरोऽपि न पराजिग्ये पराजयं न प्राप्तवान् । यद्यदा युवामुभावपस्थभेयां
स्पर्धां कुर्यातां त्वं तज्जदा सहस्रं दक्षिणास्त्रेण दातव्यं गोसहस्रं विधा
विभज्यैरयेथां त्रीतवन्तौ । अयं च विभागः सप्तमकाण्डे सप्तमाम्नातः ।

अथ स्विष्टकृतः पुरोनुवाक्यान्वां संपाज्यामाह—

जीण्यायूषीति । हे जातवेदस्तवाऽऽयुषि आयुर्वृद्धिकारणानि हवींषि
सोमसान्नायपुरोडाशरूपेण त्रीणि । हेऽग्ने ते तवोषस इषःकालसदृश आज्ञा-

(त्रैधातव्येष्टिविषयमन्त्राभिधानम्)

नीराविभोवरूपा ज्वालास्तिस्र आहवनीयादिषु त्रिषु स्थानेषु त्रिविधास्ताभिर्ज्वा-
लाभिर्देवानामवो रक्षकं हविर्विद्वान्यक्षि यज । अथानन्तरं यजमानाय शो भव
सुखप्रदो भव । योर्भव दुःखवियोजको भव । अथ स्विष्टकृतो याज्यारूपां
संयाज्यामाह—

अग्निस्त्रीणीति । कविर्विद्वानयमाग्निर्विदथेषु यज्ञेषु त्रीणि हवींष्याक्षेति सर्वतः
प्राप्नोति । “त्रयः पुरोडाशा भवन्ति ” इत्युक्तत्वाद्धविषां त्रित्वम् । कीदृशानि
त्रीणि हवींषि । त्रिधातूनि “उत्तरउत्तरो जायान्भवति” इत्युक्तत्वात्त्रिप्रकाराणि ।
सोऽग्निरिहास्मिन्कर्मण्येकादशभिर्देवरूपेतांस्त्रीणाणांस्तर्पयत्विति शेषः । “ये
देवा दिव्येकादश स्थ ” इत्यनुवाके गणत्रयं विस्पष्टमाप्नातम् ।

अथ तत्रैव विकल्पितरूपां संयाज्यामाह—

यक्षच्चेति । अग्निर्देवानां दूत आसीदित्युक्तत्वाद्दूतरूपोऽयमाग्निर्यक्षश्च देवा-
न्यक्षतु च । ब्राह्मणजात्यभिमानित्वाद्धिप्ररूपोऽयमाग्निर्लोऽस्मान्निप्रयश्च शीणयतु
च । कीदृशोऽग्निः । परिष्कृतो दूतत्वचिद्वैरलंकृतः । अन्यशब्दः शत्रुवाची ।
कप्रत्ययः कुत्सितार्थः । समशब्दः सर्वशब्दपर्यायः । अन्यके समेऽस्मत्तोऽन्ये
कुत्सिताः शत्रवः सर्वेऽपि नभन्तां नश्यन्तु ।

अथ प्रधानहविषो विकल्पितां पुरोनुवाक्यामाह—

इन्द्राविष्णु इति । हे इन्द्राविष्णु शम्बरनामकस्यासुरस्य संबन्धिन्यः
पुरो नगरीः श्रथिष्ठं ध्रुवां नाशितवन्तौ । कियतीर्नगरीः । नव नवतिं च । एको-
नशतसंख्याका इत्यर्थः । कीदृशीः । दृ२ हिता दृढाः । किंच, असुरस्य संब-
न्धिनो बार्हिनी दीप्तिमतः शतं सहस्रं च वीरान्प्रधानभूतानमात्यादीनप्रति पक्ष-
राहित्यं यथा भवति तथा साकं हथः ।

अथ तत्रैव विकल्पितां याज्यामाह—

उत मातेति । उत मातेन्द्रस्य देवस्य माता महिषं महान्तमिन्द्रमन्ववेन-
दनुक्रमेण ज्ञापितवतीत्यर्थः । कथं ज्ञापितवतीति तदुच्यते—हे पुत्रेन्द्र त्वयि
शत्रून्हत्वा तूष्णीं स्थिते सति सर्वेऽप्यमी देवास्त्वां जहति परित्यजन्तीति ।
अथ मातृबोधनादूर्ध्वमिन्द्रो वृत्रं हनिष्यन्वधोद्युको विष्णुं प्रत्येतदब्रवीत्—हे
सखे विष्णो वितरं विक्रमस्व विशिष्टतरं पराक्रमं कुरु शीघ्रं वृत्रं जहीति । तथा-
विधौ हे इन्द्राविष्णु अस्मदभित्तिं संपादयतामिति तात्पर्यार्थः ।

(आतिम्राह्मणतमन्त्राभिधानम्)

अथ विनियोगसंग्रहः—

म सो वैवातवीयेष्टौ द्वे धाम्ये अन्न इत्थसौ ।
तत्रैव परिधानीया ह्यनुवाक्या समित्यसौ ॥
उभेति याज्या त्रीणाति संयाज्यास्तिस्र ईरिताः ।
इन्द्रानुवाक्योत याज्या दश मन्त्रा इहोदिताः ॥

इति श्रीमत्सायणाचार्यविरचिते माधवीये वेदार्थप्रकाशे छण्णयजुर्वेदीय-
तैत्तिरीयसंहिताभाष्ये तृतीयकाण्डे द्वितीयप्रपाठक
एकादशोऽनुवाकः ॥ ११ ॥

वेदार्थस्य प्रकाशेन तमो हार्दं निवारयन् ।
पुनर्थीश्वतुरो देयाद्विद्यातीर्थमहेश्वरः ॥

इति श्रीमद्विद्यातीर्थमहेश्वरापरावतारस्य श्रीमद्राजाभिराजपरमेश्वरस्य
श्रीवीरनुक्रमहाराजस्याऽऽज्ञापरिपालकेन माधवाचार्येण विर-
चिते वेदार्थप्रकाशे छण्णयजुर्वेदीयतैत्तिरीयसंहिताभाष्ये
तृतीयकाण्डे द्वितीयः प्रपाठकः ॥ २ ॥

(अथ तृतीयकाण्डे तृतीयः प्रपाठकः) ।

(तत्र प्रथमोऽनुवाकः) ।

हरिः ॐ ।

अग्नें तेजस्विन्तेजस्वी त्वं देवेषु भूयास्ते-
जस्वन्तं मामायुष्मन्तं वर्चस्वन्तं मनुष्येषु कुरु
दीक्षायै च त्वा तपसश्च तेजसे जुहोमि तेजो
विदसि तेजो मा मा हासिन्माऽहं तेजो हा-
सिषं मा मां तेजो हासीदिन्द्रौजस्विजो जस्वी
त्वं देवेषु भूया ओजस्वन्तं मामायुष्मन्तं वर्च-
स्वन्तं मनुष्येषु कुरु ब्रह्मणश्च त्वा क्षत्रस्य च

(अतिमाह्वगतमन्त्राभिधानम्)

(१) भोजसे जुहोम्योजोविदस्योजो मा मा
 हासीन्माऽहमोजो हासिषं मा मामोजो हासी-
 त्सूर्यं आजस्विभ्राजस्वी त्वं देवेषु भूया आज-
 स्वन्तं मामायुष्मन्तं वर्चस्वन्तं मनुष्येषु कुरु वा-
 योश्च त्वाऽपां च आजसे जुहोमि सुवर्हिदासि सु-
 वर्मा मा हासीन्माऽहं सुवर्हासिषं मा मा
 सुवर्हासीन्मयि मेधां मयि प्रजां मय्यभिस्तेजो
 दधातु मयि मेधां मयि प्रजां मयिन्द्र इन्द्रियं
 दधातु मयि मेधां मयि प्रजां मयि सूर्यो
 भ्राजो दधातु (२) ॥

(क्षत्रस्य च मयि त्रयोविंशतिश्च) ।

इति कल्पसूत्रजुर्वेदीयतैत्तिरीयसंहितायां तृतीयाष्टके
 तृतीयप्रपाठके प्रथमोऽनुवाकः ॥ १ ॥

यस्य निःशस्तिं ब्रेश यो वेदेभ्योऽखिलं जगत् ।

निर्मेमे तमहं वन्दे विद्यातीर्थमहेश्वरम् ॥

प्रतिनिर्घासपर्यन्ताः एवमार्जस्रहादयः ।

प्रपाठके द्वितीये तु मन्त्रयुक्ताः प्रपञ्चिताः ॥

अथावशिष्टा मन्त्राद्यास्तृतीयेऽस्मिन्प्रपाठके ।

उच्यन्ते वैकुताश्चान्ये समन्त्रा विधयः क्रमात् ॥

कल्पः—“ सहैवाध्वर्युणाऽऽग्नेयं प्रतिपस्थाताऽऽदत्त एन्द्रं नेष्टा सौर्यमुजेताऽग्ने
 तेजस्विन्निष्ठाग्नेयं प्रतिपस्थाता हुत्वा ब्रह्मोविदसीत्तनुमन्त्रयते ” इति ।

तत्र होममन्त्रादस्तु—

अग्ने तेजस्विन्निति । तेजः कान्तिर्वर्चो बलम् । दीक्षायास्तपसश्च संबन्धि
 मत्तेजस्तत्ताभार्थं हे आग्नेयातिग्राह त्वां जुहोमि । अनेन होमेन दीक्षानिम-
 मास्तपश्च निर्विघ्नेन सिध्यन्तिवत्ययमभिप्रायः । अनुमन्त्रणमन्त्रपाठस्तु—

(अतिग्राह्यतमन्त्राभिधानम्)

तेजोविदसीति । हेऽग्ने त्वं तेजोभिज्ञोऽस्य तस्त्वत्प्रादास्तेजो यो मा वसिष्यन्तु ।
अहर्षपि तेजो न परित्यक्तवानस्मि । तस्मात्सर्वथा तेजो मां वा वसिष्यन्तु ।

कल्पः—“ इन्द्रोऽजस्विन्नित्यैन्द्रं नेष्टा हुत्वौजोविदसीत्यनुमन्वयते ” इति ।

पाठस्तु—

इन्द्रोऽजस्विन्निति । बलहेतुरष्टमो धातुरोजः । हे ऐन्द्रातिग्राह्यमासज-
जातेः क्षत्रियजातेश्च संबन्धि यदौजो बलकारणं तदर्थं त्वां जुहोमि ।

कल्पः—“ सूर्यं भ्राजस्विन्निति सौर्यमुजेता हुत्वा सुवर्षिदसीत्यनुमन्वयते ” इति ।

पाठस्तु—

सूर्यं भ्राजस्विन्निति । शरीरकान्तेर्बहिर्भूता रश्मिरूपा दीप्तिर्भ्राजः । हे सौरी-
तिग्राह्य वायोरपां च संबन्धि यद्भ्राजस्तदर्थं त्वां जुहोमि । हे सूर्य त्वं
सुवर्षिदसि स्वर्गमार्गाभिज्ञोऽसि ।

कल्पः—“ तान्हुत्वा सदसि प्रत्यङ्मुखा भक्षयन्ति मयि मेधाभित्येतैः स्वं स्वं
यथालिङ्गम् ” इति । पाठस्तु—मयि मेधाभिति ।

मन्त्रतः धियोर्धारणसामर्थ्यं मेधा । अत्र विनियोगसंग्रहः—

अग्नेऽतिग्राह्यमाग्नेयं हुत्वा तेज उपस्थितिः ।

तथैन्द्रसौर्ययोर्भक्षेन्मयिति वीज्यवोदिताः ॥

अत्र भीमांसा ।

दशमाध्यायस्याष्टमपादे चिन्तितम्—

“ नातिदेशोऽतिदेशो वा वह्न्यातिग्राह्ययोर्भक्षः ।

विकृतौ पुनरुक्तत्वादेयोऽङ्गान्तरवद्भवेत् ॥

प्रकृतोर्विकृतीनां च साम्याय स्यात्पुनर्वचः ।

साम्ये च गुणकामानां प्रवृत्तिः प्रकृताविव ” ॥ इति ।

अनारभ्य श्रूयते—“ य एवं विद्वानग्निं चिनुते ” इति । “ उपस्तम्भनं वा
एतद्यज्ञस्य यदतिग्राह्यः ” इति । अतिग्राह्यसंज्ञका ग्रहा यज्ञस्योपष्टम्भकत्वा-
दनुष्ठेया इत्यर्थः । अत्र चीयमानस्याग्नेरातिग्राह्याणां च विकृतिष्वतिदेशो
नास्ति । कुतः । पुनरुक्तिवैयर्थ्यप्रसङ्गात् । विकृतौ स्वं पुनरुच्यते—“ अथा-

(अतिग्राह्यगतमन्त्राभिधानम्)

तोऽग्निमग्निष्टोमेनानुवजन्ति नमुक्थ्येन तमतिरात्रेण तं द्विरात्रेण तं विरात्रेण ”
 इत्यादि । अयमर्थः—इष्टकचितमग्निमनु तस्मिंश्चितेऽग्नावग्निष्टोमाद्यनुष्ठानमिति ।
 तथाऽग्निष्टोमः प्रकृतिः । उक्थ्यादयो विकृतयः । यदि विकृतिषु चोदकश्चित-
 मग्निमितिदेशोत्तदानीमुक्थ्यादिषु चोदकादेव तत्प्राप्तेः पुनर्विधानमनर्थकं स्यात् ।
 अतिग्राह्याश्च विकृतिषु पुनर्विधीयन्ते—“ पृष्ठये गृह्णीयात् ” इति । तस्मात्पु-
 नर्विधानार्थवत्त्वाय विकृतावगम्यातिग्राह्यातिदेशो नास्तीति प्राप्ते ब्रूमः—
 ऐन्द्रवायवादिग्रहादिनामङ्गनान्तराणामुक्थ्यादिविकृतिषु यथाऽतिदेशोऽभ्युपगत-
 स्तथाऽग्निचयनस्यातिग्राह्याणां चातिदेशः स्यात् । नह्यखण्डः सकृत्प-
 वृत्तश्चोदकः कानिचिदङ्गनान्यतिदिशेतराण्युपेक्षत इति युक्तम् । अति-
 देशप्राप्तानामपि पुनर्विधानं प्रकृतिविकृतिसाम्प्रार्थम् । यथा प्रकृतावति-
 ग्राह्याणां प्रत्यक्षविधिस्तथा विकृतिष्वपीति तत्साम्यम् । न च साम्ये
 प्रयोजनाभावः । गुणकामप्रवृत्तेस्तत्प्रयोजनत्वात् । “ श्येनचितं चिन्वति
 स्वर्गकामः ” इत्यादिना श्येनाकारादिगुणफलभूतस्वर्गादिकामाः श्रुताः ।
 ते चोपदिष्टमाश्रयमपेक्षन्ते । तस्मादथातोऽग्निमिति वाक्येन प्रकृतावाग्नि-
 ष्टोमे कासुचिदुक्थ्यादिविकृतिषु चाग्निचयनलक्षण आश्रय उपदिश्यते ।
 अन्यासु तु वाजपेयादिविकृतिषूपदिष्टस्याऽऽश्रयस्याभावादतिदिष्टस्य चाना-
 श्रयत्वाद्गुणकामानां नास्ति प्रवृत्तिः । तस्मात्पुनर्विधानवैयर्थ्याभावाद-
 स्यातिदेशः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

वैत्तिरीयसंहिताभाष्ये तृतीयकाण्डे तृतीयप्रपाठके

प्रथमोऽनुवाकः ॥ १ ॥

(स्तोत्रोपाकरणप्रतिगराङ्गमन्त्राभिधानम्)

(अथ तृतीयाष्टके तृतीयप्रपाठके द्वितीयोऽनुवाकः) ।

वा॒युर्हि॑ क॒र्ताऽ॒ग्निः प्र॒स्तोता॒ प्र॒जाप॑तिः सा॒म
 बृ॒हस्प॑तिरु॒द्राता॒ विश्वे॑ दे॒वा उ॒पगा॑ता॒रो म॒रुतः॑
 प्र॒तिह॑तार इन्द्रो॑ नि॒धनं॑ ते दे॒वाः प्रा॑णभूतः
 प्रा॒णं मयि॑ दध॒त्वेत॒द्वै सर्व॑म॒ध्वर्यु॑रु॒पाकु॑र्वन्नु॒द्रा-
 तृ॒भ्व उ॒पाक॑रोति ते दे॒वाः प्रा॑णभूतः प्रा॒णं
 मयि॑ दध॒त्वित्या॑ह॒तदे॒व सर्व॑मा॒त्मन्ध॑त्त इडां
 दे॒वद्व॑र्मनु॒र्यज्ञ॑नीर्बृ॒हस्प॑तिरु॒क्त्याम॑दानि श॒सि-
 ष॒द्विश्वे॑ दे॒वाः (१) सू॒क्तवा॒चः पृ॒थिवि॑ मात॒र्मा
 मां हि॒सीम॑धुं म॒निष्ये॒ मधुं॑ ज॒निष्ये॒ मधुं॑
 वक्ष्या॑मि मधुं वदिष्या॑मि मधुम॒तीं दे॒वेभ्यो॑
 वाचं॑मु॒द्यासः॑ शुश्रू॒षेण्यो॑ म॒नुष्ये॑भ्यस्तं मां
 दे॒वा अ॑वन्तु शो॒भायै॑ पि॒तरोऽनु॑ मदन्तु (२) ॥

(श॒सिषा॑द्विश्वे दे॒वा अ॒ष्टावि॑श्शतिश्च) ।

इति ऋण्यजुर्वेदीयतैत्तिरीयसंहितायां तृतीयाष्टके
 तृतीयप्रपाठके द्वितीयोऽनुवाकः ॥ २ ॥

(अथ तृतीयकाण्डे तृतीयप्रपाठके द्वितीयोऽनुवाकः) ।

अतिग्राह्यगता मन्त्रा प्रथमे समुदीरिताः ।

अथ द्वितीये स्तोत्रोपाकरणप्रतिगराङ्गमन्त्रा उच्यन्ते ।

कल्पः—“ अथाध्वर्युः स्तोत्रमुपाकरोति वायुर्हि कर्त॑ति प्रस्तोत्रे बर्हिमु॒ष्टिं
 प्रयच्छ॑ति सर्वेषु पवमानेष्वेवमुपाकरणे ” इति । पाठस्तु—

वा॒युर्हि॑ कर्त॑ति । गतव्यस्य साम्नः पञ्च भागा हिंकारः प्रस्ताव उद्गीथः
 प्रतिहारो निधनं चेति । तत्र हिंकारनिधनरूपावाद्यन्तौ भागौ सर्वेः पठनीयौ ।

द्वितीयं प्रस्तावभागं प्रस्तोता गायति । तृतीयमुद्गीथभागमुद्गाता गायति । चतुर्थं प्रतिह्वरभागं प्रतिह्वता गायति । एतेषु गायत्सु सर्वेऽध्वर्युःस्त्रिजोऽध्वर्युर्व्यतिरिक्ता ओमित्युपगायन्ति । यजमानस्तु हो, इत्युपगायति । त एते सर्वे वाय्वादिदेवतारूपेण मन्त्रेण प्रतिपाद्यन्ते । सर्वदेवताजनकस्य प्रजापतेः समष्टिरूपत्वेन कृत्स्नसामरूपत्वं, वाय्वादीनां प्रजापत्येकदेशत्वेन सामैकदेशहिकारादिकर्तृत्वम् । त एते वाय्वादय इन्द्रान्ता देवाः प्राणपोषकास्तस्मात्प्राणं मयि स्थापयन्तु । तमेतं मन्त्रं विनियुक्ते—

एतद्वै सर्वमिति । यदाऽध्वर्युरुद्गातृभ्य उपाकरोति स्तोत्रपाठानुज्ञां प्रयच्छति तदानीमेतदेव वाय्वादिरुपाहिकर्तृत्वादिकं सर्वमुपाकरोत्यभ्यनुजानाति । तस्माद्वायुरित्यादिमन्त्रेण बहिर्भुष्टिप्रदानरूपमुपाकरणं कुर्यादिति तात्पर्यार्थः । तस्मिन्मन्त्रे ते देवा इति भागमध्वर्युर्ब्रूयात् । तेनैतदेव वाय्वादिरूपं हिकर्तृत्वादिकं सर्वमात्मनि स्थापितवान्भवति ।

कस्यः—“ अध्वर्युः सदोविले प्राङ्मुख उपविश्येडा देवहूरिति शलं शविगरिष्यञ्जयति ” इति । पाठस्तु—

इडा देवहूरिति । येयमिडा देवगोरूपा सेयमत्र देवहूर्देवामाह्वयित्री । यस्तु मनुः सोऽत्र यज्ञनीर्यज्ञपवर्तकः । यश्च बृहस्पतिः सोऽयमुक्थामदानि शंसिष्यन्ति । उक्थैः शस्त्रैर्जायमानो मदो हर्षो येषु मन्त्रवाक्येषु तानि वाक्याभ्युक्थामदानि । ये विधे देवास्तेऽत्र सूक्तवाचः सूक्तानां वक्त्ररः । हे मातृरूपे शशिवि यथोक्तानामिडादिदेवानामनुग्रहादपराधरहितं मां त्वं मा हिंसीः । त्वदनुग्रहादहं मधु मनिष्ये मधुवत्प्रियमेव कार्यं मनसा चिन्तयिष्यामि । तथा मधु जनिष्ये मधुवत्प्रियं कर्मफलमुत्पादयिष्यामि । तथा मधु वक्ष्यामि मधुवत्प्रियस्य हविषो देवान्प्रति वह्नं करिष्यामि । तथा मधु वदिष्यामि मधुवत्प्रियं प्रतिगररूपं वाक्यमुच्चारयिष्यामि । तथा प्रतिगरं ओथामोद इवेति, एतादृशादूर्ध्वं शस्त्रान्ते वाचमुक्थशा इत्यादिरूपामुद्यासं सवनत्रये कथयामि । कीदृशीं वाचम् । देवेभ्यो मधुवतीं देवानां मधुवत्प्रियां मनुष्येभ्यः शुश्रूषण्यां मनुष्यैर्होत्रादिभिः भोतुमिष्यमाणाम् । तं तादृशीं वाचं ब्रुवाणं मां शोभायै वाचिकंप्रमादाभावरूपशोभायै देवा अवन्तु पूर्वोक्ता इडादयः सर्वेऽपि पालयन्तु । पितरश्चानुमदन्तु समीचीनेन वागित्युपलालयन्तु । अत्र विनियोगसंग्रहः—

(अदाभ्यांशुग्रहापेक्षितमन्त्राभिधानम्)

वासुः स्तोत्रमुपाकुर्याच्छ्रुत् प्रतिगारिष्यवा ।

जपितव्य इहामन्त्रो द्वौ मन्त्राविह कीर्तितौ ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-
तैत्तिरीयसंहिताभाष्ये तृतीयकाण्डे तृतीयप्रपाठके
द्वितीयोऽनुवाकः ॥ २ ॥

अथ तृतीयाष्टके तृतीयप्रपाठके तृतीयोऽनुवाकः ।

वसवस्त्वा प्र बृहन्तु गायत्रेण छन्दसाऽग्नेः
प्रियं पाथ उपेहि रुद्रास्त्वा प्र बृहन्तु त्रैष्टुमेन
छन्दसेन्द्रस्य प्रियं पाथ उपेह्यादित्यास्त्वा
प्र बृहन्तु जागतेन छन्दसा विश्वेषां देवा-
नां प्रियं पाथ उपेहि मान्दासु ते शुक्र
शुक्रमा धूनोमि भन्दनासु कोतनासु नूतनासु
रेशीषु मेरीषु वाशीषु विश्वभृत्सु माध्वीषु ककु-
हासु शक्ररीषु (१) शुक्रासु ते शुक्र शुक्रमा
धूनोमि शुक्रं ते शुक्रेण गृह्णाम्यहो रूपेण सूर्य-
स्य रश्मिभिः । आऽस्मिन्नुग्रा अचुच्यवुर्दिवो
धारा असश्रवत । ककुहः रूपं वृषभस्य रोचते
बृहत्सोमः सोमस्य पुरोगाः शुक्रः शुक्रस्य
पुरोगाः । यच्च सोमादाभ्यं नाम जागृवि तस्मै
ते सोम सोमाय स्वाहोशिक्ष्वं देव सोम
गायत्रेण छन्दसाऽग्नेः (२) प्रियं पाथो
अपीहि वशी त्वं देव सोम त्रैष्टुमेन छन्दसे-
न्द्रस्य प्रियं पाथो अपीह्यस्मत्सस्ता त्वं देव

(अदाम्यांशुग्रहोपेक्षितमन्त्राभिधानम्)

सोम जागतेन छन्दसा विश्वेषां देवानां प्रियं
 पाथो अपीष्टा नः प्राण एतु परावत आऽन्त-
 रिक्षाद्विस्परि । आयुः पृथिव्या अध्यमृतमसि
 प्राणाय त्वा । इन्द्राग्नी मे वर्चः कृणुतां वर्चः
 सोमो बृहस्पतिः । वर्चो मे विश्वे देवा वर्चो
 मे धत्तमश्विना । दधन्वे वा यदीमनु वोचद्ब्र-
 ह्माणि वेरु तत् । परि विश्वानि काव्या नेमि-
 श्वक्रमिवाभवत् (३) ।

(शर्करीष्वग्नेर्बृहस्पतिः पञ्चविंशतिश्च) ।

इति कृष्णयजुर्वेदीयतैत्तिरीयसंहितायां तृतीयाष्टके
 तृतीयप्रपाठके तृतीयोऽनुवाकः ॥ ३ ॥

(अथ तृतीयकाण्डे तृतीयप्रपाठके तृतीयोऽनुवाकः) ।

उपाकृतिः प्रतिगरजपश्चोकौ द्वितीयके ।

अथ तृतीमानुवाके द्वावदाम्यांशुग्रहौ मत्पेक्षिता मन्त्रा उच्यन्ते ।

कल्पः—“ उपनद्धस्य राज्ञस्तीनः शून्प्रवहति वसवस्त्वा प्र बृहन्तु गाय-
 त्रेण छन्दसेत्येतैः प्रतिमन्त्रम् ” इति । पाठस्तु—

वसवस्त्वेति । हे सोमांशो वसुनामका देवास्त्वां प्रवृहन्तु वासता वद्धा-
 त्तोमलतातमूहात्पकर्षेण पृथक्कुर्वन्तु । केन साधनेन । गायत्रेण छन्दसा ।
 तवाऽऽकर्षणे छन्दः साधनम् । तथाविधस्त्वमग्नेः प्रियं पाथोऽन्नभावमुपेहि ।
 एवं द्वितीयतृतीयमन्त्रौ योज्यौ ।

कल्पः—“ तैरेनं चतुराधूनोति पञ्चकृत्वः सप्तकृत्वो वा मान्दासु त इत्ये-
 तान्प्रति विभज्य ” इति । पाठस्तु—

मान्दासु त इति । अत्र होतृचमसे वसतीवरीनामिकाभ्योऽद्ध्यः सकाशा-
 त्किमदप्युदकं निषिध्य तैः पूर्वोक्तैस्त्रिभिः सोमांशुभिरेनं होतृचमसं मान्दास्वि-
 त्यादिमन्त्रैराधूनोति त्रिसप्तस्थमुदकं प्रकम्पयेदित्यर्थः । मान्दास्वित्यादीनि सप्त-

(आद्राम्यांशुग्रहावेक्षितमन्त्राभिधानम्)

म्यन्तानि द्वादश पदाम्यपां गोप्यानि नामानि । तेशुक्रं शुक्रमा धूनोमीष्येतावान्दा-
दशस्वपि पदेष्वनुषज्यते । अनुषङ्ग्योतनायैवाऽऽदावन्ते च द्विः पाठः । मन्दमतय
आपो मान्दाः । हे शुक्र दीप्यमान सोम ते तव संवन्वि शुक्रं दीप्यमानं सारं
मान्दास्वप्स्वाधूनोमि सर्वतः कम्पमामि । एवमुत्तरवापि योज्यम् । मन्दनासु
भद्रासु कल्याणकारिणीषु, कोतनासु ज्ञानकारिणीषु, नूतनास्वभिनवासु, रेशीषु
शम्रिगमनेन भुवो हिंसिकासु, मेधीषु स्पर्धमानासु, वाशीषु शब्दवतीषु विश्वभूतसु
विश्वस्य धारिकासु, माध्वीषु मधुररसवतीषु, ककुहासु ककुत्तदृशीषु प्रधानभू-
तासु, शक्करीषु शक्तिमतीषु, शुक्रासु दीप्यमानासु । तानेतान्द्वादश मन्त्राननु-
षङ्गेण सह पतिविभज्य चतुष्पञ्चकृत्वः सप्तकृत्वो वा द्वादशमन्त्रैराभावने
कुर्यात् ।

कल्पः—“ अंशुमदाभ्यं वा प्रथमं गृह्णाति शुक्रं ते शुक्लेण गृह्णा-
मीति दध्नः पयसो निग्राभ्याणां वा ” इति । पाठस्तु—

शुक्रं त इति । हे दधिद्रव्य ते शुक्रं तव सारं शुक्लेण सोमादिरूपेण
सारेण सह गृह्णामि । केन साधनेनेति तदुच्यते—ये सूर्यस्य रश्मयोऽहो
रूपं रत्नाख्येन तेन रूपेण ।

कल्पः—“ आऽस्मिन्नुग्रा अचुच्यवुरित्यादाय ” इति । पाठस्तु—

आऽस्मिन्नुग्रा इति । अस्मिन्पात्र उग्रा धारास्तीव्राः सोमरसधारा आनु-
च्यवुरागत्य पतिताः । किंच पतितास्ता धारा अस्तथत पात्रे संगताः ।

कल्पः—“ ककुहं रूपमिति हरति ” इति । पाठस्तु—

ककुहं रूपमिति । वृषभस्य वर्षयितुरिन्द्रस्य ककुहं ककुदत्तपान-
भूतं रूपं वृष्टिलक्षणं स्वरूपं रोचते शोभते । तत्र (अ) बृहत्पौडम् । अयं
सोमो बलीरूपो राजरूपस्य सोमस्य देवस्य पुरोगाः प्रथमगामी शुक्रो
दीप्यमानो रत्नः शुक्रस्य दीप्यमानस्येन्द्रस्य पुरोगाः ।

कल्पः—“ यत्ते सोमादाभ्यं नाम जागृवीति जुहोति ” इति । पाठस्तु—

यत्ते सोमेति । हे सोम ते यन्नामादाभ्यं केनाप्यतिरस्करणीयं जागृवि-
सदा जागरणशीलं हे सोम तस्मै सोमाय सोमनाम्ने ते त्वदीयाय स्वाहा
हुतमिदमस्तु । कल्पः—

“ आधवनानंशून्प्रज्ञातान्निधायोशिक्षत्वं देव सोम गायत्रेण छन्दसेत्येतैः ”

प्रतिमन्त्रमनुसवनमेकैकं महाभिषवेष्वपि सृजति ” इति । पाठस्तु—

उशिक्त्वमिति । हे सोम देव त्वमुशिक्कमनीयस्तथाविधमध्मांशुरूपस्त्व-
मग्नेः पियं पाथोऽन्नभावं यथा प्रतिपद्यसे तथा गायत्रेण छन्दसा सोमसमूहात्पृ-
थक्कृत इदानीमपीहि पुनरपि सोमसमूहं गच्छ । एवं द्वितीयतृतीयांशुविषय-
योरुत्तरमन्त्रयोर्योजनीयम् । सर्वेषां प्राणिनां वशोऽस्यास्तीति वशी द्वितीयो-
ऽशुरस्मासु सखिवत्प्रीतिमत्त्वादस्मत्सखा तृतीयोऽशुः ।

कल्पः—“ अंशुं गृह्णन्नेकग्रहायाऽऽप्तं राजानमुपरे न्युप्य स्रुदभिपुत्य
वामदेव्यं मनसा गायमानोऽनवानं गृह्णाति यदि व्येवानेदा नः प्राण एव
परावत इति शतमानं हिरण्यमभिव्येनेयातामध्वर्युर्यजमानश्च ” इति । पाठस्तु—

आ नः प्राण इति । परावतो दूरदेशात्प्राणो नोऽस्मान्प्रत्येतु आगच्छतु ।
अन्तरिक्षादप्यागच्छतु । दिवस्परि स्वर्गस्योपरि स्थितोऽप्यागच्छतु । हे हिरण्य
पृथिव्या अध्युपरि त्वमायुरमृतमसि आयुर्हेतुरमृतत्वहेतुश्चासि । तादृशं त्वा
प्राणाय प्राणास्थितय एवं क्षिपामीति शेषः ।

कल्पः—“ इन्द्राग्नी इत्युदकमुपस्पृश्य ” इति । पाठस्तु—

इन्द्राग्नी इति । यावेताविन्द्राग्नी तौ मे वचः कृणुतां बलं कुरुताम् ।
यथा सोमो बृहस्पतिश्चोमौ वचः कृणुताम् । विधे देवाश्च मे वचः
कुर्वन्तु । हेऽश्विनौ मे वचो धत्तं संपादयतम् ।

कल्पः—“ दधन्वे वा यदीमित्यनिरुक्तया प्राजापत्यया प्राण्यापान्यान-
वानं जुहोति ” इति । पाठस्तु—

दधन्वे वा इति । वेर्वेतव्यस्य गन्तव्यस्य यज्ञस्य संवन्धीनि ब्रह्माणि
परिवृटानि दीक्षादीन्यङ्गन्यनुवोचदनुक्रमेण वेदो वाक् । यदीमित्येतादृशं यदस्ति
तद् दधन्वे तदप्यहं मनसि धारयामि । वेदोक्तं किमपि न विस्मरामीत्यर्थः ।
काव्या काव्यसदृशानि विस्पष्टमनभिहितानि विश्वानि सर्वाण्यङ्गानि पर्यभ-
वत् । अयं यज्ञः परितो व्याप्तवान् । व्याप्तौ दृष्टान्तः—नेमिश्चक्रमिवेति ।
यथा रथस्य चक्रं कृत्स्नं परितो नेमिर्व्याप्नोति तद्वत् । अत्र देवता-
विशेषस्य कस्यचिदपि विस्पष्टमप्रतीतत्वादियमनिरुक्ता प्राजापत्या । ततः
प्राजापत्ये जुहोमीति तात्पर्यार्थः । अत्र विनियोगसंग्रहः—

(अदाभ्यांशुग्रहार्थमन्त्रब्राह्मणाभिधानम्)

वसविभिर्ग्रहीतव्या नद्ध सोमांशवस्त्वयः ।

मान्दा द्वादश मन्वास्तैश्चमसस्था अपोऽशुभिः ॥

आधूनोत्यथ शुक्रं तेऽदाभ्यपात्रे दधिग्रहः ।

आऽस्मिन्नदाभ्यमादत्ते ककुहं सोऽपनीयते ॥

यत्ते जुहोत्युशिक्रपोक्तानंशूनभिषवत्रये ।

त्रिभिः संसृजते ह्य नः स्वर्गोपरि समुच्छवसेत् ।

इन्द्रा स्पृष्ट्वोदकं होमो दधन्वे पञ्चविंशतिः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतैत्तिरीयसंहिताभाष्ये तृतीयकाण्डे तृतीयप्रपाठके तृतीयोऽनुवाकः ॥ ३ ॥

(अथ तृतीयाष्टके तृतीयप्रपाठके चतुर्थोऽनुवाकः) ।

एतद्वा अपां नामधेयं गुह्यं यदाधावा मा-
दासु ते शुक्र शुक्रमा धूनोमीत्याहापामेव
नामधेयेन गुह्येन दिवो वृष्टिमव रुन्धे शुक्रं
ते शुक्रेण गृह्णामीत्याहैतद्वा अह्नो रूपं यद्रात्रिः
सूर्यस्य रश्मयो वृष्ट्या ईशतेऽह्न एव रूपेण
सूर्यस्य रश्मिर्भेदिवो वृष्टिं च्यावयत्याऽस्मि-
न्नुग्राः (१) अचुच्यवुरित्याह यथायजुरेवैत-
त्ककुहः रूपं वृषभस्य रोचते बृहदित्या-
हैतद्वा अस्य ककुहः रूपं यद्वृष्टी रूपेणैव
वृष्टिमव रुन्धे यत्ते सोमादाभ्यं नाम जागृवी-
त्याहैष ह वै हविषा हविर्यजति योऽदाभ्यं
गृहीत्वा सोमाय जुहोति परा वा एतस्योऽऽयुः
प्राण एति (२) योऽह्नुं गृह्णात्या नः प्राण

(अदाभ्यांशुग्रहार्थमन्त्रब्राह्मणाभिधानम्)

एतु परावत इत्याहाऽऽयुरेव प्राणमात्मन्धत्तेऽ-
 मृतमसि प्राणाय त्वेति हिरण्यमभि व्यनित्य-
 मृतं वै हिरण्यमायुः प्राणोऽमृतेनैवाऽऽयुरात्म-
 न्धत्ते शतमानं भवति शतायुः पुरुषः शते-
 न्द्रिय आयुष्येवेन्द्रिये प्रति तिष्ठत्यप उप
 स्पृशति भेषजं वा आपो भेषजमेव कुरुते (३)॥

(उग्रा एत्यापस्त्रीणि च) ।

इति कृष्णयजुर्वेदीयतैत्तिरीयसंहितायां तृतीयाष्टके
 तृतीयप्रपाठके चतुर्थोऽनुवाकः ॥ ४ ॥

(अथ तृतीयकाण्डे तृतीयप्रपाठके चतुर्थोऽनुवाकः) ।

अदाभ्यांशुग्रहार्थास्तु मन्त्राः प्रोक्तास्तृतीयके ।

अथ चतुर्थे तेषां ब्राह्मणमुच्यते ।

तत्र मान्दास्वित्यादिमन्त्राणां तात्पर्यं दर्शयति—

एतद्वा अपामिति । एतदेव मान्दा इत्यादिप्रजातमपां गोप्यं नामधेयं, लोके
 प्रसिद्धयभावाद्द्वैदिकमन्त्र एव प्रतीयमानतया गोप्यत्वम् । आधूयन्ते सर्वतः
 कम्पयन्त आपो यैर्मान्दादिमन्त्रैस्ते मन्त्रा आधावाः । त एते आधावा इति यदेतदेव
 गुह्यं नामेति पूर्वशान्दयः । तस्मादबभिमानीदेवतानां प्रीत्यै मान्दादिमन्त्रान्पठेत् ।
 ततो गुह्येन नामधेयेन देवताः परितोष्य दिवः सकाशाद्बुद्धिं संपादयति ।

ग्रहणमन्त्रे त्वह्नो रूपेण सूर्यस्य रश्मिभिरित्यमुपशं व्याचष्टे—

शुक्रं त इति । रात्रिरिति यदेतदेवाह्नो रूपमहर्निरूप्यते येन तदह्नो रूपं
 निरूपकमित्यर्थः । एतावदहर्नातोऽधिकमित्यह्न इयत्ता रात्र्या निरूप्यते । सेयं
 रात्रिः सूर्यस्य रश्मयश्च वृष्टिस्वामिभूताः । न खलु रात्रिरूपं सूर्यरश्मियुक्तं च
 कालं मुक्त्वा वृष्टेरन्यः कालोऽस्ति । तस्मादेतं मन्त्रभागं पठन्नह्नो निरूपकेण
 रात्रिलक्षणेन कालेन सूर्यस्य रश्मिभिर्युक्तेन च कालेन दिवः सकाशाद्बुद्धिं
 भूमौ पातयति । पात्रादानमन्त्रस्य स्पष्टार्थतां दर्शयति—

(अदाभ्यांशुग्रहार्थमन्त्रब्राह्मणाभिधानम्)

आऽस्मिन्नुग्रा इति । हरणमन्त्रे प्रधानरूपवाचिभ्यां ककुहं रूपमिति पदाभ्यां वृष्टिर्विवक्षितेति दर्शयति—

ककुहमिति । होममन्त्रे सोमायेति देवतामुद्दिश्य दधिद्रव्यहवने स्वात्मनो दर्शयति—

यत्ते सोमेति । यो यजमानोऽदाम्यनामकं दधियहं गृहीत्वा सोमाम देवाय जुहोति एष एव यजमानो हविषा दध्ना हविःस्वरूपं देवमुद्दिश्य यजतीत्युक्तम् । हिरण्यस्योपरि श्वासमन्त्रे प्राणशब्देनाऽऽयुर्विवक्षितमित्येवं दर्शयति—

परा वा इति । यो यजमानोऽशुनामकं सोमरसं पात्रे गृह्णात्येतस्माऽऽयुः प्राणः परैति गच्छत्यतो मन्त्रेणाऽऽयुष्प्रदं प्राणमात्मन्येव स्थापयति ।

हिरण्यस्योपरि श्वासविशेषं विधत्ते—

अमृतमसीति । श्वासवायोर्बहिः परित्यागः प्राणनमन्तराकर्षणमपाननं माध्यस्थेन धारणं व्यानम् । “ अथ यः प्राणापानयोः संधिः स व्यानः ” इति श्रुत्यन्तरात् । हिरण्यस्योपरि व्याननेन स्वात्मन्यायुधारयति ।

हिरण्यस्याऽऽयुष्परिमाणं विधत्ते—

शतमानमिति । इन्द्राग्नी इति मन्त्रेण यदु(उ)दकस्पर्शस्तमिमं विधत्ते—

अप उपस्पृशतीति । आपो वै शान्ता इत्यन्यत्र श्रुतत्वादापां भक्षणत्वम् । एतेऽदाम्यांशुग्रहमन्त्रा आददे यावेत्यनुवाकात्पूर्वं द्रष्टव्याः ।

अंशं गीर्षासा ।

द्वितीयाध्यायस्य तृतीयपादे चिन्तितम्—

यददाम्यं गृहीत्विति गृह्णात्वंशुमिति द्वयम् ।

तद्यागो वा गुणो यागः स्याददाम्यांशुनामतः ॥

ग्रहयोरेव नाम स्यादानन्तर्यादिविधितयोः ।

गुणोऽतस्तस्य वाक्येन ज्योतिष्टोमविधायिता ॥

अनारभ्य श्रूयते—अदाम्यं गृहीत्वा सोमाय यजतेऽंशुं गृह्णातीति च । तत्रादाम्यशब्दस्य ज्योतिरादिवदपूर्वनामत्वाच्चामको यागो यजत इत्याख्यतेन विधीयते । अंशुमित्यत्र यजतेरश्वपेक्षेऽपि नामविशेषचलादेवापूर्ववागविधिः । न चात्र द्रव्यदेवतयोरभावः, ग्रहणलिङ्गेन ज्योतिष्टोमविक्रितत्वाव-

(विकृतिरूपद्वादशाहशेषपुत्रिग्रहाभिधानम्)

यतो तदीयविध्यन्तादिदेशेन तत्सिद्धेरिति प्राप्ते त्रयः—भवत्वदाभ्यांशुशब्द-
योर्नित्यत्वम् । ते च नामनी ग्रहयोरिव स्यातां न तु यागयोर्गृहीत्विति शब्दस्या-
नन्तरमेव पाठात् । यजतिस्तु व्यवहितस्तादृशोऽपि यजिरंशुवाक्ये नास्ति ।
तस्माद्ग्रहयोरत्र विधिः । ग्रहणं च ज्योतिष्टोमगतस्य सोमरसस्य संस्काररूपो
गुण ऐन्द्रवायवादिग्रहणसमानरूपत्वात् । यद्यप्यप्रकृतो ज्योतिष्टोमस्तथाऽपि
तत्संबन्धिग्रहणद्वारा वाक्याज्ज्योतिष्टोमगाभित्वम् । अत एव सोमार्थमदाभ्यं
गृहीत्विति निर्दिश्यते । अथवा तैत्तिरीयाणां षष्ठकाण्डस्य षष्ठप्रपाठके प्रकर-
णिकं विनियोजकं वाक्यं द्रष्टव्यम् । तस्माज्ज्योतिष्टोमे गुणविधिः ।

तृतीयाध्यायस्य षष्ठे पादे चिन्तितम्—

ग्रहधर्मा अनारभ्योक्तांश्चदाभ्यद्वये नाहे ।

विद्यन्ते वा प्रकरणादाद्यो वाक्यादिहान्तिमः ॥

अनारभ्य द्वौ ग्रहौ श्रुतावशं गृह्णातीति । अदाभ्यं गृहीत्विति च । तयोः
सादनसंस्कारादयो ग्रहधर्मा न विद्यन्तेऽनारभ्याभीतेऽवैन्द्रवायवादिष्वेव प्रक-
रणेन व्यवस्थापितत्वादिति चेन्नैवम् । ग्रहाः साद्यन्त इत्यादिवाक्येन ग्रहधर्म-
त्वावगमे तयोरपि ग्रहयोरनिवार्यत्वात् । न चैन्द्रवायवादयः प्रकरणिनो
ज्योतिष्टोमो हि प्रकरणी । तस्मात्सन्ति तयोर्धर्माः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये तृतीयकाण्डे तृतीयप्रपाठके

चतुर्थोऽनुवाकः ॥ ४ ॥

(अथ तृतीयकाण्डे तृतीयप्रपाठके पञ्चमोऽनुवाकः) ।

वायुरासि प्राणो नाम सन्नितुराधिपत्येऽपानं
मे दाश्चक्षुरासि श्रोत्रं नाम धातुराधिपत्य आ-
शुभं दा रूपमासि वर्णां नाम बृहस्पतेराधिपत्ये
प्रजां मे दा अतमासि सत्यं नामेन्द्रस्याऽऽधिपत्ये
क्षत्रं मे दा भुतमासि भव्यं नाम पितृणामाधि-

(विकृतिरूपवापशाहोषणभिग्रहाभिधानम्)

पत्येऽपामोषधीनां गर्भं धा ऋतस्य त्वा व्यो-
मन ऋतस्य (१) त्वा विभूमन ऋतस्य त्वा
विधर्मण ऋतस्य त्वा सत्यायतस्य त्वा ज्यो-
तिषे प्रजापतिर्विराजमपश्यत्तवा भूतं च भव्यं
चासृजत तामाविभ्यास्तिरोऽङ्गात्ता जमदग्नि-
स्तपसाऽपश्यत्तवा वै स पृश्नीन्कामानसृजत
तत्पृश्नीनां पृश्निष्वं यत्पृश्नयो गृह्यन्ते पृश्नीनेव
तैः कामान्वर्जमानोऽबं रुन्धे वायुरसि प्राणः
(२) नामेत्याह प्राणापानावेवाव रुन्धे चक्षु-
रसि श्रोत्रं नामेत्याहाऽऽधुरेवाव रुन्धे रूपमसि
वर्णां नामेत्याह प्रजामेवाव रुन्धे ऋतमसि
सत्यं नामेत्याह क्षत्रमेवाव रुन्धे भूतमसि भव्यं
नामेत्याह पशवो वा अपामोषधीनां गर्भः
पशवः (३) अवं रुन्ध एतावद्वै पुरुषं परि-
तस्तदेवाव रुन्ध ऋतस्य त्वा व्योमन इत्या-
हर्षं वा ऋतस्य व्योमेनामेवाभि जयत्युतस्य
त्वा विभूमन इत्याहान्तरिक्षं वा ऋतस्य विभू-
मान्तरिक्षमेवाभि जयत्युतस्य त्वा विधर्मण
इत्याह द्यौर्वा ऋतस्य विधर्म दिवमेवाभि
जयत्युतस्य (४) त्वा सत्यायेयाह दिशो
वा ऋतस्य सत्यं दिश एवाभि जयत्युतस्य
त्वा ज्योतिष इत्याह सुवर्गो वै लोक ऋतस्य
ज्योतिः सुवर्गमेव लोकमभि जयत्येतावन्तो

(विकृतिरूपद्वादशाहशेषपृश्निग्रहाभिधानम्)

वै देवल्लोकास्तानेवाभि जयति दश सं पयन्ते
दशाक्षरा विराहज्ञं विराड्विराज्येवाच्चाये प्रति
तिष्ठति (५) ।

(ज्योमने ऋतस्य प्राणः पशुनेव विधर्मं दिवमेवाभि जयत्युतस्य
षट्चत्वारिंशच्च) ।

इति कृष्णयजुर्वेदीयतैत्तिरीयसंहितायां तृतीयाष्टके
तृतीयप्रपाठके पञ्चमोऽनुवाकः ॥ ५ ॥

(अथ तृतीयकाण्डे तृतीयप्रपाठके पञ्चमोऽनुवाकः) ।

चतुर्थेऽंशोरदाभ्यस्य मन्त्रव्याख्यानमीरितम् ।

अथ पञ्चमेऽभिष्टोमशेषं परित्यज्य विकृतिरूपस्य द्वादशाहस्य शेषाः पृश्नि-
ग्रहा उच्यन्ते ।

कल्पः—“ प्राकृतं यजुर्मानमनुद्रुत्य वायुरसि प्राणो नामेति दशभिः पृश्नि-
ग्रहाणां मन्त्रैर्दश मानानि मिमिति ” इति ।

इन्द्राय त्वा वृषन्न इत्यादीनि प्राकृतानि यजूषि सोमोन्मानकरणानि । तदे-
तद्यजुर्जातमुच्चार्य वायुरसीत्यादिभिर्मन्त्रैः सोमस्योन्मानं कुर्यात् । पाठस्तु—

वायुरसि प्राण इति । हे सोम त्वं यजमानेन पीतः सञ्जशरीरमध्ये धारणा-
दिना वायोराप्यायनकारित्वाद्वायुरसि सामान्याकारेण वायुर्भूत्वा विशेषाकारेण
प्राणो नामासि । बहिर्निर्गमनशीलस्त्वमुच्छ्वासरूपोऽसि । तादृशस्त्वं सवितुः
भ्रैरकस्य परमेश्वरस्याऽऽधिपत्ये स्थित्वा मे मह्यमपानमन्तःप्रवेशवन्तं वायुविशेषं
दा देहि । तथा चक्षुः श्रोत्रधोराप्यायनकारित्वात्तदुभयरूपोऽसि । अतो धातु-
र्देहेन्द्रियादिस्रष्टुराधिपत्ये स्थित्वा मह्यमायुर्देहि । तन्वा शरीरावयवसौष्ठवलक्षणस्य
रूपस्य कान्तिलक्षणस्य वर्णस्य च हेतुत्वात्तदुभयरूपोऽसि । अतस्तदुभय-
कारिणो बृहस्पतेराधिपत्ये स्थित्वा मह्यं पुत्रपौत्रादिरूपां प्रजां देहि । तथा
मनसा चिन्त्यमानस्य [ऋतस्य] वाचोच्चार्यमाणस्य सत्यस्य च हेतुत्वात्तदुभय-
रूपोऽसि । अतस्तदुभयपालकस्येन्द्रस्याऽऽधिपत्ये स्थित्वा मह्यं बलं देहि । तथा
शरीरमध्ये यद्भूतं पूर्वं सिद्धं धातुवैषम्यं यच्च भव्यमितः परं भविष्यत्तदु-
भयसमाधानहेतुत्वात्तदुभयरूपोऽसि । अतस्तदुभयसमाधातृणां पितृणामाधि-

(विकृतिरूपद्वादशाहशेषपृश्निग्रहाभिधानम्)

पत्ये स्थात्वाऽपामोषधीनां च संबन्धी यो गर्भः पशुत्वास्तं वाः संपादय ।
हे सोम ऋतस्य व्योपने सत्यस्य विशेषेण रक्षणाय त्वां मिमे । ऋतस्य सत्यस्य
विभूमने विशेषेण बाहुल्याय त्वां मिमे । तथर्वस्य विधर्मणे सत्यस्य विशेषेण
धारणाय त्वां मिमे । तथर्वस्य सत्याय सत्यस्य सत्वाय प्रमादरूपानृत-
राहित्याय त्वां मिमे । तथर्वस्य व्योतिषे सत्यस्य प्रकाशाय त्वां मिमे ।

तैरेतैर्दशभिर्मन्त्रैः सोमोन्मानरूपा ये पृश्निग्रहास्तान्विधातुं प्रस्तौति—

प्रजापतिरिति । प्रजापतिः पूर्वं विचार्य सृष्टेः साधनभूतां विराजमपश्यत् ।

वायुरसीत्यादिमन्त्रसमाष्टिर्दशसंख्योपेतत्वादशाक्षरयुक्तश्छन्दःसाम्येन विराहित्युच्यते ।
तथा च विराजा भूतं भाविष्यच्च जगदसृजत । कृत्स्नं जगत्सृष्ट्वा तत्र किंचि-
न्मूतं किंचिद्भविष्यादिति विभागमकरोदित्यर्थः । ततस्तां विराजमृषिभ्यो
न प्रकाशितवान् । तदा जमदग्निस्तपः कृत्वा प्रजापत्यनुग्रहेण तां विरा-
जमपश्यत् । तथा विराजा स जमदग्निः पृश्निग्रहेण स्वस्वरूपान्कामान्भोगानसृजत ।
अस्माद्वायुरसीत्यादिभिर्दशभिर्मन्त्रैः पृश्निग्रहाभिधेयान्वेनुरूपान्भोगानसृजत
तस्मात्कारणात्पृश्निनामकानां वायुरसीत्यादीनां पृश्निनाम संपन्नम् । पृश्नयः
कामधेनवः सृष्टाः यैर्मन्त्रैस्ते मन्त्राः पृश्नय इति निर्वक्तुं शक्यत्वात् । अथ विधत्ते—

यत्पृश्नय इति । ग्रहणं नाम न पात्रेषु सोमरसस्य धारणं किंतु, नद्यस्य
सोमस्योन्मानम् । पृश्निग्रहाभिधेयैर्वायुरसीत्यादिभिर्मन्त्रैर्ग्रहीतव्याः सोमभागाः
पृश्नयस्ते च गृह्यन्ते । ग्रहीतव्या इत्यर्थः । तैरुन्मानलक्षणैर्ग्रहैर्धेयमानः काम-
धेनुसदृशान्भोगान्प्राप्नोति । तत्र प्रथममन्त्रेण प्राणापानपोषणलक्षणं कामं
दर्शयति—वायुरसीति ।

द्वितीयमन्त्रेण चक्षुःश्रोत्रस्थैर्यहोरायुषः प्राप्तिं दर्शयति—चक्षुरसीति ।

तृतीयमन्त्रेणावयवसौष्ठवकान्तिभ्यामुपेतायाः प्रजायाः संपात्तिं दर्शयति—

रूपमसीति । चतुर्थमन्त्रेण मानसवाचिकसत्यसाधनस्य संपात्तिं दर्शयति—

ऋतमसीति । पञ्चममन्त्रेण भूतभविष्यदस्वास्थ्यपरिहारहेतूनां पशूनां

प्राप्तिं दर्शयति—

भूतमसीति । अपामोषधीनां गर्भं वा इति तस्मिन्मन्त्रे समाज्जातं

तत्र तृणोदकपरिणामरूपत्वात्पशव एव तादृशो गर्भ इह विवक्षितः ।

(गवामनगतपरःसंज्ञकातिघाहविशेषाभिधानम्)

पञ्चममन्त्रफलमुपसंहरति—

एतावद्वा इति । प्राणाभ्युन्नस्वास्थ्यप्रभृति पशुमाप्तिप्रयत्नं चावत्फलमु-
क्तेतावदेव पुरुषं परिवो वर्तते । पुरुषस्य सर्वतोऽपेक्षितं फलमित्यर्थः ।उत्तरस्मिन्मन्त्रपञ्चके व्योमन इत्यादिभिः पञ्चभिश्चतुर्थ्यन्तपदैर्लोकत्रयस्य
दिशां स्वर्गस्य च विवक्षितत्वात्तद्विजयः फलमित्येतदर्थयति—

ऋतस्य स्मेति । ऋतशब्दः सत्यवाची ।

कामप्रापके पूर्वमन्त्रपञ्चके लोकजयहेतावुत्तरमन्त्रपञ्चके चावस्थितां संख्यां
प्रशंसति—वृक्ष समिति । अत्र विनियोगसंग्रहः—

बाबुर्दश द्वादशाहे पृथग्रहणमन्त्रकाः ॥

इति श्रीमत्सायणाचार्यविरचिते भाष्यीये वेदार्थप्रकाशे लृष्णयजुर्वेदी-

षत्सिरीयसंहिताभाष्ये तृतीयकाण्डे तृतीयप्रपाठके

पञ्चमोऽनुवाकः ॥ ५ ॥

(अथ तृतीयाह्नके तृतीयप्रपाठके षष्ठोऽनुवाकः) ।

देवा वै यद्यज्ञेन नावारुन्धत तत्परेरवा-
 रुन्धत तत्पराणां परत्वं यत्तरे गृह्यन्ते यदेव
 यज्ञेन नावरुन्धे तस्यावरुद्धं यं प्रथमं गृह्णा-
 तीममेव तेन लोकमभि जं यं द्वितीयमन्त-
 रिक्षं तेन यं तृतीयममुमे तेन लोकमभि
 जयति यदेते गृह्यन्ते एषां लोकानांभिर्जित्वै
 (१) उत्तरेष्वहःस्वमुतोऽर्वाश्चो गृह्यन्तेऽभि-
 जित्वैवेमाल्लोकान्पुनरिह लोकं प्रत्यवरोहन्ति
 यत्पूर्वेष्वहःस्वितः पराश्चो गृह्यन्ते तस्मादितः
 पराश्च इमे लोका यदुत्तरेष्वहःस्वमुतोऽर्वाश्चो
 गृह्यन्ते तस्मादमुतोऽर्वाश्च इमे लोकास्तस्मादया-

(गवामयनगतपरःसंज्ञकातिग्राह्यविशेषाभिधानम्)

तयाम्नो लोकान्मनुष्या उप जीवन्ति ब्रह्मवा-
दिनो वदन्ति कस्मात्तयाद्दभ्य ओषधयः सं
भवन्तोषधयः (२) मनुष्याणामर्धं प्रजापतिं
प्रजा अनु प्र जायन्ते इति परानन्विति ब्रह्म-
वद्गृह्णन्त्याद्दभ्य ओषधीभ्यो गृह्णामीति तस्मा-
द्दभ्य ओषधयः सं भवन्ति ब्रह्मवद्गृह्णात्योष-
धीभ्यस्त्वा प्रजा गृह्णामीति तस्मादोषधयो
मनुष्याणामर्धं ब्रह्मवद्गृह्णाति प्रजाभ्यस्त्वा प्रजाप-
तये गृह्णामीति तस्मात्प्रजापतिं प्रजा अनु प्र
जायन्ते (३) ।

(अभिजित्या ओषधयोऽष्टाचत्वारिंशश्च) ।

इति कृष्णयजुर्वेदीयतैत्तिरीयसंहितायां तृतीयाष्टके
तृतीयप्रपाठके षष्ठोऽनुवाकः ॥ ६ ॥

(अथ तृतीयकाण्डे तृतीयप्रपाठके षष्ठोऽनुवाकः) ।

पृश्निग्रहाख्या उन्मानविशेषाः पञ्चमे भुताः ।

अथ षष्ठे गवामयनगताः परःसंज्ञका अतिग्राह्यविशेषा उच्यन्ते ।

कल्पः—“ त्रिषु परःसामसु त्रीनतिग्राह्यान्गृह्णात्युपयामगृहीतोऽस्यद्दभ्यस्त्वौ-
षधीभ्यो जुष्टं गृह्णामीति प्रथमेऽहनि गृह्णात्योषधीभ्यस्त्वा प्रजाभ्य इति
द्वितीये प्रजाभ्यस्त्वा प्रजापतये इति तृतीये एतानेवाऽऽबुत्तानवाक्तामसु
तानूर्ध्वानावृत्ताश्च विपुवति ” इति ।

अस्ति गवामयनं नाम संवत्सरसत्रं, तस्य पूर्वमासषट्कमुत्तरमासषट्कं
चेति द्वौ मासा, तयोर्मध्ये विपुवत्संज्ञकमेकं प्रधानमहर्भवाति । तस्य चाह्नः
पूर्वभाषीनि परःसामनामकानि त्रिण्यहानि भवन्ति । तानि पूर्वस्य मासष-
ट्कस्यान्तिमनि । तथा विपुवतोऽह्न उत्तरभाषीन्यनन्तराण्यर्वाक्सामनामानि
त्रिण्यहानि भवन्ति । तान्युत्तरस्य मासषट्कस्याऽऽदिभूतानि । तत्रापि परः

(गवामयनगतपरःसंश्रुतिग्राह्यविशेषाभिधानम्)

तामनामकेषु त्रिष्वहःसु क्रमेणोक्तैस्त्रिभिर्मन्त्रैस्त्रयोऽतिग्राह्याः सोमरसा ग्रही-
तव्याः । अर्वाकस्तामनामकेषु त्रिष्वहःसु तेषामेव मन्त्राणां विपरीतक्रमेण त्रयोऽ-
तिग्राह्या ग्रहीतव्याः । विषुवन्नामके तु मुख्यदिने समाम्नातक्रमेण विपरीतक्रमेण
चेत्येवं षडतिग्राह्या ग्रहीतव्याः । तानितानतिग्राह्यान्विधातुं प्रस्तौति—

देवा वै यदिति । पुरा यज्ञमनुतिष्ठन्तो देवा विश्वास्यमानातिग्राह्यरहितेन
केवलेन यज्ञेन यत्फलं न प्राप्तवन्तस्तत्फलं पराख्यैर्ग्रहैराप्नुवन् । पारयन्त्य-
भीष्टसमाधिं गमयन्तीति पराः । विधत्ते—

यत्पर इति । समुदायाकारेण प्रशस्य विशेषाकारेण प्रशंसति—

यं प्रथममिति । विषुवतोऽह्ने उपरितनेष्वहःसु विपरीतक्रमं विधत्ते—

उत्तरेष्वहःस्त्विति । अमुतोऽन्याद्वाञ्छो व्युत्क्रमस्थितान्गृह्णीयात् । तथा
सति पूर्वानुष्ठितैरनुलोमगतैर्ग्रहैः पृथिव्यन्तरिक्षद्युलोकानभिजित्यैव पुनर्द्युलो-
काद्भूलोके प्रत्यारूढवान्भवति ॥ अथाऽऽम्नातक्रमं विपरीतक्रमं च मिलित्वा
पुनः प्रशंसति—

यत्पूर्वेष्वहःस्त्विति । विषुवतोऽह्ने पूर्वेष्वहःसु इतः प्रथमादतिग्रा-
ह्यादारभ्य क्रमेणैव पराञ्चो गृह्यन्ते । परमुत्तममश्नन्तीति पराञ्चः । प्रथमं
गृहीत्वा ततः परं द्वितीयोऽतिग्राह्यः । द्वितीयं गृहीत्वा ततः परं तृतीयोऽति-
ग्राह्यः । एते पराञ्चः । यस्मादेवं गृह्यन्ते तस्मादितो भूलोकादारभ्य त्रयो
लोकाः पराञ्च उत्तरोत्तरगतयो भवन्ति । विषुवत उत्तरेष्वहःस्त्वमुत्तृतीय-
ग्रहादावभ्यार्वाञ्छोऽधस्तना गृह्यन्ते । प्रथमेऽह्ने तृतीयो ग्रहो द्वितीयेऽह्ने
द्वितीयो ग्रहस्तृतीयेऽह्ने प्रथमो ग्रहः । त एतेऽर्वाञ्चः । यस्मादेवं तस्मादमुतो
द्युलोकादधस्तनोऽन्तरिक्षलोकस्तस्मादधस्तनो भूलोकः । त एतेऽर्वाञ्चो
लोका यस्मात्पराञ्चोऽर्वाञ्चश्च परस्परविलक्षणा अत एवापुनरावृत्तत्वादगतसाराः ।
तस्मान्मनुष्या अगतसाराल्लोकानुपजिवन्ति । याति स्थानान्युपभुक्तत्वेन गतसाराणि
भवन्ति तानि नापेक्षन्ते, किंत्वभुक्तपूर्वाणि नूतनानि स्थानान्यपेक्षन्ते ।

प्रथममन्त्रवयं विधातुं प्रस्तौति—

ब्रह्मवादिन इति । लोके सद्भ्यः सकाशादोषधय उत्पद्यन्त इति यत्तत्क-
स्मात्तत्त्वात्कृतः कारणात् । तथा मनुष्याणामोषधयोऽन्नमिति यत्तदपि कृतः
कारणात् । तथा मजापतिमनु मजाः मजायन्त इति यदेतदपि कृतः

(सोमाङ्गत्वेनाऽऽश्रापयेत्यादिमन्त्रविधिः)

कारणादित्येवं ब्रह्मवादिभिः पृष्ठः कश्चिद्वृद्धिमान्परानन्वित्युत्तरं ब्रूयात् । परतोऽतिग्राह्यग्रहणमन्त्रा उत्कृष्टत्वात्परशब्दामिधेयाः । तदनुसारेण यथोक्तमेतन्नयं संपद्यते । तत्र प्रथमं मन्त्रं विधत्ते—

यद्गृह्णातीति । हे प्रथमातिग्राह्य त्वामद्भ्यः सकाशाद्गृह्णामि । किमर्थम् । ओषधीभ्य ओषध्युत्पत्त्यर्थम् । अनेन मन्त्रेण प्रथमं गृह्णीयात् । यस्मादेवं गृह्णाति तस्माद्भ्यः सकाशादोषधयः सम्बन्धवन्ति । द्वितीयमन्त्रं विधत्ते—

यद्गृह्णातीति । हे द्वितीयातिग्राह्य त्वामोषधीभ्यः सकाशाद्गृह्णामि । किमर्थम् । प्रजाभ्यः प्रजार्जीवनार्थम् । अनेन द्वितीयातिग्राह्यं गृह्णीयात् । यस्मादेवं गृह्णाति तस्मादोषधयो मनुष्याणामन्नं भवन्ति ।

अथ तृतीयं मन्त्रं विधत्ते—

यद्गृह्णातीति । हे तृतीयातिग्राह्य त्वां प्रजार्थं प्रजापत्यर्थं च गृह्णामि । प्रजाः सर्वा अपि प्रजापतिमाश्रित्य यथा प्रजापतिरन्नित्यनेनाभिप्रायेण गृह्णामीत्यर्थः । अत्र विनियोगसंग्रहः—

“पराभिधा अतिग्राह्यास्ते गवामयने त्रयः ।

तेष्वद्भ्य ओषधीभ्यश्च प्रजाम्यश्चेति मन्त्रकाः” ॥ इति ।

इति श्रीमत्सायणाचार्यविरचिते माध्वीये वेदार्थप्रकाशे ऋणयजुर्वेदीय-

तैत्तिरीयसंहिताभाष्ये तृतीयकाण्डे तृतीयप्रपाठके

षष्ठोऽनुवाकः ॥ ६ ॥

अथ तृतीयाष्टके तृतीयप्रपाठके सप्तमाऽनुवाकः) ।

प्रजापतिर्देवतुरानमृजत तदनु यज्ञोऽमृ-
ज्यत यज्ञं छन्दांसि ते विष्वञ्चो व्यैकाम-
न्त्सोऽमृराननु यज्ञोऽपाकामयज्ञं छन्दांसि ते
देवा अमन्यन्तामी वा इदमभूवन्त्यद्वयः स्म

(सोमाङ्गत्वेनाऽऽश्रावयेत्यादिमन्त्रविधिः)

इति ते प्रजापतिमुपाधावन्त्सोऽश्र्वीत्प्रजाप-
 तिश्छन्दसां वीर्यमादाय तः प्र दास्यामीति
 स छन्दसां वीर्यम् (१) आदाय तदेभ्यः
 प्रायश्छत्तदनु छन्दाश्स्थपाक्रामच्छन्दाश्सि
 यज्ञस्ततो देवा अभवन्पराऽसुरा य एवं छन्दसां
 वीर्यं वेदाऽऽश्रावयास्तु श्रौषड्यज ये यजा-
 महे वषट्कारो भवत्यात्मना पराऽस्य भ्रातृव्यो
 भवति ब्रह्मवादिनो वदन्ति कस्मै कमध्वर्युरा
 श्रावयतीति छन्दसां वीर्यायेति ब्रूयादेतद्वै (२)
 छन्दसां वीर्यमा श्रावयास्तु श्रौषड्यज ये
 यजामहे वषट्कारो य एवं वेद सर्वीर्येव
 छन्दोभिरर्कं चार्कं चाच्यति यदिन्द्रो वृत्रम-
 हंजमेध्यं तदद्यतन्निपावपदमेध्यं तदथ कस्मा-
 दिन्द्रो यज्ञ आ सःस्थातो रित्याहु रिन्द्रस्य वा
 एषा यज्ञिया तनूर्ययज्ञस्तामेव तद्यजन्ति य
 एवं वेदोपनं यज्ञो नमति (३) ॥

(छन्दसां वीर्यं वा एव तदुच्यते च) ।

इति छान्दोग्यजुर्वेदीयतैत्तिरीयसंहितायां तृतीयाष्टके
 तृतीयप्रपाठके सप्तमोऽनुवाकः ॥ ७ ॥

(सोमाङ्गत्वेनाऽऽश्रावयेत्यादिमन्त्रविधिः)

(अथ तृतीयकाण्डे तृतीयमपाठके सप्तमोऽनुवाकः) ।

पठे मोक्षा अतिमात्रा गवामयनिकाऽयः ।

अथ सप्तमे सोमाङ्गत्वेनाऽऽश्रावयेत्यादयो मन्त्रा विधीयन्ते—

प्रजापतिरिति । कदाचित्प्रजापतिर्देवानसुरांश्च पुराऽजुजत सृष्टवान् । ताननु-
 तन यज्ञोऽप्यनुजयत । यज्ञमनु च्छन्दांसि च सतर्ज । तदानीं ते देवा परस्परैक-
 मत्माभावादिष्वश्वो नानागतयो भूत्वा व्यकामन्विबिधं देशं गताः । अथ स
 यज्ञोऽसुराननुसृत्य देवेभ्योऽपाक्रामत् । तं च यज्ञमनुसृत्य च्छन्दांस्तपि देवेभ्योऽ-
 पाक्रामन् । तदानीं ते देवाः परस्परैकमयं आप्यैवं विचारितवन्तो ययं यदैश्वर्यं
 प्राप्य स्थिताः स्मस्तदिदं सर्वं प्राप्यासुरा एवेदानीमन्विता अभवन्निनि विचार्य
 ते देवास्तथाविधं परिभवमन्वमानाः प्रजापतिमुपगच्छामः । अथ देवैरुपसेवितः
 प्रजापतिस्तानुपसेवयन्नीवत् । छन्दसां वैदिकमन्त्राणां मध्ये वीर्यं तारमादाय
 युष्मभ्यं तत्पदास्त्वमीत्युक्त्वा तथैव कृतवान् । अथ तद्वीर्यमनु सर्वाणि च्छन्दां-
 स्यसुरेभ्योऽपक्रम्य देवान्प्राप्नुवन् । तानि च्छन्दांस्वनुसृत्य यज्ञोऽप्यसुरेभ्योऽपक्रम्य
 देवान्प्राप्नोत् । ततो देवा विजयिनोऽभवन्सुरास्तु पराभूताः । अथ
 मन्त्राविधत्ते—

य एवं छन्दसामिति । यो वीर्यं वेद स स्वयमेव विजयी भवति ।
 तस्य भ्रातृव्यः पराभवति । तस्माद्वीर्यं विदित्वा प्रमुञ्जीत । आश्रावयेत्यादि-
 मन्त्रपञ्चकं तद्वीर्यम् । एतेषां मन्त्राणामर्था यो वै सप्तदशमित्यस्मिन्ननुवाके
 [सं० का० १ प्र० ६ अ० ११] प्रपञ्चिताः । इष्ट्यङ्गत्वेन तत्र विधिः ।
 अत्र तु सोमाङ्गत्वेन । सोमस्येष्टिविकारत्वामात्रेण चोदकात्ते मन्त्रा अप्राप्ताः ।

इदानीं तानेतान्मन्त्रान्प्रशंसति—

ब्रह्मवादिन इति । कस्मै ः कस्मै कामाव प्रयोजनामाध्वर्युराश्रावयन्
 करोतीति ब्रह्मवादिभिः पृष्ठो बुद्धिमानुत्तरं ब्रूवात् । प्रजापतिनोऽद्वैतबर्षाणां
 छन्दसां पुनर्वीर्यप्राप्तिलाभायाध्वर्युराश्रावयतीत्युत्तरम् । स एवोत्तरवादी वीर्यं
 दर्शयितुमाश्रावयेत्यादिकमनुब्रूयति । इदानीं वीर्यवदनं प्रशंसति—

य एवं वेदेति । अस्मिन्पक्षे लोकव्यवहारे वा वीर्यवेदी यत्किञ्चिद्देवादिकं
 पूजयति तत्सर्वं सर्ववीर्येव च्छन्दोभिः पूजितवान्भवति ।

अथैतैर्यन्त्रैर्युक्तं यज्ञं प्रशंसति—

यदिन्द्रो वृत्रमिति । इन्द्रो वृत्रं हतवानिति यत्तदेतद्वधरूपमभ्यययाज्ञि-
यम् । किंचायमिन्द्रो यतीवपावपत्सालावृकेभ्यः प्रापच्छ्रुदिति यत्तदपि पापरू-
पत्वादयज्ञियम् । अथैवं सति कस्मात्कारणादं यज्ञ आ संस्थातोः सभाप्तिपर्य-
न्तमैन्द्रः संपन्न इति ब्रह्मवादिन आहुः । तत्र बुद्धिमानेवमुत्तरं ब्रूते—इन्द्रस्य हि
द्वे तन्वावयाज्ञिया-याज्ञिया च । राज्यं कुर्वती क्षत्रादीन्हिसन्ती तनूरयाज्ञिया ।
सा च राजसी । यज्ञ इति यदेवेन्द्रस्यैव याज्ञिया यज्ञार्हा तनूः । सा च सात्त्विकी
वक्ष्यत इति । यज्ञे हविषा पूजनीयो यज्ञाङ्गदेवतारूपः सात्त्विकविग्रह इत्यर्थः ।
तत्तस्मिन् यज्ञे तामेव सात्त्विकीं यज्ञार्हां तनूं यजमानाः प्रयजन्ति । यज्ञरूपतनुवेदनं
प्रशंसति—य एवमिति । अत्र विनियोगसंग्रहः—

“ आश्रावयेत्यादयोऽत्र पञ्च मन्त्रा उदीरिताः ।

आश्रावणादि सोमार्थमत्र प्राक्तनमिष्टिगम् ” ॥ इति ।

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-

दीयतैत्तिरीयसंहिताभाष्ये तृतीयकाण्डे तृतीयप्रपाठके

सप्तमोऽनुवाकः ॥ ७ ॥

(अथ तृतीयाष्टके तृतीयप्रपाठकेऽष्टमोऽनुवाकः ।)

आयुर्दा अग्ने हविषो जुषाणो घृतप्रतीको
घृतयोनिरेधि । घृतं पीत्वा मधु चारु गव्यं
पितेव पुत्रमभि रक्षतादिमम् । आ वृश्च्यते वा
एतद्यजमानोऽग्निभ्यां यदेनयोः शतं कृत्याथा-
वभ्रथमवैत्यायुर्दा अग्ने हविषो जुषाण
इत्यवभ्रथमवैग्यञ्जुहुयादाहुत्यैवैनौ शमयति
नाऽऽर्तिमार्च्छति यजमानो यत्कुसीदम् (१)
अप्रतीर्त्तं मयि येन यमस्य बालिना चरामि ।
इहैव सन्निरवदये तदेतत्तदग्ने अनुणो भवामि ।

(अवभृथाहोमाद्यभिधानम्)

विश्वलोप विश्वदावस्य त्वाऽऽमञ्जुहोम्यग्धा-
 देकोऽहुतादेकः समसनादेकः । ते नः कृण्वन्तु
 भेषजं सदः सहो वरेण्यम् । अयं नो वभसो
 पुरः सस्फानो अभि रक्षतु । गृहाणामसमत्वे
 बहवो नो गृहा अमन् । स त्वं नः (२) नभ-
 सस्पत ऊर्जं नो धेहि भद्रया । पुनर्नो नष्टमा
 कृधि पुनर्नो रयिमा कृधि । देव सस्फान
 सहस्रपोषस्येशिषे स नो रास्वाज्यानि * राय-
 स्पोष * सुवीर्य * संवत्सरीणा * स्वस्तिम् ।
 अग्निर्वाव यम इयं यमी कुसीदं वा एतयमस्य
 यजमान आ दत्ते यदोषधीभिर्वेदि * स्तुणाति
 यदनुपौष्य प्रयायाद्भीवद्धमेनम् (३) अमु-
 ष्मिँल्लोके नैनीयेरन्यत्कुसीदमप्रतीत्तं मयीत्यु-
 पौषतीहैव सन्यमं कुसीदं निरवदायानृणः
 भुवर्गं लोकमेति यदि मिश्रमिव चरेदजलिना
 सक्तं प्रदाव्ये जुहुयादेष वा अग्निर्वैश्वानरो
 यत्प्रदाव्यः स एवैन * स्वदयत्यह्नीं विधान्यामे
 काष्ठकायामपूपं चतुःशरावं पक्त्वा प्रातरेतेन
 कक्षमुपैषियदि (४) दहति पुण्यसमं भवति
 यदि न दहति पापसममेतेन ह स्म वा ऋषयः
 पुरा विज्ञानेन दीर्घसत्रमुप यन्ति यो वा उप-
 द्रष्टारमुपश्रोतारमनुख्यातारं विद्वान्यजते
 सममुष्मिँल्लोक इष्टाप्सु

द्रष्टा वायुरूपश्रोताऽऽदित्योऽनुक्याता तान्य एवं
 विद्वान्यजते सममुष्मिँल्लोक इष्टापूतेन गच्छतेऽयं ।
 नो नभसा पुरः (५) इत्याहामिर्वै नभसा
 पुरोऽभिमेव तदाहैतन्मे गोपायेति स त्वं नो
 नभसस्पत इत्याह वायुर्वै नभसस्पतिर्वायुमेव
 तदाहैतन्मे गोपायेति देव सःस्फानेत्याहासौ
 वा आदित्यो देवः सःस्फान आदित्यमेव
 तदाहैतन्मे गोपायेति (६) ।

(कुर्त्तादं त्वं न एनमोवेद्यदि पुर आदित्यमेव तदाहैतन्मे गोपायेति) ।

इति कृष्णयजुर्वेदीयतैत्तिरीयसंहितायां तृतीयाष्टके
 तृतीयप्रपाठकेऽष्टमोऽनुवाकः ॥ ८ ॥

(अथ तृतीयकाण्डे तृतीयप्रपाठकेऽष्टमोऽनुवाकः) ।

सोमाङ्गनाश्रावणादीनां मन्त्राणां सप्तमे विधिः ॥

अथाऽष्टमेऽबभृथाङ्गहोमादयो वक्तव्याः ।

कल्पः-“ आयुर्दा अग्ने हविषो जुषाण इत्यबभृथमवैष्यन्नाहवनीये हुत्वा ”

इति । पाठस्तु—

आयुर्दा अग्न इति । हेऽग्ने त्वमायुर्दा एधि यजमानस्याऽऽमुष्यदो भव ।
 कीदृशस्त्वम् । हविषो जुषाणो हविः सेवमानो धृतप्रतीको धृतोपक्रम
 आधारप्रयाजादीनां धृतेन हूयमानत्वात् । धृतयोनिरवसानेऽप्यनुयाजादौ
 धृतमेव योनिर्ज्वालोत्पत्तिकारणं यस्यासौ धृतयोनिः । तादृशस्त्वं मधु
 स्वादुतमं चारु शोधितत्वेन निर्मलं गव्यं धृतं पतिषा पिता पुत्रमिवैवं
 यजमानमभितो रक्ष । अनेन मन्त्रेण होमं विधत्ते—

आ वृञ्च्यते वा इति । एनयोराहवनीयगार्हपत्यगोर्हविः पकं कृत्वाऽ-
 नावभृथहविषो वारुणपुरोडाशस्य पकस्य होममकृत्वाऽन्यत्र जलसमीपेऽ-
 वभृथकर्त्तव्यं गच्छतीति यदेनेनापराधेन यजमान आहवनीयगार्हपत्याभ्याम-

(अवभृथाङ्गहोमाभिमिवानम्)

श्रिभ्यां विच्छिन्नो भवति । अतोऽवभृथं जिगमिषुरायुर्दा अग्न इति मन्त्रेणाऽऽ-
व्यमाहवनीये जुहुयात् । एतथैवाऽऽहुत्यैनावाहवनीयगार्हपत्यौ शान्तौ करोति ।
तयोः शान्तयोः सतीर्यजमान आर्तं न प्राप्नोति । कल्पः—“ आहवनी-
यादुल्मुकमादाय वेदिमुपैषति यत्कुसीदमपतीतामिति ” इति ।

अवभृथोदधनीयान्बन्ध्यास्त्येभ्यः कर्मभ्य ऊर्ध्वमयं वेदिदाहः । मन्त्रपाठस्तु—
यत्कुसीदामिति । यत्कुसीदमृणमपतीत्तमनर्पितं मयि वर्तते, येन यमस्य
बलिनोत्तमर्णस्य बालिः प्रत्यर्पणीयमृणं येनाहमृणेन युक्त इदानीं वर्ते तदेतदृण-
मिहैव सत्स्मिन्नेव जन्मनि यज्ञदेशे वर्तमानो निरवदये निःशेषेणापाकरोमि ।
तत्तेनैव कारणेन हेऽग्रे यमरूपादुत्तमर्णादहमनृणो भवामि ।

कल्पः—“ यदि मिश्रमिव चरेदञ्जलिना सकृन्पदाव्ये जुहुयाद्विश्वलोप
विश्वदावस्य त्वेति ” इति ।

अग्निपक्षे यदङ्गं संकीर्णमिव यजमानोऽनुतिष्ठेत्तस्य सांकर्यस्य परिहाराय
वेदिदाहे दावाग्नौ सकृन्ञ्जलिना जुहुयात् । मन्त्रपाठस्तु—

विश्वलोप इति । हे विश्वलोप सर्वस्य पापस्य विनाशक हे सत्स्वञ्जले
विश्वदावस्य कृत्स्नपापदहनाय प्रवृत्तस्य दावाग्निरासन्नास्ये त्वां जुहोमि । अनेन
हेमेन संतुष्टा अग्नयस्त्रयस्तेष्वेकोऽग्नं हेमेनाऽऽगतमसीत्यग्धात् । अहुतं होम-
रहितमसीत्यहुतात्तादृश एकः । समसनं समस्त्वमप्यसीति समसनात्तादृश एकः ।
ते त्रयोऽप्यग्नयोऽस्माकं भेषजं कृण्वन्तु । क्षुधः परिहारं कुर्वन्तु । तथा सद्यो
निवासस्थानं कुर्वन्तु । सहो बलं कुर्वन्तु । वरेण्यं वरणीयं धनादिकं
भेष्टं कुर्वन्तु ।

कल्पः—“ अयं नो नभसा पुर इत्येतैर्यथानाक्षणमुपस्थाय ” इति ।

प्रथममन्त्रपाठस्तु—

अयं नो नभसेति । अयमग्निः पुरो वर्तमानो नभसा संस्फानस्तेजसा
वर्धमानो नोऽस्मानभिरक्षतु । किमर्थं गृहाणामसमर्थैः समर्तैः सम्याग्निनाशस्तद्राहि-
त्यार्थम् । ततोऽग्निरक्षणाञ्चोऽस्माकं बहवो गृहा असन्तन्तु । द्वितीयमन्त्रपाठस्तु—

स त्वं नो नभस इति । नभसस्तव आकाशस्य पालक हे बायो स त्वं
नोऽस्मभ्यं भद्रयाऽनुग्रहरूपया वाचोर्जं वेहि अन्नादिरसं प्रयच्छ । किंचास्माकं
नष्टमन्नादिरसं पुनराकृषि आनीय देहि । पुनरप्यस्मभ्यं रायिमपेक्षितं धनमानीय
देहि । तृतीयमन्त्रपाठस्तु—

(अवभृथाह्महोमाद्यभिधानम्)

देवेति । हे संस्क्रान् सम्यगभिवृद्धियुक्ताऽऽदित्य देव त्वं सहस्रपोक्षस्य
सहस्रसंख्याकधनपञ्चाद्विपुष्टेरीशिषे प्रभुर्भवसि । स त्वं नोऽस्मभ्यं रास्व देहि ।
किं किमिति तदुच्यते—अग्न्यानिमक्षीणत्वं दारिद्र्याभावं रायस्पोषं धनपुष्टिं
सुवीर्यं शोभनापत्यं संवत्सरीणां तत्तत्संवत्सरसंबन्धां स्वरितमनिष्टनाशरूपां
क्षपदं च । अथ वेदिदाहं विधातुं प्रस्तौति—

अग्निर्वावेति । यमस्य बलिना चरामीत्यस्मिन्मन्त्रेऽग्निधीयमानो यमोऽग्निरेव ।
तस्य होमाधारत्वेन नियतत्वात् । इयं वेदिरूपा भूमिर्यमी । यजमानो वेदिमधश्चा
मुमेर्निर्गत्य प्रयाणं कुर्यात्तदानीं यमस्य भृत्या गले रज्ज्वा बद्धमेनं यजमानं स्वर्ग-
लोकं भृशं नयेयुः । इदानीं दाहं विधत्ते—

यत्कुसीदमिति । उपौषति दहेदित्यर्थः । ईहवास्मिन्नेव जन्मनि यज्ञप्रदेश
एवावस्थितः सन्यमं प्रति विद्यमानं कुसीदमृणं निःशेषमनेन दाहेनापाकृत्यानन्त-
रभृणरहितः स्वर्गं प्राप्नोतीति । विश्वलोपेतिमन्त्रेण होमं विधत्ते—

यदि मिश्रमिवाति । यद्यङ्गजातं संकीर्णमेव यजमानोऽनुतिष्ठेत्तस्य सांक्र-
म्यैव परिहाराय वेदिदाहके दावाग्नौ सक्तूनञ्जलिना जुहुयात् । एष एवाग्निर्वै-
श्वानरः सर्वपुरुषसंबद्धः सर्वपुरुषापेक्षितव्यवहाराय पर्याप्तत्वात् । स एवाग्निः
सक्तुहोमेन तुष्टो मिश्रचारिणमेनं यजमानं स्वदयति स्वादू करोति । मिश्रणदोषर-
हितं करोतीत्यर्थः । अथ वेदिदाहप्रसङ्गेन बुद्धिस्थमन्यदपि किंचिदाहरूपं कर्मा-
न्तरं विधत्ते—

अह्नां विधान्यामिति । एकाष्टका नाम माघकृष्णाष्टमी । सा चाह्नां
विधानी प्रतिषदादितिथीनां प्रवर्तयित्री । संवत्सरनामकस्य पुरुषस्य पत्नीत्वात् ।
अत एवान्यत्र श्रूयते—“ एषा वै संवत्सरस्य पत्नी यदेकाष्टका ” इति ।
अथवा गवामयने संवत्सरसत्रे यान्यहान्यनुष्ठेयानि कर्माणि तेषामियं प्रवर्तयित्री ।
तदारम्भकालत्वात् । अत एवान्यत्र श्रूयते—“ संवत्सराय दीक्षिष्यमाणा एका-
ष्टकायां दीक्षेरन् ” इति । द्विप्रस्थः शरावः । तथाविधशरावचतुष्टयपरिमित-
ब्रह्मनिर्मितमूपमेकाष्टकायां पक्त्वा तेनात्यन्तमुष्णेनपूपेन परेद्युः प्रातररण्ये
कक्षं दहेत् । अपूपस्योपर्युमुत्कं मक्षिष्य तस्योपरि जीर्णतृणं मक्षिषेत् । तदेत-
त्सर्वं कक्षमध्ये कर्तव्यम् । तथा कृते सति यद्ययमूपमाग्निः कृत्स्नं कक्षं दहति
तुदानीं यत्कर्षमुदिरयेदं दहनं कृतं तत्कार्यं पुण्यसमं भवति । सम्यक्कारं मच्छ-
तीत्यर्थः । अदाहे तु पापसमं तत्कार्यं विनश्यति ।

(वृषालम्भाख्यकर्मभिधानम्)

कक्षदहनेन यदेतदामिवृद्धिज्ञानं तदेतद्रवामयनादिप्रौढकर्मरम्भे परीक्षणीयमित्येतद्दर्शयति—

एतेन हेति । एतेन कक्षदाहरूपेण निर्विघ्नसंपूर्तिज्ञानेन निश्चित्य दीर्घं संवत्सरसत्रादिकं प्रौढं कर्म पूर्वं महर्षयः प्रारम्भन्ते ।

अथायं नो नभसेत्याद्युपस्थानमन्त्रत्रयं व्याख्यातुं प्रस्तौति—

यो वा उपद्रष्टारमिति । इष्टं श्रौतं कर्म पूर्वं स्मार्तं कर्म । तदुभयफलेन स्वर्गलोके संगच्छते । कोऽसौ योऽग्न्यादीनामुपद्रष्टादिरूपतां ज्ञात्वा यजते तस्ये-
ममिष्टापूर्वफलसंगतिः । अथ मन्त्रान्व्याचष्टे—

अयं नो नभसेति । पुरोदेशे नभसा ज्वालया युकोऽग्निदृश्यतेऽतोऽग्निर्नभसा पुर इति शब्दाभ्यां विवक्ष्यते । तादृशमाग्निमेव प्रत्युपस्थाता मदीयमेतत्कर्मफलं गोपायेति प्रार्थितवान्भवति । नभसि संचारेण तत्पालकत्वाद्वायुरेव नभसस्पतिः । राशिभिः सर्वत्राभिवर्धमानत्वादादित्य एव देवः संस्फानः । अत्राऽऽयुदां इति मन्त्र उरु२ हि राजित्यस्मादनुवाकात्पूर्वं द्रष्टव्यः । यत्कुसीदमित्यादिमन्त्रास्तु तस्मादूर्ध्वं द्रष्टव्याः । अत्र विनियोगसंग्रहः—

आयुस्त्ववभृथमेप्सोर्होम आहवनीयके ।

यत्कु वेदिं दहेत्तत्र विश्वं सक्तवाहुतिर्भवेत् ॥

अयं त्रिभिरुपस्थानं षण्मन्त्रा अष्टमे स्थिताः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-
तैत्तिरीयसंहिताभाष्ये तृतीयकाण्डे तृतीयप्रपाठकेऽ-

ष्टमोऽनुवाकः ॥ ८ ॥

(अथ तृतीयाष्टके तृतीयप्रपाठके नवमोऽनुवाकः) ।

एतं युवानं परिं वो ददामि तेन ऋद्धन्ती-
श्वरत प्रियेण । मा नः शाप्त जुनुषा सुभागा
रायस्पोषेण समिषा मदेम । नमो महिन्न उत
चक्षुषे ते मरुता पितस्तदहं गृणामि । अनु
मन्यस्व सुयजा यजाम जुष्टं देवानामिदमस्तु

(वृषालम्भाख्यकर्माभिधानम्)

हव्यम् । देवानामेष उपनह्य आसीदपां गर्भं
 ओषधीषु न्यक्तः । सोमस्य द्रुप्तमववृणति
 पूषा (१) बृहन्नद्विरभवत्तदेषाम् । पिता
 वत्सानां पतिरश्वियानामथो पिता महतां
 मर्गराणाम् । वत्सो जरायुं प्रतिधुक्पशून्
 आमिक्षा मस्तु वृतमस्य रेतः । त्वा गावोऽ-
 वृणत राभ्याय त्वाः हृषन्त मरुतः स्वर्काः ।
 वृषमश्वश्चर्य ककुभिं शिश्रियाणस्ततो न उग्रो
 वि भजत वसूनि । व्यद्वेन वा एष पशूनां
 यजते यस्यैतानि न क्रियन्त एष ह त्वै समृ-
 द्धेन यजते यस्यैतानि क्रियन्ते (२) ।

(पूषा क्रियन्त एषोऽष्टौ च) ।

इति कृष्णयजुर्वेदीयैरिरीयसंहितायां तृतीयाष्टके
 तृतीयप्रपाठके नवमोऽनुवाकः ॥ ९ ॥

(अथ तृतीयकाण्डे तृतीयप्रपाठके नवमोऽनुवाकः) ।

अष्टमे वेदिदाहोऽयं प्राधाम्येन प्रपञ्चितः ।

अथ नवमे वृषालम्भाख्यं किंचित्कर्माभिधीयते ।

कल्पः—“ वृषभे गोषु जीर्णे यूनः कर्णमाजपेतिशङ्करूपस्तन्नस्तुरीपमित्ये-
 वाभ्यापथ्यैर् गोष्वपि सृजत्येतं युवानमिति ” इति ।

पिशङ्करूपस्तन्नस्तुरीपमित्येतौ नात्रयौ । एतं युवानमित्यत्रत्यः । तत्पाठस्तु-
 एतं युवानमिति । हे गावो वो युष्मभ्यमेतं युवानं वृषममहं परिददामि ।
 तेन पियेज सह कीडन्तीश्चरत । नोऽस्मान्मा शास । यतो यूयं जनुवा सुभागा
 जन्मनैव सुष्ठु भागवत्यस्ततोऽस्माकं शापो भवतीभिर्न कार्यः । किंतु तरुणं

वृषालम्भास्यकर्माभिधानम्)

दत्तवानित्यनुग्रहः कार्यः । युष्माकं प्रसादादयं वृषपुष्ट्याञ्जनेन च संभवेत् सन्ध-
म्यथा भवति तथा वृष्टाः संभवेत् ॥ कल्पः—“ अथ जीर्णमाळमवे प्राजा-
पत्यमैश्वरं त्वाष्टं वा नमो महिम्न इति उपाकरणेऽनुवर्तयते तृतीयया वर्षा जुहोति
चतुर्थया हविः पञ्चम्या सौविष्टकृतम् ” इति ।

एवं युवानमित्यनुवाकादिमपेक्ष्य तृतीयादिव्यवहृत्सुः । तत्रोपाकरणमन्त्रपाठस्तु—
नमो महिम्न इति । हे मरुतां पितर्देवानां जनक प्रजापते त्वदीयस्य
तृष्ट्यादिरूपाय महिम्ने नमः । उतोपि च चक्षुषे दृष्टिरूपाय सर्वगोचरज्ञानाय
त्वदीयाम नमः । तन्मक्षिणं विवेक्षितमहं घृणामि तुभ्यं ब्रवीमि । तच्च मनुक्तं
त्वमनुमन्यस्व । सुपजा शोभनेन यज्ञसाधनेन वृषभेण वयं यजाम । इदं वृष-
भरूपं इह्यं देवानां जुष्टं प्रियमस्तु । वर्षाहोममन्त्रपाठस्तु—

देवानामेष इति । एष वृषभो देवानामुपनाहो बन्धनहेतुरासीत् । इत्या
वलीवेदां इवास्मिन्वृषभे देवाः प्रीत्यतिशयेन सक्ता इत्यर्थः । स च वृषभो
हुतः सन्धेवेष्टवर्षां संबन्धी गर्भो भूत्वा पुनरोषधीषु न्यक्तो वृष्टिरूपेणाधोमुखः
पतितः । सोऽयं जलरूपो गर्भः कथं संपन्न इति तदुच्यते—पूषा सोमस्य
द्रव्समवृणीताऽऽदित्यः सलिलात्मनश्चन्द्रस्य द्रव्सं रश्मिभिर्गृहीतवान् । तच्च
द्रव्सरूपं जलभेषां रश्मीनां संबन्धी बृहन्मौढोऽग्निः पतितसदृशो मेघोऽभवत् ।
देवानां प्रिय एष वृषभ आकृत्यरूपेण बल्लौ हुत आदित्यं प्राप्य रश्मिरूपेण
चन्द्रसंबन्धि बलं भूमौ वर्तमानं गृहीत्वा मेघरूपतामवलम्ब्य मेघोदरे जलरूपी
गर्भो भूत्वा वृष्टिरूपेणौषधीष्वधः पक्षि इत्यर्थः । अनेनाग्नौ प्रास्ताऽऽहुतिः
सम्पत्तिमादिश्रुत्यर्थः संगृहीतो भवति । हृदयाद्यङ्गहोममन्त्रपाठस्तु—

पिता वत्सानामिति । ये गवां वत्सास्तेषामयं वृषभः पिताऽग्निधानां
गवां पतिर्न केवलमिदानींतनानां कालानां पिताऽथो अपि च महतां गर्गराणां
पिता । गम्भीरध्वनिपूर्वका बहवो वृषभा गर्गरास्ते च झरिवृक्षश्च महान्वः ।
पूर्वं ब्रह्माग्रपादानां महान्तो वृषभाः संपतास्तेषामप्ययं पिता । किञ्च गवा-
मुदरे गर्भरूपो यो वत्सो यच्च जराशुरूपं गर्भस्विकरणं यच्च प्रतिघ्नोद्गहन-
पात्रस्थं दुग्धं यच्च पयूष ऊधस्थममृतसमानं क्षीरं या चाङ्गमिक्षा रन्धनेन

(पशुप्रायश्चित्तविशेषाभिधानम्)

निष्पन्ना यच्च मस्तु नवनीतं यदपि पक्वं घृतं तत्तर्धमस्य वृषभस्य रोष
एतदीयसारभूतरत्नपरिणामरूपम् । एवं महाभागो वृषभो देवास्तर्पयस्वित्यभि-
प्रायः । सौविष्टकृतमन्त्रपाठस्तु—

त्वां गावोऽवृणतेति । हे वृषभ गावः सर्वांस्त्वां राध्यायावृणतास्माकमर्थ
राजा भवस्त्विति घृतवत्यः । स्वर्काः सुध्वचर्नया मरुतो देवास्त्वां हवन्त
त्वामेष हविःस्वरूपमाहवयन्ति । क्षत्रस्य क्षत्रियजातेः ककुभि ककुत्तमाने
प्रधानभूते वर्णमञ्जरीरे शिश्रियाण आश्रित्य बलरूपेणावस्थितः क्षत्रियजातो
प्रधानभूते राजविग्रहे त्वमेव बलरूपेणावस्थितोऽसि । यथा वृषभस्य
सर्वेषु पशुषु बलाधिक्यमेवं राजविग्रहस्य सर्वनियामकत्वं दृश्यत इति राज-
विग्रहेऽयं वृषभः स्थित इत्युपचर्यते । ततो राजसदृशस्त्वमुग्रो भूत्वा नोऽस्मदर्थं
शत्रूणां वस्तूनि तेभ्यो विभज । एतं युवानमित्यादिभिर्मन्त्रैः साध्यानि यानि
कर्माणि तानि विधत्ते—

मृद्धेन वा इति । यस्य यजमानस्यैतान्यङ्गानि क्रियन्त एव यजमानः
सर्वाङ्गसमृद्धेन पशुना यागं करोति । अत्र विनियोगसंग्रहः—

गोमृद्धे जीर्णवृषभस्याऽऽलम्भं यदि वाञ्छति ।

तदा युवानं वृषभं तत्रैतमिति योजयेत् ॥

नमोऽजीर्णशुपाकुप्यादेवानां तद्वपाहुतिः ।

पिताऽङ्गहोमस्त्वां गावः स्विष्टकृत्यश्च वार्धिताः ॥

इति श्रीमत्सायणाचार्यविरचिते माधवीये वेदार्थप्रकाशे लृष्णयजुर्बेदी-

यतैत्तिरीयसंहिताभाष्ये तृतीयकाण्डे तृतीयप्रपाठके

नवमोऽनुवाकः ॥ ९ ॥

(अथ तृतीयाष्टके तृतीयप्रपाठके दशमोऽनुवाकः) ।

सूर्यो देवो दिविषद्भ्यो धाता क्षत्राय वायुः

प्रजाभ्यः । बृहस्पतिस्त्वा प्रजापतये ज्योति-

ष्मतीं जुहोतु । यस्यास्ते हरितो गर्भोऽथो

योनिर्हिरण्ययी । अङ्गान्यहर्तुता यस्यै तां देवः

(पशुपायध्वत्तविशेषाभिधानम्)

समंजीगमम् । आ वर्तन वर्तयन्नि निर्वर्तन
वर्तयेन्द्रं नर्दबुद । भूम्याश्वतस्रः प्रदिशस्ताभिरा
वर्तया पुनः । वि ते भिनन्नि तक्करीं वि योनिं
वि गवीन्यौ । वि (१) मातरं च पुत्रं च वि गर्भं
च जरायुं च । वहिस्ते अस्तु बालिति । उरु-
द्रुसो विश्वरूप इन्दुः पवमानो धीरं आनर्क्ष
गर्भम् । एकपदी द्विपदी त्रिपदी चतुष्पदी
पञ्चपदी षट्पदी सप्तपद्यापदी भुवनाऽनु
प्रथताः स्वाहा । मही द्यौः पृथिवी च न
इमं यज्ञं मिमिक्षताम् । पिपृतां नो भरी-
ममिः (२) ॥

(गवीन्यौ वि चतुश्चत्वारिंशच्च) ।

इति छण्यजुर्वेदीयतैत्तिरीयसंहितायां तृतीयाष्टके
तृतीयप्रपाठके दशमोऽनुवाकः ॥ १० ॥

(अथ तृतीयकाण्डे तृतीयप्रपाठके दशमोऽनुवाकः) ।

नवमे जीर्णवृषभालम्भ उक्तोऽनुवाकः ।

अथ दशमे पशुपायध्वत्तविशेष उच्यते ।

कस्यः—“ यद्यष्टापदीत्यनुबुध्येत धाता रातिः सूर्यो देव इत्याहुती
ब्रूता ” इति । यद्यतिरात्रादिषु पशुविकृतिभूतायां छाग्यां तैश्चपायानि-
मष्टापदी गर्भिणीति बुध्येत तदा द्वे आहुती जुहुयात् । पाठस्तु—

सूर्यो देव इति । सूर्यो देवो दिविषदामभिवृद्धयर्थं धाता देवः क्षत्राय
वदभिवृद्धयर्थं वायुः प्रजाभिवृद्धयर्थं बृहस्पतिः प्रजापतिप्राप्त्यर्थं व्योतिष्मतीं
तां जुहोतु ।

कस्यः—“ अथैनामभिमन्वयते यस्यास्त इति ” इति । पाठस्तु—

(पशुप्रायश्चित्तविशेषाभिधानम्)

यस्यास्त इति । यस्यास्ते हरितो हतसारो हरितवर्णो वा गर्भः, योनिर्हरिण्यपी हतसारा हरितवर्णो वा, यस्यै यस्या अङ्गान्यहरुताऽपिहिवा (कुटिलाणि) वामिमां देवैः संगतां करोमि । कल्पः—“ आ वर्तन वर्तयेति प्रदक्षिणं गर्भमावृत्य ” इति । पाठस्तु—

आ वर्तनेति । वर्तनं गर्भस्य प्रवर्तकं हे देव गर्भमावर्तय । हे निष्कृतं गर्भस्य निर्गमकदेव गर्भं निवर्तय निर्गतं कुरु । हे इन्द्रेश्वर नर्दनुद गर्भस्य शब्दादितर्निशामकपूर्वाञ्चित (?) भूम्या याश्चतस्रः प्रकृष्टा दिशस्तामिः पुनर्गर्भमावर्तय वद्व्याप्तं कुर्वित्यर्थः । कल्पः—“ वि ते भिनद्मीति गर्भमाच्छिनत्ति ” इति । पाठस्तु—वि ते भिनद्मीति ।

हे वशे ते तव तकरिं विभिनद्मि विच्छिन्नद्मि योनिं च विभिनद्मि । गक्षीभ्यो वृषणस्थानीभ्यो योम्यन्तर्गतगतिविशेषनिमित्तभूतौ प्रवर्तकौ मातरं पुत्रं गर्भं जरामु च विभिनद्मि विश्लेषयामि । कल्पः—“ बहिस्ते अस्तु बालित्यन्तरा तद्विधनी गर्भं निरस्य ” इति । पाठस्तु—

बहिस्त इति । हे (ते) बाल्बालहेतुमाणवृत्तिरूप आत्मा बहिः सर्व-
व्याप्यस्त्विति विभिनद्मीति पूर्वं हेतुः । कल्पः—“ उरुद्रप्सो विश्वरूप इन्दुरिति गर्भरसाय पात्रमुपोहति ” इति । पाठस्तु—

उरुद्रप्स इति । उरुद्रप्सो बहुसारावयवो विश्वरूपो नानारूप इन्दुः शुक्रः पद्मानः शुद्धरूपो धीरः स्थिरः । इन्द्रो यः मज्जापशुरूपोऽवयवसंघात आनञ्ज गच्छतु गर्भं जननान्तरमित्यर्थः । कल्पः—“ एकपदी द्विपदीति पुरस्तात्स्विष्टकृतो जुहोति ” इति । आज्यमित्यर्थः । पाठस्तु—

एकपदीति । एषा वशैकपद्यादिरूपा भुवनानि भूतजातान्यनुक्रमेण प्रथ-
ताम् । कल्पः—“ गर्भं पुरोडाशं चोत्तरेण गार्हपत्यस्य शामित्रस्य वा शीते भस्मभ्युपोष्य मही द्यौरिति शीतेन भस्मनाऽभिसृज्य (मु)ष्ट ” इति । पाठस्तु—

मही द्यौरिति । मही द्यौः पृथिवी चर्म नो यज्ञं निमिक्षतामासिञ्चतां नोऽस्माच्च भरीमाभिभरणमकरैः पिपृतां पालयताम् । अत्र विनियोगसंग्रहः—

सूर्यो हुत्वाऽऽज्यं गर्भिण्या यस्या इत्यनुमन्त्रणम् ।

आवर्तं गर्भमावृत्य वि ते गर्भं छिनत्ति हि ॥

(याज्यापुरोनुवाक्याभिधानम्)

बाहिर्गर्भं निरस्योवोरैन्तरा वी(रोर्वि)ति भाजनम् ।

एकहोमो मही भस्माच्छादनं गर्भडाशयोः ॥

अनुवाके तु दशमे मन्त्रा अष्टावुदीरिताः ॥

इति श्रीमात्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहितामाष्ये तृतीयकाण्डे तृतीयप्रपाठके

दशमोऽनुवाकः ॥१०॥

(अथ तृतीयाष्टके तृतीयप्रपाठक एकावशोऽनुवाकः) ।

इदं वांमास्ये हविः प्रियमिन्द्रावृहस्पती ।

उक्तं मदश्च शस्यते । अयं वां परि पिब्यते

सोमं इन्द्रावृहस्पती । चारुर्मदाय पीब्ये ।

अस्मे इन्द्रावृहस्पती रयिं धत्तं शतग्विनम् ।

अश्वावन्तं सहस्रिणम् । वृहस्पतिर्नः परि

पातु पश्वादुत्तोरस्मादधरादघायोः । इन्द्रः

पुरस्तादुत मध्यतो नः सखा सखिभ्यो वरिवः

कृणोतु । वि ते विष्वग्वत्सजूतासो अग्ने भा-

मासः (१) शुचे शुचयश्चरन्ति । तुविम्रक्षा-

सो दिव्या नवग्वा वना वनन्ति धृता रु-

जन्तः । त्वामग्ने मानुषीरीढते विशो होत्राविदं

विविचि रत्नधातमम् । गुहा सन्तं सुभग

विश्वदर्शतं तुविष्मणसं सुयजं घृताभ्रियम् ।

धाता ददातु नो रयिमीशानो जगतस्पतिः ।

स नः पूर्णेन वावनत् । धाता प्रजाया उत

राय ईशे धातेदं विश्वं भुवनं जजान् । धाता

पुत्रं यजमानाय दातां (२) तस्मां उ हव्यं
 घृतवद्विधेम । धाता ददातु नो रयिं प्राचीं
 जीवातुमक्षिताम् । वयं देवस्य धीमहि सुम-
 तिः सत्यराधसः । धाता ददातु दाशुषे वसूनि
 प्रजाकामाय मीढुषे दुरोणे । तस्मै देवा अमृ-
 ताः सं व्ययन्तां विश्वे देवासो अदितिः स-
 जोषाः । अनु नोऽद्यानुमतिर्यज्ञं देवेषु मन्यताम् ।
 अग्निश्च हव्यवाहनो भवतां दाशुषे मयः ।
 अन्विदनुमते त्वम् (३) मन्यासै शं च नः
 कृधि । कृत्वे दक्षाय नो हिनु प्र ण आयूःपि
 तारिषः । अनु मन्यतामनुमन्यमाना प्रजाव-
 स्तः रयिमक्षीयमाणम् । तस्यै वयः हेढसि
 माऽपि भूम सा नो देवी सुहवा शर्म यच्छतु ।
 यस्यामिदं प्रदिशि याद्विरोचतेऽनुमतिं प्रति
 भूषन्त्यायवः । यस्या उपस्थ उर्वन्तरिक्षः सा
 नो देवी सुहवा शर्म यच्छतु (४) राकाम-
 हः सुहवाः सुष्टुती हुवे शृणोतु नः सुभगा
 बोधतु त्मना । सीव्यत्वपः सूच्याऽच्छिद्यमा-
 नया ददातु वीरः शतदायमुक्थ्यम् । यास्ते
 राके सुमतयः सुपेशसो याभिर्ददासि दाशुषे
 वसूनि । तामिर्नो अद्य सुमना उपागहि
 सहस्रपोषः सुभगे रराणा । सिनीवालि या
 सुपाणिः । कुहूमहः सुभगा विघ्ननापसमस्मि-
 न्यज्ञे सुहवां जोहवीमि । सा नो ददातु श्र-

(याज्यापुरोनुवाक्याभिधानम्)

वणं पितॄणां तस्यास्ते देवि हविषा विधेम ।

कुहूँदेवानाममृतस्य पत्नी हव्या नो अस्य

हविषश्चिकेतु । सं दाशुषे किरतु भूरि वामः

रायस्पोषं चिकितुषे दधातु (५) ॥

(वामासो दाता त्वमन्तरिक्षः सा नो देवी सुहवा शर्म यच्छतु

श्रवणं चतुर्विंशतिश्च) ।

इति ऋण्यजुर्वेदीयतैत्तिरीयसंहितायां तृतीयाष्टके

तृतीयप्रपाठक एकादशोऽनुवाकः ॥ ११ ॥

अग्ने तेजस्विन्वायुर्वसव एतद्वा अपा नामधेयं वायुरसि देवा वै
यद्यज्ञेन प्रजापतिर्देवासुरानायुर्दा एतं युवानः सूर्या देव इदं वामे-
कादश ॥ ११ ॥

अग्ने तेजस्विन्वायुरसि छन्दसां वीथिं मातरं च षटत्रिंशत् ॥ ३६ ॥

हरिः ॐ ।

इति ऋण्यजुर्वेदीयतैत्तिरीयसंहितायां तृतीयाष्टके

तृतीयः प्रपाठकः ॥ ३ ॥

(अथ तृतीयकाण्डे तृतीयप्रपाठक एकादशोऽनुवाकः) ।

दशमे पाशुकं गर्भमायाश्चिन्मुदीरितम् ।

अथैकादशे याज्या[पुरोनुवाक्या]स्तत्रैन्द्रावार्हस्पत्यपुरोनुवाक्या—इदं वामास्य
इति ये कामयेत राज-यवनसोमो जायेतेति चरौ । पाठस्तु—

इदं वामास्य इति । हे इन्द्रावृहस्पती इदं हविर्वामास्ये प्रियमस्तु हूयते
वा । उक्तं शस्त्रं मदी हर्षहेतुः प्रतिगरश्च शस्येन युवामे(वां म)वीत्यर्थः । तत्रैव
याज्या—

अयं वां परीति । अयं हवीस्तः सोमो वां परिचिच्यते युवाम्यामर्थे
परित्यज्यते । हे इन्द्रावृहस्पती चारुरयं वां युवयोः पीतये मद्याय च परिचिच्यते ।

तत्रैव विकल्पिता पुरोनुवाक्या—

अस्मे इति । हे इन्द्राबृहस्पती युवामस्मभ्यं शतम्विनमश्वान्तं सहस्रिणं च रथिं धत्तम् । तत्रैव याज्या—

बृहस्पतिर्न इति । बृहस्पतिर्नोऽस्मान्पश्चादुतापि चोत्तरस्मादधराच्चाधामोर्हि-
सकात्पातु । इन्द्रश्च पुरस्तादुत मध्यतो नः पातु । सखा सखिभ्योऽस्मभ्यं सखा
बृहस्पतिरिन्द्रश्च वरिवः सुखं कृणोतु । यस्याऽऽहिताग्नेरन्यैराग्निभिरग्नयः सस्तु-
व्यन्त इत्यत्र विविचीष्टौ पुरोनुवाक्या—

वि ते विष्वगिति । हेऽग्ने शुचे ते शुचयो दीप्तयो विष्वक्सर्वतो विच-
रन्ति । किदंशो वातज्जतासो वायुना मेरिता भामासोऽन्याग्निमिश्रणेन क्रोधनशी-
लास्तुविप्रक्षासो बहूनां शोभका दिव्या द्युलोकस्थानार्हा नवग्वा नुतनगतयो
नित्याभिनवा इत्यर्थः । ध्रुवता रुजन्तो धर्षणेन बलात्कारेण वैगुण्यमङ्गं
कुर्वन्तः । तथाविधा दीप्तिविशेषा वनाऽस्मदीयानि वननीयानि हवींषि वनन्ति
संभजन्ताम् । तत्रैव याज्यामाह—

त्वामग्ने माहृषीरिति । हे सुभग सौभाग्ययुक्ताग्ने मानुषीर्विशो मनुष्यरूपाः
प्रजास्त्वामीदृते स्तुवन्ति । कीदृशं त्वां होषाविदं होमविशेषाभिज्ञं विविचिं
मिश्रितानामग्नीनां विवेच्छकं रत्नधत्तमं रत्नमण्यादीनां धनानामतिशयेन संपादकं
गुहा गोष्पेषु मन्त्रेषु स्थानेषु वा स्मृतं वर्तमानं विश्वस्य प्रदर्शयितारं तुविष्मणस्तं
सुप्रबुद्धमनस्कं सुयज्ञं सुष्ठु यष्टुं शक्यं धृताश्रियं धृक्स्तैक्लिप्तम् ।

अथ दौषैकारूपानां हविषां याज्यानुवाक्या उच्यन्ते । तानि हवींषि
देविका निर्वपेत्प्रजाकाम इत्यादौ विहितानि । तेषां स्वरूपं तत्रैवाऽऽम्नातम्—
“धात्रे पुरोडाशं द्वादशकपाष्ठं निर्वपत्यनुमत्यै चरुं राकायै चरुं
सिनीवारूपै चरुं कुक्षै चरुम्” इति ।

तत्र प्रथमे हविषि पुरोनुवाक्यामाह—

धाता ददात्विति । धाता विश्वस्य धारायिता अंगतस्सतिर्जगतः पालक
ईशानः परमेश्वरो नोऽस्मभ्यं रथिं धनं ददातु । स परमेश्वरो नोऽस्मान्पूर्णेन समु-
द्धेन धनेन वाधनत्संभजतां संयोजयत्वित्यर्थः । तत्रैव याज्यामाह—

धाता प्रजाया इति । अयं धाता प्रजायाः पुत्रादेरीश ईष्टे स्वामी

(याज्यापुरोनुवाक्याभिधानम्)

भवति । उतापि च राय ईशे धनस्यापि स्वामी भवति । धाता सर्वमिदं भुवनं माणिजातं जजानोत्पादितवान् । स च धाता यजमानाय पुत्रं दास्यति । तस्माच्च तथाविधायैव देवाय हव्यमिदं घृतवद्विधेम घृतयुक्तं करवाम ।

अथ तत्रैव विकल्पितामन्यां पुरोनुवाक्यामाह—

धाता ददातु न इति । स च धाता जीवातुमक्षितां जीवनाय पर्याप्तमक्षीणां प्राचीं प्रकर्षेणास्मास्वनुकूलां रयिं नोऽस्मभ्यं ददातु । सत्यराधसः सत्येन यज्ञेनाऽऽराधका वयं देवस्य सुभतिमनुग्रहयुक्तं चित्तं धीमहि ध्यायेम मार्थयाम इत्यर्थः । अथ तत्रैव विकल्पितामन्यां याज्यामाह—

धाता ददात्विति । स धाता दाशुषे हविर्दत्तवते यजमानाय वसूनि ददातु । कीदृशाय । प्रजाकामाय दुरोणे स्वगृहे मीढुषे देवानामाज्येन सेचितवते । अमृता मरणरहिता विश्वे देवास्तः सर्वे देवाः सजोषाः समानप्रीतिरदितिर्देवाश्च तस्मै तथाविधयजमानार्थं संव्ययन्तां तद्गृहे संवृत्यावतिष्ठन्ताम् ।

अथ द्वितीयहविषः पुरोनुवाक्यामाह—

अनु नोऽयेति । अद्यास्मिन्नि यमनुमतिशब्दाभिधेया देवता नोऽस्माकमिदं यज्ञं देवेभ्यनुमन्यतां देवानामग्रे प्रशंसत्वित्यर्थः । हव्यवाहनोऽग्निश्च दाशुषे हविर्दत्तवते यजमानाय मयो भवतां सुखं भावयतु । तत्रैव याज्यामाह—

अन्विदनुमत इति । हेऽनुमते त्वमन्विदन्वेव मन्यासै सर्वथेदमनुमन्यस्वत्यर्थः । किंच नोऽस्मभ्यं शं कृधि सुखं कुरु । किंच नोऽस्माकं दक्षाय क्रत्वे दक्षकृतौ समृद्धभागे हिनु प्रीतियुक्ता भव । किंच नोऽस्माकमार्गं विरकालजं विनानि प्रतारिषः प्रकर्षेण संपादय ।

अथ तत्रैव विकल्पितामन्यां पुरोनुवाक्यामाह—

अनु मन्यतामिति । अनुमन्यमाना सेयमनुमतिर्देवी प्रजावन्तं पुत्रादियुक्तमक्षीयमाणं क्षयरहितम् । एवंभूतं रयिं धनं (न) पोषमनुमन्यताम् । वयं तस्यै तस्या अनुमतेर्देव्या हेडासि क्रोधे स्थिता मा भूम । अपिशब्दादौदासीन्येऽपि मा भूम, किंत्वनुग्रह एव भूयास्म । सा च देवी सुहवा सुह्वाह्वातुं शक्या सती नोऽस्मभ्यं क्षमं पच्छतु सुखं वदातु । अथ तत्रैव विकल्पितामन्यां याज्यामाह—

(याज्यापुरोनुवाक्याभिधानम्)

यस्यामिदमिति । यज्जगद्विरोचते विविधं भासते तदिदं जगद्यस्मानुम-
तिदेव्यां वर्तते । कीदृश्यां प्रदिशि प्रकर्षेण दिशत्याज्ञापयतीति प्रदिक्तस्याम् ।
अनुमत्याज्ञाधीनमेषं जगदित्यर्थः । तामिमामनुमतिं प्रति आयवो गन्तारो
यजमाना भूषन्ति हविर्भिरलं कुर्वन्ति । किंच यस्या उपस्थः शरीरैकदेश-
स्तत्स्थानीयमुर्वन्तरिक्षं महदिदमाकाशं विश्वव्यापित्वेन तस्या अवस्थितत्वात् ।
सा न इत्यादि पूर्ववत् । अथ तृतीयस्य हविषः पुरोनुवाक्यामाह—

राकामहमिति । सुहवां सुखेनाऽऽह्वातुं शक्यां राकां देवीमहं सुष्ठुती
शोभनया स्तुत्या हव आह्वयामि । सुभगा सौभाग्ययुक्ता सा देवी नोऽस्माक-
माह्वानं शृणोतु । श्रुत्वा च बुध्यतामस्मदभिप्रेतमात्मनैव । किंचाच्छिद्यमान-
याऽविच्छिन्नया सूचीसदृश्याऽनुग्रहबुद्ध्याऽपः कर्म सीव्यतु निबिडं करोतु ।
निर्दोषं करोत्वित्यर्थः । ततः शतदायं बहुधनमुक्थ्यं स्तोत्रशस्त्रादिसहितं वीरं
पुत्रं ददातु । तत्रैव याज्यामाह—

यास्ते राक इति । हे राके तव याः सुमतयः सुपेशसः शोभनक्रिया-
युक्ताः सन्ति । किंच याभिः सुमतिभिर्दाशुषं यजमानाय वसूनि ददासि, अथा-
(द्या) स्मिन्मन्त्रे सौमनस्ययुक्ता सती ताभिः सुमतिभिरनुग्रहरूपाभिर्नोऽस्मानुपा-
गहनुगृहाण । सुभग इति देव्याः संबोधनम् । किं कुर्वती देवी । सहस्रस्रोतं
रराणा सहस्रसंख्यायुक्तां पुष्टिं ददती ।

अथ चतुर्थे हविषि याज्यापुरोनुवाक्ययोः प्रतीके दर्शयति—

सिनीवालीति । सिनीवाल्लि पृथुष्टुक इति पुरोनुवाक्या । या सुपाणिः
स्वङ्गुरिरिति याज्या । एतच्चोभयमग्निना रयिमश्रवदित्यनुवाके व्याख्यातम् ।

अथ पञ्चमस्य हविषः पुरोनुवाक्यामाह—

कुहूमहमिति । कुहूशब्दाभिधेयां देवतामहमस्मिन्मन्त्रे जोहवीमि भृशमा-
ह्वयामि । कीदृशी, सुभगा सौभाग्ययुक्तां विद्वानापसं विदितकर्माणं सुहवां
सुखेनाऽऽह्वातुं शक्याम् । सा कुहूदेवी नः पितॄणामस्मदीयानां पूर्वेषां श्रवणं
श्रोतुं योग्यं यशो ददातु । हे देवि तस्यास्ते तथाविधायास्तव हविषा विधेम
परिचर्यां करवाम । तत्रैव याज्यामाह—

(याज्यापुरोनुवाक्याभिधानम्)

कुहूदेवानामिति । इयं कुहूदेवी नोऽस्पदीयस्यास्य हविषश्चिकेतु तारं जानातु । कीदृशी कुहूदेवानां संबन्धि यदमृतं दशपूर्णमासादिहवीरूपं तस्य पत्नी पालयित्री । हव्याऽऽह्वानपृच्छार्हा । तादृशी देवी दाशुषे यजमानाय भूरि भूयिष्ठं वामं वननीयं पारलौकिकं फलं संकिरतु सम्यग्ददातु । किंच चिकितुषे त्वदीयमहिमानं ज्ञातवते यजमानाय रायस्त्र्येवं दधातु धन-
पुष्टिं संसादयतु । अत्र विनिर्वाणसंग्रहः—

भवेदिदं वासित्येन्द्रावाहंस्पत्ये चतुष्टयम् ।

वि ते विविचिषद्यागे धातेत्येतच्चतुष्टयम् ॥

देविकास्वाद्यपागे स्यादन्वित्यनुमते चरौ ।

चतुष्टयं स्याद्राकां तु राकादेव्याश्चरौ तथा ।

सिनी या सु सिनोवाल्पाः कुहूं कुह्याश्च विंशतिः ॥

इति श्रीमत्सायणाचार्यविरचिते माधवीये वेदार्थप्रकाशे छण्णयजुर्वेदीय-
तैत्तिरीयसंहिताभाष्ये तृतीयकाण्डे तृतीयप्रपाठक
एकादशोऽनुवाकः ॥ ११ ॥

वेदार्थस्य प्रकाशेन तपो हार्दं निवारयन् ।

पुमर्थीश्चतुरो देमाद्विद्यातीर्थमहेश्वरः ॥

इति श्रीमद्विद्यातीर्थमहेश्वरापरावतारस्य श्रीमद्राजाधिराजपरमेश्वरस्य
श्रीवीरबुद्धमहाराजस्याऽऽज्ञापरिपालकेन माधवाचार्येण विर-
चिते वेदार्थप्रकाशे छण्णयजुर्वेदीयतैत्तिरीयसंहिताभाष्ये
तृतीयकाण्डे तृतीयः प्रपाठकः ॥ ३ ॥

(वशागर्भनिमित्तपूर्वोक्तमन्त्रध्यास्याभिधानम्)

(अथ तृतीयाष्टके चतुर्थः प्रपाठकः) ।

(तत्र प्रथमोऽनुवाकः) ।

हरिः ॐ ।

वि वा एतस्य यज्ञ ऋध्यते यस्य हविरिति
 रिच्यते सूर्यो देवो दिविषद्भ्य इत्याह बृहस्प-
 तिना चैवास्य प्रजापतिना च यज्ञस्य व्यृद्ध-
 मपि वपाति रक्षांसि वा एतत्पशुः संचन्ते
 यदेकदेवस्य आलब्धो भूयान्भवति यस्यास्ते
 हरितो गर्भं इत्याह देवत्रैवैनां गमयति रक्षांसा-
 मपहत्या आ वर्तन वर्तयेत्याह (१) ब्रह्म-
 णैवैनमा वर्तयति वि ते भिनाग्नि तकरीमि-
 त्याह यथायजुरेवैतदुरुद्रप्सो विश्वरूप इन्दुरि-
 त्याह प्रजा वै पशव इन्दुः प्रजयैवैनं पशुभिः
 समर्धयति दिवं वै यज्ञस्य व्यृद्धं गच्छति पृ-
 थिवीमतिरिक्तं तद्यज्ञ शमयेदार्तिमाछेद्यजमानो
 मही द्यौः पृथिवी च न इति (२) आह
 यावापृथिवीभ्यामेव यज्ञस्य व्यृद्धं चातिरिक्तं
 च शमयति नाऽऽर्तिमाछेति यजमानो भस्म-
 नाऽभि समहति स्वगाकृत्या अथो अनयोर्वा
 एष गर्भोऽनयोरैवैनं दधाति यदधयेदति तद्रे-
 चयेद्यन्नावयेत्पशोरालिब्धस्य नाव येत्पुरस्ता-
 द्भाभ्या अन्यदवधेदुपरिष्ठादन्यत्पुरस्ताद्वै नाभ्यै
 (३) प्राण उपरिष्ठादपानो यावनिव पशुस्त-
 स्याव यति विष्णवे शिपिविष्टाय जुहोति यद्वै

(वशागर्भनिमित्तापूर्वोक्तमन्त्रव्याख्याभिधानम्)

यज्ञस्यातिरिच्यते यः पशोर्भूमा या पुष्टिस्त-
द्विष्णुः शिपिविष्टोऽतिरिक्त एवातिरिक्तं दधा-
त्यतिरिक्तस्य शान्त्या अष्टाप्रहृदिरण्यं दक्षिणाऽ-
ष्टापदी ह्येषाऽऽत्मा नवमः पशोराण्या अन्तर-
कोश उष्णीषेणाऽऽविष्टितं भवत्येवमिव हि
पशुरुत्त्वमिव चमेव मांसमिवास्थिव यावा-
नेव पशुस्तमाप्त्वाऽर्धं रुन्धे यस्यैषा यज्ञे प्राय-
श्चित्तिः क्रियते इष्ट्वा वसीयान्भवति (४) ॥

(वर्धयेत्याह न इति वै नाम्ना उत्त्वमिवैकविंशतिश्च) ।

इति ऋणयजुर्वेदीयतैत्तिरीयसंहितायां तृतीयाष्टके

चतुर्थप्रपाठके प्रथमोऽनुवाकः ॥ १ ॥

(अथ तृतीयकाण्डे चतुर्थः प्रपाठकः) ।

(तत्र प्रथमोऽनुवाकः) ।

यस्य निःश्रितं वेदा यो वेदेष्वोऽस्त्रिंशं जगत् ।
निर्ममे तमहं वन्दे विद्यातीर्थमहेभरम् ॥
प्रपाठके तृतीयेऽपि सोमशेषः क्रियानपि ।
उक्तः कर्मान्तरं किञ्चिदपि तत्रोपवर्णितम् ॥
प्रपाठके चतुर्थे तु किञ्चिन्नैमित्तिकं तथा ।
पथिष्ठिर्दर्विहोमाश्च वाक्याः काम्याश्च केष्वन ॥

तत्राऽऽद्येनानुवाकेन वशागर्भस्य दर्शननिमित्ताः पूर्वोक्ता मन्त्रा व्याख्यायन्ति ।

तत्र प्रथममन्त्रगतयोर्बृहस्पतिप्रजापतिशब्दयोस्तात्पर्यं दर्शयति—

(वशागर्भोभिन्नपूर्वोक्तमन्त्रव्याख्याभिधानम्)

वि वा एतस्येति । यस्य यजमानस्य हविरतिरिच्यतेऽधिकं भवति । वशायाः शरीरमेकं हविष्टेन संकल्पितं तत्र गर्भे सति वषाद्याधिक्यं हविरतिरेक इत्युच्यते । ईदृशातिरेकवत् एतस्य यजमानस्य अज्ञो व्यूध्यत एव विगुण एव भवति । तत्र सूर्यो देव इति मन्त्रेण होमे सत्येतन्मन्त्रोक्ताभ्यां बृहस्पतिप्रजापातिभ्यां यज्ञस्य व्यूद्धमपि वपति वैमुण्यं समादधाति ।

अनुमन्त्रणमन्त्रे देवैः समजीगममित्यस्यांशस्य तात्पर्यं दर्शयति—

रक्षाऽसिन्वा इति । एकदेवस्य आलब्ध एतां देवतामुद्दिश्योपाकृतः पशुगर्भधारणेन भूयान्भवतीति यदेतेन वैकल्येन रक्षांसि समवयन्ति तत्परिहाराय यस्यास्त इत्यभिन्नमन्त्रेण कृतेन तां देवैः समजीगममित्युक्तत्वाद्देवेष्वेवैनां वशां प्रापितवान्भवति । ततो रक्षांस्यपहन्यन्ते । लौकिकस्य गर्भपर्यावर्तनस्य व्यावृत्तये मन्त्रेणैव तत्पर्यावर्तनमित्येतद्दर्शयति—

आ वर्तनेति । उरुवच्छेदनमन्त्रस्य स्पष्टार्थतां दर्शयति—

वि ते भिन्नीति । रसधारणार्थपात्रोपोहनमन्त्रगतस्येन्दुशब्दस्य तात्पर्यं दर्शयति—

उरुद्रप्सो विश्वरूप इति । इदि परमैश्वर्य इत्यस्माद्धातोरुत्पन्न इन्दुशब्दः । प्रजानां पशूनां चैश्वर्यरूपत्वादिन्दुत्वम् । अत इन्दुशब्दप्रयोगेण प्रजादिभिरेनं रसं समृद्धं करोति । तस्याभिसमूहनमन्त्रे द्युशब्दस्य पृथिवीशब्दस्य च तात्पर्यं दर्शयति—

दिवं वै यज्ञस्येति । यज्ञस्य संबन्धिं यदङ्गं व्यूद्धं न्यूनं तद्विवमेव गच्छति । यदतिरिक्तं तत्पृथिवीं गच्छति । तथा सति तद्यद्यद्युभयं न शमयेत्तदा यजमान आर्तिं प्राप्नुयात् । अतो मन्त्रे द्यौः पृथिवीतिप्रयोगात्ताभ्यां तदुभयं शमयित्वा यजमान आर्तिं न प्राप्नोति । अथ विधत्ते—

भस्मनाऽभि समिति । कथं नाम द्यावापृथिवीभ्यां गर्भोऽयमारमसात्क्रिये-
तोति विचार्य तस्यै स्वगाकृत्यै शीतेन भस्मना गर्भमाच्छादयेत् । किंचैव गर्भोऽ-
नयोर्द्यावापृथिव्योरेव समुत्पन्नः अतोऽनेन मन्त्रेण भस्माच्छादने सत्यनयोर्द्या-
वापृथिव्योरेनं गर्भं स्थापयतीति ।

यदुक्तं सूत्रकारेण—“ पशोर्देवतान्यवद्यन्गर्भस्य पुरस्तान्नाभ्या अन्यद्वदाय
देवतेष्ववदधात्मुपरिष्ठादन्यत्सौविष्टकृतेषु इति । तदेतद्विधत्ते—

(वशागर्भादर्शनानिमित्तपूर्वोक्तमन्त्रव्यख्यानम्)

यदवद्येदतीति । यदि गर्भस्य हृदयाद्यङ्गमवद्येत्तदा पशुहृदयाद्यपेक्षया हविरतिरिक्तं भवेत् । यदि तद्धोपरिहाराय नावद्येत्तदानीमात्रव्यस्य पशोरवदानं न कृतं स्यात् । अत उभयदोपरिहाराय नाम्नाः पुरस्तात्किंचिदङ्गमवद्येदुपरिष्ठाच्चान्मत्किंचिदवद्येत् । एवं सति यावापेयं पशुस्तत्सर्वमवत्तं भवति । तत्कथमिति तदुच्यते—रिस्थां हि नाम्नाः पुरस्तात्प्राणो मुखे तेचरति । अपान उपरिष्ठात्पुच्छदेशे संचरति । अत उभयावदानेन सर्ववदानसिद्धिः ।

कल्पः—“गर्भस्य दक्षिणं पूर्वपादं प्रच्छिद्य विष्णुं निविष्टं यजति ” इति ।

तदेतद्विवक्षे—

विष्णव इति । यज्ञो वै विष्णुः पशवः शिपिरिति श्रुत्यन्तरात्पशुस्वाभी कश्चिद्यज्ञदेवः शिपिनिष्ठो विष्णुस्तस्मै पुद्गलात् । यज्ञस्य संवन्धि यदङ्गमुपाकृतादतिरिक्तं भवति यश्च पशोरूमा बहुलं हविराधिक्यहेतुर्या च पशोः शरीरे पुष्टिराधिक्यहेतुस्त्वत्सर्वं शिपिनिष्ठस्य विष्णोरधीनम् । अतो विष्णुमुद्दिश्य तद्धोमे सत्यतिरिक्तहेतावेवातिरिक्तं स्थापितं भवति । तच्चातिरेकदोषस्य शान्त्यै भवति । देयां दक्षिणां विवक्षे—

अष्टामूढ्विरण्यमिति । अष्टाभिर्विदुर्मूर्त्ताञ्छितमष्टामूढ्वतादृशं हिरण्यं दद्याद्यस्मादियं वशा संगर्भा साऽष्टाभिः पादैर्युक्ता । अतस्मा पशोर्देहो यस्मादतिरिक्तो नवमस्तस्मादष्टाभिर्विदुर्मिथुक्तं हिरण्यमष्टाभिः पादैर्युक्तेन पशुना च सदृशं भवतीति पशुप्राप्त्यै संवद्यते ।

यदुक्तं सूत्रकारेण—“अष्टामूढ्विरण्यमुष्णीदेयऽऽदेद्य कोशेऽवधाय द्वितीयेऽवधाय तृतीयेऽवधायति ” इति । तदेतद्विवक्षे—

अन्तरकोश इति । वास्तुकेशमारभ्य योऽऽभ्यन्तरस्तृतीयः कोशस्तस्मिन्कोशे तद्विरण्यमुष्णीदेयं सर्वतावेदनीयम् । यथैव तद्विरण्यं चतुर्भिर्वेष्टितं तथैव गर्भरूपः पशुरपि चतुर्भिर्वेष्टितो भवति । तत्कथमिति तदुच्यते—उत्वं बहिर्वेष्टनं तस्याभ्यन्तरं चर्न तस्याभ्यन्तरे मांसं तास्तस्याभ्यन्तरेऽस्थि अस्थनोऽभ्यन्तरे पशोर्जीविः । एवं हिरण्यस्य पशुतादृशे सति तद्वानेन यावात्संपूर्णः पशुस्तं प्राप्य स्वाधीनं करोति । इदानीमेतत्तद्विधानं कर्तव्यं—

(भूत्यादिकामस्य वशालम्भनार्थमन्त्राणामभिधानम्)

यस्यैवेति । यस्य यजमानस्य यज्ञे वशागमपराधं निमित्तीकृत्य यथोक्त-
हीमरूपा प्रायश्चित्तिः क्रियते स यजमानः प्रायश्चित्तेन प्रकृतेन यज्ञेनैवा
वस्तुमत्तरो भवति ॥

इति श्रीमत्सायणाचार्यविरचिते माधवीये वेदार्थप्रकाशे छण्यजुर्वे-
दीयतैत्तिरीयसंहिताभाष्ये तृतीयकाण्डे चतुर्थप्रपाठके

प्रथमोऽनुवाकः ॥ १ ॥

(अथ तृतीयाष्टके चतुर्थप्रपाठके द्वितीयोऽनुवाकः) ।

आ वा॒यो मू॒ष शुचि॒षा उ॒प नः स॒हस्रं ते
नि॒युतो॑ वि॒श्ववार॑ । उ॒पो ते अ॒न्धो म॒द्यम॑यामि
यस्य॑ दे॒व दधि॑षे पु॒र्वपे॑यम् । आकू॒त्यै त्वा
का॒माय॑ त्वा स॒मृधे॑ त्वा कि॒क्कि॒टा ते मनः॑
प्र॒जाप॑तये स्वाहा॑ कि॒क्कि॒टा ते प्रा॒णं वा॒यवे
स्वाहा॑ कि॒क्कि॒टा ते चक्षुः॑ सू॒याय॑ स्वाहा॑
कि॒क्कि॒टा ते श्रोत्रं॑ द्यावा॒पृथि॒वीभ्या॑ स्वाहा॑
कि॒क्कि॒टा ते वाच॑ सर॒स्वये॑ स्वाहा॑ (१) ।
त्वं तु॒रीया॑ वा॒शिनी॑ व॒शाऽसि॑ म॒रुद्य॑त्वा मन-
सा॒ गर्भं॑ आ॒श्रीय॑तु । व॒शा त्वं वा॒शिनी॑ गच्छ
दे॒वान्स॑त्त्याः स॒न्तु य॒ज्ञेमान॑स्य का॒माः ।
अजा॑ऽसि रधि॒ष्ठा पृथि॒व्या सी॒दोर्ध्वाऽन्तरि॑क्ष-
भु॒व तिष्ठ॑स्व दि॒दि ते॑ ब॒हद्भाः॑ । त॒न्तु त॒न्वन्-
ज॒स्तो भा॒नुम॑न्विहि ज्योति॑ष्मतः प॒यो रक्ष॑
धि॒या छ॒तान् । अ॒नुल्गु॑णं द॒यत॑ जोगु॒वाम॑पो

(भूत्यादिकामस्य वशालम्भार्थमन्त्राणामभिवानम्)

मनुर्भव जनया देव्यं जनम् । मनसो हवि-
रोसि प्रजापतेर्वर्णो गात्राणां ते गात्रभाजौ
भूयास्म (२) ॥

(सरस्वत्यै स्वाहा मनुज्योदश च) ।

इति कृष्णयजुर्वेदीयतैत्तिरीयसंहितायां तृतीयाष्टके
चतुर्थप्रपाठके द्वितीयोऽनुवाकः ॥ २ ॥

(अथ तृतीयकाण्डे चतुर्थप्रपाठके द्वितीयोऽनुवाकः) ।

वशागर्भानिमित्तोऽयं होमोऽस्मिन्पथमे भूतः ।

अथ द्वितीयानुवाके भूत्यादिकामस्य वशालम्भार्थं गत्वा वक्तव्याः ।

कल्पः—“ वायव्यापालभेत भूतिकाम इत्युक्तानि देवतानि वायव्यामुपाक-
रोत्मा वायो भूष शुचिपा इति ” इति । पाठस्तु—

आ वायो भूषेति । हे वायो त्वमागत्य पशुं भूषालंकुरु । हे शुचिपाः
शुद्धहविःपालक त्वं नोऽस्मानुपगच्छ । हे विश्ववार विश्वव्यापक ते सहस्रं
नियुतः सन्ति । नियुच्छब्देन वायुराहनभूता अथा उच्यन्ते । ते तवान्वः
ऋक्षरूपमन्त्रं मयं हर्षकरं तस्मादगो समीपे त्वामपाधि प्राप्नोमि । तज्ज्ञे देव
मस्य पशोः संबन्धि हविः पूर्वपेयं सोमसदृशमिति मनो दक्षिणे मनो ध्रुववानसि
तादृशेन हविषा त्वामपासीतपन्वयः । कल्पः—“ आकृत्यै त्वा कामाय त्वेति
पर्यगो क्रियमाणे जुहोति ” इति । पाठस्तु—

आकृत्यै त्वेति । हे पशो, आकृत्यै मदीयसंकल्पसिद्धयर्थं त्वां प्राप्य
तथा कामायामिष्टपालनार्थं त्वां प्राप्य तथा समृद्धे समृद्धिसिद्धयर्थं त्वां प्राप्य
किञ्चिदाकारपूर्वकं ते मनः प्रीणयित्वेदमाज्यद्वयं प्रजापतये स्वाहा हुतवस्तु ।
किञ्चित्पशुकरणशब्दः । मनुष्या हि पशूनामाभिमुख्यार्थं मुखमध्ये स्वाजि-
ह्वामूर्ध्वमाकुञ्च्य कंविद्वानिविशेषं कुर्वन्ति । सोऽयं ध्वनिः किञ्चिदाशब्दे-
नानुक्रियते । आकृत्या इत्यादिकमुपरितनमन्त्रेणानुपश्य सर्वं पूर्ववद्व्याख्येयम् ।

(भूत्यादिकामस्य वशं लम्पनार्थमन्त्राणामभिधानम्)

कल्पः—“ त्वं तुरीयेत्युदीचीं नोयमानामनुमन्त्रये ” इति । पाठस्तु—

त्वं तुरीयेति । हे वशे त्वं तुरीयोपरितनमन्त्रे लोकत्रयस्य वक्ष्यमाणत्वात्-
दपेक्षया चतुर्थी वशिनी । वश इन्द्रियनिग्रहः । वृषभसंयोगापेक्षया अभा-
वात् । वशोऽस्या अस्तीति वशिनी । वशाऽसि वन्ध्या भवसि । तदेतद्वशि-
नीत्वं वशात्वं प्रतिपादयति । यद्यस्मात्कारणात्पुरुषाभिलाषयुक्तेन मनसा सखदेव
गर्भस्त्वामाश्रयत्वामागत्य त्वदुदरे शयनं कृतवान्, तस्माद्द्वितीयतृतीयादि-
पुरुषसंयोगेच्छारहितत्वात्त्वं वशिनी । अतश्चाभ्यन्तररहित्याद्वशा- । तादृशी त्वं
हवीरूपेण देवान्गच्छ । तेन च गर्भेन यजमानस्य कामाः सत्याः सन्तु ।

कल्पः—“ अजाऽसि रयिष्ठेति निहन्यमानाम् ” इति ।

अनुमन्त्रयत इत्यनुवर्तते । पाठस्तु—

अजाऽसि रयिष्ठेति । हे पशो त्वमजाऽसि जातितश्छागी भवसि ।
रयिष्ठा धने स्थिता हविःस्वरूपत्वेन देवानां धनभूताऽसि । तादृशी त्वमादौ
पृथिव्यां सीदोषविश । तत्र ऊर्ध्वोर्न्नाता सत्यन्तरिक्षमुपतिष्ठस्व प्राप्नुहि ।
दिवि ते बृहद्भाः मौढं तेजः । एवं त्रिषु लोकेषु तिष्ठ । कल्पः—“ तन्तुं
तन्वन्निति वर्षां जुहोति ” इति । पाठस्तु—

तन्तुं तन्वन्निति । हे पशो रजसो रजआत्मकस्य हविषस्तन्तुं तन्वन्वि-
स्तारं कुर्वन्मानुषविहि आदित्यमनुगच्छ । किंच धिया कृतान्प्रज्ञया
संपादिताऽज्योतिर्यतः प्रकाशयतः पथोऽस्पदीयस्वर्गमार्गान्निक्ष । कल्पः—

“ अनुत्वर्णं वधत जोगुवाभप इति हविः ” इति जुहोतीत्यनुवर्तते । पाठस्तु—

अनुत्वर्णमिति । हे हृदयादीनि पञ्चङ्गानि जोगुवां निर्वर्धनेन समा-
प्त्यर्थं त्वरमाणानामस्माकमपः कर्मात्त्वगमनतिरिक्तं वधत कुरुत । हे
पशो मनुर्भव मनुर्वात्पादका भव । ततो दैव्यं जनं जनय । अयं च
यजमानो जन्मान्तरे यथा देवजनो भवति तथोत्पादय ।

कल्पः—“ मनसो हविरसीति हविःशेषान्नाश्नन्ति ” इति । पाठस्तु—

मनसो हविरसि । हे पशो त्वं मनसो मन्त्रव्यस्य देवस्य हविरसि
प्रजापतेर्वर्णः । स्वरूपमसि । तेनेत्यादिवत्त्वात् । तादृशस्य तव गात्राणामङ्गानां
प्राशनादयं गावमाजः पुष्टाङ्गा भूमास्प । अत्र विनियोगसंग्रहः—

(काम्यपञ्चालम्भनविधिः)

आ वायो इत्युपाकर्षादाकृत्यै पञ्चभिर्हुतिः ।

त्वं गच्छन्तीं मन्त्रित्वा हन्यमानापतेति च ॥

तन्तुं वपाहुतिस्तद्वदुत्सवेति ह्यवहुतिः ।

मनःशेषान्मक्षयन्ति मन्त्रा एकादशोरिताः ॥

इति श्रीमत्सामणाचार्यविरचिते माधवीये वेदार्थप्रकाशे कृष्णयजुर्वेदीय-

तेत्तिरीयसंहिताभाष्ये तृतीयकाण्डे चतुर्थपपाठके

द्वितीयोऽनुवाकः ॥ २ ॥

(अथ तृतीयाष्टके चतुर्थपपाठे तृतीयोऽनुवाकः) ।

इमे वै सहाऽऽस्तां ते वायुर्व्यवात्ते गर्भ-
मदधातां तस्मै सोमः प्राजनयदग्निरग्रसत स एतं
प्रजापतिरग्नयेमष्टाकपालमपश्यत्तं निर्वपत्ते-
नैवैनामग्नेरधि निरक्कीणात्तस्मादप्यग्नये देवत्या-
मालमान आग्नेयमष्टाकपालं पुरस्ताच्चिर्वे-
दग्नेरेवैनामग्निं निष्क्रीयाऽऽलभते यत् (१)
वायुर्व्यवात्तस्माद्वायव्यां यदिमे गर्भमदधातां
तस्माद्वावापृथिव्यां यत्सोमः प्राजनयदग्निर-
ग्रसत तस्माद्दग्नीषोमीया यदनयोर्वियत्योर्वा-
गवदत्तस्मात्सारस्वती यत्प्रजापतिरग्नेरधि नि-
रक्कीणात्तस्मात्प्राजापत्या सा वा एषा सर्वदे-
वत्या यद्वा वशा वायव्यामा लभेत भूति-
कामो वायुर्वै क्षेपिष्ठा देवता वायुमेव स्वेन
(२) मागधेयेनोप धावति स एवैनं भूतिं
गमयति यावापृथिव्यामा लभेत कृपमाणः
प्रतिष्ठाकामो दिव एवास्मै पर्जन्यो वर्षति

व्यस्यामोषधयो रोहन्ति सप्तर्षुकमस्य सस्यं
 भवत्यग्नीषोमीयामा लभेत यः कामयेताञ्ज-
 वानादः स्थामित्यग्निनैवाञ्जमव रुन्धे सोमे-
 नान्नाद्यमर्जवानेवाञ्जदो भवति सारस्वतीमा
 लभेत यः (३) ईश्वरो वाचो वर्दितोः सन्वा-
 चं न वदेद्वाग्वै सरस्वती सरस्वतीमेव स्वेन
 भागधेयेनोषं धावति सैवास्मिन्वाचं दधाति
 प्राजापत्यामा लभेत यः कामयेतानभिजित-
 मभि जयेयमिति प्रजापतिः सर्वा देवता देव-
 ताभिरेवानभिजितमभि जयति वायव्ययोपा-
 करोति वायोरेवैनामवरुध्याऽऽ लभेत आकू-
 त्ये त्वा कामाय त्वा (४) इत्याह यथाय-
 जुरेवैतत्किंकिटाकारं जुहोति किंकिटाकारेण वै
 ग्राभ्याः पशवोऽस्मन्ते प्राऽऽरण्याः पतन्ति य-
 त्किंकिटाकारं जुहोति ग्राभ्याणां पशूनां धृत्यै
 पर्यग्नौ क्रियमाणे जुहोति जीवन्तीमेवैनां सु-
 वर्गं लोकं गमयति त्वं तुरीया वशिनी वशाऽ-
 सित्याह देवत्रैवेनां गमयति सत्याः सन्तु यज-
 मानस्य कामा इत्याहैष वै कामः (५) यज-
 मानस्य यदनार्त उह्यं गच्छति तस्मादेवमा-
 हाजाऽसि रयिष्ठ्याहैवेवेनां लोकेषु प्रति
 क्षपयति दिवि ते बृहद्वा इत्याह सुवर्गं एवा-
 स्मै लोके ज्योतिर्विधाति त्वन्तु वत्स्वरजसो

(काश्यपश्चालम्भनविधिः)

भानुमन्विहीत्याहेमानेवासुमै लोकाञ्ज्योतिष्म
तः करोत्यनुल्बणं वक्षत जोगुवामप इति
(६) आह यदेव यज्ञ उल्बणं क्रियते तस्यै-
वैषा शान्तिमनुर्भव जनया देव्यं जनमित्याह
मानव्यो वै प्रजास्ता एवाऽऽद्याः कुरुते मनसो
हविरसीत्याह स्वगाळत्यै गात्राणां ते गात्रभा-
जो भूयास्मेत्याहऽऽशिषमेवैतामा शास्ते तस्यै
वा एतस्या एकमेवादिवयजनं यदालम्बायाम-
मभ्रः (७) भवति यदालम्बायामभ्रः स्या-
दप्सु वा प्रवेशयेत्सर्वा वा प्राश्नीयाद्यदप्सु
प्रवेशयेद्यज्ञवेशतं कुर्यात्सर्वामिव प्राश्नीयादि-
न्द्रियमेवाऽऽत्मन्धत्ते सा वा एषा त्रयाणामे-
वाधरुद्धा संवत्सरसदः सहस्रयाजिनो गृहमे-
धिनस्त एवैतया यजेरन्तेषामेवेषाऽऽप्ता (८) ॥

(यस्त्वेन सारस्वतीमा उभेत यः कामाय त्वा कामोऽव

इत्यभो दिवं त्वारिश् शब्द) ।

इति कृष्णयजुर्वेदीयतैत्तिरीयसंहितायां तृतीयाष्टके
चतुर्थप्रपाठके तृतीयोऽनुवाकः ॥ ३ ॥

(अथ तृतीयकाण्डे चतुर्थप्रपाठके तृतीयोऽनुवाकः) ।

मन्त्राः काम्यपञ्चाल द्वितीये समुदीरिताः ।

अथ तृतीये तद्विधिरुच्यते । तत्राऽऽहौ तं पञ्चमालम्भनस्य पूर्वं कर्तव्यमष्टा-
कपालं पुरोडाशं विधातुं प्रस्तौति-

इमे वै सहेति । इमे द्यावापृथिव्यौ पुरा सहाऽऽस्तामवियुक्ते अभूताम् ।
ते च सहस्थिते उभे वायुर्व्यवावियुक्ते अकरोत् । ते च पुनर्वायुना संपरिष्णक्ते
सत्यौ वशाकूपं गर्भं धारितवत्यौ । तं च गर्भं सोम उत्कर्षादजनयत् । उत्पादितं
तमेतमग्निर्मसितवान् । ततः प्रजापरिस्फेकान्नरूपेण पुरोडाशं निरूप्य तस्मा-
दमेतेषां वशां निष्क्रीतवान् । इदानीं विधत्ते-

तस्मादपीति । तस्मादग्नेः सकाशात्प्रजापतिना वशा निष्क्रीता तस्माद्वशा-
या यद्यप्यग्नेरन्या देवता तथाऽपि तदालम्भात्पूर्वमाग्नेयं पुरोडाशं कुर्यात् । तेन
पुरोडाशेनाग्नेः सकाशाद्वशा निष्क्रीय तदालम्भे प्रवृत्तो भवति ।

कासावन्यदेवत्येत्याकाङ्क्षायां तद्योग्यान्देवताविशेषान्दर्शयति-

यद्वायुर्व्यवाविति । कारकत्वस्य पूर्वदर्शितत्वात्तत्तदेवतात्वं युक्तम् । संश्लिष्टे
द्यावापृथिव्यौ यदा वियुज्येते तदा वेणुश्लविभागध्वनिः समुत्पन्नस्तादृशं
वाचो वदनम् । तस्मादुपकारित्वात्तत्स्वत्ययं देवता । तदेवं वायुद्यावापृथिव्यग्नी-
षोमसरस्वतीप्रजापतिनाम देवतात्वात्तेषमजा बन्ध्या सर्वदेवत्येत्युच्यते । तत्रै-
श्वर्यसिद्धये देवताविशेषं विधत्ते-

वायव्यामेति । कृषीवलस्य सस्यसमृद्धिरूपां प्रतिष्ठां कामयमानस्य देवतां
विधत्ते-

द्यावापृथिव्यामेति । विविधं रोहन्त्युत्पद्यन्ते । ततोऽस्य यजमानस्य सस्यं
समृद्धिशीलं भवति ।

अन्नसमृद्धिं तद्भोगसामर्थ्यं च कामयमानस्य देवतां विधत्ते-

अग्नीषोमीयामेति । अन्नद्यमन्नमक्षणसामर्थ्यम् ।

राजादिसमारजनयोग्यां वाचं कामयमानस्य देवतां विधत्ते-

सारस्वतमेति । देशास्त्रास्तावत्वाद्वाचं वदितुं सपत्नेः सन्नपि समाक-
म्पादिप्रतिबन्धेन नो म मदेत्तस्यायं विधिः ।

(काम्यपश्वालम्भनविधिः)

यत्फलमुपायान्तरेण न संपादितं तत्संपादनकामस्य देवतां विधत्ते—

प्राजापत्यामेति । आ वायो भूषेत्येतामृचं विनियुङ्क्ते—

वायव्ययेति । एनां वशामवरुध्य संपाद्य । होममन्त्राणां स्पष्टार्थतां दर्शयति—

आकूत्यै त्वेति । जिह्वाग्राकुञ्चननिष्पाद्याः पशुमिषा ये ध्वनिविशेषास्तत्पूर्वकं होमं विधत्ते—

किक्किटाकारमिति । आकूत्या इति मन्त्रमुच्चार्य जिह्वाग्रेण ध्वनिविशेषं कृत्वा पश्चाज्जुहुयात् । तेन ध्वनिना गोमहिषादयो ग्राम्याः पशवः क्रीडन्ते । आरण्यास्तु मृगाः प्रकर्षेण पलायन्ते । अतोऽयं ध्वनिर्ग्राम्यपशुधृत्यै भवति ।

अस्याऽऽज्यहोमस्य कालं विधत्ते—

पर्यग्माविति । उत्तमुकेन पशोः प्रदक्षिणावृत्तिः पर्यग्निकरणं तद्यदाऽनुष्ठीयते तदैवायं होमस्तथा सति जीवनयुक्तामेनां स्वर्गं प्रापयति । मन्त्रेषु मनआदीनां प्रजापत्यादिषु हुतत्वाभिधानात् ।

नीयमानपश्वनुमन्त्रणमन्त्रे देवान्गच्छेत्यस्याभिप्रायं दर्शयति—

सत्याः सन्तिवति । अयं यज्ञोऽनार्तो विघ्नरहित उद्वचमुत्तमामृचं समार्तिं गच्छतीति यदेष एव यजमानस्य मुख्यः कामस्तत्समाप्त्या फलस्यावश्यंभावात् । तस्मादध्वर्युः कामाः सत्याः सन्तिवत्येवं ब्रूते ।

हन्वमानानुमन्त्रणमन्त्रे पृथिव्यां सीदेत्यादेस्तात्पर्यं दर्शयति—

अजाऽसि रयिष्ठेति । चरमस्य मन्त्रभागस्य तात्पर्यं दर्शयति—

दिवि ते बृहादिति । अस्मै यजमानार्थं स्वर्गेऽपकाशमुत्पादयति । वषाहोममन्त्रे पथ इति लोका विवक्षिता इति दर्शयति ।

तन्तुं तन्वाञ्जिति । हविर्होममन्त्रस्य तात्पर्यं दर्शयति—

अनुत्स्वणमिति । विधिमतिक्रम्यानुष्ठितमङ्गमुत्स्वणम् । अनुत्स्वणशब्दोच्चारणेन तस्य शान्तिर्भवति । तस्य मन्त्रस्योत्तरभागे मनुशब्दप्रयोगस्य तात्पर्यमाह—

मनुर्भवेति । स्वायम्भुवस्य मनोः प्रजापतिरूपत्वात्प्रजापतिसृष्टा दैव्यजनादयः सर्वाः प्रजा मानव्यो भवन्ति । अतोऽनेन मन्त्रभागेन (ण) ताः

सर्वा आद्या भोग्याः कुरुते । हविःशेषमाशनमन्त्र (न्वे) [हविःशेष]-
स्योदरगतं (त्वं) कर्तुं मनःशब्दप्रयोग इति दर्शयति—

मनसो हविरसीति । तस्मिन्मन्त्र उत्तरभागस्याऽऽशीःपरत्वं दर्शयति—

गात्राणामिति । एतस्या वशाया आलम्भे वर्जनीयं दिनं दर्शयति—

तस्यै वा इति । अस्यां वशायामालम्भयां सत्यां गमने मेघावरणेन
यद्दुर्दिनं भवति तदेवैकं दिनमेतस्या वशाया देवयागानहम् । तस्माद्यदस्य मेघो
न भविष्यतीति निश्चयो मनसि जायते तदानीमेवैतामालमेत ।

तथा छत्तेऽपि प्रमादादपदर्शने सति नैमित्तिकं प्रयोगविशेषमाह—

यद्वाल्ग्व्यायामिति । तत्र जलप्रवेशः पूर्वः पक्षः । सर्वस्याः प्राशनं
राजान्तः । तदुभयं स्पष्टी करोति—

यद्वाल्ग्व्यायामिति । यद्वाल्ग्व्यायामिति । यद्वाल्ग्व्यायामिति । यद्वाल्ग्व्यायामिति ।
यद्वाल्ग्व्यायामिति । यद्वाल्ग्व्यायामिति । यद्वाल्ग्व्यायामिति । यद्वाल्ग्व्यायामिति ।
यद्वाल्ग्व्यायामिति । यद्वाल्ग्व्यायामिति । यद्वाल्ग्व्यायामिति । यद्वाल्ग्व्यायामिति ।
यद्वाल्ग्व्यायामिति । यद्वाल्ग्व्यायामिति । यद्वाल्ग्व्यायामिति । यद्वाल्ग्व्यायामिति ।

सा वा एषेति । सैव वशा वयाणामेवाधिकारिणामधीता । कस्य
कस्येति तदुच्यते—गवामयनादिरूपं संवत्सरसत्रं योऽनुतिष्ठति सोऽयं संव-
त्सरसत्रस्य । सहस्रसंख्याकदाक्षिणायुक्तेन यज्ञेन यो यजते सोऽयं सहस्र-
याजी तस्य । संवत्सरसद्वर्षाचीनेष्वपि सत्रेषु यो गृहपतित्वेन दीक्षितो भवति
सोऽयं गृहमेधी तस्य । त एव त्रयोऽधिकारिण एतस्या वशाय यजे-
रंस्तेषामेवैषा वशा युक्ता ॥

इति श्रीमत्सायणाचार्यविरचिते माधवीये वेदार्थप्रकाशे लृण्यजुर्वेदी-

विभाष्ये तृतीयकाण्डे चतुर्थप्रपाठके

अनुवाकः ॥ ३ ॥

(अथास्वमन्त्रहोमाभिधानम्)

(अथ तृतीयाष्टके चतुर्थप्रपाठके चतुर्थोऽनुवाकः) ।

चित्तं च चित्तिश्चाऽऽकूतं चाऽऽकूतिश्च वि-
ज्ञातं च विज्ञानं च मनश्च शक्नोति दृष्टिश्च
पूर्णमासश्च बृहच्च रथं तरं च प्रजापतिर्जया-
निन्द्राय वृष्णे प्रायच्छदुग्रः पृतनाज्येषु तस्मै
विशः समनमन्त सर्वा स उग्रः स हि हव्यो
बभूव देवासुराः संयत्ता आसन्तस् इन्द्रः प्रजा-
पतिमुपाधावत्तास्मा एताञ्जयान्प्रायच्छत्तान-
जुहोततो वै देवा असुरानजयन्त्यदजयन्तज्ज-
यानां जयत्व* स्पर्धमानेनैते होतव्या जयत्येष
तां पृतनाम् (१) ॥

(उप पञ्चविंशतिश्च) ।

इति कृष्णयजुर्वेदीयतैत्तिरीयसंहितायां तृतीयाष्टके
चतुर्थप्रपाठके चतुर्थोऽनुवाकः ॥ ४ ॥

(अथ तृतीयकाण्डे चतुर्थप्रपाठके चतुर्थोऽनुवाकः) ।

अजा वशा या तु काम्या तद्विधिः स्यात्तृतीयके ।

अथ यदुक्तं सूत्रकारेण—“ जयानभ्यातानान्साष्टभुत इति ब्राह्मणव्याख्याता
अस्मिन्ब्रह्मणित्यभ्यातानेष्वनुषजति ” इति । तत्र चतुर्थानुवाके जया
उच्यन्ते । तत्राऽऽदौ जयसंज्ञकांस्तयोदश मन्त्रान्पठति—

चित्तं च चित्तिश्चेति । सामान्याकारेण निर्विकल्पकज्ञानेन प्रतीतं
वस्तु चित्तम् । वक्ष्यमाणोपेक्षया तमुच्चयार्थश्च शब्दः । इदं चित्तं मयि ममा-
स्तिवति शेषः । एवमुत्तरत्र योज्यम् । चित्तिर्निर्विकल्पकज्ञानम् । आकूतं
संकल्पितं वस्तु । आकूतिः संकल्पः । विज्ञातं विशेषाकारेण निश्चितं

(अभ्यासानमन्त्राभिधानम्)

वस्तु । विज्ञानं तन्निश्चयः । मनो ज्ञानसाधनमन्तःकरणम् । शक्करीश्वशुरादि-
 बाह्येन्द्रियशक्तयः । दर्शपूर्णमासौ यागविशेषौ । बृहदथन्तरे सामनी ।
 पृतनाज्येषु सङ्घर्षोपाभिगमनेषु प्रः प्रजापतिर्वृष्णे वर्षयित्र इन्द्राय जयाञ्जयहे-
 तून्मन्त्रानेतान्पायच्छत् । तस्मा इन्द्राय विशः प्रजाः सर्वाः समनमन्त-
 सम्यगानता विधेया अभवन् । स चेन्द्रः स्वासु प्रजासूयः शिक्षकोऽभवत् ।
 हि यस्मात्स इन्द्रो हव्यो होमयोग्यो बभूव तत्तस्मिन्निन्दे प्रजापतेरनुग्रहो
 युक्तः । अथैतैर्पञ्चैर्होमं विधातुं प्रस्तौति—

देवासुराः संयत्ता इति । जयन्त्येभिरिति जयाः । अथ विधत्ते—
 स्पर्धमानेनेति ॥

इति श्रीमत्सायणाचार्यविरचिते माधवीये वेदार्थप्रकाशे छण्यजुर्वेदीय-

तैत्तिरीयसंहिताभाष्ये तृतीयकाण्डे चतुर्थप्रपाठके

चतुर्थोऽनुवाकः ॥ ४ ॥

(अथ तृतीयाष्टके चतुर्थप्रपाठके पञ्चमोऽनुवाकः) ।

अग्निर्भूतानामधिपतिः स माऽवात्विन्द्रो
 ज्येष्ठानां यमः पृथिव्या वायुरन्तरिक्षस्य सूर्यो
 दिवश्चन्द्रमा नक्षत्राणां बृहस्पतिर्वृहन्नो मित्रः
 सत्यानां वरुणोऽपाः समुद्रः स्रोत्यानामन्नः
 साम्राज्यानामधिपति तन्माऽवतु सोम ओष-
 धीनाः सविता प्रसवानाः रुद्रः पशूनां त्वष्टा
 रूपाणां विष्णुः पर्वतानां मरुतो गुणानामधि-
 पतयस्ते माऽवन्तु पितरः पितामहाः परेऽवरे
 ततोस्ततामहा इह माऽवत । अस्मिन्ब्रह्मन्-

(अभ्यातानमन्त्राभिधानम्)

स्मिन्क्षेत्रेऽस्यामाशिष्यस्यां पुरोधायामस्मिन्क्षेत्रे

मैक्षस्यां देवहृत्याम् (१) ॥

(अवरे सप्तदश च) ।

इति कृष्णयजुर्वेदीयतैत्तिरीयसंहितायां तृतीयाष्टके

चतुर्थप्रपाठके पञ्चमोऽनुवाकः ॥ ५ ॥

(अथ तृतीयकाण्डे चतुर्थप्रपाठके पञ्चमोऽनुवाकः) ।

जयारूपमन्त्रतद्धोमाश्चतुर्थे समुदीरिताः ।

अथ पञ्चमेऽभ्याताना उच्यन्ते । तन्मन्त्रपाठस्तु—

अग्निर्भूतानामिति । अयमाग्निर्भूतानां प्राणिनामधिपतिः स्वामी । त
तादृशो मामवतु । अधिपतिः स माऽवत्वित्येतत्पदचतुष्टयं वक्ष्यमाणेषु षष्ठ्यन्तेषु
वाक्यशेषत्वेनानुवर्तते । ज्येष्ठानां वृद्धतमानां लोकपालानामिन्द्रोऽधिपतिः । यम-
शाब्देनाग्निविशेष उच्यते । अग्निर्वाव यम इति श्रुत्यन्तरात् । अग्निवायुसूर्य-
चन्द्रबृहस्पतयः पृथिव्यन्तरिक्षद्युनक्षत्रब्राह्मणजातीनामधिपतयः प्रसिद्धाः । मित्रः
सत्यवचनानामधिपतिः । वरुणः कूपादिगतानां स्थिराणां [मया]मधिपतिः । समुद्रः
स्रोत्यानां नदीमवाहगतानामपामधिपतिः । अन्नं साम्राज्यानां सार्वभौमराज-
भोग्यानां द्रव्याणां स्वामी । अनुवर्त्यमानस्य लिङ्गव्यत्ययं द्योतयितुमाधिपति
तन्माऽवत्वित्याम्नातम् । सोमसवितुरुद्रत्वष्टार ओषधनुज्ञाप *शुरूपाणामधि-
पवयः प्रसिद्धाः । विष्णुः पर्वतानां गोवर्धनादीनामधिपतिः । परुतो गणाना-
मादित्यवस्वादिगणदेवतानां स्वामिनः । अत्रानुषज्यमानस्य वचनव्यत्ययं द्योतयि-
तुमाधिपतयस्ते माऽवन्त्वित्याम्नातम् । पितर इत्यादीनि यजुर्मन्त्राणां पदानि ।
पितृपितामहशब्दौ जीवद्विषयौ । ततततामहशब्दौ मृतविषयौ । सपिण्डता तु
पुरुषारसप्तमादिनिवर्तते । ततः सप्तमादूर्ध्वा ये विपलुष्ठास्ते परे । ततोऽर्वाचीनाः
संनिकृष्टा अवरे । हे पित्रादयो यूयमिहैव तेषु तेषु विषयेषु मामवत रक्षत ।
कुत्र कुत्रेति तदुच्यते—अस्मिन्ब्रह्मणस्यां ब्राह्मणजातावस्मिन्क्षेत्रेऽस्यामाशिष्या-

* सर्वपुस्तकेषु पशुस्वरूपाणामिति वर्तते तत्प्रामादिकम् ।

(अभ्यातानहोममिध्वनम्)

शास्त्रादीये पञ्चतन्त्रादिरूपेऽस्मिन्कलेऽस्यां पुरोधायां पुरस्कृताकारूपेऽस्मिन्प्राधान्येऽ-
स्मिन्कर्माणि क्रियमाणेऽस्मिन्नुष्ठानाविशेषेऽस्यां देवहूत्यां देवान्प्रति यदेतदस्मदी-
यमाह्वानं तस्मिन्नाह्वाने । एतेषु सर्वेषु विषयेषु मां रक्षत । पितर इत्यादिके
चरममन्त्रे तामन्नातमस्मिन्ब्रह्मन्त्रित्यादिकं पूर्वेषु सप्तदशमन्त्रेष्वनुषङ्गनीयम् ।
तथा सत्यमिदंवाचमग्निपतिः स माऽवत्वस्मिन्ब्रह्मन्त्रो ज्येष्ठानामधिपतिः स
माऽवत्वस्मिन्ब्रह्मन् , इत्येवं सर्वत्र पाठः संपद्यते ॥

इति श्रीमत्सायणाचार्यविरचिते माधमीये वेदार्थप्रकाशे कृष्णयजुर्वेदीयै-
त्तिरीयसंहिताभाष्ये तृतीयकाण्डे चतुर्थप्रपाठके पञ्चमोऽनुवाकः ॥ ५ ॥

(अथ तृतीयाष्टके चतुर्थप्रपाठके षष्ठोऽनुवाकः) ।

दे॒वा वै यद्य॑होऽकुर्व॑त तदसु॒रा अकुर्व॑त ते
दे॒वा ए॒तान॑भ्या॒तानान॑पश्य॒न्तान॑भ्या॒तन्वत॑ य-
दे॒वानां॑ क॒माऽऽसी॑दा॒र्ध्यत॑ तद्यदसु॒राणां॑ न
तदा॒र्ध्यत॑ येन क॒र्मणा॑र्त्से॒त्तत्र॑ होत॒व्या ऋ॒ध्नो-
त्थे॒व तेन॑ क॒र्मणा॑ यद्वि॒श्वे दे॒वाः स॒मभ॑रन्त॒स्मा-
द॒भ्याता॑ना वै॒श्वदे॒वा यत्प्र॑जाप॒तिर्ज॑या॒न्प्राय॑-
च्छु॒त्तस्मा॑ज्जयाः प्राजाप॒त्याः (१) यद्वा॑हू-
भृ॒द्भी रा॒ष्ट्रमा॑ऽद॒दत् तद्वा॑हूभृ॒ताः रा॒ष्ट्रभृ॑त्त्वं ते
दे॒वा अ॒भ्याता॑नैरसु॒रान॑भ्या॒तन्वत॑ जयै॒रज॑यन्रा-
हूभृ॒द्भी रा॒ष्ट्रमा॑ऽद॒दत् यद्दे॒वा अ॒भ्याता॑नैरसु॒रा-
न॑भ्या॒तन्वत॑ तद॒भ्याता॑नाना॒मभ्या॑तान॒त्वं य-
ज्जयै॒रज॑यन्तज्जाया॒वां ज॑य॒त्वं यद्वा॑हूभृ॒द्भी रा॒ष्ट्र-
मा॑ऽद॒दत् तद्वा॑हूभृ॒ताः रा॒ष्ट्रभृ॑त्त्वं तव्यं॑ दे॒वा
अ॒भ॒वन्प॑राऽसु॒रा यो भ्रात॑र्य॒वान्त्स्या॑त्स ए॒ता-

(अभ्यातानहोमतभिधानम्)

अजुहुयादभ्यातानैरेव भ्रातृव्यनभ्यातनुते जय-
जयति राष्ट्रभृद्भिः राष्ट्रमा दत्ते भवत्यात्मना
पराऽस्य भ्रातृव्यो भवति ॥ २) ॥

(प्राजापत्याः सोऽष्टादश च) ।

इति कृष्णयजुर्वेदीयतैत्तिरीयसंहितायां तृतीयाष्टके
चतुर्थप्रपाठके षष्ठोऽनुवाकः ॥ ६ ॥

अभ्यातानाभिधा मन्वाः पञ्चमे समुदीरिताः ।

अथ षष्ठे तद्धोमविधिरभिधीयते । तत्र होमं विधातुं प्रस्तौति—

देवा वै यदिति । अभ्यातानाख्यान्मन्वान्कर्मसमृद्धिहेतून् देवाभि-
रूपेणाऽऽनीय देवा अजुहवस्तेन देवानां कर्म समृद्धमासीत् । तद्धोमना-
दादसुराणां कर्म न समृद्धम् । अथ विधत्ते—

येन कर्मणेति । ईर्सेदाद्विभिच्छेत् । सप्तोत्थेव तद्धृद्धिं प्राप्नोत्येव ।

अथ भ्रातृव्यवतः समुच्चितानामभ्यातानजयराष्ट्रभृतां होमं विधत्ते—

यद्विश्वे देवा इति । यस्मात्सर्वेऽपि देवाः पूर्वोक्तप्रकारेणाभ्यातानमन्वा-
न्तमभरन्तस्पादितवन्तस्तस्मादेते वैश्वदेवा इत्युच्यन्ते । यस्मात्प्राजापतिर्जया-
निन्द्राय प्रायच्छत्तस्मात्ते प्राजापत्या इत्युच्यन्ते । यस्मादुपरितनानुवाकाभ्यां
राष्ट्रभृत्संज्ञकैर्मन्वैरसुरसंज्ञकैर्गिराष्ट्रं देवाः स्वीकृतवन्तस्तस्मात्ते राष्ट्रभृत उच्यन्ते ।
देवास्तु पथमभ्यातानैरसुरान्वशीकृत्य जयैर्विनष्टैर्भयान्कृत्वा राष्ट्रभृद्भिस्तदीयं
निवासस्थानमपहतवन्तः । अभ्यातन्वत एभिरित्यभ्यातानत्वम् । जयन्त्येभिरिति
जयत्वम् । राष्ट्रं भियते स्वी क्रियत एभिरिति राष्ट्रभृत्त्वम् । समुच्चितैरेतैस्त्रिभिर्हो-
मैर्देवा विजयिर्नोऽभवन् । अतुरास्तु पराभूताः । अथ विधत्ते—

यो भ्रातृव्यवानिति । अभ्याततिवेशीकारः । जयोऽन्यदीमैर्भयनाश-
नम् । राष्ट्रादानं तदीयमूरेपहारः । तन्निविधफलतिष्ठत्यर्थं विविधान्समुच्चित्य
जुहुयात् ।

अथ मीमांसा ।

तृतीयाध्यायस्य चतुर्थपादे चिन्तितम्—

येनेत्सेत्कर्मणा तत्र जयहोमोऽस्त्वित्यर्था ।

वैदिकेष्वेव वा सर्वशेषोऽसंकोचकत्वतः ॥

होम आहवनीये स्यात्कृष्यादिषु न सोऽस्ति हि ।

तेनानारभ्यपाठेऽपि वैदिकेष्वेव ते जयाः ॥

अनारभ्य श्रूयते—“येन कर्मणेत्सेत्तत्र जयाञ्जुहुयात्तद्वप्राष्ट्रभूतो जुहोत्य-
भ्यातानाञ्जुहोति” इति । ईत्सेद्विधिभिच्छेत् । चित्तं च स्वाहेत्यादयो जयाः ।
ऋताषादित्यादयो राष्ट्रभूतः । अग्निर्भूतानामित्यादयोऽभ्यातानाः । तत्र वैदिक-
कर्मणीव लौकिककृष्यादिकर्मण्यप्युद्देशिष्यमाणत्वात्संकोचे कारणाभावाज्जया-
दिहोमः सर्वशेष इति चेन्मैवम् । यदाहवनीये *जुहोति तेन सोऽस्याभीष्टः
मीति इति वाक्येन होममुद्दिश्याऽऽहवनीयविधानात्कृष्यादौ तदभावाद्वैदिके-
ष्वेव जयादिहोमः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये तृतीयकाण्डे चतुर्थप्रपाठके

षष्ठोऽनुवाकः ॥ ६ ॥

(अथ तृतीयपाठके चतुर्थप्रपाठके सप्तमोऽनुवाकः) ।

ऋताषादृतधामाऽग्निर्गन्धर्वस्तस्यौषधयोऽ-
प्सरस ऊर्जो नाम स इदं ब्रह्म क्षत्रं पातु ता
इदं ब्रह्म क्षत्रं पान्तु तस्मै स्वाहा ताभ्यः
स्वाहा संहितो विश्वसामा सूर्यो गन्धर्व-
स्तस्य मरीचयोऽप्सरस आयुवः सुपुम्नः सूर्य-
रश्मिश्चन्द्रमा गन्धर्वस्तस्य नक्षत्राण्यप्सरसो

(राष्ट्रभन्मन्त्राभिधानम्)

वे॒कुर॑यो भु॒ज्युः सु॒पर्णो॑ य॒ज्ञो गन्ध॑र्वस्तस्य
दक्षि॑णा अ॒प्सर॑सः स्त॒वाः प्र॒जाप॑तिर्वि॒श्वकर्मा॑
मनः (१) गन्ध॑र्वस्तस्यै॒कसा॑मान्य॒प्सर॑सो
वह॑नय इ॒पिरो॑ वि॒श्वव॑न्ध॒चा वा॑तो गन्ध॑र्वस्त-
स्याऽऽपोऽ॒प्सर॑सो मु॒दा भुव॑नस्य प॒ते यस्य॑
त उ॒परि॑ गु॒हा इ॒ह च॑ । स नो॑ रा॒स्वाज्या॑निः
रा॒यस्पोष॑ सं॒वीर्य॑ सं॒वत्स॑रीणां स्व॒स्तिम् ।
पर॑मे॒ष्ठ्यधि॑पतिर्मृ॒त्युर्गन्ध॑र्वस्तस्य वि॒श्वम॑प्स-
र॒सो भुवः॑ सु॒क्षितिः॑ सु॒भूति॑भद्र॒कृत्सु॑र्वान्प॒र्जन्यो॑
गन्ध॑र्वस्तस्य वि॒द्युतो॑ऽ॒प्सर॑सो रु॒चो दू॒रेह॑तिर-
मु॒ह्यः (२) मृ॒त्युर्गन्ध॑र्वस्तस्य प्र॒जा अ॒प्स-
र॒सो भी॑रुव॒श्वारुः॑ कृ॒पण॑का॒शी का॑र्मो गन्ध॑र्व-
स्तस्याऽऽध॒योऽ॒प्सर॑सः शोच॑र्यन्तीनामि॒ स इ॒दं
ब्र॒ह्म क्ष॒त्रं पा॑तु ता इ॒दं ब्र॒ह्म क्ष॒त्रं पा॑न्तु तस्मै
स्वा॒हा ताभ्यः॑ स्वा॒हा स नो॑ भुव॑नस्य प॒ते
यस्य॑ त उ॒परि॑ गु॒हा इ॒ह च॑ । उ॒रु ब्र॒ह्मणे॑ऽस्मै
क्ष॒त्राय॑ म॒हि श॑र्म यच्छ (३) ।

(मनोऽमुह्यः षट्चत्वारिंशच्च) ।

इति कृष्णयजुर्वेदीयतैत्तिरीयसंहितायां तृतीयाष्टके
चतुर्थप्रपाठके सप्तमोऽनुवाकः ॥ ७ ॥

(अथ तृतीयकाण्डे चतुर्थप्रपाठके सप्तमोऽनुवाकः) ।

अभ्याताना जयै राष्ट्रभृद्भिः षष्ठे तु वर्णिताः ।

अथ सप्तमे राष्ट्रभुन्मन्त्रा उच्यन्ते । तेषां विनियोगविशेषमग्निकाण्डे सूत्र-
कारो दर्शयति—“ षड्भिः पर्यायैर्द्वादश राष्ट्रभूतो जुहोत्युत्तराषाढृतधामेति
पर्यायमनुद्वयं तस्मै स्वाहेति मथमाहुर्वि जुहोति ताम्भ्यः स्वाहेत्युत्तरामेवमितरा-
न्यञ्च पर्यायान्विमजति भुवनस्य पत इति पर्यायाणां सप्तम्याहुतीनां त्रयो-
दशेतेन व्याख्यातं भुवनस्य पत इति रथमुखे पञ्चाऽऽहुतीर्जुहोति दश वो ”
इति । अत्राऽऽद्येषु षट्पर्यायेषु मथमं पर्यायमाह—

ऋताषाडिति । ऋतेन सत्येन सह सर्वमनृतमभिमवतीत्युत्ताषाढ् । ऋतश-
ब्दवार्त्तं धाम स्थानं यस्यासावृतधामा । तादृशोऽग्निनामकः कश्चिद्वन्धर्वस्तस्यौ-
षधिदेवता अप्सरसः प्रियभार्याः । ऊर्ज इति तासां नामधेयम् । ऊर्जयन्ति बल-
वन्तं प्राणवन्तं वा कुर्वन्तीत्यूर्जः । स गन्धर्व इदं ब्रह्म बृहत्क्षत्रं फलसमर्थमिदं
कर्म हविर्वा पातु रक्षतु फलपर्ववसन्नं करोतु । ताश्चाप्सरस इदं ब्रह्म क्षत्रं च
पातु तेषां रक्षन्तु । तस्मै गन्धर्वाय स्वाहा हुतमस्तु । ताम्भ्योऽप्सराम्य इदं
स्वाहा हुतमस्तु । अथ द्वितीयपर्यायमाह—

संहितो विश्वसामेति । संधीयते सर्वमनुसंधीयतेऽनेनेति संहितः । वि-
श्वानि सामान्यवसितान्यास्मिन्निति विश्वसामा । तादृशः सूर्यनामकः कश्चिद्वन्धर्व-
स्तस्य मरीचिदेवताः प्रिया भार्या आयुव इति तासां नामधेयम् । आयन्ति
शीघ्रमागच्छन्तीत्यायुवः । नाम स इदं ब्रह्मेत्यादिकं सर्वत्रानुषङ्गनीयम् । अथ
तृतीयपर्यायमाह—

सुषुम्नः सूर्यरश्मिरिति । शोभनं सुम्नं सुखमस्येति सुषुम्नः । सूर्यस्यैव
रश्मिपस्थासौ सूर्यरश्मिः । चन्द्रमोनामकः कश्चिद्वन्धर्वस्तस्य नक्षत्रसदृशानि
शरीराणि भार्यास्ताश्च नेकुरिनामिकाः । चित्तविकारहेतुत्वाद्देकुरय इत्युच्यन्ते ।
अथ चतुर्थपर्यायमाह—

भुज्युः सुपर्ण इति । भुनक्ति पालयति विश्वमिति भुज्युः । पक्षिवदाका-
शैवशगामित्वात्सुपर्णस्तादृशो यज्ञनामकः कश्चिद्वन्धर्वस्तस्य च दक्षिणारूपा

(राष्ट्रभुम्भन्त्राभिधानम्)

देवता भार्यास्ताश्च स्तूयन्त इति व्युत्पत्त्या स्तवा इत्युच्यन्ते । अथ पञ्चमं पर्यायमाह—

प्रजापतिरिति । प्रजानां पालकः प्रजापतिः । विश्वं कर्म करणीयं यस्यासौ विश्वकर्मा । तादृशो मनोनामकः कश्चिद्वन्धर्वस्तस्य च ऋक्सामदेवता भार्यास्ताश्च सौन्दर्यं वहन्तीति वद्वय इत्युच्यन्ते । अथ षष्ठं पर्यायमाह—

इषिरो विश्वव्यचा इति । इष्यमाणवस्तुसंपन्नत्वादेषिः । विश्वं विशे-
षेणाश्चति गच्छतीति विश्वव्यचाः । तादृशो वातनामकः कश्चिद्वन्धर्वस्तस्याग्दे-
वता भार्यास्ताश्च हर्षयुक्तत्वान्मुदा इत्युच्यन्ते । अथ पर्यायेषु सप्तमं त्रयोदशा-
हृत्यर्थं मन्त्रमाह—

भुवनस्य पत इति । भुवनस्य सर्वलोकस्य पते हे पालक यस्य तवोपर्यन्त-
रिक्षद्युलोकयोरिह च पृथिव्यां गृहाः सन्ति स त्वं नोऽस्मभ्यमज्यार्नि रास्व वयो-
हान्यभावं देहि । तथा रायस्योषं धनपुष्टिं सुवीर्यं शोभनपुत्रं संवत्सरिणां स्वस्ति
संवत्सरजविनपरिमितां समृद्धिं च देहि । अथोत्तरस्मिन्पर्यायपञ्चके प्रथमं पर्या-
यमाह—

परमेष्ठ्याधिपतिरिति । परमे सर्वोत्तमस्थाने तिष्ठतीति परमेष्ठी । अधिकत्वेन
फलपाताऽधिपतिः । तादृशो मृत्युनामकः कश्चिद्वन्धर्वस्तस्य विश्वाभिमानिन्यो देवता
भार्यास्ताश्च भवन्ति सर्वदा वर्तन्ते इति भुव इत्युच्यन्ते । अथ द्वितीयं पर्यायमाह—

सुक्षितिः सुभूतिरिति । शोभना क्षितिर्भूमिर्यस्यासौ सुक्षितिः । समीचीन-
निवासस्थान इत्यर्थः । शोभना भूतिरैश्वर्यं यस्यासौ सुभूतिः । भद्रं कल्याणं
यजमानाय करोतीति भद्रकृत् । सुवः स्वाधीनः स्वर्गलोकोऽस्यास्तीति सुवर्गान् ।
तादृशः पर्जन्यनामकः कश्चिद्वन्धर्वस्तस्य च विद्युद्देवता भार्यास्ताश्च दीप्यमान-
त्वाद्भुव इत्युच्यन्ते । अथ तृतीयं पर्यायमाह—

दूरेहेतिरिति । दूरेऽप्यवस्थितस्य महारसाधनं हेतिर्यस्यासौ दूरेहेतिः ।
नामश्रवणमात्रेण सुखनिवर्तकत्वादमृडयस्तादृशो मृत्युनामकः कश्चिद्वन्धर्वस्तस्य
प्रजाभिमानिदेवता भार्यास्ताश्च विभ्यति मृत्योरिति भीरुव इत्युच्यन्ते । अथ
चतुर्थं पर्यायमाह—

चारुः कृष्णकाशीति । रमणीयचरणोपेतत्वाद्गमणीयशरीरत्वाद्वा चारुः ।
कृष्णेष्विन्द्रियार्थेषु प्रकाशयति मनो दीपयतीति कृष्णकाशी । तादृशः काम-

(राष्ट्रभुन्मन्त्राणां काम्यप्रयोगाभिधानम्)

नामकः कश्चिदुद्भवस्तस्य विषयाभिलाषनिमित्तचित्तक्लेशाभिमानिदेवता भार्यास्ता-
 ध्यावेक्षितविषयमाप्स्यभावेन अनाञ्जशोकयुक्तान्कुर्वन्तीति शोचयन्तीरित्युच्यते ।
 नाम स इदं ब्रूतेत्यादेस्तु सर्वत्रानुषङ्गद्योतनाय पुनः पाठः ।

अथात्र पञ्चमं पर्यायरूपं द्वाविंशाहुतिसाधनं मन्त्रमाह—

स नो भुवनस्येति । भुवनस्य सर्वलोकस्य हे पते पालक यस्य तवोप-
 रितनलोकद्वये पृथिव्यां च गृहाः सन्ति स त्वं नोऽस्मभ्यमुरु विपुलं शर्मं सुखं
 यच्छ । तथैवास्मै ब्रह्मणे ब्राह्मणजातियुक्ताय क्षत्राय समर्थाय च महि शर्मं
 यच्छ महत्सुखं देहि । अत्र विनियोगसंग्रहः—

अथ त्रयोदश जयाश्विनं चेत्यादयः श्रुताः ।

अग्निरभ्यातानमन्त्रा अष्टादश यथाश्रुताः ॥

ऋता राष्ट्रभुतस्तद्वद्द्वाविंशतिरुदीरिताः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-
 तैत्तिरीयसंहिताभाष्ये तृतीयकाण्डे चतुर्थप्रपाठके

सप्तमोऽनुवाकः ॥ ७ ॥

(अथ तृतीयाष्टके चतुर्थप्रपाठकेऽष्टमोऽनुवाकः) ।

राष्ट्रं कर्माय होतव्या राष्ट्रं वै राष्ट्रभूतो
 राष्ट्रेणैवास्मै राष्ट्रं भव रुन्धे राष्ट्रमेव भवत्या-
 त्मने होतव्या राष्ट्रं वै राष्ट्रभूती राष्ट्रं प्रजा
 राष्ट्रं पशवो राष्ट्रं यच्छेष्टो भवति राष्ट्रेणैव
 राष्ट्रं भव रुन्धे वसिष्ठः समानानां भवति ग्राम-
 कामाय होतव्या राष्ट्रं वै राष्ट्रभूतो राष्ट्रं
 संजाता राष्ट्रेणैवास्मै राष्ट्रं संजातानव रुन्धे
 ग्रामी (१) एव भवत्यधिदेवने जुहोत्याधिदे-
 वत एवास्मै संजातानव रुन्धे त एतमव रुद्धा

(राष्ट्रभुजमन्त्राणां काम्यप्रयोगाभिवानस)

उप तिष्ठन्ते रथमुख ओजस्कामस्य होतव्या
 ओजो वै राष्ट्रभुत ओजो रथ ओजसैवास्मा
 ओजोऽव रुन्ध ओजस्व्यैव भवति यो राष्ट्रा-
 दपभूतः स्यात्तस्मै होतव्या यावन्तोऽस्य रथाः
 स्युस्तान्ब्रूयाद्युद्धमिति राष्ट्रमेवास्मै युनक्ति
 (२) आहुतयो वा एतस्याकलृता यस्य
 राष्ट्रं न कल्पते स्वरथस्य दक्षिणं चक्रं प्रवृत्तं
 नाडीमभि जुहुयादाहुतीरेवास्य कल्पयति ता
 अस्य कल्पमाना राष्ट्रमनु कल्पते सङ्ग्रामे
 संयत्ते होतव्या राष्ट्रं वै राष्ट्रभूतो राष्ट्रे खलु
 वा एते व्यायच्छन्ते ये सङ्ग्रामं संयन्ति
 यस्य पूर्वस्य जुहति स एव भवति जयति
 तं सङ्ग्रामं मान्धुक इधमः (३) भवत्यङ्गारा
 एव प्रतिवेष्टमाना अमित्राणामस्य सेनां प्रति
 वेष्टयन्ति य उन्माद्येत्तस्मै होतव्या गन्धर्वा-
 ण्सरसो वा एतमुन्मादयन्ति य उन्माद्येते
 खलु वै गन्धर्वाण्सरसो यद्राष्ट्रभूतस्तस्मै
 स्वाहा ताम्यः स्वाहेति जुहोति तेनैवनाच्छ-
 मयति नैयग्रोध औदुम्बर आश्वत्थः शाक्ष
 इतीधमो भवत्येते वै गन्धर्वाण्सरसो गृहाः स्व
 एवैनान् (४) आयतने शमयत्यभिचरता
 प्रतिलोमं होतव्याः प्राणानेवास्य प्रतीचः
 प्रति यौति तं ततो येन केन च स्तृणुते
 स्वकृत इरिणे जुहोति प्रदरे वैतद्वा अस्य

निर्ऋतिगृहीतं विऋतिगृहीत एवैनं निर्ऋत्या
 ग्राहयति यद्वाचः कुरं तेन वर्षदकरोति वाच
 एवैनं कुरेण प्र वृश्चति ताजगार्तिमार्छति यस्य
 कामयेताञ्चाद्यम् (५) आ ददीयेति तस्य
 सभायामुत्तानो निपद्य भुवनस्य पत इति
 तृणानि सं गृह्णीयात्प्रजापतिर्वै भुवनस्य पतिः
 प्रजापतिर्नैवास्याञ्चाद्यमा दत्त इदमहममुष्याऽऽ-
 मुष्यायणस्याञ्चाद्यं हराभीत्याहाञ्चाद्यमेवास्य
 हरति षड्भिर्हरति षड्वा ऋतवः प्रजापतिर्नै-
 वास्याञ्चाद्यमादायर्तवोऽस्मा अनु प्र यच्छन्ति
 (६) यो ज्येष्ठबन्धुरपभूतः स्यात्तः स्थलेऽव-
 साध्यं ब्रह्मौदनं चतुःशरावं पक्त्वा तस्मै
 होतव्या वष्म वै राष्ट्रभूतो वष्म स्थलं वष्म-
 नैवैनं वष्म समानानां गमयति चतुःशरावो
 भवति दिक्ष्वैव प्रति तिष्ठति क्षीरं भवति रुच्य-
 मेवास्मिन्दधात्युद्धरति ज्ञातत्वाय सर्पिष्वान्भ-
 वति मेध्यत्वाय चत्वारं आर्षेयाः प्राश्नन्ति दिशा-
 मेव ज्योतिषि जुहोति (७) ।

(ग्रामी युनक्कीधमः स्व एवैनान्चाद्यं यच्छन्त्येकानपञ्चाशच्च) ।

इति कृष्णयजुर्वेदीयतैत्तिरीयसंहितायां तृतीयाष्टके

चतुर्थप्रपाठकेऽष्टमोऽनुवाकः ॥ ८ ॥

(राष्ट्रभृन्मन्त्राणां काम्यप्रयोगाभिधानम्)

(अथ तृतीयकाण्डे चतुर्थप्रपाठकेऽष्टमोऽनुवाकः) ।

अनुवाके सप्तमेऽस्मिञ्चुक्ता राष्ट्रभृतोऽखिलाः ।

अथाष्टमे तेषां काम्याः प्रयोगा उच्यन्ते । तत्रैकं प्रयोगं विधत्ते—

राष्ट्रकामायेति । य एते पूर्वानुवाकोक्ता राष्ट्रभृत्संज्ञका मन्वास्तेषां राष्ट्र-
प्राप्तिहेतुत्वाद्वाष्ट्रमित्यपचर्यते । अतस्तन्मन्त्रहोमलक्षणेन राष्ट्रेणैव यजमानार्थ-
मध्वर्युर्भूमिविशेषरूपं राष्ट्रं संपादयति । स च यजमानो राष्ट्रं प्राप्नोत्येव ।
अतो राष्ट्रप्राप्तिकामयजमानार्थमेते मन्वा होतव्याः ।

अथ पजापश्वादिनाऽऽष्टमोत्कर्षार्थं तैरेव मन्त्रैर्होमं विधत्ते—

आत्मने होतव्या इति । मन्त्राणां पूर्ववत्साधनत्वाद्वाष्ट्रत्वम् । सत्यपि
भूमिविशेषरूपे राष्ट्रे पजापशुजैष्ठ्यानामभावे सति भोगासंभवाद्भूमिवद्भोगहे-
तुत्वेन पजादीनामपि राष्ट्रत्वम् । अतो राष्ट्ररूपमन्त्रेण राष्ट्रेण पजादिरूपात्मो-
त्कर्षरूपं राष्ट्रमवरुन्धे । तथा सति समानानामन्येषांस्वयमेवातिशयेन निवास-
हेतुर्भवति । अथ ग्रामप्राप्तये होमं विधत्ते—

ग्रामकामायेति । स्वेन सहोत्पन्ना ज्ञातय एकग्रामनिवासिनश्च सजाता-
स्तेषु सर्वेषु सत्सु राष्ट्रं संपूर्णं भवतीति तेषां राष्ट्रत्वमतो मन्त्ररूपेण राष्ट्रेण
सजातरूपं राष्ट्रमवरुन्धे ग्रामस्वामी भवत्येव । तस्य होमस्य देशविशेषं विधत्ते—

अधिदेवन इति । अधिदीव्यन्ति द्यूतेन क्रीडन्त्यस्मिन्स्थान इत्यधिदेवनं
तत्र होमे सति तस्मिन्नेव स्थाने ये सजाताः समागतास्तान्सर्वानधीनान्करोति ।
ते चाधीनाः सन्त एव सेवन्ते । अथ बललाभाय होमं विधत्ते—

रथमुख इति । रथस्य यदीवाग्रं तदग्रेरुपरि धारयित्वा तत्र जुहुयात् ।
राष्ट्रभृन्मन्त्राणां रथस्य च क्रतुहेतुत्वाद्भोजस्त्वम् । अतस्तदुभयरूपेणौजसैव यज-
मानस्य बलमधीनं करोति । ततो बलवान्भवत्येव ।

अथ राष्ट्राद्भ्रष्टस्य तत्प्राप्तये होमं विधत्ते—

यो राष्ट्रादिति । अस्य राष्ट्राद्भ्रष्टस्य सतोऽपि यावन्तो रथाः सन्ति तान्स-
र्वाञ्जरैर्योजयिष्वामिति पैषं ब्रूयात् । अनेन पैषेण होमेन चास्मै भ्रष्टाय राष्ट्रं
संपादयति ।

यदा लब्धमपि राष्ट्रमिहसाधनसमर्थं न भवति तदा प्रयोगविशेषं विधत्ते—

आहुतयो वा इति । न कल्पते भोगे क्षमं यस्य न भवति, एतस्य पूर्वा

(राष्ट्रभुन्मन्त्राणां काम्यप्रयोगाभिधानम्)

आहुतयः स्वकार्षक्षमा न भवन्ति तदानीमपि स्वकीयरथस्य यदक्षिणं चक्रं तदग्रेरुपरि धारयित्वा तस्य चक्रस्य रन्ध्राभिमुखत्वेन जुहुयात् । तदानीमस्याऽऽहुतीः कल्पयत्येव स्वकार्षक्षमा एव करोति । ताश्च क्षमाः सत्यो राष्ट्रं भोगे क्षमं कुर्वन्ति । अतस्ता आहुतीरनु राष्ट्रं क्षमं भवतीत्युच्यते ।

अथ युद्धे प्रवृत्ते जयार्थिनो होमं विधत्ते—

सङ्ख्यामे संयत्त इति । ये युद्धं प्राप्नुवन्ति एते राष्ट्रे निमित्तभूते सति कलहं कुर्वन्ति । तेषां च कलहं कुर्वतां मध्ये प्रथमं होमे प्रवृत्तस्य यस्यैता राष्ट्रभूतो जुह्वति स एव समर्थो भवति न त्वन्यः । समर्थत्वाच्च तं सङ्ग्रामं जयति । श्रौताग्निं प्रज्वालयितुं काष्ठविशेषं विधत्ते—

मान्धुक इध्म इति । मधूकवृक्षस्य संबन्धी काष्ठविशेषो मान्धुकः । तेन प्रत्यभिर्न पृथगग्निमुपसमाधाय जुहुयात् । तत्र मधूककाष्ठजन्था येऽङ्गारास्त एवास्य यजमानस्य विरोधिपुरुषाणां सेनां प्रत्येकं वेष्टयन्ति । परकीये कटकेऽग्निबाधा जायते । पुरुषाणां वा शरीरेषु ज्वरादिसंतापो जायत इत्यर्थः ।

अथोन्मादपरिहाय होमं विधत्ते—

य उन्माद्येदिति । यः पुरुष उन्मत्तो भवत्येतं गन्धर्वाप्सरस एवोन्मत्तं कुर्वन्ति । राष्ट्रभुन्मन्त्राश्च गन्धर्वाप्सरसस्तद्देवत्यत्वाद्गन्धर्वानुद्दिश्य तस्मै स्वाहेति अप्सरस उद्दिश्य ताभ्यः स्वाहेति जुहुयात् । तेन होमेनोभयविधानुन्मादपितृञ्छान्तान्करोति ।

अत्रापि पूर्ववद्भिं प्रज्वालयितुं काष्ठविशेषान्विकल्पितान्दर्शयति—

नैयग्रोध औदुम्बर इति । एते न्यग्रोधादयः । वैशब्दो लोकपासीर्द्धं दर्शयति । अभिचारार्थतथैतद्धोमं विधत्ते—

आभिचरतेति । प्रतिलोममन्त्रादिक्रमेण । अस्थाभिचरितस्य प्राणान्प्रतीचः प्राणापानादीन्विपरीतस्थानैः प्रतियौति प्रतिकूलत्वेन योजयति । ततस्तमनायासेनैव हिनस्ति । देशं विधत्ते—

स्वकृत इरिण इति । ऊपररूपायां सुषिररूपायां वा भूमावभिचारदेवतायाः स्वस्थाने तमेनं शत्रुं निर्कृत्या तया देवतया ग्राहयति । वाचः क्रूरेण वषट्कारेणैव प्रकर्षेण वृश्चति छिनत्ति । ततो स्रष्टित्यार्तो भवति ।

शत्रोर्न्नाद्यस्यान्नादनशक्तेश्च हरणकामस्य कर्मविशेषं विधत्ते—

(देविकाख्यपञ्चविधविरुत्कर्षकरणपूर्वकवहुविधकास्यप्रयोगाभिधानम्)

यस्य कामयेतेति । सभायामुत्तानशरीरो निपवितः संस्तृणानि भुवनस्य पत इति संगृह्णीयात् * । तत्र मन्वसंरूपां विधत्ते—

पद्मभिर्हरतीति । पद्मभिः स नो भुवनस्य पत इत्यन्तैः ।

परकृतमयवतस्तत्परिहाराय कर्मान्तरं विधत्ते—

यो ज्येष्ठबन्धुरिति । ज्येष्ठबन्धुः सन्धोऽपभूतः स्वयं ततो निकृष्टस्वत्पराभूत इति यावत् । तं स्थल उच्चप्रदेशेऽवसाद्योपवेश्य तस्मै तत्फलसिद्ध्ये होतव्या राष्ट्रभूतः स्थलं च वर्ष्म शरीरमुभयविधेन वर्ष्मणैव यजमानं स्वसमानानां पुरुषाणां शरीरस्थानीयं करोति । असौ शरीरवत्प्रधानभूत इतरे हस्तादिवदुपसर्जनभूता यथा भवन्ति तथा करोतीत्यर्थः । शरावसंरूपां पशंसति—

चतुःशराव इति । दिशां चतुष्टयात्तत्संरूपया तत्र प्रतिष्ठा युक्ता ।

पाकसाधनद्रव्यं विधत्ते—

क्षीरे भवतीति । रुचं स्वादुत्वम् ।

पच्यमानस्यौदनस्यापकत्वपरिहारार्थं द्रव्योद्धरणं विधत्ते—

उद्धरतीति । शृतत्वाय पकत्वाय । पकस्य घृताप्लुतत्वं विधत्ते—

सर्पिष्वान्भवतीति । हुतशेषस्य ऋषिसमानैरेवान्धैः प्राशनं विधत्ते—

चत्वार आर्षेया इति । चतुर्दिकसंबन्धिवह्निस्थानीयाश्चत्वारो ब्राह्मणा अतस्तैः प्राशितमग्नावेव हुतं भवति ॥

इति श्रीमत्साम्प्रणाचार्यविरचिते माधवाग्नि वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये तृतीयकाण्डे चतुर्थप्रपाठके-

ष्टमोऽनुवाकः ॥ ८ ॥

(अथ तृतीयकाण्डे चतुर्थप्रपाठके नवमोऽनुवाकः) ।

देविका निर्वपेत्प्रजाकामश्छन्दांसि वै
देविकाश्छन्दांसि व स्रुतु वै प्रजाश्छन्दोभिरे-
वास्मै प्रजाः प्र जनयति प्रथमं धातारं करोति

*अत्र किञ्चित्बुद्धितमिति प्रतिभाति । व्याख्यानस्यापूर्णत्वात् । ख. च. पुस्तकातिरिक्त-
पुस्तकेषु बुद्धिचिह्नमपि वर्तते ।

(देविकारूपपञ्चविधविरुत्कर्षकरणपूर्वकबहुविधकाम्यप्रयोगाभिधानम्)

मिथुनी एव तेन करोत्यन्वेवास्मा अनुमतिर्म-
 न्यते राते राका प्र सिनीवाली जनयति प्रजा-
 स्वेव प्रजातासु कुड्वा वाचं दधात्येता एव
 निर्वपेत्पशुकामश्छन्दांसि वै देविकाश्छन्दां-
 सि (१) इव खलु वै पशवश्छन्दोभिरेवास्मै
 पशून्प्र जनयति प्रथमं धातारं करोति प्रैव तेन
 वापयत्यन्वेवास्मा अनुमतिर्मन्यते राते राका
 प्र सिनीवाली जनयति पशून् प्रजाताकुड्वा
 प्रति द्वापयत्येता एव निर्वपेद्ग्रामकामश्छन्दां-
 सि वै देविकाश्छन्दांसि खलु वै ग्रामश्छ-
 न्दोभिरेवास्मै ग्रामम् (२) अथ रुन्धे मध्य-
 तो धातारं करोति मध्यत एवैनं ग्रामस्य दधा-
 त्येता एव निर्वपेज्ज्योगामयाषी छन्दांसि वै
 देविकाश्छन्दांसि खलु वा एतमाभि मन्यते
 यस्य ज्योगामयति छन्दोभिरेवैनमगदं करोति
 मध्यतो धातारं करोति मध्यतो वा एतस्या-
 कलुषं यस्य ज्योगामयति मध्यत एवास्य तेन
 कल्पयत्येता एव निः (३) वपेयं यज्ञो नोप-
 नमेच्छन्दांसि वै देविकाश्छन्दांसि खलु वा
 एतं नोप नमन्ति यं यज्ञो नोपनमन्ति प्रथमं
 धातारं करोति मुखत एवास्मै छन्दांसि दधा-
 त्येनं यज्ञो नमत्येता एव निर्वपेदीजानश्छ-
 न्दांसि वै देविका यातयामानीव खलु वा

(देविकाख्यपञ्चात्रिंशद्विरुत्कर्षकरणपूर्वकत्रहुविषकाम्यप्रयोगाभिधानम्)

एतस्य छन्दाश्सि य ईजान उत्तमं धातारं
 करोति (४) उपरिष्ठादेवास्मै छन्दाश्स्यंया-
 तयावान्ध्वं रुन्ध उपैनमुत्तरो यज्ञो नमस्येता
 एव निर्वपेथं मेधा नोपनमेच्छन्दाश्सि वै
 देविकाश्छन्दाश्सि सलु वा एतं नोप नमन्ति
 यं मेधा नोपनमति प्रथमं धातारं करोति
 मुस्त एवाल्मं छन्दाश्सि दधात्युपैनं मेधा
 नमस्येता एव निर्वपेत् (५) रुक्कामश्छन्दाश्-
 सि वै देविकाश्छन्दाश्सीव सलु वै रुक्छन्दो-
 भिरेवास्मिन् रुचं दधाति क्षीरे भवन्ति रुचमे-
 वास्मिन्दधति मध्यतो धातारं करोति मध्यत
 एवैनं रुचो दधाति गायत्री वा अनुमतिस्त्रि-
 हुग्राका जगती सिनीवाल्थनुष्टुप्कुह्वर्धाता वष-
 ट्कारः पूर्वपक्षो राकाऽपरपक्षः कुह्वरमावास्या
 सिनीवाली पौर्णमास्यनुमतिश्चन्द्रमा धाताष्टौ
 (६) वसवोऽष्टाक्षरा गायत्र्येकादश रुद्रा एका-
 दशाक्षरा त्रिष्टुप्द्वादशाऽऽदित्या द्वादशाक्षरा
 जगती प्रजापतिरनुष्टुप्धाता वषट्कार एतद्वै
 देविकाः सर्वाणि च छन्दाश्सि सर्वाश्च देवता
 वषट्कारस्ता यत्सह सर्वा निर्वपेदीश्वरा एनं
 प्रदहो द्वे प्रथमे निरुप्य धातुस्तृतीयं निर्वपेत्तथो
 एवोत्तरे निर्वपेत्तथैनं न प्र दहन्त्यथो यस्मै
 कामाय निरुप्यन्ते तमेवाऽऽभिरुपाऽऽप्नोति
 (७) ।

(देविकाख्यपञ्चविधविरुत्कर्षकरणपूर्वकबहुविधकाम्यप्रयोगाभिधानम्)

(पशुकामश्छन्दांसि वै देविकाश्छन्दांसि ग्रामं कल्पयत्येता एव निरु-
त्तमं धातारं कमेति मेधा नमत्येता एव निर्वपेदेषौ दहन्ति नरं च) ।

इति कृष्णयजुर्वेदीयतैत्तिरीयसंहितायां तृतीयाष्टके

चतुर्थप्रपाठके नवमोऽनुवाकः ॥ ९ ॥

(अथ तृतीयकाण्डे चतुर्थप्रपाठके नवमोऽनुवाकः) ।

अष्टमे राष्ट्रभृद्धोमास्तत्तत्कामाय वर्णिताः ।

अथ नवमे देविकाख्यानां राजसूभप्रकरणोत्पन्नानां धात्रे पुसेडाशमित्या-
दीनां पञ्चहविषामुत्कर्षं कृत्वा बहुविधकाम्यप्रयोगो निरूप्यते ।

तत्रैकं प्रयोगं विधत्ते—

देविका निर्वपेदिति । दीव्यन्त्यपेक्षितं फलविशेषं प्रकाशयन्तीति
धात्रादयः पञ्चेष्टयो देविकाः । अनुमत्यादयः स्त्रीरूपत्वाद्देव्यस्तदीयत्वादेता
देविकाः । गायत्री वा अनुमतिरित्यादिच्छन्दोरूपत्वमनुमत्यादीनामुच्यते । तद्द्वारा
देविका अपि छन्दांस्येव । यथा छन्दांसि फलहेतुत्वात्सुखकराणि एवं
प्रजा अपि सुखहेतुत्वाच्छदःसमानाः । अतो देविकारूपेच्छन्दोमिरेव यज-
मानार्थं प्रजा उत्पादयति ।

धात्रादीनां पञ्चानां प्रजोत्पत्तौ दृश्यगुणयोगं प्रशंसति—

प्रथमं धातारमिति । पञ्चानां देवानां मध्ये धातारं प्रथमं करोतीति
यत्तेन यजमानं स्वपत्न्या सह मिथुनी करोत्येव । अनुमतिरस्मै यजमानाय
तन्मिथुनीकरणमनुमन्यत एव । राका प्रजां ददाति । सिनीवाली गर्भस्थां
प्रजामुत्पादयति । उत्पन्नासु प्रजासु कुहूदेवताद्वारेण वाचं दधाति । संभाषणा-
भ्यासं करोतीत्यर्थः । अथ फलान्तराय विधत्ते—

एता एव निर्वपेदिति । प्रथमेन धात्रा गवादिषु बज्जिवापः संपद्यते । प्रजा-
तानां पशूनां तृणोदकादिपोषणेन प्रतिष्ठापनं कुह्वा क्रियते । शेषं पूर्ववत् ।

फलान्तराय विधत्ते—

एता एव निर्वपेदिति । अनुमतिराकाम्यामूर्ध्वं सिनीवालीकुहूम्यामवस्ता-

(देविकाख्यपञ्चाविधद्विवर्त्तकर्मकरणपूर्वकचतुर्विधकाम्यप्रयोगाभिधानम्)

मध्यं तत्र धातारं स्थापयेत् । तेनैनं यजमानं अग्निस्य मध्य एवाऽऽविष्यत्ये स्थापयति । फलान्तराय विधत्ते—

एता एव निर्वपेदिति । यस्य पुरुषस्य ज्योत्विक्स्त्राममसि व्याधिवाधां भवत्वेन पुरुषं छन्दांस्यभिमन्यन्तेऽभिक्रुध्यन्ति । अतो देविकानिर्वाणस्यैछन्दोभिरेवैनं रोगरहितं करोति । अत्रापि पूर्ववद्धातारं मध्यतः कुर्यात् । यस्य दीर्घव्याधितस्योदरमध्ये यत्किंचिद्वत्समसामर्थ्यं भवति । अस्तेन भ्रातुर्मध्यस्थापनेनास्य रोगिण उदरमध्ये एव कल्पयति सामर्थ्यं जनयति—

अथ ज्योतिष्टोमादियज्ञप्राप्तये विधत्ते—

एता एव निर्वपेदिति । यं पुरुषं केनापि विघ्नेन यज्ञो न प्राप्नोति, एनं (तं) पुरुषं यज्ञसाधनानि छन्दांस्येव प्रथमं न प्राप्नुवन्ति । तत्र धातुः प्रथमं स्थापने सत्यनुकूलत्वेन प्रथमत एव यजमानार्थं छन्दांसि धृतानि भवन्ति । छन्दःस्वनुकूलेषु सत्सु यज्ञ एनं प्राप्नोति । प्राप्तयज्ञस्योत्तरयज्ञसिद्धयर्थं विधत्ते—

एता एव निर्वपेदिति । यः पुरुषं इंजानः पूर्वमिष्टवान्भवति, एतस्य छन्दांसि पूर्वयज्ञे व्यापृतत्वाद्भूतसाराणीव भवन्ति । तत्र चरमस्थाने धातुः करणेनोपरिष्ठात्करिष्यमाणयज्ञे छन्दांस्यगतसाराणि संपादयति । तत्र चत्तरो यज्ञ एनमुपनमति पुनरपि प्रतिष्ठां गच्छतीत्यर्थः । अथ मेधाप्राप्तये विधत्ते—

एता एव निर्वपेदिति । ग्रन्थधारणशक्तिर्मेधा । एतद्वाक्यं यज्ञप्राप्तिवाक्यवद्व्याख्येयम् । अथ कान्तिप्राप्तये विधत्ते—

एता एव निर्वपेदिति । कान्तेः प्रियत्वेन छन्दःसाम्यम् । अत्र चरुणां चतुर्णां पाकसाधनं क्षीरं धातुर्मध्यतः करणेन कान्तेर्मध्यत एव यजमानं स्थापयति । गायत्र्यादिछन्दोरूपेणानुमत्यादिदेवताः प्रशंसति—

गायत्री वा इति । गायत्र्यादिछन्दांसि यथाऽभीष्टं साधयन्त्येवमनुमत्यादीनामभीष्टसाधनत्वाद्गायत्र्यादिरूपत्वम् । अनेनैव न्यायेन पूर्वपक्षादिरूपत्वं दर्शयति—

पूर्वपक्षो राकेति । पूर्णे राका निशाकर इत्युक्तत्वात्पूर्णचन्द्रमण्डलोपेता राका । सा च शुक्लपक्षस्वरूपा । नष्टेन्दुकला कुहरित्युक्तत्वाच्चन्द्रकलादेशेनापि हीना कुहूः । सा च छण्णपक्षस्वरूपा । सा दृष्टेन्दुः सिनीवालीत्युक्तत्वाच्चतुर्दशीमिश्रिता छण्णा पञ्चदशी सिनीवाली । सा चात्रामावास्त्ररूपत्वेन विवक्षिता । कस्मिन्हीने साऽनुमतिरित्युक्तत्वाच्चतुर्दशीमिश्रा शुक्लपञ्चदश्यनुमतिः ।

(प्रयाणं करिष्यतोऽग्निहोत्रिणोऽग्निसमारोपणाभिधानम्)

ता चात्र पौष्मासीतिथिरूपत्वेन विवक्षिता । उक्तयोः पक्षयोस्तिथ्योश्च निष्पादको यश्चन्द्रमाः सोऽत्र धातुरूपेण विवक्षितः ।

इत्थं पूर्वपक्षादिरूपेण प्रशस्य पुनर्वस्वादिरूपेण प्रशंसति—

अष्टौ वसव इति । या अनुमत्यादयो गायत्र्यादिभावमापादितास्तां संख्याताम्यादस्वादिरूपत्वम् । या कुहूरनुष्टुप्त्वेन निरूपिता ता प्रजापतिरूपा । ‘अनुष्टुभो वा इमानि भूतानि जायन्ते’ इति शास्त्रान्तरे प्रजापतिवदनुष्टुभः सर्वोत्पादकत्वश्रवणात् । वषट्कारवन्मुख्यत्वेन धातुस्तद्रूपत्वम् । प्रशंसां निगमयति—

एतद्वै देविका इति । यत्प्रशंसार्थं गायत्री वा अनुमतिरित्यादिनिरूपण-
मेतदेव देविकानां सर्वच्छन्दोरूपत्वं सर्वदेविकारूपत्वं वषट्काररूपत्वं च ।

अथ पञ्चानामेतेषां वेधा निर्वापं विधत्ते—

ता यत्सह सर्वा इति । ता देविकाः पञ्चापि सह निरुमाः सत्य एनं यजमानं पदग्धुमीश्वराः । तस्मादनुमत्या राकायाश्च चरुद्वयं निरुप्य तवस्तुती-
पत्वेन धातुः पुरोडाशं निर्वपेत् । तत ऊर्ध्वं सिनीवाल्याः कुदाश्च [च] रुद्वयं निर्वपेत् । तथा सत्येनं यजमानं देविका न प्रदहन्ति । अथ यस्मै कामाय निरुप्यन्ते तं काममाभिर्देवताभिः प्राप्नोत्येव ॥

इति श्रीमत्सायणाचार्यविरचिते माधवयि वेदार्थप्रकाशे रुक्णयजुर्वे-

दीपवैचिरीयसंहिताभाष्ये तृतीयकाण्डे चतुर्थप्रपाठके

नवमोऽनुवाकः ॥ ९ ॥

(अथ तृतीयाष्टके चतुर्थप्रपाठके दशमोऽनुवाकः) ।

वास्तोष्पते प्रति जानीह्यस्मान्स्वावेशो
अनमिबो भवा नः । यत्त्वेमहे प्रति तन्नो
जुषस्व शं न एधि द्विपदे शं चतुष्पदे । वास्तो-
ष्पते शृग्मया सृशदा ते सक्षिमहि रण्वया
गातुमत्या । आवः क्षेम उत योगे वरं नो यूयं

(प्रयाणं करिष्यतोऽग्निहोत्रिणोऽग्निसमारोपणाभिधानम्)

पात स्वस्तिभिः सदा नः । यत्सायंप्रातरग्निहोत्रं
 जुहोत्याहुतीष्टका एव ता उप धत्ते (१)
 यजमानोऽहोरात्राणि वा एतस्येष्टका य आहि-
 तामिर्यत्सायंप्रातर्जुहोत्यहोरात्राण्येवाऽऽप्त्वेष्ट-
 काः कृत्वोप धत्ते दशं समानत्रं जुहोति दशा-
 क्षरा विराड्विराजमेवाऽऽप्त्वेष्टकां कृत्वोप
 धत्तेऽथो विराज्येव यज्ञमाप्नोति चित्यंश्चित्यो-
 ऽस्य भवति तस्माद्यत्र दशोऽपित्वा प्रयाति
 तद्यज्ञवास्त्ववास्त्वेव तद्यत्ततोऽवाचीनम् (२)
 रुद्रः खलु वै वास्तोष्पतिर्यदहुत्वा वास्तोष्पतीयं
 प्रयायादरुद्र एनं भूत्वाऽग्निरनुत्थार्य हन्याद्वा-
 स्तोष्पतीयं जुहोति भागधेयेनैवैनं शमयति
 नाऽऽर्तिमाच्छति यजमानो यद्युक्ते जुहुयाद्यथा
 प्रयाति वास्तावाहुतिं जुहोति तादृगेव तद्यद्युक्ते
 जुहुयाद्यथा क्षेम आहुतिं जुहोति तादृगेव
 तदहुतस्य वास्तोष्पतीयं स्यात् (३) दक्षिणो
 युक्तो भवति सव्योऽयुक्तोऽथ वास्तोष्पतीयं
 जुहोत्युभयमेवाकरपरिवर्गमेवैनं शमयति
 यदेकया जुहुयाद्विहोमं कुर्यात्पुरोनुवाक्याम-
 नूच्य याज्यया जुहोति सदेवत्वाय यद्धुत आ-
 दध्यादरुद्रं गुहानन्वारोहयेद्यदवक्षाणान्यसंप्र-

(प्रयाणं करिष्यतोऽग्निहोत्रिणोऽग्निसमारोपणाभिधानम्)

क्षाप्य प्रयायाद्यथा यज्ञवेशसं वाऽऽदहनं वा
 तादृगेव तदयं ते योनिर्ऋत्विय इत्यरण्योः
 समारोहयति (४) एष वा अग्नेर्योनिः स्व
 एवैनं योनौ समारोहयत्यथो खल्वाहुयदरण्योः
 समारूढो नश्येदुदस्याग्निः सीदेत्पुनराधेयः
 स्यादिति या ते अग्ने यज्ञियां तनूस्तयेह्य
 रोहेत्यात्मन्त्समारोहयते यजमानो वा अग्ने-
 र्योनिः स्वायामिवैनं योन्यां समारोहयते (५) ॥

(धत्तेऽर्वाचीनं स्यात्समारोहयति पञ्चचत्वारिंशच्च) ।

इति कृष्णयजुर्वेदीयतैत्तिरीयसंहितायां तृतीयाष्टके
 चतुर्थप्रपाठके दशमोऽनुवाकः ॥ १० ॥

(अथ तृतीयकाण्डे चतुर्थप्रपाठके दशमोऽनुवाकः) ।

मवमे देविकाख्यानि हवींष्युकानि विस्तरात् ।

अथ दशमे प्रयाणं करिष्यतोऽग्निहोत्रिणोऽग्निसमारोपणमभिधीयते ।

कल्पः—“ सगृहः प्रयास्यन्वास्तोष्पतयि जुहोति वास्तोष्पत इत्यनुव्रत्यो-
 त्तस्या गार्हपत्ये जुहोति ” इति । प्रथममन्त्रपाठस्तु—

वास्तोष्पते प्रसीति । अग्निहोत्रिणो गार्हपत्याग्निरेव गृहस्थातीयः । तेन
 सह यदा प्रयास्यति तदानीं पत्नीसहितोऽग्निं गृहीत्वा प्रयास्यन्नुत्तरेण मन्त्रेण
 होतुमिमां पुरोनुवाक्यामनुष्वात् । तस्य मन्त्रस्यायमर्थः—वास्तोराग्निहोत्रानि-
 वासस्थानस्य गृहस्य हे पते पालक गार्हपत्यास्मान्प्रतिजानीहि ग्रामान्तरे यिया-
 सुम्प्रतिषुष्यस्व । ततोऽस्माकं स्वावेशः सुखेनऽऽवेशयिता यासयिष्य भव । अन-
 मीवो रोगनिवारकश्च भव । यत्कर्म्ममुद्दिश्य त्वां वस्ममिहे प्राप्नुमः पार्थियामह

(प्रयाणं करिष्यतोऽग्निहोत्रिणोऽग्निसमारोपणाभिधानम्)

इत्यर्थः । नोऽस्मदर्थं तत्कार्यं जुषस्व प्रीतिपूर्वकं सेवस्व । ततोऽस्माकं द्विपदे मनुष्याय चतुष्पदे पशवे च शमेधि सुखे हेतुर्भव । द्विपदे शं भव चतुष्पदे च शं भवेति वाक्यभेदाय शमित्यस्य द्विःपाठः । द्वितीयमन्त्रपाठस्तु—

वास्तोष्पते शग्मयेति । हे वास्तोष्पते संसदा त्वदीयया सभया सक्षीमहि वयं संसक्ता भूयास्म । कीदृशया संसदा, शग्मया सर्वार्थसाधनशक्त्या । रणवया रमणीयया । गातुमत्या गातुर्गतिरवगतिस्तद्युक्तया सर्वज्ञयेत्यर्थः । त्वं नोऽस्माकं योगे योगनिमित्तं वरमात्रः सम्प्रगक्ष । उतापि च क्षेमे क्षेमनिमित्तं सम्प्रगक्ष । अलब्धस्यापेक्षितस्य लाभो योगः । लब्धस्य सर्वार्थस्य परिपालनं क्षेमः । यूयमिति पूजार्थं बहुवचनम् । ते यूयं नोऽस्मान्स्वस्तिभिर्नानाविधश्रेयाभिः पात रक्षत । अथैनं होमं विधातुं प्रस्तौति—

यत्सायं प्रातरिति । अग्निहोत्री कालद्वयेनाग्निहोत्रं जुहोतीति यत्ताः सर्वा आहुतिरूपा इष्टका एव यजमान उपधत्ते । यद्यप्यत्र मृन्मया इष्टका न सन्ति तथापि यः पुरुष आहिताग्निर्भवति एतस्याहोरात्राण्येवेष्टकाः संपद्यन्ते । अतो यदि सायंप्रातर्नियमेन जुहोति तदानीमनुष्ठानेनाहोरात्राण्येव प्राप्तकालरूपा इष्टकाः कृतोपधानं कृतवान्भवति । पुनः प्रकारान्तरेण प्रस्तौति—

दश समानत्रेति । समानत्रैकत्र दश दिनानि स्थित्वा यदाऽग्निहोत्रं जुहोति तदा दशसंख्यासामान्यादिराट्संपद्यतेऽग्निहोत्री विराजमेव प्राप्य तां विराजमेवेष्टको कृतोपधानं कृतवान्भवति । अपि च विराजि लब्धायामग्निष्टोमयज्ञं प्राप्नोति । अत एव सप्तमकाण्डेऽग्निष्टोमप्रस्तावे विराजमभिसंपद्यत इति वक्ष्यते । तदेवमस्याग्निहोत्रिणश्चित्थश्चित्यो भवति । विविधाश्चित्याग्नयः संपद्यन्ते । सायंप्रातर्होमाहुतिरूपामिरेष्टकामिश्चित एकोऽग्निः । अहोरात्रकालरूपामिरेष्टकामिश्चितो द्वितीयोऽग्निः । विराड्रूपेष्टकया चितस्तु तृतीयोऽग्निः । एवमस्य विविधचित्याग्निः संपत्तिः । इदानीं विधत्ते—

तस्माद्यत्रेति । यस्मादेकत्र दशाहोरात्रहोमेन विराट्संपत्तिस्तस्माद्यत्र दश दिनान्युपित्वा पश्चादग्निहोत्री प्रयाति स देशो यज्ञभूमिस्ततोऽर्वाचीनं कालं यत्र वसति सेषमयज्ञभूमिरेव । अतो दशरात्रिरेकत्रोपित्वा यत्पश्चात्प्रयाणं तद्धोमनिमित्तम् । तस्मिन्होमे रुद्रशब्दाभिधेयो गार्हपत्याग्निर्देवता । तस्य वास्तोष्पतित्वात् ।

(प्रयाणं करिष्यतोऽग्निहोत्रिणोऽग्निसमारोपणाभिधानम्)

एवं सति यदि वास्तोष्पतीयहोममकृत्वा प्रयाणं कुर्यात्ततो गार्हपत्योऽग्निः क्रूरो भूत्वा यजमानमनुत्थाय हन्यात् । अतस्तत्परिहाराय प्रयाणकाले वास्तोष्पतीयं जुहुयात् । तेन होमभागं दत्त्वा तमग्निं शान्तं करोति । ततो यजमानो न त्रियते । प्रयाणार्थस्य शकटस्य दक्षिणबलीवर्दयोजनादूर्ध्वं सव्यबलीवर्दयोजनात्प्रागेव होमावसर इत्येतद्विधत्ते—

यद्युक्ते जुहुयादिति । यदि बलीवर्दद्वये युक्ते सति पश्चाज्जुहुयात्तदा तावतैव वास्तुर्यज्ञदेशः प्रयातो भवति । तस्मिन्प्रयाते सति अग्न्यज्ञदेशे लौकिके यथा होमस्तथैतत्स्यात् । तर्ह्ययुक्ते बलीवर्दद्वये जुहोत्विति चेत् । तदप्यसंगतम् । यथा क्षेमे सति प्रयाणप्रसङ्गमन्तरेण जुहोति तथैतत्स्यात् । उभयथाऽप्यहुतमस्य वास्तोष्पतीयं भवेत् । प्रयास्यता हि वास्तोष्पतीयं होतव्यम् । उभययोगे हि प्रयाणस्य निष्पन्नत्वान्नायं प्रयास्यन्भवति । तयोरुभयोरप्ययोगे प्रयाणप्रसङ्गस्याभावाच्चैव प्रयास्यन्भवति । दक्षिणबलीवर्द एकस्मिन्नेव युक्ते तु प्रयाणस्य प्रसक्तत्वादनतीतत्वाच्चायं प्रयास्यन्भवति । अतस्तदा वास्तोष्पतीयं जुहुयात् । तथा सत्युभयमेव कृतवान्भवति । प्रयाणस्य प्रसक्तत्वमेकमनिष्पन्नत्वं द्वितीयमित्युभयम् । एनं क्रूरमग्निं तथाविधेन होमेनापारिवर्गमेव शमयति शमनीयस्यांशस्य कस्यचिदपि वर्जनमकृत्वा सर्वात्मना शान्तमेनं कृतवान्भवति ।

वास्तोष्पते प्रतिजानीहि वास्तोष्पते शम्भयेत्येत्यस्य मन्त्रद्वयस्य होमाङ्गतां विधत्ते—

यद्येकयेति । आश्रावयेत्यादिवौषाडित्यन्तो मन्त्रसंघो याज्यापुरोनुवाक्ययोः सहाये(यो) वर्तते । याज्यापुरोनुवाक्ये तु प्रधानभूते । तत्पूर्वको होमो देवानां प्रियस्तदाहितस्तु दर्विहोमः । अग्नये स्वाहेत्येवं मन्त्रमुच्चार्याऽऽश्रावणादिभिर्विना केवलया दव्यां द्रव्यमानत्वात्तादृशो देवानामत्यन्तं प्रियो न भवति । एवं सत्यत्र यद्येकयैव दव्यां जुहुयात्तदानीमाश्रावणादिमन्त्राणामवकाशाभावेन दर्विहोमः स्यात् । अतो दर्विहोमत्वं मा भूदित्याभिप्रेत्य वास्तोष्पते प्रतिजानीहीत्येतां पुरोवाक्यामनूच्य वास्तोष्पते शम्भयेत्यनया याज्यया जुहुयात् । तथा सति देवानामत्यन्तप्रियत्वादे(त्सदे)वत्वं भवति ।

अथ क्रमेण शकटे भाण्डस्थापनमरण्योरग्निसमारोहणं च विधत्ते—

यद्युक्तं आदध्यादिति । यद्यग्निहोत्रे हुते सति पश्चाद्भाण्डानि शकटे

(प्रयाणं करिष्यतोऽग्निहोत्रिणोऽग्निसमारोपणाभिधानम्)

स्थापयेत्तदानीं गृहोपकरणानि भाण्डादीन्यनु रुद्रनामकमग्निमपि शकटे स्थापयेत् । ततः शकटं दहेत् । नहि होमादूर्ध्वमग्निः पूर्वदेशे तिष्ठति, पूर्वं तु होमार्थं तिष्ठत्येव । तस्मादहुतेऽग्निहोत्रे तद्धोमात्प्रागेव भाण्डानि शकटे स्थापयेदिति विधिरुन्नीयते । ज्वलितानि काष्ठान्यङ्गाररूपाण्यवक्षाणशब्दाभिधेयानि । यदि तान्यसंपक्षाण्याग्निराहित्यं यथा न भवति तथा शान्तान्यकृत्वा प्रयाणं कुर्यात्तदा केनचिद्यज्ञविधातः कृतो यथा वा गृहदहनं कृतं तादृशमेव तदङ्गनराणामशमनं स्यात् । अतस्तत्परिहारार्थमयं ते योनिरिति मन्त्रेण तमग्निमरण्योः समारोहयेत् । एवोऽरण्योः संघो बह्वेः कारणं ताभ्यामुत्पन्नत्वात् । ततस्तमग्निं स्वकीये योनौ समाकृष्टं करोति । मन्वस्तूपप्रयन्तो अध्वरमित्यनुवाके समाम्नातत्वात्तत्रैव व्याख्यातः ।

अरणिस्मारोहणं पाक्षिकदोषग्रस्तत्वादुपेक्ष्य स्वात्मानि समारोहणं विधत्ते— अथो खल्वाद्गुरिति । अथ केचित्खल्वाद्गुररण्योः समाकृष्टो यद्यरणिदाहापहारादिना नश्येत्तदा यजमानस्य पूर्वमादितोऽग्निरुत्सीदेदतोऽग्निः पुनराधातव्यः स्यादिति, तस्य दोषस्य परिहाराय यजमानो या ते अग्न इति मन्त्रेण स्वात्मन्यग्निं समारोहयेत् । यथैवारण्योरग्न्युत्पादकत्वमेवं यजमानोऽपि शास्त्रीयाग्नेरुत्पादकत्वाद्योनिर्भवति । तस्माद्यजमाने समारोहितोऽग्निः स्वकीयायामेव योन्त्यां समारोहितो भवति । अयं तु मन्त्रो ब्राह्मणग्रन्थे द्वितीयकाण्डे पञ्चमपपाठके समाम्नास्यमानत्वात्तत्रैव व्याख्यास्यते । अत्र विनियोगसंग्रहः—

अग्निहोत्री तु सगृहः प्रयास्यञ्जुहुयाद्द्वयम् ।

वास्तोः पुरोनुवाक्यैका याज्या चान्येति तद्द्वयम् ॥

अथ मीमांसा ।

अष्टमाध्यायस्य चतुर्थपादे चिन्तितम्—

दर्विहोमो गुणो नाम वा गुणो दधिहोमवत् ।

गुणासंभवतो लोकवेदयोर्नाम तद्भवेत् ॥

इदमाम्नायते—“यदेकया जुहुयाद्दर्विहोमं कुर्यात्” इति । तत्र दर्व्यां होमो दर्विहोम इति तृतीयासमासे सति दध्ना जुहोतीत्यादाविव होमानुवादेन गुणविधित्वसंभवादव्याख्यो गुणो विधीयत इति चेन्नैवम् । न तावल्लोकसिद्धे स्थास्त्रीपाकाशकादिहोमे दर्विगुणो विधातुं शक्यो लौकिकशिष्टाचारादेव तत्र

(प्रमाणं करिष्यतोऽग्निहोत्रिणोऽग्निसमारोपणामिधानम्)

साधनभाषेः । नापि वेदसिद्धेऽग्निहोत्रनारिष्ठादिहोमे विहितजुह्वादिबाधपसङ्गान् । तस्माद्विहोम इति कर्मनामधेयम् । तत्रैवान्यच्चिन्तितम्—

लौकिकस्योत सर्वस्य नामाऽऽद्योऽम्बष्ठवाक्यतः ।

निमित्तसाम्याद्देऽपि तदुक्तेः सर्वनाम तत् ॥

“ अम्बष्ठानां दार्विहोमिको ब्राह्मणः ” इति^१ श्रु(स्मृ)वायम्बष्ठस्वामिके स्मातंहोमे तत्प्रयोगालौकिकस्यैव होमस्य तन्नामेति चेन्नैवम् । द्रव्या होम इति प्रवृत्तिनिमित्तस्य लौकिकवैदिकयोः समानत्वाद्विहोमं कुर्यादिति श्रुत्युक्तेवैदिक-होमनामलिङ्गत्वात्सर्वस्य होमस्यैतन्नाम । तत्रैवान्यच्चिन्तितम्—

तद्यजेरपि नाम स्याज्जुहोतेरेव वाऽग्रिमः ।

अविशेषेण मुख्यत्वाज्जुहोतेर्लक्षणाऽन्यथा ॥

तन्नाम जुहोतिचोदनानां यजतिचोदनानां च भवितुमर्हति । कुतः । अविशेषश्रवणादिति चेन्नैवम् । जुहोतिचोदनासु होमशब्दस्य मुख्यत्वात् । यजतिचोदनानां तन्नामत्वे लक्षणा स्यात् । तस्माज्जुहोतिचोदनानामेव ।

तत्रैवान्यच्चिन्तितम्—

द्विहोमे सोमधर्मा अपूर्वत्वमुताग्रिमः ।

अव्यक्तेर्यज्यभावाच्च स्वाहोक्त्यादेरपूर्वता ॥

जघाम्याताननारिष्ठादिषु द्विहोमेपूर्वत्तिवाक्ये देवताया अश्रवणादव्यक्तिलिङ्गेन सोमधर्माः कर्तव्या इति चेन्नैवम् । सोमे श्रुतस्य यजतिलिङ्गस्याभावात् । किञ्च ‘ पृथिव्यै स्वाहाऽन्तरिक्षाय स्वाहा ’ इति द्विहोमेषु स्वाहाकार आभ्नातः । स च सोमविध्यन्तातिदेशे विरुध्येत । तेन स्वाहाकारविरोधिनो वषट्कारस्य प्राप्यमाणत्वात् । किञ्चोदाहृतैर्मन्त्रगतचतुर्थ्यन्तैः पदैर्देवतासमर्पणाच्चास्त्यव्यक्तत्वम् । तस्माद्विहोमानामपूर्वकर्मत्वाच्चास्ति तत्र कस्यापि विध्यन्तस्यातिदेशः ॥

इति श्रीमत्सायणाचार्यविरचिते माधवीये वेदार्थप्रकाशे रुक्णयजुर्वेदीय-

तैत्तिरीयसंहिताभाष्ये तृतीयकाण्डे चतुर्थपपाठके

दशमोऽनुवाकः ॥ १० ॥

१ क. घ. ड. ‘ छानामदार्विहोमको । च. ‘ छानामदर्विहोमको । २ ख. ‘ ति श्रौताम्ब ।
३ क. ड. च. ‘ कनामहोमलि ’ ।

(काम्यमात्रवापुरोनुवाकमभिधानम्)

(अथ तृतीयाष्टके चतुर्थप्रपाठक एकादशोऽनुवाकः) ।

त्वमग्ने बृहद्वयो दधासि देव दाक्षुषे ।
 कविगृहपतिर्युवा । हव्यबाह्वग्निरजरः पिता नो
 विभुर्विभावा सुदृशीको अस्मे । सुगार्हपत्याः
 समिषो दिदीह्यस्मद्रियक्सं मिमीहि श्रवांसि
 त्वं च सोम नो वशो जीवातुं न मरामहे ।
 प्रियस्तोत्रो वनस्पतिः । ब्रह्मा देवानां पदवीः
 कवीनामपिविप्राणां महिषो मृगाणाम् । श्येनो
 गृध्राणां स्वर्धितिर्वनानां सोमः (१)
 पवित्रमत्येति रेभन् । आ विश्वदेव सत्पतिः
 सूक्तैरद्या वृणीमहे । सत्यसंव सवितारम् ।
 आ सत्येन रजसा वर्तमानो निवेश्यन्नमृतं
 मर्त्यं च । हिरण्ययेन सविता रथेनाऽऽ देवो
 याति भुवना विपश्यन् । यथा नो अदितिः
 करत्पश्वे नृभ्यो यथा गवे । यथा तोकाय
 रुद्रियम् । मा नस्तोके तनये मा न धार्युषि
 मा नो गोषु मा (२) नो अश्वेषु रीरिपिः ।
 वीरान्मा नो रुद्र भामितो वधीर्हविष्मन्वो
 नमसा विधेम ते । उदप्रुतो न वयो रक्षमाणा
 वावदतो अभ्रियस्येव घोषाः । गिरिभ्रजो
 नोर्मयो मदन्तो बृहस्पतिर्मभ्यर्का अनावन ।
 हस्तैरिव सस्विभिर्वाधदाद्भिरश्मन्मयानि नहना
 व्यस्यन् । बृहस्पतिरभिकर्निःकद्रा उत प्रास्तौ-

दुर्च्च विद्वां अगायत् । एन्द्र सानसि रयिम्
 (३) सजित्वानं सदासहम् । वर्षिष्ठमृतये
 भर । प्र संसाहिषे पुरुहूत शत्रुज्येष्ठस्ते शुष्म
 इह रातिरस्तु । इन्द्राऽऽ भर दक्षिणेना वसूनि
 पतिः सिन्धूनामासि रेवतीनाम् । त्वं सुतस्य
 पीतये सद्यो वृद्धो अजायथाः । इन्द्र ज्यैष्ठ्या-
 य सुकतो । भुवस्त्वमिन्द्र ब्रह्मणा महान्भुवो
 विश्वेषु सर्वनेषु यज्ञियः । भुवो नृश्च्यौत्नो
 विश्वस्मिन्भरे ज्येष्ठश्च मन्त्रः (४) विश्वच-
 र्षणे । मित्रस्य चर्षणीधृतः श्रवो देवस्य सान-
 सिम् । सत्यं चित्रश्रवस्तमम् । मित्रो जना-
 न्यातयति प्रजानन्मित्रो दाधार पृथिवीमुत
 द्याम् । मित्रः कृष्टीरनिमिषाऽभि चष्टे सत्याय
 हव्यं घृतवद्विधेम । प्र स मित्र मतो अस्तु
 प्रयस्वान्यस्त आदित्य शिक्षति व्रतेन । न
 हन्यते न जीयते त्वतो नैनमहो अश्रोत्य-
 न्तितो न दुरात् । यत् (५) चिद्धि ते विशो
 यथा प्र देव वरुण व्रतम् । मिनीमासि यवि-
 यवि । यत्किं चेदं वरुण दैव्ये जनेऽभिद्रोहं
 मनुष्याश्चरामासि । अचिन्ती यत्तव धर्मा युयो-
 पिम मा नस्तस्मादेनसो देव रीरिषः । कित-
 वासो यद्रिरिपुनं दीवि यद्वा घा सत्यमुत
 यन्न विद्म । सर्वा ता वि ष्यं शिथिरेव देवाथा
 ते स्याम वरुण प्रियांसः (६) ॥

(काम्ययाज्यापुरोनुवाक्याभिधानम्)

(सोमो गोषु मा रयि मन्त्रो यच्छिथिरा सप्त च) ।

इति कृष्णयजुर्वेदीयतैत्तिरीयसंहितायां तृतीयाष्टके
चतुर्थप्रपाठक एकादशोऽनुवाकः ॥ ११ ॥

वि वा आ वा यो इमे वै चित्तमग्निभूतानां देवा वा क्रताषाह्रा-
ष्ट्रकामाय देविका वास्तोष्पते त्वमग्ने बृहद्वय एकादश ॥ ११ ॥

वि वा इत्याह यथायजुरेवैतन्मृत्युर्गन्धर्वोऽव रुध्रे
त्वमग्ने बृहद्वयः षट्चत्वारिंशत् ॥ ४६ ॥

हरिः ॐ ।

इति कृष्णयजुर्वेदीयतैत्तिरीयसंहितायां तृतीयाष्टके
चतुर्थः प्रपाठकः ॥ ४ ॥

(अथ तृतीयकाण्डे चतुर्थप्रपाठक एकादशोऽनुवाकः) ।

वास्तोष्पतियुतो होमो दशमे परिकीर्तितः ।

अथैकादशे याज्या [पुरोनुवाक्या] स्तत्र देवसुवामेतानि हवीषि भवन्तीति
वानि विहितानि तेष्वग्नये गृहपतये पुरोडाशमष्टाकपालं निर्वपति कृष्णानां
ब्रीहिणामित्यस्य पुरोनुवाक्यामाह—

त्वमग्ने बृहदिति । हेऽग्ने देव त्वं दाशुषे हविर्दत्तवते यजमानाय बृहद्वयो
दधासि महदन्नं दर्धिमायुर्वा प्रयच्छसि । कीदृशस्त्वम् । कविर्विद्वान् । गृह-
पतिर्गृहस्य पालयिता । युवा नित्यतरुणः । तत्रैव याज्यामाह—

हव्यवाडभिरिति । अयमग्निर्हव्यं वहतीति हव्यवाट् । अजरो जरारहितः ।
नाऽस्माकं पितोत्पादकः पालयिता वा । विभुर्व्यापी । विभावा विशेषेण भान-
शीलः । सुदृशीकः सुखदर्शनः । ईदृशो योऽग्निः स त्वमग्ने अस्माकमिक्षोऽ-
भ्यानि संदिदीहि सम्यक्प्रयच्छ । कथंभूता इषः । सुगार्हपत्याः शोभनगृहपति-
त्वहेतुभूताः । किं च । अस्मद्वियगस्पर्धाभिमुख्येनाऽऽगतः सञ्जवांसि भोत्रव्यानि
मृश्यांसि संभिमीहि सम्यक्कृन्निष्मद्वय ।

अथ सोमाय वनस्पतये श्यामाकं चरुमित्यस्य पुरोनुवाक्यामाह—

त्वं च सोमेति । हे सोम त्वं च त्वमपि नोऽस्माञ्जीवातुं वशो जीवयितुं कामयमानोऽसि । अतो न मरामहे त्वत्प्रसादान्न त्रियामहे । कीदृशस्त्वम् । प्रियस्तोत्रः सोमो वा ओषधिनो राजेत्यादिस्तुतिप्रियः । वनस्पातिर्वनानां पालकः । तत्रैव याज्यामाह—

ब्रह्मा देवानामिति । देवानां मध्ये ब्रह्मा श्रेष्ठः । पदं वेत्यवगच्छतीति पद्वीः । कवीनां विदुषां मध्ये पदवीः पदवाक्यप्रभाणाभिज्ञः श्रेष्ठः । विप्राणां मध्य ऋषिरनुष्ठानसामर्थ्येनातीन्द्रियवस्तुद्रष्टा श्रेष्ठः । मृगाणां चतुष्पदानां मध्ये शक्त्याधिक्यान्महिषः श्रेष्ठः । तत्रैव गृधाणां पक्षिणां मध्ये शक्त्याधिक्याच्छ्येनः श्रेष्ठः । वनानां मध्ये स्वाधितिः श्रेष्ठः । स्वधितिश्चन्द्रेण करवालादिवद्दृढस्वरूपो भास्वान्बुध उच्यते । यथा ब्रह्मादयः स्वजातिषु श्रेष्ठा एवं सोमोऽपि पवित्रं शुद्धिहेतुं कुशादिकमत्येत्यतिक्रामति । कीदृशः सोमः । रेभञ्ज-
ब्दमाकस्तूयमान इत्यर्थः ।

अथ सवित्रे सत्यप्रसवाय पुरोडाशं द्वादशकपालमाश्रमां व्रीहीणामित्यस्य पुरोनुवाक्यामाह—

आ विश्वदेवमिति । अद्यास्मिन्कर्मणि सवितारं सूक्तैः शोभनवाक्यैरावृणीमहे फलसाधनाय प्रार्थयामहे । कीदृशं सवितारम् । विश्वदेवं विश्वे सर्वे देवा यस्य वशे वर्तन्ते सोऽयं विश्वदेवस्तम् । सत्पतिं सन्मार्गदर्शिनं पालकम् । सत्यसवममोघानुज्ञम् । तत्रैव याज्यामाह—

आ सत्येनेति । सविताऽऽदित्यो हिरण्ययेन रथेनाऽऽर्याति सुवर्णनिर्मितं रथमारुह्य प्रतिदिनं पूर्वस्यां दिश्यागच्छति । किं कुर्वन्, सत्येन रजसाऽऽवर्तमानः । अमोघेन रज्ज्कात्मकेन मण्डलेनोदयास्तमययोर्ब्रह्मन्मृतं मर्त्यं च निवेशयन्देवशरीरं मनुष्यशरीरं स्वस्वकाले प्रकाशेन तत्तल्लोके व्यवहारक्षमं कुर्वन्भुवना विपश्यन्सर्वलोकानवलोकयन् ।

अथ ऋद्राय पशुपतये गावीधुकं चरुमित्यस्य पुरोनुवाक्यामाह—

यथा नो आदितिरिति । आदितिरस्वर्णनीमो रुद्रो यथा पथे पशुभ्यो मूढ्यो गोभ्यश्च यथा तोकायापरयाय यथा रुद्रियं रुद्रप्रविषादितं रक्षाणां

(काम्ययाज्यापुरोनुवाक्यभिधानम्)

यथा करत्पश्चादिभ्यः पुवाद्यपत्याय च येन प्रकारेण रक्षणं करोति तथा तम-
नेन हविषाऽऽराधयाम इति शेषः । तत्रैव याज्यामाह—

मा नस्तोक इति । हे रुद्र त्वं भामितः क्रुद्धः सन्नोऽस्माकं तोके पुवादौ
वनये तदीयपुत्रेऽस्मत्पौत्रे मा रीरिषो हिंसां मा कृथाः । तथा नोऽस्माकमायुषि
मा रीरिषः । तथा नोऽस्माकं गोषु मा रीरिषः । तथा नोऽस्माकमश्वेषु मा
रीरिषः । तथा नोऽस्माकं वीरान्भृत्यान्मा वशीः । वयं हविष्मन्तो हविर्युक्ताः
सन्तस्ते तुभ्यं नमसा विधेम नमस्कारेण परिचर्यां करवाम ।

अथ बृहस्पतये वाचस्पतये नैवारं चरुमित्यस्य पुरोनुवाक्यामाह—

उदप्रुतो नेति । एवं बृहस्पतिमभिलक्ष्यार्का अर्चनहेतवोऽस्मदीयां वाग्वि-
शेषा अनोवन्स्तुतवन्तः । कीदृशा वाग्विशेषाः । उदप्रुतो न अयो रक्षमाणा
उदकं मृष्टावयन्ति भूमौ प्रवर्तयन्तीत्युदप्रुतो मेघास्ते यथाऽञ्जोदकनिष्पादनद्वारेण
मदीये वय आयुष्यं पालयन्ति तद्वन्मदीयाः स्तुतिरूपा वाग्विशेषाश्चापमृत्यु-
परिहारेणाऽऽयुष्यस्य रक्षकाः । तथाऽभ्रियस्य घोषा इव वाव्रदतः । अभ्राणां
समूहोऽभ्रियं तस्य घोषा गर्जनशब्दा यथोज्ज्वलनम एवमस्मदीया वाग्विशेषा
भृशं वदन्तो भवन्ति । तथा गिरिभ्रजो नोर्मयो मदन्तः । यथा नदीतिरस्थ-
गिरिस्पर्शिन ऊर्मयो नदीपूरणप्रकाशनेन हर्षं जनयन्त्येवमस्मदीयवाग्विशेषा
बृहस्पतिमहिमप्रकाशनेन हर्षयन्तो भवन्ति । तत्रैव याज्यामाह—

हंसैरिवेति । अयं बृहस्पतिरभिकानिकददभितोऽस्मदीयहविःस्वीकारपरि-
तोषद्योतकमुच्चध्वनिमकरोत् । उत गाः प्रास्तौत् । अपि च परितोषद्योतकानि
वाक्यान्पुञ्चारितवान् । विद्वानुदगायच्चास्मदीयपरिचर्यामाभिजानन्परितुष्ट उत्क-
र्षेण गानमप्यकरोत् । किं कुर्वन् । अश्मन्मयानि नहना व्यस्यन्, पाप्माणमथद्वार-
पिधानसदृशानि फलपतिबन्धकानि दुरितान्धपाकुर्वन् । यथा हंसैश्चतुर्थोऽश्म-
वासिभिर्भिष्टुतः परमेश्वरः पुरुषार्थपतिबन्धकमपाकरोत्येवं वाव्रदद्विरतिशयेन
स्तुवद्भिः सखिभिर्कैर्त्विग्भिः परितोषितो बृहस्पतिः प्रतिबन्धमपाकरोतीत्यपेक्षितं
शेषमध्याहृत्य व्याख्येयम् ।

अथेन्द्राय ज्येष्ठाय पुरोडाशमेकादशकपालं महावीहीणामित्यस्य पुरोनु-
वाक्यामाह—

एन्द्र सानमिमिति । हे इन्द्र रथिं धनमूतये रक्षार्थमाभराऽऽनय । कीदृशं धनम् । सानसिं सनसो दानस्य संबन्धिनं बहुभ्यो दातुं पर्याप्तमित्यर्थः । सजित्वानं जित्वभिर्जयशीलैः पुत्रादिभिरुपेतम् । सदासहं सर्वदा विरोधिनां सोढारं तात्पर्यस्कारक्षममित्यर्थः । वर्षिष्ठमतिशयेन प्रवृद्धम् । तत्रैव याज्यामाह—

प्र ससाहिष इति । हे पुरुहूत पुरुषु बहुषु यज्ञेष्वाहूयमान शत्रून्प्रकर्षेण ससाहिषे सर्वदा सहसे तिरस्करोषीत्यर्थः । ते शुष्णो ज्येष्ठस्तव बलं प्रशस्तम् । इहास्मिन्कर्मणि रातिरस्तु फलदानमस्तु । हे इन्द्र दाक्षिणेन हस्तेन वसूनि धनान्याभर + समानय । सिन्धूनां समुद्रसमानानां रेवतीनां प्रजानां पतिरसि ।

अथ तत्रैव विकल्पितामन्यां पुरोनुवाक्यामाह—

त्व॑ सुतस्येति । हे सुकृतो शोभनकर्मचिन्द्र त्वं सुतस्याभिषुतस्य पतिथे पानाय सद्यस्तदानीमेव वृद्धोऽजायथाः प्रवृद्धो जातोऽसि । एतच्च सर्वेषां देवानां मध्ये तव ज्यैष्ठ्याय संपद्यते । तत्रैव विकल्पितामन्यां याज्यामाह—

भुवस्त्वमिति । हे इन्द्र त्वं ब्रह्मणा महान्भुवः स्तुतिरूपेण वेदेवाक्येनाभिवृद्धो भवसि । विधेषु सवनेषु त्रिष्वपि प्रातःसवनादिषु यज्ञियो भुवो यज्ञयोग्यो भवसि । नृपतिकूलाञ्जशत्रूश्च्यौतनो भुवः प्रच्यावयन्विनाशयन्वर्तसे । हे विश्वचर्षणे विश्वे सर्वे चर्षणयो मनुष्या यस्यासौ विश्वचर्षणिः । सर्वमनुष्यस्वामीत्यर्थः । तादृशस्त्वं विश्वस्मिन्मरे सर्वस्मिन्योगे मन्त्रो मननीयो ज्येष्ठः प्रशस्तश्च भवसि । अथ मित्राय सत्यायाऽऽम्बानां चरुमित्यस्य पुरोनुवाक्यामाह—

मित्रस्येति । चर्षणीधृतो मनुष्याणां धारयितुर्मित्रस्य देवस्य श्रवः श्रोतुं योग्यं यशो महदस्तीति शेषः । सानसिं फलदानशीलम् । सत्यं सत्यवादिनम् । चित्रं श्रवः कीर्तिर्यस्यासौ चित्रश्रवा अतिशयेन तादृशम् । यजामह इति शेषः । तत्रैव याज्यामाह—

मित्रो जनानिति । अयं मित्रो देवो जनान्सर्वान्यातयति स्वस्वव्यापारेषु प्रयत्नयुक्तान्करोति । प्रजानस्तत्तदधिकारं विद्वान् । किञ्च मित्रः पृथिवीं दाधार धृतवान् । उतापि च द्यां दाधार । किञ्च मित्रः कृष्टीर्मनुष्याननिमिषा देवा-

(काम्ययाज्यापुरोनुवाक्याभिधानम्)

आभिचष्टे सर्वतः पश्यति । सत्यायामोषफलाय तस्मै मित्राय हव्यं चरुक्षणे
घृतवद्घृतयुक्तं विधेम कुर्मः ।

तत्रैव विकल्पितामन्यां याज्यामाह—

प्र स मित्रेति । यो यजमानस्तव संबन्धना व्रदेन कर्मणा शिक्षति अनु-
ष्ठातुं शक्नो भवितुमिच्छति हे मित्र स मर्तः स मनुष्यो यजमानः प्रयस्वान्कर्ष-
फलयुक्तः प्रकर्षणास्तु । त्वोतस्त्वया रक्षितः स यजमानो न हस्यते रोगादिना
न पीड्यते । न जीयते वैरिभिर्नाभिभूयते । अपि च त्वया रक्षितमेनं यजमान-
मंहः पाप्माऽन्तितः समीपे नाश्रोति न व्याप्नोति । दूराद्दूरेऽपि न पाप्नोति ।

अथ वरुणाय धर्मपतये यवमयं चरुमित्यस्य पुरोनुवाक्यामाह—

यच्चिच्छि त इति । हे वरुण देव ते त्वदीयं यच्चिद्वतं यत्किञ्चिदपि
कर्म द्यविद्यवि दिने दिने प्रकर्षेण मिनीमसि तर्कयामहे । तत्र दृष्टान्तः—विशो
यथा सर्वाः प्रजाः स्वस्वव्यापारं यथा तर्कयन्ति तद्वत् । हि यस्माच्चदीयमेव कर्म
सर्वदा तर्कयामस्तस्मात्त्वां परिचरेमेति शेषः । तत्रैव याज्यामाह—

यत्किञ्चेदमिति । हे वरुण मनुष्या वयं दैव्ये देवलोकवर्तिनि जने
यत्किञ्चेदमभिद्रोहं स्वल्पमाधिकं वा द्रोहमचिन्त्यज्ञानेन चरामसि कुर्मः । किञ्च
यदपि तव धर्मा त्वदीयं कर्म युयोपिम विनाशयामो हे देव तस्मादेनसो
द्रोहात्कर्मनाशाच्च नोऽस्मान्मा रीरिषो हिंसां मा कृथाः ।

तत्रैव विकल्पितामन्यां याज्यामाह—

कितवास इति । कितवासो धूर्तसमानाः स्वार्थसाधनपरा ऋत्विजो
अत्कमाङ्गं रिरिपुर्नाशितवन्तो न दीवि न तु देवने सम्यग्यवहतौ भवतन्ते ।
वाऽथवा यत्पापं सत्यमवरयं कृतं ज्ञात्वैव कृतमित्यर्थः । वशब्दः पादपूरणे
पापवाचको वा निर्पातितः । यद्ध सत्यमित्यन्वयः । उतापि च यश्च विद्म यत्पाप-
मज्ञानेन कृतमित्यर्थः । सर्वा ता, ऋत्विग्भिर्विनाशितमङ्गं ज्ञात्वा कृतमज्ञानेन
कृतं चेति यानि सन्ति तानि सर्वाणि शिथिरेव शिथिलानीव विष्ये विनाशये-
त्यर्थः । अथानन्तरं हे वरुण ते तव प्रियासः स्याम प्रिया भवेम ।

१ ख. घ. ङ. च. °याम हे । २ ख. प्रावर्तन्त । ३ क. घ. ङ. च. °को निं । ४ ख. °पातः ।

५ क. घ. ङ. °ष्य । अ° ।

अथ विनियोगसंग्रहः-

राजसूये देवसुवामिष्ठौ याज्या इमाः क्रमात् ।

त्वमग्ने बृहदाग्नेये त्वं च सोमेति सौम्यके ॥

आ विश्वदेवं सावित्रे यथा न इति रौद्रके ।

बार्हस्पत्य उदेत्येवदेन्द्रेऽन्तैन्द्रे चतुष्टयम् ॥

मित्रस्येति त्रयं सैत्रे वारुणे यदिदिति त्रयम् ।

एकादशोऽनुवाकेऽस्मिन्मन्त्रा उक्ता हि विंशतिः ॥

इति श्रीमत्सायणाचार्यविरचिते माधवीये वेदार्थप्रकाशे छण्णयजुर्वेदीय-

तैत्तिरीयसंहिताभाष्ये तृतीयकाण्डे चतुर्थप्रपाठक

एकादशोऽनुवाकः ॥ ११ ॥

वेदार्थस्य प्रकाशेन तमो हार्दं भिन्नारयन् ।

पुमर्थोऽथपुरो देयाद्विद्यातीर्थमहेश्वरः ॥

इति श्रीमद्विद्यातीर्थमहेश्वरापरावतारस्य श्रीमद्राजाधिराजपरमेश्वरस्य

श्रीवीरबुक्कपहाराजस्याऽऽज्ञापरिपालकेन माधवाचार्येण विर-

चिते वेदार्थप्रकाशे छण्णयजुर्वेदीयतैत्तिरीयसंहिताभाष्ये

तृतीयकाण्डे चतुर्थः प्रपाठकः ॥ ४ ॥



Central Archaeological Library,
NEW DELHI.

1897

Call No. Sa2V22
Tai/Aga

Author— Taittiriya Samhita
Agashe, K. amended.

Krsnayajurvediya-
Title— Taittiriya-Samhita.

Part. V.

Borrower No.	Date of Issue	Date of Return

"A book that is shut is but a block."

CENTRAL ARCHAEOLOGICAL LIBRARY
GOVT. OF INDIA
Department of Archaeology
NEW DELHI

Please help us to keep the book
clean and moving.